

15064

श्रीविशाखविजयकाव्यम् ।

THE KUPPUSWAMY SASTRI
RESEARCH INSTITUTE,
MADRAAS-4.

वञ्चिमहाराष्ट्याः सि. ऐ. विरुदशालिन्याः

श्रीलक्ष्मीदेव्याः प्रियतमेन

एस्. ऐ., एफ्. एम्. यू., एम्. आर्. ए. एस्., एफ्. आर्. एच्. एस्.

इति विरुदशालिना

श्रीकेरळवर्मपर्पराजेन

विरचितं

अनन्तशयनस्थराजकीयसंस्कृतविद्यामन्दिराध्यक्षेण

त. गणपतिशास्त्रिणा

कृतया टिप्पण्या सांस्कृतम् ।

अनन्तशयने

‘संस्कृतभास्कर’मुद्रालये मुद्रितम् ।

१९००.

15064

DEDICATED

TO

HIS HIGHNESS

ŚRÎ-PADMAÑÂBHA-DÂSA-VANCHI-PÂLA

ŚRÎ-RÂMAVARMÂ

*KULASEKHARA KIRITAPATI MANNE SULTAN MAHARAJA RAJA

RAMA RAJA BAHADAR SHAMSHER JUNG,

G. C. S. I., F. M. U., M. R. A. S.,

Officier de l' Instruction Publique,

MAHARAJA OF TRAVANCORE,

The worthy Successor and Nephew of
the Hero of this Poem.

॥ श्रीः ॥

निवेदना.

योंऽसौ स्मृतीतिहासकाव्यालंकारसारज्ञ आङ्गलभाषाविचक्षणाग्रणी-
रनवद्यषिद्धानुरूपशीलचारित्र्यमवेत्रः पण्डितप्रेयान् विशाखानक्षत्रजन्मना वि-
शाख इति व्यपदिष्टः जि. सि. एस्. ऐ. इत्यादिबहुविरुदाङ्कितो देवः श्री-
मान् रामवर्ममहाराजः स्वाकृत्य पञ्च हायनान् केरलदेशान्तर्गतवञ्चिमण्ड-
लमहाराज्यभारं १८८५ तमे ख्रिस्तवर्षे यशःशेषतामयासीत्, तमधिकृत्य
तद्भागिनेय्या वञ्चिमण्डलमहाराज्याः सि. ऐ. विरुदशालिन्याः साहित्यसं-
गीतविशारदायाः श्रीमत्या लक्ष्मीदेव्याः प्रियतमेन शब्दब्रह्मतत्त्ववेदिना
सि. एस्. ऐ., एस्. एम्. यू. इत्यादिविरुदशालिना श्रीमता केरलवर्मपर्व-
राजेन 'सर्गविंशत्यन्तर्गतं "विशाखविजय"संज्ञं किमपि महाकाव्यं प्रणीतम्.
अत्र जन्मप्रभृतयस्तीर्थयात्राकनकतुलापुरुषदानावसाना नायकस्य वृत्तान्ता
वितत्य प्रतिपादिताः, प्रसङ्गवशात्तु तज्ज्येष्ठभागिनेयादीनां कवेश्व. आसा-
दितवन्श्चात्रान्तेरणान्तिमान् पञ्चपानन्ये सर्गाः कथानायकस्यावलोकनानुग्र-
हम्. ग्रन्थे चास्मिन् विशाखस्योत्कर्षो यात्रा वा वर्ण्यत इति कृत्वा "वि-
शाखविजय" इति व्यपदेशः कृतः, उत्कर्षाभिधायित्वाद् विजयशब्दस्य म-
हापुरुषसंबन्धिनि यात्रामात्रे प्रयोगदर्शनाच्च.

अस्य दश सर्गाः १८८९ तमवर्षे मुम्बापुरस्थ'निर्णयसागर'यन्त्रा-
लये मुद्रिताः. सम्प्रति तु समुचितसंस्क्रियामनाथं कृत्वा कृत्स्नमिदं काव्यं
लघ्वटिप्पणीसचिवं मुद्रयित्वा प्रकाशयते.

अलं तावदेतत् काव्यं सकृदुपदेशमात्रसुगमाभिधेयपुल्लितपदगुम्फि-
तमिति व्युत्पित्सूनाम्, अनवद्यशब्दशोभि सुश्लिष्टार्थं चेति शा. पैकरसिकानां,
सरसोचितवक्रोक्तियुक्तं लक्षणानतिवर्ति चेति सहृदयानां च परितोषमुपजन-
यितुम्

यद्यप्येवांवेधा अस्य वर्षविंशतिपूर्वजाः “कंसंवध” चम्पूप्रभृतयो बह्व्य
एतत्कवेः सन्ति कृतयः, तथापि कृतवितस्यां १८८४ तमवत्सरलब्धोद-
यायां द्राक्षायामिव स्वादिष्टः कोऽपि परमः पाकः. न वा काचोदेयमाश्च-
र्यभूमिः, यदसाधारणशक्तिनाज एतावन्तमनेहसं काव्यशास्त्रादिकमशीत-
कस्य परिचितवतो नैवुपपारमकाष्ठाधिरूढस्य कवेः परिपाक्रमा भारतीति
अयं वश्यवागिति रसिकहृदयसंवादीति महाकविरिति सहृदयान् प्रति न
मनागपि निवेदनमपेशितं मद्विधानां साक्षात्कविसंस्तवमहिम्ना प्रचुरतद्गुणा-
भिज्ञमन्यानां, यतस्तत्र विषयेऽस्यैव सूक्तयो वितन्वन्त्यहमहमिकाप्.

किं बहुना; पुरा खल्वस्मिन् भारतवर्षे तावान् महाकवेशिल्पस्यो-
पचयोऽभवत्, यन्महिम्ना संस्कृतभाषापचयापादकेऽप्यास्मिन् काले जागत्येव
तत्रतत्र सहृदयगोष्ठी. अद्यत्वे पुनः कविशिल्पकथा तथा लुप्यमानतामनुभवाति,
यथा नव्यकाव्याश्वादलिप्सा सुमनसामवग्रहकालिकचातकोदन्यया साकमा-
बध्नाति मैत्रोस्.

एवं स्थिते काव्ययोगक्षेमधुरंधराः सहृदयाः कृतिभेदप्रकारमे-
नामाधुनिकमहाकवोर्भरप्रणयोपपादनेन प्राकृतिनिर्विशेषमवश्यमनुगृह्णीयु-
रिति दृढं विश्वसिमि.

वाञ्छिमण्डलमहाराजाश्रितः,

त. गणपतिशास्त्रो.

१.-१ कंसंवधः, २ शृङ्गारमञ्जरी, ३ क्षमापणसहस्रम्, ४ पादारविन्दशत-
कम्, ५ गणेशाद्विषयस्तोत्राणि, ६ प्रणामशतकम्, ७ व्याघ्रालयेशशतकम्,
८ विक्तीरियाचरितसंग्रहः, ९ तुलाभारशतकम्, इत्येतावन्तोऽद्यावधि निर्मिता ग्रन्थाः.
प्रथमः पञ्चमादयश्च मुद्रणेन प्रकाशिताः ।

२.-अद्य कवेर्वर्तमानं वयः षट्पञ्चाशत् ।

श्रीरस्तु.

श्रीविशाखविजयः

प्रथमः सर्गः.

श्रीमान् विशाखर्क्षभवा विभाति

श्रीर्वञ्चिभूपालकुलवतंसः ।

श्रीपद्मनाभाङ्घ्रिमर्षितात्मा

श्रीरामवर्मा कुलेश्वरोऽयम् ॥ १ ॥

अमुष्य बाल्यात् प्रभृति प्रवृत्ति

मतां ममाजेन मदानुकार्याम् ।

प्रासङ्गिकीरत्यकथाश्च वक्ष्ये

यथामनीषं विदुषां मुदेऽहम् ॥ २ ॥

एतस्य माता महिता गुणैर्वैः

सा रुक्मिणी सारधियां वरिष्ठान् ।

स्ववल्लभाद्वल्लभदेशनाथा-

लेभे सुतान् पञ्च सुताद्वयं च ॥ ३ ॥

वशं गतौ शैशव एव काल-

स्यैका तदीया तनया सुतश्च ।

शिष्टैरपत्यैः शिवसेवया सा

विद्याविनोदैश्च दिनान्यनैषीत् ॥ ४ ॥

१. वञ्चीति जनपदविशेषः (Travancore) २. वञ्चिमहाराजानां सामान्य-
संज्ञेयम्, ३. तिरुवलास्यदेशाधिपान्.

तस्यास्तनूजश्वरमोऽयमिन्धे

रामो द्वितीयोऽचरमः पटिम्ना ।

मासद्वयं मातुरुरोजदुग्ध-

माधुर्यमास्वाद्यमभून्न यस्य ॥ ५ ॥

धात्रीकरे पुष्टिमितः कृतज्ञो

धात्रीमवत्येष धृतावधानः ।

बाल्ये गदैर्यं बहुशोऽभिभूतं

वात्सल्यतोऽत्रायत वामुदेवः ॥ ६ ॥

मातामहः शोणहिरण्यशैल-

देशाधिपोऽमुं शिशुमष्टवर्षम् ।

काले स्वकीयान्वयरक्षितारं

विश्वस्य वैकुण्ठमगात् कृतार्थः ॥ ७ ॥

स्वातिप्रसूतः कविसार्वभौमः

स्वातिप्रतापेन नृपः प्रतीतः ।

बाल्येऽप्यसाधारणमस्य धैर्यं

धीरोऽवधार्याधिकमाननन्द ॥ ८ ॥

मातृष्वसारं महितप्रतापे

महीपतौ वन्दितुमौजिहाने ।

कदापि खेलन्नचलः स्खलित्वा

बालोऽयमासीत् पतनक्षतोष्ठः ॥ ९ ॥

अतिप्रचण्डं क्षितिपालदण्ड-

माशङ्क्य वित्रस्ततरां स्वधात्रीम् ।

आश्वास्य हस्तेन यथोपचार-

माश्वास्यमाद्रासृगसौ जुगूहे ॥ १० ॥

एवं निगूह्य क्षतजां निजार्तिं
 धीरः स्वधात्र्या अभयं प्रदाय ।
 कौमारकेऽपि प्रकटीचकार
 सहिष्णुतामेष दयालुतां च ॥ ११ ॥
 कौमारकेऽप्युज्झितचापलोऽयं
 लीलास्वपि स्पष्टगभीरभावः ।
 सतां मतोऽभूद् गुरुदेवभक्त्या
 सत्यानुसृत्यादृतया च मत्या ॥ १२ ॥
 स्वस्त्रीयमेनं चरमं कुमारं
 दशब्दमन्यादृशशेमुर्षीकम् ।
 अवेक्ष्य हृष्यन्नवनीवलारिः
 स रामवर्मा त्रिदिवं जगाम ॥ १३ ॥
 सभ्रातृको मात्रनुजस्य तस्य
 पित्र्याणि कर्माण्ययमन्वतिष्ठत् ।
 तादृग्वयःस्थोऽपि विशाखराजः
 पित्र्यादि कृत्यं श्रदधत् नित्यम् ॥ १४ ॥
 श्रीपार्वती क्षेमकृतेऽस्य माता-
 मह्याः स्वसा मानधना कनिष्ठा ।
 निर्माय भक्त्या निजदैवसेवां
 निर्माय पुण्यान्यचरत् पुरुषि ॥ १५ ॥
 मातुर्द्वितीयावरजो मनस्वी
 मार्तण्डवर्मा महनीयधर्मा ।
 विद्यासु सर्वासु विदग्धमेनं
 विधातुमाधत्त विशिष्य यत्नम् ॥ १६ ॥

कुमारकेऽस्मिन् गुरुपक्षपाता
 गुणातिरेकाद् गुरवो बभूवुः ।
 स्वसोदरानत्यशयिष्ट तेषा-
 मनुग्रहादेष धुतव्यलीकात् ॥ १७ ॥
 पौर्गण्ड एवैष कुशाग्रबुद्धि-
 देशीयभाषास्वभवत् प्रवीणः ।
 साधारणाध्यापकमाध्यमेत-
 स्याध्यापनं तावदभूत् समाप्तम् ॥ १८ ॥
 ततः स्वतातादयमध्यगीष्ट
 ग्रन्थाननेकानचिरेण धीमान् ।
 अभूदभिज्ञैरभिनन्दनीय-
 प्रज्ञावलश्चानुपनीत एव ॥ १९ ॥
 मान्यं सतां माधवनामधेयं
 ख्यातं महाराष्ट्रमहामुरेन्द्रम् ।
 अध्यापनार्थं भगिनीसुताना-
 मानस्य मर्तिण्डनृपो न्ययुङ्क्त ॥ २० ॥
 अन्तेवमत्स्वस्य विशाखराजो
 विशालबुद्धिर्विषयाननेकान् ।
 अधीत्य विख्यातिमगाद्विशिष्टं
 यथा भरद्वाजसुतस्य जिष्णुः ॥ २१ ॥
 अध्यापकादभ्यधिको बभूव
 बुद्ध्यातिगम्भीरविशालयायम् ।
 विस्माययामास यया समस्तान्
 विस्तारयंस्तस्य च कीर्तिमुच्चैः ॥ २२ ॥

सङ्गीतविद्यामपि सर्वहृद्या-
 मङ्गीचकारायमयत्नमेव ।
 अधीतवान् वैद्यकमप्यगाध-
 स्वर्ध्वबलेनाधिकपुण्यमूलम् ॥ २३ ॥
 कलाकलोपेन परिष्कृतात्मा
 रराज राजायमुदारवृत्तः ।
 मूर्तण्डलब्धेन बुधोपजीव्यो
 गुरुप्रहर्षं वमुना विधाय ॥ २४ ॥
 व्यायामशातावयवो युवायं
 प्रलम्बबाहुः परिणाहिवक्षाः ।
 गम्भीरताधृष्यतमोऽपि सौम्यः
 सम्यञ्चमानन्दमदाज्जनानाम् ॥ २५ ॥
 वयस्ययं पञ्चदशेऽतिवृत्ते
 द्विजातियोग्येन पथोपनीतः ।
 पुरोधसा धारितयज्ञमृत्रः
 पुरौकमामुत्सवहेतुगसीत् ॥ २६ ॥
 आन्दोलिकोद्धेन चमूपरीतं
 तद्रुत्सवान्ते कनकोज्ज्वलेन ।
 मेने जनः सञ्चरमाणमेनं
 भूयोऽपि रामावतरं मुरारेः ॥ २७ ॥
 गतेऽथ मासद्वितये कृतार्था
 सा पार्वती श्रीपुरमाससाद ।
 दृष्ट्वा कुंमारं धृतशक्तिमेनं
 वीरं विशाखं विबुधोवनाय ॥ २८ ॥

१. भूपश्चन्द्रश्च. २. वृत्तं चरित्रं वर्तुलता च. ३. मार्तण्ड. ४. मूर्तण्डवर्मराजः
 सूर्यश्च. ५. बुधो विद्वान् देवश्च. ६. गुरुणां विद्योपदेष्टृणां प्रहर्षः, अथ च गुरुं महा-
 न्तं प्रहर्षम्. ७. धनेन किरणेन च. ८. प्रशस्तयान्दोलिकया. ९. राज्ञी दुर्गा च.
 १०. महामन्मथं शिवपुत्रं च. ११. शक्तिः सामर्थ्यमायुधविशेषश्च. १२. विशाख-
 नक्षत्रजातं स्कन्दं च. १३. विवधाः विद्वांसः देवश्च.

अथाभवद्वत्सरमात्तदीक्षः

पितृप्रियार्थं पठितादिकाव्यः ।

विशाखराड् वर्जितवर्जनीयो

जितेन्द्रियाणां धुरि कीर्तनीयः ॥ २९ ॥

अपत्यलाभाय ततो भगिन्या

लक्ष्म्याश्चतुर्विंशतिवत्सरायाः ।

कुशेशयाक्षं कुलदैवतं स्वं

प्राज्ञाग्रणीः प्रार्थयतैष भक्त्या ॥ ३० ॥

अथ प्रसादेन हरेरमुष्य

मार्तण्डवर्माजनि भागिनेयः ।

विद्वन्मणेः शोणहिरण्यशैल-

राजन्यवंशोद्भवराजराजात् ॥ ३१ ॥

ततो द्वितीयोऽजनि भागिनेयो

रामाभिधानो युवराडिदानीम् ।

प्रसूय मूलर्क्षजमेनमाशु

प्रमूरमूनौज्जदरिष्टकष्टात् ॥ ३२ ॥

शुचाकुले राजकुले महारा-

ण्मार्तण्डवर्मा महतां मतेन ।

कन्याद्वयं बन्धुजनान्वयात् स्वी-

चक्रे विशाखेरितयैव रीत्या ॥ ३३ ॥

विशाखवैदुष्यमवेक्ष्य हृष्यन्

विशाम्पतिर्माधवमाधिपत्ये ।

देशैकदेशस्य विधाय धीरं

प्रधानकर्मण्यचिरान्न्ययुङ्क्त ॥ ३४ ॥

ततो विशाखाग्रजरामवर्मा

निजाग्रजं केरळवर्मराजम् ।

अकल्यमालक्ष्य जनानुमत्या

जग्राह तद्यौवनृपाधिकारम् ॥ ३५ ॥

तस्यानुजन्मा रविवर्मनामा-

पुष्यवर्ततावर्त्तितया विहस्तः ।

अशक्तिहेतोरनुजेन भक्त्या

स्वकार्यभारेषु वितीर्णहस्तः ॥ ३६ ॥

विशाखराड् विश्वजनीनवृत्तिः

कनिष्ठसोदर्यपदे स्थितोऽपि ।

चतुर्षु तेषूजितशामनोऽभूद्

वेदेष्वथर्वेव निगूढभावः ॥ ३७ ॥

विहाय सङ्गं विषयेषु देहं

जहावथो बल्लभदेशनाथः ।

अनूनभक्त्या विहितानुवृत्तिं

तनूजमन्त्यं बहुशोऽनुगृह्य ॥ ३८ ॥

स राजराजो निजनन्दनाभ्या-

मानन्दितोऽपि क्षितिपार्भकाभ्याम् ।

राज्ञ्याः प्रियाया बत विप्रयोग-

मपारयन् सोढुमवाप नाकम् ॥ ३९ ॥

तस्य द्वितीयोऽवरजातनूजः

शिष्यः प्रियः केरौलवर्मनामा ।

राजालयं शैशव एव नीतः

प्रीतिं नृपाणामतनोद्विनीतः ॥ ४० ॥

तस्य स्वशिष्यस्य विशिष्य रक्षां

मार्त्तण्डवर्मप्रभुमार्त्तबन्धुम् ।

द्वित्रैरहोभिर्दिवमारुक्षु-

वरं ययाचे किल राजराजः ॥ ४१ ॥

लक्ष्म्यास्ततः स्वीकृतभागिनेय्याः

कराम्बुजं केरलवर्मणैव ।

व्यवस्यतो ग्राहयितुं नृपस्य

मतं विशाखो भृशमभ्यनन्दत् ॥ ४२ ॥

गुवावनीशः महि रामवर्मा

वरान्तरायार्पणमाचक्राड्क्ष ।

स्वभागिनेय्याः कुलशेखरस्तु

मतं विशाखस्य क्लिबानुमेने ॥ ४३ ॥

मार्त्तण्डराजेन्द्रनियुक्तमन्त्रि-

प्रवर्तिनाद्ब्राह्महोज्ज्वला तौ ।

मर्कतुकौ कौतुकवानतुष्यद्

बध्वरौ वीक्ष्य विशाखराजः ॥ ४४ ॥

मणिप्रकाण्डे निजमातुल्याय

हूणाधिराज्ञया ग्रहिते प्रसादान् ।

निर्माय पद्यं नृप एष हृद्यं

मद्यः सतां मोदमदाद्दध्रम् ॥ ४५ ॥

अद्धान्तरायानवधीर्य धीरः

शुद्धान्तरात्मा जगृहे विशाखः ।

शुद्धान्तमाचारपरम्परायाः

सिद्धान्तवेदी हृदयानुकूलम् ॥ ४६ ॥

मार्त्तण्डवर्मा कुलशेखरोऽस्य

महामतित्वं मनसाभिनन्द्य ।

कल्याणमाशास्य च कालधर्म-

मैधर्ममर्माविदथ प्रपेदे ॥ ४७ ॥

अथ पुनरपि दीक्षामास्थितः श्रीविशाखो
विधिवदनयदब्दं श्रद्धया श्राद्धदायी ।

स च विपुलमतीनामग्रगोऽस्याग्रजन्मा
सन्निवपरिवृढाद्यैराधिराज्ये न्यधायि ॥ ४८ ॥

जातः केरळमण्डलोदरगते श्रीर्षभूपान्वये
ख्यातः केरळवर्मराज इति यः श्रीवच्चिराज्ञीपतिः ।

सर्गो विश्रुतनेतृशैशवकथाप्रस्ताविवाग्विस्तरै-
राद्यस्तस्य कृतौ विशाखविजये हृद्योऽनवद्यो गतः ॥ ४९ ॥
इति श्रीविशाखविजये प्रथमः सर्गः ।

द्वितीयः सर्गः ।

श्रीविशाखवसुधावल्लवैरी
यौवराज्यमधिगम्य गभीरः ।

भावुकाय भुवनेश्वरमन्त-
र्भावयन् प्रववृते निजकृत्ये ॥ १ ॥

अग्रजन्मसु कुशाग्रमनीषः
प्रेमभक्तिभरितोऽभवदेषः ।
मध्यमे सवहुमानविशेषः
पार्थिवेऽपगतमत्सरदोषः ॥ २ ॥

मुक्तिसाधनमुशन्ति यदेकं
ज्ञानमेव तदभीप्सुरभीक्ष्णम् ।
विश्रुतैर्विबुधवर्यसमाजैः
सौहृदं सपदि संजगृहेऽसौ ॥ ३ ॥

आदधद्विविधमद्यवसायं
नाक्षिपत् क्षणमपीह दृष्ट्वैरम् ।

पापकारणमवाप न जातु
 क्षमापलोकमुलभालसशीलम् ॥ ४ ॥
 बद्धमोदमितिहासपुराणा-
 दादिराजचरितान्यधिगच्छन् ।
 वृद्धसेवनरतः कुलधर्मं
 नात्यलङ्घ्यदयं कचनापि ॥ ५ ॥
 सर्ववस्तुपरमार्थविवित्सा-
 प्रेर्यमाणहृदयः प्रतिवेलम् ।
 दैवसृष्टिगतमद्भुतजालं
 सावधानमगवेषयदेषः ॥ ६ ॥
 सत्पथाद् व्यतिययौ न कदापि
 द्रुह्यति स्म तमसे विपुलौजाः ।
 लोकबन्धुरभजद् दिनचर्या-
 मर्यमेव नियमेन विशाखः ॥ ७ ॥
 दूरतः परिजहार महात्मा
 दुष्टचेष्टितरतैः सहवासम् ।
 साधुसंगमसुधारसधारा-
 लम्पटोऽमनुत तं विषकल्पम् ॥ ८ ॥
 पद्मनाभमभजत् परिहीण-
 च्छद्मना मनसि भक्तिभरेण ।
 तस्य शक्तिममितामवगच्छ-
 ज्ञात्मनः सकलभावुकदात्रीम् ॥ ९ ॥
 स्वस्वधर्मनिरतान् मतभेदे-
 ऽप्यभ्यनन्ददनवद्यचरित्रान् ।
 नास्तिकेषु पुनरुत्पथगामि-
 प्वादर्धाविचमसीमममर्षम् ॥ १० ॥

धीरधीरयमयन्त्रयदन्तः

सन्ततं बहिरभिद्रवणेच्छुम् ।

दुर्दमं विषयिघोटकवर्गं

प्रग्रहैः शमदमात्मभिरुच्चैः ॥ ११ ॥

प्रत्युषःपुरत एव विबुध्य

प्रत्यहं कलितकाल्यविधेयः ।

सञ्चचार नगराद् बहिरारु-

ह्याश्वरत्नमथ पुप्यरथं वा ॥ १२ ॥

जातु काल्यपवमाननिषेवी

कौतुकादयमटन्नटवीपु ।

तीर्थैशैलसविधे स्पृहणीयं

देशमावसथयोग्यमपश्यत् ॥ १३ ॥

तत्र सन्न निरमापयदुर्वी-

वृत्रशत्रुरचिरेण विशालम् ।

यत्र पूर्वमपि धृष्णुरशस्त्रो

वित्रभन् न चरति स्म तरक्षोः ॥ १४ ॥

सौध एष रमणीयसमीरो

दर्शनीयतमदेशपरीतः ।

उच्चकैः सकलशैलनिकाय्यान्

न्यक्चकार नगरान्तिकभाजः ॥ १५ ॥

मासिमासि कतिचिद् दिवसानि

स्वैरमत्र विहरन् युवराजः ।

मद्रसंज्ञपुरवर्यदिदृक्षां

सोदराय निजगाद कदाचित् ॥ १६ ॥

रामवर्मकुलशेखरभूपो
 मन्त्रिमाधवमतानुविधायी ।
 सोदरेण चिरकाङ्क्षितयात्रा-
 मादरेण किल तामनुमेने ॥ १७ ॥

पद्मनाभमाभवन्द्य
 प्रस्थितोऽथ नगराद् शुवराजः ।
 स्वप्रजाभिरधिमार्गमसीम-
 प्रेमभक्तिभरिताभिरमेवि ॥ १८ ॥

पुण्डरीकपुरमेत्य पुरारिं
 पूर्णभक्तिरभिपूज्य विशाखः ।
 अष्टमीमहमनीक्षितपूर्वं
 दृष्टवानिह महाजनजुष्टम् ॥ १९ ॥

अध्वमध्यगतदैवतगेहे-
 प्वाहितोपहृतिराशु चरिष्णुः ।
 पिप्रिये प्रकृतिभिः प्रणयेन
 प्रात्थ्यमानकुशलः पृथिवीशः ॥ २० ॥

लङ्घितस्वविपयोत्तरसीमः
 सीमलङ्घिचिरजातदिदृक्षैः ।
 मद्रभर्तृपुरुषैर्मतिमद्भि-
 र्मान्यते स्म महनीयगुणोऽयम् ॥ २१ ॥

वातकित्त्वमहत् स्तुतिकर्तु-
 र्मातृदत्तनयस्य कर्त्तव्यैः ।
 नन्दनन्दनमथैष मुदा तं
 वन्दते स्म गुरुवातनिकेतम् ॥ २२ ॥

१ व्याघ्रपुरमिति प्रसिद्धं केरळीयं पुरम्. २ वातरोगित्वम्. ३ प्रक्रियासर्वस्वा-
 दिकर्तुर्नारायणभट्टस्य. ४ 'गुरुवायूर्' नामकपुरवासिनम्.

अध्यरुक्षदयमाधुनिकानां
 बुद्धिकौशलविवर्त्तमथोच्चैः
 वह्नितोयमयवाहयुगोदं
 वाहनं किमपि विस्मयनीयम् ॥ २३ ॥

अद्य मन्त्रिपदभूषणभूत-
 स्यात्मनः प्रियमगवस्य विशाखः ।
 रामवैष्णवमहीसरमाले-
 बुद्धिगौरवमबुद्ध तदैव ॥ २४ ॥

भूरिवासरगणैरगिलङ्घ्यं
 भूवलाग्गिनं समतीत्य ।
 आसमाद दिवसैरुपपन्नैः
 प्रान्तदेशमथ मद्रपुरस्य ॥ २५ ॥

सत्कृतः सकुतुकैरथ हृणै-
 स्तत्र कैश्चिदधिकारधुरीणैः ।
 मानितो बहुभिरन्यजनैश्च
 प्राविशत् पुरवरं युवराजः ॥ २६ ॥

मद्रभर्तृहृदयेऽथ समुद्रे
 भद्रकीर्तिमुषमो नृपचन्द्रः ।
 विस्मयप्रणयकौतुकवीची-
 रुत्तरल्यकुरुतोदयशाली ॥ २७ ॥

सारलीनमनसोऽस्य मनीषा-
 सारलीं कलयतामसयानाम् ।
 केरलीयपुरुषेष्ववहेळा
 वैरलीमगमदन्यजनानाम् ॥ २८ ॥

तत्र पण्डितसमाजगतस्य
 ज्ञानसिन्धुमवगाह्य गभीरम् ।
 मद्रपः सपरितोषममुष्य
 स्थानमृद्धबहुमानमयच्छत् ॥ २९
 अद्य यावदिह केरळसूरि-
 प्वध्यगच्छदयमेव यदेकः ।
 माधवोऽप्यलभतास्य गुरुः स-
 त्रीदृशं पदमितः परमेव ॥ ३० ॥
 वासराणि कतिचिद् वसुधाया
 वासवोऽधिवसति स्म पुरीं ताम् ।
 कूलमुद्रहकुतूहलसिन्धु-
 प्रेरितः प्रतिनवाद्भुतदर्शी ॥ ३१ ॥
 स्वापतेयनिचयप्रणिदान-
 प्रापणीयविविधार्थभृतेषु ।
 भूपतेरजनि कौतुकमुच्चै-
 रापणेषु पणनीयगुणेषु ॥ ३२ ॥
 निष्कनिष्कलनयन्त्रमधृष्यं
 दुर्गमेष विपुलायुधशालाम् ।
 आयसं जलधिवर्त्म च पश्य-
 न्नन्यदप्यभिननन्द मुमद्रम् ॥ ३३ ॥
 तत्र कृत्रिमवनान्तरवाप्या
 राजमानसमदभ्रमराख्या ।
 जातकौतुकमतीव वितेने
 राजमानसमदभ्रमराख्या ॥ ३४ ॥

सञ्जहर्ष तत एष नृसिंहः
 पिञ्जरद्युतिसटं सकुटुम्बम् ।
 कुञ्जरादिभयदं मृगराजं
 पञ्जरान्तरनिरुद्धमवेश्य ॥ ३५ ॥
 पुण्डरीकनिकरैः कमलानां
 मण्डलैश्च विविधाण्डैजपण्डैः ।
 मण्डितं क्षितिपतिर्देनराशिं
 पण्डितः कृतकमैक्षत तत्र ॥ ३६ ॥
 वस्तुजातमविलोकितपूर्वं
 निस्तुलप्रतिभ एष विलोचय ।
 ज्ञानमभ्यधिकमाप दुरापं
 कूपदुर्निभापरभूपैः ॥ ३७ ॥
 रामसेतुमुपयातवतः प्राग्
 रामराज इति विश्रुतनाम्नः ।
 पुण्यकीर्तिपुरुषात् परमादौ
 नीवृतो बहिरितोऽयमयासीत् ॥ ३८ ॥
 प्रस्थितः पुरवरादथ तम्मा-
 न्मद्रभर्त्रनुमतो मनुजेशः ।
 मौटभूमिपतिना बहुवायं
 मानितो निलयमाप तदीयम् ॥ ३९ ॥
 तत्कृतामतिथिसत्कृतिमुच्चै-
 रादरेण परिगृह्य विशाखः ।
 आययौ जनपदं निजमभ्युत्-
 कण्ठमानजनमात्मवियोगात् ॥ ४० ॥

- १ पुण्डरीकाणां व्याघ्राणां पद्मानां च निकरैः. २ मृगविशेषाणां पद्मविशेषाणां च.
 ३ अण्डजाः पक्षिणो, मत्स्याश्च. ४ वनस्यारण्यस्य जलस्य च राशिम्. ५ गोथ्री-
 (Cochin) पुरमहाराजेन.

कौतुकोत्तरलितैः पथि लोकैः

सेवितः सबहुमानमनैकैः ।

प्राविशन्निजपुरं सुमहूर्त्तं

श्रीविशाखयुवराजवतंसः ॥ ४१ ॥

पद्मनाभपदपद्मपरागैः

पावितामलमनोमुकुरोऽयम् ।

प्राप्तमभ्युदयमेवमनल्पं

तत्पदाम्बुजसमर्पितमाधात् ॥ ४२ ॥

अर्हणामनुपमामभिरूपै-

रापितोऽप्यवनिपो हरिभक्तः ।

नावलेपलवमप्ययमाप

श्रेयमि प्रतिनमन्ति हि सन्तः ॥ ४३ ॥

ज्येष्ठमेव कुलशेखरमात्म-

प्रेष्ठमेत्य विनयादवनम्रः ।

विस्तरात् कथितया निजयात्रा-

वार्त्तया मदयति स्म निकामम् ॥ ४४ ॥

सोदरोदितमुदन्तमशेषं

सादरं नरवगे निशमय्य ।

सोऽदरोदितमुदन्तरक्षार्थं-

न्मद्देशगमनाय मनीषाम् ॥ ४५ ॥

पार्वतीमवरजामथ लक्ष्म्याः

पाणिपीडनमहोचितकालम् ।

आकलय्य कुलशेखर आसीत्

तत्पुराभिगमने सविलम्बः ॥ ४६ ॥

भूभृतः स्वकुलधुर्यवितर्णि-

प्राभृतप्रमुदितादथ तस्मात् ।

तां किलालभत केरलवर्मा

चूलिकां शुकसृगालयजन्मा ॥ ४७ ॥

श्रीविशाखसुवराजगुणादेवः

कृष्यमाणमनसां सुजनानाम् ।

सौहृदं समुदयल्लहणानं

शश्वदश्चर्यादहं प्रथिमानम् ॥ ४८ ॥

इत्थमभ्युदयिनि स्वकनिष्ठे

मत्सरी किल दभृव महाराट् ।

मानिनां परजनोन्नतिगन्धं

मानमानि नहि जातु सहन्ते ॥ ४९ ॥

सन्मभिस्म हि सैदाशिषमंजो

माधवस्य सचिवस्य मनीश्वर्यः ।

प्रेरणाद्युवनृपस्य वारष्ठ-

प्राङ्निवाकपदभाविदधेऽत्र ॥ ५० ॥

सत्यैकतानहृदयेन सदाशिषेन

संप्रेक्ष्य नीतिनियमेषु परिष्कृतेषु ।

अन्वग्रहीषत विशाखनृपं विशोका

लोकाः स्वकीयकुशलाय दृतप्रयत्नम् ॥ ५१ ॥

धर्मैकायनमानसा जनाहिता ये साधवो माधव-

• प्रष्टास्ते प्रणयं दधुयुवनृपे श्रीपद्मनाभप्रिये ।

स्वस्वामिन्यपि भक्तिगौरवजुषामेषामदोषः क्वनां

दोषाशङ्कितया कञ्जङ्कितमभूत् कष्टं महाराण्यमनः ॥ ५२ ॥

कुर्वन्तुर्वीभृदेष प्रतिदिवसमसभ्यार्ननभ्याशमित्या-

नभ्याशे नाभ्यनन्दत् प्रणयिनमपि धर्मैकनिष्ठं कनिष्ठम् ।

सन्मार्गादप्रमाद्यंस्त्वफलपरतयैवाचरन्नात्मकृत्यं

नित्यं श्रीपद्मनाभं शरणमभजत श्रीविशाखावनीशः ॥ ९३ ॥

जातः केरळमण्डलोदरगते श्रीपर्षभूपान्वये

ख्यातः केरळवर्मराज इति यः श्रीवच्चिराज्ञीपतिः ।

लाळित्यातिशयेऽद्वितीयभणितेस्तस्य द्वितीयः कृतौ

सर्गोऽयं व्यगमाद्विशाखविजये तन्मद्रयात्राभिधः ॥ ९४ ॥

इति श्रीविशाखविजये द्वितीयः सर्गः.

तृतीयः सर्गः

श्रियमप्रतिमां दधत्यपि

स्वकुले मन्ततिसम्पद्वनताम् ।

कलयन् कुलशेखरानुजः

शरणं श्रीरमणं प्रपन्नवान् ॥ १ ॥

अथ गर्भमधत्त पार्वती

वयसि प्रौढिमिते चतुर्दशे ।

मुपुवे च सुतं जगत्पतेः

कृपया केरळवर्मनामकम् ॥ २ ॥

अपर पुरुहूतपालता

दिगिर्वादित्यममृतं सा सुतम् ।

अपि रामर्मपास्तदूषणं

दुहिता कोसलभूपतेरिव ॥ ३ ॥

१ दूरतः परिहर्तव्यान्. २ आदित्यवर्मनामकं सूर्यं च. ३ रामवर्मनामकं दश-
शरयि च. ४ निर्दोषं निरस्तरक्षसविशेषं च.

भगिनीतनयात्मजत्रयं
 भगवद्भक्तमवेक्ष्य हृष्यतः ।
 अजनिष्ट विशाखभूपते-
 रथ नारायणनामकः सुतः ॥ ४ ॥
 स्वकुलस्य युवावनीशिता
 कुशले शश्वदजागरीद्यथा ।
 कुलशेखरभूपतिस्तथा
 स्वमुग्धैच्छुरभूत् पराङ्मुखः ॥ ५ ॥
 न परं स्वकुलस्य भावुके
 बहुधोदास्त स भोगितारजः ।
 तदभव्यनिमित्तमप्यभूत्
 क्वचिदुल्लङ्घ्य सृतिं सतां मताम् ॥ ६ ॥
 अजहादत एव पार्वती-
 दुहिता देहमैनादितौदना ।
 युवभूपतिपुण्यकर्मणां
 परिणामः कुलतन्तुरेकिका ॥ ७ ॥
 उदयाचलभूरिवोच्चकै-
 रथ मूर्त्तिण्डममोष्ट पार्वती ।
 अभवद्यमवेक्षितुं क्षमो
 न विशाखावनिचन्द्रमाश्चिरम् ॥ ८ ॥
 चाकिता कुलशेखरप्रभो-
 युवभूवृत्रभिदे गुणाब्धये ।
 न निवेदयति स्म पार्वती
 सहजा वा तनयस्य जन्म तत् ॥ ९ ॥

१ सर्पदेवताके आश्लेषाख्ये नक्षत्रे जातः. २ अनिर्वर्त्तितान्नप्राशना. आदितमोदनं यया (प्रियोज्यकट्यं) सा न भवतीति तथा. 'आदिखाद्योर्ने' ति च तस्या न कर्मता. ३ मार्त्तण्ड-
 चर्माख्यं कुमारं सूर्यं च.

कुलशेखरभूपतिः क्रमा-

दैनुजन्मन्यनुवृत्तिमत्यपि ।

अनिमित्तमभूदमर्षितो

दशशीर्षः स विभीषणे यथा ॥ १० ॥

हृदयेन विशाखगडम्-

ननुजग्राह निजान्पयाङ्कुरान् ।

दुहितृत्रितयं क्रमादथ

स्वकलत्रे जनयाम्यभूव च ॥ ११ ॥

भगिनीतनयेषु मातुली-

तनयेष्वप्यपि विवृतमला ।

विदुषी विविधैर्भयं जहा-

वपि लक्ष्मीरनपत्यतागुचम् ॥ १२ ॥

अथ माववमात्मनीवृतः

प्रथमाने कुशले प्रजाग्रतम् ।

कथमप्यहितारजः प्रभुः

प्रथमानान्यमपातयत् पदान् ॥ १३ ॥

प्रकृतीः पण्डित्य कौशल्या-

दकृशीकृत्य च कौशमात्मनः ।

बहुमाननिमित्ततां गतं

मच्चिवं हन्त जहो महीपतिः ॥ १४ ॥

विद्वावथ माववाम्पदे

नृशतित्तस्य सतीत्यमञ्जमा ।

महिमातिशयेन लक्षितं

धियि मूर्तावपि शेषशास्त्रिणम् ॥ १५ ॥

युक्ताकमनो महाप्रभुः

प्रविलेभ्य प्रणयाभिनीतिभिः ।

अमर्ती पद्मीमदीविश-

चिन्तनायप्रियवृङ्गनाशमम् ॥ १६ ॥

कुशेश्वररामवर्मणः

कुतुकाय सितिदामवश्य ते ।

तरुणा गुरुणा नैवामवे

बहुमानेन बभूवुरुत्सुकाः ॥ १७ ॥

प्राप्तिवारमभून् प्रवृत्तवरो

मधुवारः पुरतो महाप्रभोः ।

पिथुनानि निजान्यदीययो-

र्व्यातिरेकं स्म विदुन्ति यत्र नो ॥ १८ ॥

अपि कान्तमवेक्ष्य मानिनी

मदिराक्षीवतभा न मानभे ।

अपराधरविम्बचुम्बिनं

मदिराक्षी वत माननोनशे ॥ १९ ॥

अपिपत् किल न स्वयं सुरा-

मपरान् पाथयति स्म केवलम् ।

परनारकमार्गदर्शन-

प्रमदावेक्यवशाद्विशां पतिः ॥ २० ॥

धरणीशमुपेत्य चम्पकं

• स्फुरदामोदभरं प्रलोभिताः ।

तरुणा मधुपा मलाममा-

स्तरसा केऽपि गताः परामुताम् ॥ २१ ॥

•१ नूतनमये. अथ न वासवे इति च्छेदः. इन्द्रेऽप्युत्सुका न बभूवुरित्यर्थः. २ म-
दिरया मयेन क्षीवतमातिशयेन मत्ता. ३ ईर्ष्याकोपम्. ४ प्राप.

बहुना किमु पार्वतीपतिः
 स चतुर्विंशतिहायनो युवा ।
 अग्निनेन सुरादरेण तत्-
 सुहृदोऽन्येऽपि सुरालयं गताः ॥ २२ ॥
 निशम्य विशाखभूपति-
 दशमीं करलवर्मणो दशाम् ।
 भृशमार्त्तिमवाप तद्दिने
 शिशुमन्त्यं च तदीयमैक्षत ॥ २३ ॥
 परिदेव्य चिराय पार्वती
 निर्जविश्रस्ततया विहस्तिता ।
 अवृणोदथ राजराज इ-
 त्यपरं बल्लभमात्मदेवरम् ॥ २४ ॥
 दयितेन वियुज्य पार्वती
 न यदा तत्कदनादमुच्यत ।
 अनयन्नियतिस्तदात्मनः
 प्रियमादित्यमपत्यमत्ययम् ॥ २५ ॥
 अथ तेन कुमारमृत्युना
 जनितामार्त्तिमगृह्णदाशये ।
 युवभूपतिर्गणो यथा
 जउरे वाडववर्हिषः शिवाम् ॥ २६ ॥
 स महानहितारभूमिभृ-
 त्त्रिजवंशाङ्कुरनाशमीदृशम् ।
 न मनागपि शोचति स्म हा
 दधदध्रान्तर्मशोकशालिताम् ॥ २७ ॥

१ वाञ्छयुवराज्ञापतिः. २ सुरायां सुरेषु च आदरेणास्थया अदरेण भयाभावेन
 च. ३ परलोक मदिद्रागृहं च. ४ स्ववैधव्येन. ५ स्वभर्तृभ्रातरम्. ६ वंशपदं
 कुले वेणौ च. ७ शोकशून्यत्वमशोकवृक्षवत्त्वं च.

स्वकुले भृशमाकुले तदा
 सकले साधुकुले च शोचति ।
 स भुञ्जङ्गभजस्त्वचीकरत्
 प्रभुरिष्टैः किल पानगोष्ठिकाम् ॥ २८ ॥
 अचिरादथ शेषशास्त्र्यपि
 क्षितिपद्वेषविषेण शिश्नुषे ।
 न कमस्य दुरूहशेमुषी
 द्विषमाशङ्कितवत्यकल्मषम् ॥ २९ ॥
 कुहचिद्विषमे वमुन्धरा-
 शतमन्युर्वृतमन्युरुच्चकैः ।
 इदमाह पुरा पुरः स्थितं
 जनमापानगतं मदोद्धतम् ॥ ३० ॥
 अयमद्य खलः पिचण्डिलः
 सचिवो मां न तृणाय मन्यते ।
 मततं प्रतिकूलमाचर-
 न्नकृतज्ञो व्यथयत्यतीव माम् ॥ ३१ ॥
 अयि मत्प्रियमेवकाः ! कथं
 भवतामत्र न जायते व्यथा ।
 समदुःखमुग्राहिं सन्ततं
 भवितव्यं नृपसेवयोत्सुकैः ॥ ३२ ॥
 विदितं ननु माटभूपतेः
 प्रियकारी शिवरामगायकः ।
 तदमित्रममात्यशङ्करं
 गरलं प्राशयितुं यदैहत ॥ ३३ ॥

अपयामि यथेष्टमाज्ञये-

त्यमुना यद्यपि मे प्रतिश्रुतम् ।

न तथापि निवर्तते स्वयं

मम पीडां जनयन् पिशाचवत्, ॥ ३४ ॥

कुमन्तेरवलेपमस्य न

क्षमते हृन्मम माधवाधिकम् ।

उपमान्त्रिषु कश्चिदेव मे

भवितालं सचिवस्य कर्मणे ॥ ३५ ॥

इति राजमुग्धात् परिस्रुता

खलवागास्वदिता परिस्रुता ।

विषवर्षनिभा विशङ्कटे

निदधौ कञ्चन धमसङ्कटे ॥ ३६ ॥

प्रजिघ्राय स कोऽपि पत्रिकाम्

सचिवः द्रुह्यति ते महीपतिः ।

सपदि स्वपदादपेहि वा

मुपरीक्ष्य स्वगुणान् गृहाण वा ॥ ३७ ॥

उपमान्त्रिणमात्मनः प्रियं

तव नारायणसंज्ञामाप्यदे ।

कथमप्यचिरान्निवेशयेत्

स महाराडिति शेषशान्त्रिणे ॥ ३८ ॥ युग्मकम् ॥

स च तां समवेक्ष्य पत्रिकां

सचिवः संभृतसंभ्रमो भृशम् ।

प्रथमं युवभूभुजेऽहिनो-

दथ तस्मै महते महीभृते ॥ ३९ ॥

बलवत्तरयाथ वात्यया
 विभुतं पत्रिकयाधिकं तया ।
 कुलशेखरभृत्तो मनो-
 गहनं कोपदवन्तदानशे ॥ ४० ॥
 लिखितां किल केरलेन ता-
 मथ लक्ष्मीपतिना निशम्य सः ।
 चिरकाङ्क्षिततत्प्रवासना-
 वसरं स्वागतमन्वमोदत ॥ ४१ ॥
 करुणामसृणो विशाखराड्
 विनिपातं मुहृदो वितर्कयन् ।
 प्रणतः कुलशेखराग्रतः
 सविमर्शं तमिति व्यजिज्ञपत् ॥ ४२ ॥
 भ्रममूलकमस्य चापलं
 किमपीदं क्षमतां सकृद्भवान् ।
 महतां हि विभूषणं क्षमा
 भवतस्मा च भृशं वशंवदा ॥ ४३ ॥
 विषयः किमयं भवद्रुषो
 भवदिच्छावशवर्तिभावुकः ।
 बहुमन्तुमिमं त्वमीशिषे
 ननु बन्धुं च वसुन्धरापते ! ॥ ४४ ॥
 परतन्त्रतया नियन्त्र्यता-
 मयमत्रैव कळत्रसन्निधौ ।
 दृढमेनमनुव्रतां सतीं
 स्वसृपुत्रीं स्मर नस्तपस्विनीम् ॥ ४५ ॥

१ बहुपराधम् अथच सम्मानयितुम्. २ नद्धम् अथच सनाभिम्. बहुमन्तुमिमं
 बन्धुमीशिष इत्येका योजना. बन्धुमिमं बहुमन्तुमित्यपरा. इमं बहुमन्तुं बन्धुं चेत्यन्या.

वितनोमि तथास्य बोधनां

न यथायं पुनरेवमाचरेत् ।

गदितं यदिदं मया तद-

प्युदितप्रेम तितिक्षतां भवान् ॥ ४६ ॥

युवराजमथाब्रवीत् प्रभुः

प्रहिता मद्रपुराय पत्रिका ।

परमत्र तदीश्वरेरितं

करवाणीति कराळनिश्चयः ॥ ४७ ॥

अथ यावतिथेन मद्रभृत्-

प्रतिपत्रस्य भवेत् समागमः ।

अतिकातरतामगाहत

क्षितिपस्तैवतिथे गतेऽहनि ॥ ४८ ॥

निजमण्डलवामिनं किल

क्षितिभृन्मद्रवग्न्य मन्त्रिणम् ।

अनयद्रशमात्मनो नयैः

फालिनैरात्मममानधर्मगु ॥ ४९ ॥

कुटिलेषु नयेषु कोविदः

कुमेहेन्द्रः कुलशेखरस्ततः ।

प्रणिधीन् प्रजिवाय केरले

तमभिद्रोदुमुदित्वरत्वरः ॥ ५० ॥

मनुजपरिवृद्धेन द्रोहलक्षीकृते द्रा-

गभवदग्निलोकः केरले सावहेलः ।

विहितमपि सुहृद्भिः क्षेममागोपदेशं

विधिविधुरितबुद्धिः श्रद्धे नायमद्धा ॥ ५१ ॥

कार्तान्तिकैः कथितमेव पुरा यदस्य
 केतोर्दिशा किमपि कष्टफलप्रदेति ।
 आंता भृशं तदनुचिन्त्य दृढानुरागा
 राज्ञी प्रियस्य कुशलाय तपोऽन्वतिष्ठत् ॥ १२ ॥

आशमेऽहं तव कुशलमेवानिशं मा कृषीष्ठा-
 श्चापल्यानि क्षितिवलभिदः कोपसन्दीपनानि ।
 मध्यां वृत्तिं महदभिमतां मानयेत्येकमेव
 पत्रेणास्मै हितमुपदिदेशाञ्जसा श्रीविशाखः ॥ १३ ॥

मा भूत् किञ्चिदभद्रमित्यजनि मे कर्मेदमेतादृशं
 मन्दप्रज्ञतया नृपन्तु कुपितः प्रागेव मे द्रुह्यति ।
 दण्डं चण्डनसौ विवास्यति तदा लक्ष्मीयुवश्मापति-
 द्वौ राक्षिष्यत इत्यसावभजत श्रीनाथमस्तव्यथः ॥ १४ ॥

जातः केरळमण्डलोदरगते श्रीपर्षभूपान्वये
 रूपातः केरळवर्मराज इति यः श्रीवञ्चिराज्ञीपतिः ।
 नैतुर्वञ्चिपतेः कुटुम्बचरितं सङ्क्षेपतः प्रस्तुवन्
 सर्गस्तस्य कृतौ विशाखविजये काव्ये तृतीयो गतः ॥ १५ ॥

इति श्रीविशाखविजये तृतीयः सर्गः.



चतुर्थः सर्गः

श्रीमान् विशाखनृपतिः सीमातिगतमद्वयः ।
 श्रीमाधवं मुहूर्द्धन्द्वक्षेमार्थं प्रार्थयत्तदा ॥ १ ॥
 उदासीनवदासीनं महाराजो निजानुजम् ।
 साहाय्यदायिनं मेने मोहान् केरळवर्मणे ॥ २ ॥

अगाधधीरथाहूय श्रीरामसामिश्राश्विणम् ।
 अहिनक्षत्रजः क्षमाभृदहिनोत् केरळान्तिकम् ॥ ३ ॥
 ब्रह्मविद्योपदेष्टारं स्वम्य साहित्यदेशिकम् ।
 केरळः प्रतिजग्राह बहुमानपुरस्सरम् ॥ ४ ॥
 अथानुयुज्य कुशलं कुशलः शास्त्रिपुङ्गवः ।
 तेन सल्लापमकरोदित्थर्मधर्ममस्यया ॥ ५ ॥
 भवते कृप्यनि कुतः कुलशेखरभूपतिः ।
 यावदत्र भवान् वेद तावदेव ह्यवैम्यहम् ॥ ६ ॥
 प्रधानाय भवान् काञ्चित् प्रैषयत् किल पत्रिकाम् ।
 नो परिज्ञायते तत्र भूपतेः कोपकारणम् ॥ ७ ॥
 मन्त्रिणं हन्तुमुद्युङ्क्ते महाराडित्यलेखि किम् ।
 नो जाने कञ्चिदुद्योगं भूजानेरद्य तादृशम् ॥ ८ ॥
 सर्वथा भवदुद्देश्यस्मंशयोऽस्यापनीयताम् ।
 अपदे नृपतेः शङ्कामपनेष्यामि हा कथम् ॥ ९ ॥
 कथमप्यवनीनाथः प्रथमं परितोष्यताम् ।
 कथयन्तु भवन्तो मां कथमेष प्रमाद्यते ॥ १० ॥
 शरणीकरणीयोऽसौ शरणीरमणोऽद्य वः ।
 करुणारहितम्मोऽयं शरणीक्रियते कथम् ॥ ११ ॥
 जननाथस्यानुवृत्त्या जननीया दया हृदि ।
 अनुवृत्तिरशक्यैव मनुजेशोऽद्य वैरिणि ॥ १२ ॥
 विभेमि बलवद्वैरं दुरुदकं भवेदिति ।
 न भेतव्यं बलवतोऽप्यनिमित्ताद्विरोधतः ॥ १३ ॥
 विरोधस्यानिमित्तत्वं भूयः खलु भयावहम् ।

१ अर्धस्य स्योक्तस्य पूर्वार्धस्य समस्यया केरलवर्मकृतोत्तरार्धपूरणेन . २ अस्थाने

३ द्युतोत्तरफलम्.

भयेहेतोरचार्यत्वे भीत्वा वा किं प्रयोजनम् ॥ १४ ॥
 भीतिं निशम्य भवतः प्रीतिं भजतु भूपतिः ।
 भूयतेः प्रीतये तर्हि भूयसी भीतिरस्तु मे ॥ १५ ॥
 क्षमापतेः पदे नत्वा क्षमापयतु तं भवान् ।
 न मां दिदृशते स्वामी नमाम्यस्य पदे कथम् ॥ १६ ॥
 प्रेष्यतां पत्रिका तर्हि प्रश्रयादर्शनार्थिनी ।
 भवत्वेवं भवन्तो मामनुगृह्णन्तु सन्ततम् ॥ १७ ॥
 मोचयेत् सङ्कटाद्युष्माञ्छङ्करी भक्तकिङ्करी ।
 शैश्वीयिताश्वासदायी शश्वद्विश्वास एष मे ॥ १८ ॥
 अथ शास्त्राणि निर्याते विमना अपि केरळः ।
 गुरुवाक्यं लेङ्घि मेति पत्रिकां प्रभवेऽहिनोत् ॥ १९ ॥
 प्रमत्तधीर्न तत्रापि पत्रे दुर्दैवचोदितः ।
 उचितं केरळश्चक्रे प्रश्रयस्य प्रकाशनम् ॥ २० ॥
 राज्ञो रोषरसेनाथ यशः केरळवर्मणः ।
 सुवर्णमपि तत्काले दुर्वर्णत्वमनीयत ॥ २१ ॥
 तमसा केरळीयेन तदा राजनि बाधिते ।
 विशाखनृवरोऽमाङ्गोद्विशाले शोर्कसागरे ॥ २२ ॥
 केरळं रमणं राज्ञी चापलाद्भूपक्रोपनात् ।
 द्यूतादिव नलं भैमी निवर्तयितुमैहत ॥ २३ ॥
 बलिन्ना कलिना नीतो मलिनाशयतामयम् ।
 नादद्रे प्रियया राज्या बहुधाभिहितं हितम् ॥ २४ ॥

१ नृशप्रवृद्धाश्वासदायी. २ माङ्गयोगे कर्मणि लुङ्. ३ रसशब्दश्चित्तवृत्तौ
 पास्ते च. ४ शोभनवर्णं स्वर्णं च. ५ दुष्टवर्णत्वं रजतप्रायत्वं च. ६ तमोगु-
 णेन (तत्कुर्येण वा) अथ च राहुणा. ७ भूपे चन्द्रे च. ८ शोक एव समुद्रे.

भूयोऽपि लक्ष्मीरमगो भूपतेर्हृदयार्णवम् ।
 व्यलीकमन्दरेणोच्चैर्व्यलोडयदकुण्ठितः ॥ २५ ॥
 मनुजर्षभसंघर्षसंरम्भोऽस्य महाजनैः ।
 नाभ्यनन्दि नराधीशो महती खलु देवदा ॥ २६ ॥
 अथ मद्रपतेर्लेभे लेखं स कुलशेखरः ।
 पत्रं केरळवर्मा नदमात्यायाहिनोदिति ॥ २७ ॥
 ततो निष्कास्य नगराद्राजद्रोहापराधिनम् ।
 कारायां केरळं राजा निवेशयितुमादिशत् ॥ २८ ॥
 असह्ययोल्कयेवाथ वार्त्तयार्त्ततरा तथा ।
 राज्ञी दावावरुद्धेव सिंही वैह्वल्यमानशे ॥ २९ ॥
 चपलक्रियया कीशकीलेत्पाटनकल्पया ।
 स्वयमुत्पादितानर्थं राज्ञीत्याह स्म बल्लभम् ॥ ३० ॥
 स्मरामि त्वमनादृत्य मदुक्तीर्मदमेदुरः ।
 आचरिष्यसि चापल्यममकृत्निप्रयोजनम् ॥ ३१ ॥
 सत्यं नाम सतां वर्त्म महाराजो जहात्ययम् ।
 तथापि शङ्किताः सर्वे नन्वेनमनुरुन्धते ॥ ३२ ॥
 क्लेशितस्यापि बहुशो महाराजेन निष्कृपम् ।
 क्षमामम्पदमक्षामां पश्य यूनः क्षमापतेः ॥ ३३ ॥
 अजिवांसदमात्यं चेदवनीजानिरात्मनः ।
 कस्तवैकस्य भारोऽभूत् तदभव्यनिवारणे ॥ ३४ ॥
 अनावश्यकमेवामीत् तावद्भावत्कचेष्टितम् ।
 किं तथा चिन्तयेदार्नामत्याहित उपस्थिते ॥ ३५ ॥
 रन्ध्रप्रतीक्षी नौ द्रोढुं लब्ध्वावसरमीदृशम् ।

कैयङ्कारमुपेक्षत क्षितीशो वैशमप्रियः ॥ ३६ ॥
 किमिदानीं विधातव्यं पश्यैतानुद्धटान् भटान् ।
 महाराजनियोगेन प्रसह्य त्वां निनीषतः ॥ ३७ ॥
 एते भयङ्करा योधाः कौर्तान्ता इव किङ्कराः ।
 द्वारमावृत्य तिष्ठन्ति प्रेरिताः पृथिवीभृता ॥ ३८ ॥
 अथ त्रिविक्रमो नाम पुराध्यक्षो जैवन्त्यजः ।
 अभ्येत्य राज्ञीमाह स्म दर्शयन् मन्त्रिपत्रिकाम् ॥ ३९ ॥
 अमुं केरळवर्माणं नृपद्रोहेण मागमम् ।
 अमात्येन नियुक्तोऽहमितो नेतुं पुरान्तरम् ॥ ४० ॥
 उद्धतामांत तद्वाचमाकण्यावाचदुच्छकः ।
 इद्धगोषा महागङ्गी पन्नगीव पदाहता ॥ ४१ ॥
 शूद्राधम! कथन्नाम नाम प्राणेश्वरस्य मे ।
 रमज्ञया कद्वदया गृह्णामि त्वममंशयम् ॥ ४२ ॥
 अपेह्यपेहि दुर्वृद्धे! सहसा मम सन्निधेः ।
 यदि नेच्छामि महार्माहन्तसम्मार्जनीहतिम् ॥ ४३ ॥
 रोषभीषणमाकर्ण्य राज्ञ्या भाषणमीदृशम् ।
 अवाचि निर्गते तस्मिन्वाचि दयितेन सा ॥ ४४ ॥
 सम्प्रत्यमाम्प्रतमिदं तव संरम्भजृम्भितम् ।
 राजाज्ञया मन्त्रिपत्रे प्रवृत्तेऽस्मिन्नभेद्यया ॥ ४५ ॥
 राज्ञ आज्ञाकरेष्वेषु राज्ञि! रोषो न शोभते ।
 शक्यं चेदनुनेतव्यो भूष एव त्वयाधुना ॥ ४६ ॥
 इत्थं भर्तृगिरा राज्ञी पत्रं धात्रीभूतेऽहिनोत् ।

१ अन्यधैवमित्यादिना णमुळ. २ वैशस हिमा. ३ कृतान्तस्येमे. ४ शूद्रः.
 ५ न वाग्यस्य तस्मिन्. ६ ब्रूजः कर्मणि लुङ्.

क्षान्त्वा मन्तून् सकृद् भ्रान्तः कान्तो मे त्रायतमिति ॥ ४७ ॥
 मद्रभर्तुनियोगेन प्रक्रान्तेऽस्य नियन्त्रणे ।
 न मया शक्यते किञ्चिदिति राजाकृतोत्तरम् ॥ ४८ ॥
 परन्तपेन लिखितमरुन्तुदगिरं तु ताम् ।
 वाचयन्ती किलानर्च्छ मूर्च्छा मन्योर्महीश्वरी ॥ ४९ ॥
 अवलम्ब्य पुनर्थैर्मवनीपतये पराम् ।
 अहैषीत् पत्रिकां राज्ञी सतीव्रतसतीव्रता ॥ ५० ॥
 अवश्यं यदि नेतव्यः कान्तो मे नगरान्तरम् ।
 अनुजानीहि तद्वन्तुममा तेनाद्य मामपि ॥ ५१ ॥
 इत्थं पृथ्वीश्वरीलेखमालोकयाखण्डलो भुवः ।
 नानुजानामि गन्तुं त्वामित्युत्तरमकल्पयत् ॥ ५२ ॥
 यदि मत्स्वैरसञ्चारं महाराजो निषेधति ।
 नानुजानामि गन्तुं मे तर्हि कान्तं गृहान्तरात् ॥ ५३ ॥
 इति व्यवसिता लक्ष्मीरतिव्यथितमानसा ।
 भेजे गृहान्तरं प्राणप्रेयसा केरलेन सा ॥ ५४ ॥
 अथोपमन्त्रिणं प्रेष्ठं नागनारायणं नृपः ।
 सद्यः केरळवर्माणमुद्रासयितुमादिशत् ॥ ५५ ॥
 तेन विज्ञापिता राज्ञी विज्ञेन मृदुभाषिणा ।
 राजाज्ञागौरवाद्भर्तुरन्वज्ञासीत् प्रवासनम् ॥ ५६ ॥
 नीयते यदि मद्भर्ता सापराधो नृपाज्ञया ।
 कथं निषेधति नृपः सहयानं ममैच्छिकम् ॥ ५७ ॥
 इत्याख्याय महाराज्ञी पत्या सह विनिर्गता ।
 गच्छता दण्डकारण्यं काकुत्स्थेनेव जानकी ॥ ५८ ॥

कलिप्रख्यैः प्रभुप्रेष्यैः कथमप्यथ केरळः ।
 विद्योन्जितो हठालक्ष्म्या भैरव्या नळ इवावशः ॥ ५९ ॥
 रथेन नीयमानं तं सत्वरं राजभूरुपैः ।
 क्रन्दन्ती स्म मुक्तकण्ठमन्वधावत् पवित्रता ॥ ६० ॥
 नीलनागनिभो राज्या विमुक्तश्चिकुरोत्करः ।
 विन्दे नृपतेः केतुहदित्तर्कितो जनेः ॥ ६१ ॥
 विशिखायां विशां नाथामनाथां पादचारिणीम् ।
 विलोक्य शोकविवश उपाक्रोशच्चतुः जनः ॥ ६२ ॥
 रुदती कुररीवार्त्ता सुदती कुलवाल्मिका ।
 विदधावध्वनीनानां हृदयं सदपोदयम् ॥ ६३ ॥
 रथ्यागता रथस्थेन राज्ञी केरळवर्मणा ।
 नाथिताभूदनाथेन नाथे! त्रायस्व मामिति ॥ ६४ ॥
 अथ न्यरोधि निश्शङ्कं योयैरायुधपाणिभिः ।
 तरळाक्षी कुरङ्गीव व्याधैरायद्धवानुरैः ॥ ६५ ॥
 राज्यास्तादृगवस्थाया रूढमानादप्रस्तकम् ।
 धारयन् मनसा दूनः केरळो दूरतोऽभवत् ॥ ६६ ॥
 निन्दन्ती निजदौर्भाग्यं क्रन्दन्ती सुन्दरी शुचा ।
 प्रत्यागच्छदथो कृच्छ्राच्छून्यमावसथं निजम् ॥ ६७ ॥
 परस्परानुरक्तौ तौ दम्पती विरहादितौ ।
 प्राणैरन्योन्यमाश्लिष्य दैवयोगादजीवताम् ॥ ६८ ॥
 राजकारालयं नीतः केरळो राजभूरुपैः ।
 अज्ञातसीमं स्वातन्त्र्यविच्छेदकेशमन्वभूत् ॥ ६९ ॥
 महाराजाज्ञया राज्ञी गृहात्रिगन्तुनक्षत्रा ।

परतन्त्रतया भर्तृनिर्विशेषमखिद्यत ॥ ७० ॥

मार्तण्डघटितं द्वन्द्वं लक्ष्मीकेरळयोस्तदा ।

राज्ञो दोषैवतारेण बिभिदे कोकयोरिव ॥ ७१ ॥

इति चिरधृतमात्मनोऽभिलाषं

क्षितिरमणः स जवेन साधयित्वा ।

पतिमभिलषितं वरीतुमन्यं

प्रतिनवशोकवशार्मशात् कृशाङ्गीम् ॥ ७२ ॥

तत्तादृशेन कुलशेखरशासनेन

मर्मस्पृशा सविषकर्णिशरोपमेन ।

मित्राशयापि कथमप्यवलम्ब्य धैर्य-

माह स्म नाहमधुना विधवेति राज्ञी ॥ ७३ ॥

अनाथां स्वस्तीयामनुपमतमङ्केशविवशां

विशाखक्षोणीशो भृशमनुशुशोचाकृशकृपः ।

ततश्चैनामाश्वासयितुमयतिष्ठैष बहुधा

विधाय श्रीकान्तं श्रितशिवदमेकान्तशरणम् ॥ ७४ ॥

जातः केरळमण्डलोदरगते श्रीपर्वभूपान्वये

ख्यातः केरळवर्मराज इति यः श्रीवञ्चिराज्ञीपतिः ।

तेनायं कृतिनां कृतोरुकुतुके काव्ये कृते नायक-

स्वस्तीयाविरहार्त्तिकीर्तनपरः सर्गस्तुरायो गतः ॥ ७५ ॥

इति श्रीविशाखविजये चतुर्थः सर्गः.

श्रीपद्मनाभमभजद्युवभूवलारि-

रापद्मतस्वभगिनीतनयावनैषी ।

पापंप्रसक्तजनपैशुनदूषितस्य

भूपस्य निष्कृतया विमनायमानः ॥ १ ॥

संप्रार्थयद्युवनृपो न नृपं महान्तं

सन्तापशान्तिविधये प्रियभागिनेय्याः ।

अभ्यर्थनाविफलावगमे न जातु

प्रेक्षावतां भवति याचनसाहसिक्यम् ॥ २ ॥

सोढा कियच्चिरमियं सुमसायकार्ति

मूढा भजेत् कमपि कामुकमन्यमेव ।

एवं विचिन्त्य स दिनानि भुजङ्गतार-

जन्मा निनाय कुलशेखरराभवर्मा ॥ ३ ॥

नाहं कदापि पुरुषान्तरमाश्रयिष्ये

मोहं विहाय नृपतिर्महतां मतेन ।

बन्धाद्विषोच्य दयितं दयया मया तं

सन्यास्यतीति संहिताशमुवास राज्ञी ॥ ४ ॥

गृह्णाति यावदितरं कमितारमेषा

योषास्वभावमुलभेन कुतूहलेन ।

मुञ्चामि तावदगतिं पतिमेतदीयं

बन्धादिति क्षितिपतिर्मतिमाबबन्ध ॥ ५ ॥

एवञ्च पञ्चदशमासमिते गते स

कालेऽभवद्वसुमतीपतिरौमयावी ।

काठिन्यमन्यजनदन्यमजानतोऽस्य

किञ्चिद्भुजैव निजया श्लथतामनायि ॥ ६ ॥

बन्धं विहाय निजबन्धुनिकेतनैक-

वासाय केरळमथ प्रभुरन्वजानात् ।

तात्कालिके किमपि शान्तिमिते गेदे तु

तद्वन्धमुक्तिमनुचिन्त्य भृशं शुशोच ॥ ७ ॥

भूलोकभर्तुरनयन्त्रितकामवृत्तेः

रैर्यैः शरीरगतप्रस्तमितं क्रमेण ।

दौर्गन्ध्याजतकुतुकस्य यथा तथास्य

काठिन्यमान्तरमरान्ततरं बभूव ॥ ८ ॥

बन्धूनमस्त विमतांश्च विमतांश्च बन्धू-

नैन्धंमविष्णुरपदेष्वापि दुर्वितर्कैः ।

नागर्क्षजस्र जगतीयातिराश्रितेषु

विश्वेष्वविश्वमितधीरभवत् क्रमेण ॥ ९ ॥

शेषं मनीषिणमनीषदशेषनीवृ-

त्तोषप्रशेषणचणप्रतिभाविशेषम् ।

देशीयनीतिषु तदैव कृतायगाहं

हाहन्त नासहत साहसिको महीन्द्रः ॥ १० ॥

नैसर्गिकादं हि भयाच्चिरकासयद्यः

कारुं कदाचिदुपदीकृतकृत्रिमाहिम् ।

तस्याप्रियोऽजनि महीबलशामनस्य

शेषो भयावहतयेति किमत्र चित्रम् ॥ ११ ॥

अदिशतां दधदमावय भाधवस्य

स्थानीय मन्त्रिपदलोपमवाप शेषः ।

१ किञ्चित्. २ रोते. ३ अनेगदृष्टव्यम्. ४ अनन्ध अन्धो भवतीति तथा. 'कर्तरि भुवः खिण्णबुद्धकरो' ५ सर्पभयात्. ६ तन्नामको मन्त्रां सर्पराजश्च. ७ स्थानापन्न-
त्वम्. ८ मान्त्रभूतपूर्वस्य. ९ माधय इव 'स्थानिवदादेश' इत्यतिदेशादिति तात्पर्यम्.

तत्र प्रवृत्तिनचिरादलमाश्रिताय
 नारायणाय ददिवान् नृप इत्यतन्त्रम् ॥ १२ ॥
 शेषाय पूर्वमालिखत् किल केरळो यत्
 सत्त्वापयन् वसुमतावलशामनस्तत् ।
 निर्वीर्यं शेषमधिकारममुष्य नाग-
 नारायणाय नचिरादुपमान्त्रिणेऽदात् ॥ १३ ॥
 द्वेषः क्रमेण धारणीरमणस्य वेणो
 प्राथम्यभाजि कमापि प्रथिमानमाप ।
 यत् सोऽकगेद्वृषलेकममात्यवर्यं
 धुपं तथान्यनमराख्यमण्डलेऽपि ॥ १४ ॥
 नित्यं निजेष्टवटनैकपरायणेन
 नारायणेन मचिवेन नराधिनाथः ।
 आरावितोऽभवदनेकविधैरुपायै-
 रिन्धानमध्यमपुमर्थयुगाभिलाषः ॥ १५ ॥
 स्वश्रीनिरामिनि धरातुमसायकस्य
 देहे समत्सरतया किमु हेमकामौ ।
 लब्ध्वावकाशमिदमीयवलव्यपाया-
 द्राजानमातुरैर्मूढतां नितान्तम् ॥ १६ ॥
 विज्ञानसागरतलं स्पृशतापि राज्ञा
 नाज्ञायतावमनयेन धनार्जनस्य ।

१ तत्रेत्यादेरयमर्थः — नृपतत्र मन्त्रिणां प्रवृत्तिनलमत्यर्थमाश्रिताय स्वसेवकाय नारायणाय तत्रामकाय शूद्राय ददिवान् ददाविलेतदतन्त्रममुक्तं शेषवत् सामर्थ्याभावादिति भावः. अथच तत्र 'स्थानिवशादेश' इति शास्त्रे प्रवृत्तिं शास्त्रकृतप्रवृत्तिं कर्तुं आधिकरणत्वविवक्षा. अलं वर्णमाश्रिताय यौः पन्था इत्यादौ वकारनकारादिहान्नाश्रितं हल्ङ्याविति लोपाविधिं सम्प्रदायितुमित्यर्थः. 'किमर्थोपपदस्य' इति चतुर्थी. ददिवान् कृतमानित्येतदतन्त्रं शास्त्रविरुद्धम् 'अनालिवधौ' इति निषेधात्. २ ब्राह्मणवर्णे. ३ मोहयतः स्म.

वेदान्ततत्त्वमाखिलं विदुषाप्यशाकि
 नादान्तकामममुना हृदयं नियन्तुम् ॥ १७ ॥
 द्वेषा भ्रमं व्यधित यासु च येषु वेधाः
 कान्तासु तासु कनक्रेषु च तेषु सक्तः ।
 धत्तेतरां स्म धरणीरमणः क्रमेण
 निस्त्रेहतां वत निजेष्वपि बान्धवेषु ॥ १८ ॥
 कौमारकेऽपि किमपि प्रबलमयार्त्तं
 मार्तण्डवर्मणि निजादिमभागिनेये ।
 पथ्योपदेशमविधाय न किं नृपस्त-
 दप्राप्तकालविलयस्य निमित्तमासीत् ॥ १९ ॥
 अत्रान्तरे युवमहीमिहिकामयूख-
 स्तत्तादृशकशिमकोटिमटीकतार्त्तः ।
 यावत्समेऽपि समशेरत मातुलो वा
 पूर्वं प्रयाति भागेनीतनयोऽथवेति ॥ २० ॥
 राजन्यमौलिमणिरेष विशाखराज-
 स्सौजन्यवारिधिरनल्पगदार्दितात्मा ।
 कस्याशयं न सृजनत्य चकार चिन्ता-
 सन्तापसिन्धुकुहुरादिमकूर्मकर्मम् ॥ २१ ॥
 रोगत्वभावमवगम्य धृतावधानो
 दूरादपथ्यमाखिलं परिहृत्य धीरः ।
 युक्त्या निषेव्य च भिषक्कथितौषधानि
 कश्यो बभूव युवभूवलभिद्भीरः ॥ २२ ॥
 आजन्मनः परिव्रितं पटुधीर्विशाखः
 शाल्योदनं यदयमोज्झदनात्मनीनम् ।

गोधूममस्ति परमद्य च यत्तदेत-
 द्यत्तं हृषीकजयशक्तिमनुप्य वक्ति ॥ २३ ॥
 उच्चैरुपेन्द्रनिरुपाधिकृपाकटाक्षै-
 रुच्चाटितप्रतिभयामयमुज्ज्वलाङ्गम् ।
 मुक्तं विधुन्तुदमुखादिव पूर्णचन्द्र-
 मानन्दनिर्भरमलोकित लोक एनम् ॥ २४ ॥
 नागर्क्षजन्मनृपतेरवशेन्द्रियस्य
 रोगेण मृत्युतचिवेन वशीकृतस्य ।
 हा स्वानुजन्मनि विनष्टगदे सदेह-
 सौख्ये सति प्रतिनवो ववृधे किलाधिः ॥ २५ ॥
 नित्यानुवर्तनरते नितरां विनीते
 निर्मत्सरे निजकनायति रामराजे ।
 निष्कारणं निहितवानहितारजन्मा
 विद्वेषमेष हतदैवपरीतचेताः ॥ २६ ॥
 स्वाभावकस्य परपाडनकातुकस्य
 तत्तादृशं विषयभिद्धमुदाधिगम्य ।
 कष्टं न किंकिमनुभावित एष हन्त
 शिष्टाग्रणीरवरजः कुलशेखरेण ॥ २७ ॥
 स्वानन्तरं विषयनायकभूयमस्य
 न स्याद्यथेति पिशुनैस्सह मन्त्रायित्वा ।
 मिथ्याभिशंसनमहो स्वसहोदरस्य
 तेन व्यधायि बहुधा वसुधाधिपेन ॥ २८ ॥
 ज्येष्ठस्य नीवृद्धिपस्य तथा गरिष्ठं
 स्वस्मिन्निमित्तनिरपेक्षमवेक्ष्य वैरम् ।

खिन्दानधीरपि विशाखनृपस्तपस्वी
 न स्वीयधर्ममजहाङ्गपतेः प्रियाय ॥ २९ ॥
 सर्वसहेशितुरहं सहजस्य कर्म
 सर्वं सहे न हि मया प्रतिकार्यमेतत् ।
 इत्याहितक्षमतमेऽपि युवक्षमेशे
 नो चक्षमे शुचममुष्य सरोरुहाक्षः ॥ ३० ॥
 लक्ष्म्या अपि प्रियतमस्य चिरप्रवासा-
 दुद्वेलवेदजलधावलमाकुलायाः ।
 वञ्चिश्मारमणसन्ततिवैजयन्त्याः
 सन्तापशान्तिमचिकीर्षिदन्तशक्तिः ॥ ३१ ॥
 यद्व्यसन्नभिमतं भवतीह लंके
 देवस्तदेव घट्यन्नरविन्दनाभः ।
 राज्ञस्तथातिमहतीमपनीतिमूर्ध्नि
 नेतुं ततो निरचिनोत् सद्गुदकर्मन्तम् ॥ ३२ ॥
 क्षेमाय वञ्चिविषयस्य स पञ्चताया
 दूत्या नृपः पिष्टकया यदनायि शय्याम् ।
 भाग्यैकभाजनमिति प्रथितस्य तस्य
 मौजीवतस्तदपि तावदमानि भाग्यम् ॥ ३३ ॥
 राज्ञस्तदानविगतं जितकाशिनोऽभू-
 देतद्वयं परमभीक्षितमायुषोऽन्ते ।
 संयोजनं यदपरेण वरेण लक्ष्म्या
 यच्छ्रीविशाखनृपतेरवमाननं च ॥ ३४ ॥
 कस्मिंश्चिदन्यविषये कथमुत्सुका स्या-
 दुत्सृज्य केरळमंशयमेव लक्ष्मीः ।

१ मरणस्य. २ 'माड्यक्रोशे' इति शता. ३ पुरुषान्तरविषयेऽन्यदेशे त्व.
 ४ केरळवर्माणं केरळदेशं च. ५ वञ्चिमहाराज्ञी श्रीश्च.

मदृत्त एष पारंपूर्णकैलो विशाम्व-

जैवातृकश्च भुवि कैरवमाननीयः ॥ ३५ ॥

तावन्न दर्शनमदायि जनाधिपेन

व्याधिं निगृहीतवता निजवान्वंदभ्यः ।

यावन्निर्गलमपश्यशतं निषेव्य

नीतः स निष्प्रतिविधानपथां विवृद्धिम् ॥ ३६ ॥

ज्येष्ठस्य तादृशदशां निशमय्य लोका-

च्छोकातुरोऽथ महजप्रणयद्रिचेताः ।

स्वस्त्रीययाप्यनुगतस्वयमेत्य कृच्छ्रा-

लुब्धान्तरो विवशमैक्षत तं विशाम्वः ॥ ३७ ॥

लक्ष्म्या तथापकृतया निजभागिनेय्या

यूनानुजेन च तथापकृतेन गङ्गा ।

निद्राशनादिनियमेष्वपि निष्स्पृहाभ्यां

गुश्रूपितो नृपतिराद्रिमातिवभूव ॥ ३८ ॥

तेन क्षितीश्वरवरेण विशाम्वराजो

लक्ष्मीश्च कैरलपुरातनपुण्यपाकौ ।

क्षन्तुं स्वमन्तुमनुतापवतानुनीतौ

मन्तुप्यतापि मनसा व्यथितावभूताम् ॥ ३९ ॥

आवेष्टमानमविशयमधीशमेन-

माविष्टविग्रहमुदग्रगदग्रहेण ।

उच्चैर्नदन्तमुखेवदनया मुमूर्षु

, दृष्ट्वा वृणाजनि न कम्य मनस्यरीणा ॥ ४० ॥

तां यातनामनुपमां सहजस्य पश्यन्

वैवश्यवन्ति वचनानि च तानि शृण्वन् ।

१ वृन्तशब्दश्चरित्रे वर्तुले च. २ कला विद्या षोडशांशश्च. ३ जैवातृक आयुष्मांश्चन्द्रश्च. ४

कैरजनेरवभाजनीयः न कैरपाल्यर्थः. अत्र च कैरवैः कुमुदैर्माननीयः. ५ पक्षे कैरलवमेत्यप्यर्थः.

अव्याजहार्दमसृणो युवराडतुच्छा-

मानच्छे धीरतरधीरपि शोकमूच्छाम् ॥ ४१ ॥

प्रेष्ठेषु तेषु सचिवादिषु सेवकेषु

तत्रागतैष्वपि तदा समुपासनार्थम् ।

प्राकाशयन् प्रणयमप्रतिमं महाराट्

प्रागात्मनोऽनभिमते युवराज एव ॥ ४२ ॥

बाल्यात् परं न तु कदापि यदन्वभावि

सौभ्रात्रमीदृगुपलभ्य तदाग्रजस्य ।

ग्राह स्म तं प्रगुणितप्रणयः प्रणम्य

त्रायस्व मामिति विषादजडो विशाखः ॥ ४३ ॥

वैराग्यतस्सकलकल्मषवर्जितात्मा

श्रीरामवर्मकुलशेखरभूमिपालः ।

आरान्निवेश्य स विशाखमुदाजहार

धीराग्रतस्सरमनुग्रहपूर्वमेवम् ॥ ४४ ॥

आयुस्सुदीर्घमनपायमनामयत्व-

मैश्वर्यमक्षयमनन्तमभीष्टयोगम् ।

विद्यामवधरहितां विपुलां च कीर्त्तिं

पुष्णातु वत्स सततं तव पद्मनाभः ॥ ४५ ॥

धन्योऽहमद्य परचिन्मयमेमि धाम

कर्मक्षमे त्वयि समर्पितराज्यभारः ।

धर्मोऽस्मदीयकुलदैवतमित्यवेत्य

नीत्या प्रशाधि पृथिवीं कुलशेखरस्त्वम् ॥ ४६ ॥

दुर्मन्त्रिणोऽत्र बहवस्तव धार्मिकस्य

धीभेदमारचयितुं नियतं यतेरन् ।

कामाक्षजातु न भयात्त च लोभतो वा
 धर्मं स्वकीयमवधीरय धीरवर्ये ॥ ४७ ॥
 नानाविधां स्वयमिहानुभवाच्चिरमस्य
 जानामि सङ्कटदशां जननायकस्य ।
 विश्वस्य शश्वदनुकम्पिनि पद्मनाभे
 विश्वस्य भर्तारि भज त्वमनाकुलत्वम् ॥ ४८ ॥
 नारायणान्त्यजकृतप्रणयातिरेकः
 प्राप्तोऽस्म्यजंभिन्नमहीमुरवर्यमाम्यम् ।
 त्वां भावयामि पुरुषोत्तम पद्मनाभ-
 दासं पुरोगतमतोऽद्य मुमूर्षुरेषः ॥ ४९ ॥
 आनन्दसान्द्रमधुना हृदयं मदीयं
 नूनं दयेयमरविन्दविलोचनस्य ।
 ज्ञानं ददद्विमलमेष भवाद्विमुक्तः
 श्रीनन्दनन्दनमये परधाम्नि लीये ॥ ५० ॥
 इत्युक्त्वा स जहावमूनमुहदां भीष्मोऽथ भीष्मोपमो
 वञ्चिश्मापनिवंशमौक्तिकमणिः श्रीरामवर्मप्रभुः ।
 मोरस्ताडमपास्तधैर्यमरुदक्षुच्चैर्विशाखादय-
 स्तावद्राजकुलं बभूव सकलं सन्तापभाराकुलम् ॥ ५१ ॥
 अमहायमहो विहाय हा मां
 क्व गतोऽमि प्रियमोदर त्वगवान् ।
 कर्ग्वै किमहं गरीयसी धूः
 शिरमि न्यामि ममेत्यरोदि राज्ञा ॥ ५२ ॥
 सहजमौहदविह्वलधीस्ततो
 बहु विलप्य स बन्धुजनैर्ममह ।

*१ नारायणनामान्त्यजः शृङ्गस्वर्गमपुत्रश्च नारायणान्त्यजः. २ अजामिलो भाग-
 यतोपाख्यन्तः.

अपरिहार्यतयोपनतां धुरं

नृपवरो जगृहे महतां मतः ॥ १३ ॥

कृतौर्ध्वदेहिको गुरोर्विशाखभूपतिस्ततः

स्वमुष्मतां प्रियेण सङ्गतां विधातुमञ्जसा ।

निरोधितं निकेतने निजे चिराय केरळं

पुरोदरे समानयत् स मानदो मनीषिणाम् ॥ १४ ॥

जटिलेन हर्षजलधौ च पादयोः

पतिनेन तेन नृपतिस्तपस्विना ।

उदवीवहत् पुनरुद्धकौतुकां

भगिनीमृतां सुकृत्नपूरनारधिः ॥ १५ ॥

दम्पत्योश्चिरविरहातयोस्तयोर्ध्वः

सम्पन्नस्मपदि हृदि प्रमोदभारः ।

तद्धेतोः कथमिव कथ्यते विशाख-

श्रीरामसितिरमणस्य पुण्यभूमा ॥ १६ ॥

नित्यं यज्ञैर्भूरिभिराराधितलेखः

श्रीमह्नाहाहेपितकल्पद्रुमशाखः ।

दास्येन श्रीजानिमसेविष्ट विशाखः

श्रीरामक्षमामण्डलनीहारमथूखः ॥ १७ ॥


जातः केरळमण्डलोदरगते श्रीपर्षभूपान्वये

ख्यातः केरळवर्मराज इति यः श्रीवञ्चिरार्जापतिः ।

नेतृभ्रातृमहीमहेन्द्रचरमावस्थाचरित्रैर्भृतः

काव्ये तस्य कृतौ विशाखविजये सर्गोऽगमत् पञ्चमः ॥ १८ ॥

इति श्रीविशाखविजये पञ्चमः सर्गः



पष्ठः सर्गः

श्रिया प्रियावन्तमनन्तशायिनं
 • निरन्तरं चिन्तयता यतात्मना ।
 विशाखदञ्चिक्षितिवृत्रभेदिना
 मनाथतामाप बुधोत्कण्ठश्चिरात् ॥ १ ॥
 शुभे दिने सारमनाभमात्मनः
 कुलस्य देवं प्रयतः प्रणम्य तम ।
 अयान्महाराजधुरां विशाखगद्
 तदीयकारुण्यमुधाप्लुतस्ततः ॥ २ ॥
 अथैष पूर्वैरवनीशपुङ्गव-
 रधिष्ठितं काञ्चनरत्नचित्रितम् ।
 विशाखसिंहो महनीयमामनं
 मुमेशृङ्गाभमभूषयत्तराम् ॥ ३ ॥
 महाजनैरावृतमादरोद्धुरै-
 विशाखगजः कुलशेखरस्मदः ।
 उपेत्य भद्रामनमेप भूषय-
 द्दुदाजहौरवमुदारपौरुषः ॥ ४ ॥
 अहो कथंकारमहं महाजना-
 निहाभिसंक्षुब्ध किमप्युदीरये ।
 गभीरतां प्रभुतवस्तुनोऽधुना
 विचिन्तयन्नन्तरुदीतमात्त्विकः ॥ ५ ॥
 जगन्नियन्त्राहमनन्तशक्तिना
 गरिष्ठयोच्चैर्धुरयास्मि योजितः ।

१ बुधा विद्वांसो देवाश्च. २ उदीता उत्पन्नाः सात्त्विकाः 'स्तम्भः स्वेदोऽथ रो-
 माञ्चः स्वरभेदोऽथ वेपथुः वैवर्ण्यमथु प्रलय इत्यष्टौ सात्त्विका मताः' इत्युक्तलक्षणा
 विवारा यस्य सः. उन्पूर्वाद ईधातोः क्तप्रत्यये उदीतेति रूपम्.

नगाधिनाथस्य भरान्महत्तरो
 भरो न पुंमामिह विद्यते यतः ॥ ६ ॥
 अभूतसादृश्यविभूतिभाग्यभाग्
 विभाति सा भारतचक्रवर्तिनी ।
 यदीयसाम्राज्यमदानमेधते
 सर्दाडितं शश्वदुदीतभावुकम् ॥ ७ ॥
 स्वराज्यवास्तव्यतेदीयमन्त्रिणा
 महासनेऽस्मिन् मम पूर्वजन्मनाम् ।
 महीपतीनां निहितो महात्मना-
 मवैमि बाढं निजकृत्यगौरवम् ॥ ८ ॥
 निजां च जानामितमामनर्हतां
 महीयसेऽस्मै मनुजेशकर्मणे ।
 क्व मामकं मानसदेहयोर्बलं
 क्व दुष्करोऽसंख्यजनावनक्रमः ॥ ९ ॥
 विचिन्तयैवं विधुरीकृतोऽप्यहं
 विलोकये धैर्यनिषित्तमेकतः ।
 अधारि यत्पूर्वनृपैश्शताधिकाः
 मैमा महाराज्यधुरीणसौहृदम् ॥ १० ॥
 शरच्छतात्प्राक् स्वरितः संपादतो
 जगाद् मानण्डनृपो महामतिः ।
 स्वभागिनेयं दशमीं दशां गमी
 स रामराजं परमं हितं वचः ॥ ११ ॥

१ Her Majesty Queen Victoria, Empress of India. २
 तदीयेत्यस्य भारतचक्रवर्तिनीसंबन्धात्यर्थः. ३ The British Resident Mr. 'A.
 Mac-Gregor. ४ समा इत्यत्यन्तसंयोगे द्वितीया. ५ महाराज्यधुरीणा भारतचक्र-
 वर्तिनीप्रतिनिधिप्रभृतयस्तेषां सौहृदम्. ६ स्वः स्वर्ग इतः प्राप्तः. ७ संपादतः पञ्चविं-
 शतिवर्षमाहित इत्यर्थः. ८ गमी गमिष्यन्. 'भविष्यति गम्यादयः' (३-३-३) इति साधुः.

इमेऽधिगच्छन्त्युरुविक्रमाः क्रमा-
 दिहातुलं प्राभवमान्तरीपकाः ।
 अतस्त्वमेतज्जनमौहृदाजने
 यतुम्ब शश्वद्भूतसंशयाशयः ॥ १२ ॥
 यदा महाराज्यनिदानमार्जय-
 ज्ञयं सै कोऽपि प्रथितोऽन्तरीपजः ।
 तदा वचस्तेन महात्मनेरितं
 विवृण्वतेऽद्यापि मदीयकर्णयोः ॥ १३ ॥
 अमानुषेणाभिहितं क्षमाभृता
 गरिष्ठमारं वचनं चिराय तन् ।
 ममान्ववायेऽत्र परम्परागतं
 किमप्यनर्थं ध्रियेतां यथा धनम् ॥ १४ ॥
 इदं ममाश्वासदमन्यदप्यदो
 यदग्रजो राज्यमर्चीकरत्स्थिरम् ।
 क्रमात्समाधानमुखाभिवृद्धिभिः
 प्रजाः समायोज्य नयं प्रवर्तयन् ॥ १५ ॥
 समृद्धिमन्ति द्रविणानि साम्प्रतं
 समर्थता कर्मकरेषु चाधिका ।
 परिष्कृतेष्वध्ययनप्रचारतो
 जनेषु भूयस्यपि नीतिनिष्ठता ॥ १६ ॥
 अनेककर्माणि जनोपकारका-
 ण्यनल्पमद्यादधते सुखं नृणाम् ।

१ अन्तरीपे द्वीपे जाता आन्तरीपका हूणाः. 'धूमादिभ्यश्च' (४-२. १०७) इति
 शैषिको वुञ्. मार्तण्डनूपस्य वच इदं पद्यम्. २ The Victory of Plassey.
 ३, Lord Clive. ४ मार्तण्डनूपेण. ५ अर्वातिष्ठताम्. धृङ् अवस्थाने
 तुदादिः.

अतीतकाले मनुजैरनूद्यया
 विचित्ररीत्या विरचय्य लाघवम् ॥ १७ ॥
 अमीभिरुच्चैरनुकूलकारणै-
 मम श्रमः स्यादधुना लब्धकृतः ।
 भवेयुरस्मद्वशवतिनस्तथा
 तन्निष्ठयत्वा विषयाधिकारिणः ॥ १८ ॥
 अयमि सन्दर्भविशेष ईदृशे
 बह्वन्पतेयुजनतामनारथाः ।
 यथायथोच्चैः प्रसरन्ति ते तथा-
 तथा लनेरन्नपि भङ्गवद्भूमिम् ॥ १९ ॥
 सै विश्रुतो भारतचक्रवर्तिनी-
 गृहीतमाम्नाज्यधुरो नवागतः ।
 उपेत्य मुग्धादुरमन्तरीपजः
 प्रमङ्गमध्ये कचिदेदम्बुचिवान् ॥ २० ॥
 रणाय सन्नह्यति यो भटाग्रणीः
 स वीरवादान् न विधातुमर्हति ।
 अतः प्रतिज्ञा रचयामि नोच्चकैः
 करिष्यमाणं प्रति सम्प्रतीह वः ॥ २१ ॥
 तदेव मन्ये वरमत्र यत् स्वयं
 मदीयकर्मणि समीक्ष्य तत्त्वतः ।
 अपक्षपातेन जनेन धीमता
 क्रियेत तेषां गुणदोषनिर्णयः ॥ २२ ॥
 यदत्र कृत्यं मम हिन्दुदेशजाः
 प्रजा निजां च प्रति चक्रवर्तिनीम् ।

१ तन्निष्ठा अत्यल्पा यत्ना येषां ते. तनुशब्दादतिशायन दृष्टप्रत्ययः २ Lord
 Ripon, the Viceroy. • उत्तरश्लोकत्रयं तद्वचनम्. ३ Bombay,

विधातुमेतत् मतनं यतिष्यते
 स्वधीविक्रामावधि जाग्रता मया ॥ २३ ॥
 तदीयवाण्यामिह चक्रवर्तिनी-
 पदास्पदे श्रीपरदेवतापदम् ।
 निवेशयन् हिन्दुपदास्पदे पुन-
 र्वादामि तां वञ्चिपदं च कल्पयन् ॥ २४ ॥
 चिराय मत्पूर्वनृपेषु यद्बुधुः
 सुग्रीजनाः सौहृदमान्तरीपकाः ।
 सदा तदव्याहतमेव मय्यपि
 प्रवर्तयेरन्निति विश्वसिम्यहम् ॥ २५ ॥
 अजम्बमप्वादरभारमदुरा
 ममापि वृत्तिर्भविता न संशयः ।
 निजप्रजानां च सुखाभिवृद्धये
 श्रमो यथाशक्ति विधास्यते मया ॥ २६ ॥
 तथा स पुष्पातु न ईश्वरेश्वरो
 विवेकमुख्याननणीयसो गुणान् ।
 यथा प्रगल्भेमहि वोढुमीदृशीं
 धुरं गरिष्ठामपि पुण्यभूयसीम् ॥ २७ ॥
 इति क्षितिसित्कुलशेखरस्य त-
 द्गभीरसाराथमनुद्धतं वचः ।
 अमन्दमुद्यद्बहुमानभक्तिभिः
 सभाजनैः सादरमभ्यनन्द्यत ॥ २८ ॥
 अनेन साम्रज्यमवाप्य सूरिणा
 करिष्यमाणस्य सभामु भूरिशः ।

अनेकमूक्तिश्रुतिमण्डलस्य स

प्रसङ्ग एष प्रणवत्वमासदत् ॥ २९ ॥

अथैनमानन्दवनो जनोत्करः

गफुरन्तमुच्चैः कुलशेखरश्रिया ।

हिरण्मयान्दोलिकया पुरोदरे

नरेश्वरं संचरमाणमैक्षत ॥ ३० ॥

अथत्त राज्याङ्गपरम्परा चिरा-

दभूतपूर्वामथ कामपि श्रियम् ।

अनन्तकल्याणगुणार्णवं नवं

निषेवमाणा निजमीश्वरं तदा ॥ ३१ ॥

शशाङ्कसंवर्षिणि वक्रपङ्कजे

विशाखराजस्य विलोचनालयः ।

समं निषेतुः सहसा पुरौकमा-

ममन्दसौन्दर्यमरन्दगृध्रवः ॥ ३२ ॥

उदात्तगम्भीरगुणोत्तरस्तदा

प्रजामु कारुण्यरसाद्रिया दृशा ।

तदीयभव्यैकपरत्वमात्मनः

प्रकाशयामास विशाखवञ्चिराद् ॥ ३३ ॥

नैवेन धात्रीपतिना तदामुना

धृथुप्रतापप्रथमानकीर्तिना ।

१ यथा श्रुतानां प्रणव आदिमः, तथा तनिष्यमाणमूर्त्तानामपि त्रागुपन्यास आदिना इति भावः. रूपकमलंकारः. २ राज्याभिषेकोत्सवे शिविकामधिरुह्य राजानो नगरं प्रदक्षिणाकुर्वन्तात्याचारः. संचरमाणमिति 'समस्तृतीयायुक्तात् (१-३-५४) इत्यात्मनेपदम्. ३ नवेन नूतनेन. अथवा नवेनधात्रीपतिनेत्येकं पदम्. नशब्दसमासश्चायम्. वेनधात्री-पतिभिन्नेनेत्यर्थः. अनशसेनेति यावत्. पुरा किल वेनाख्यो लोकहिंसकः कश्चन राजा बभूवेति पौराणिकी कथा. ४ पृथुशब्देऽपि श्लेषो ज्ञेयः.

अथादियं वञ्चिवमुंधरा चिरा-

र्दनोपमां कांचिदपेतपापताम् ॥ ३४ ॥

कर्वान्द्रसंसत् सुमनोभिनन्दिते

विशाखभूपाभ्युदयेऽकिरद्विरः ।

उदित्वरामोदरसा लसद्गुचि-

र्वसन्तकाले पिकमण्डली यथा ॥ ३५ ॥

विशाखमासाद्य निजाधिनायकं

विराजमानानुपमानशक्तिकम् ।

विशोकमासीत् सुमनःकदम्बकं

विषादमापुर्विबुधद्विषोऽधिकम् ॥ ३६ ॥

क्षमामिमां विभ्रति सावधानया

नयानुयायिन्यनिशं मनीषया ।

विशाखभूभर्तारि विश्वदेहिनां

मनांसि विश्वासमनश्चरं दधुः ॥ ३७ ॥

अलङ्घनीयत्वनिमित्ततां गता

गभीरता या गदिता च तुङ्गता ।

नदीनतां विभ्रति भूभृतां वरे

द्वयं तदासीन्मिलितं मनस्विनि ॥ ३८ ॥

१ अनोपमां अनुपमामित्यर्थः. 'अनं इत्यपि निपातोऽस्तीति भोजमतम्. २ सुमनो-
भिर्विद्वद्भिः पुष्पैश्च. ३ उदित्वर उत्पन्न आमोदरसः संतोषरसो यस्याः सा. लसन्ती
दाप्यमाना रुचिः पारितोषिककनकवलययादिद्युतिर्यस्याः सा. इति कर्वान्द्रसंसत्पक्षेः पिक-
मण्डलपक्षे तु उदित्वरामोदा उत्पन्नपरिमला ये रसालाश्रूतास्तेषु सती रुचिरभिलाषो
यस्याः सा. उपमालंकारः. ४ विशाख राजानं घण्मुखं च. ५ शक्तिर्बलमायुधवि-
शेषश्च. ६ सुमनःकदम्बकं विद्वत्समूहो देवसमूहश्च. ७ विबुधद्विषो दुर्जना असुराश्च.
प्रकृतप्रकृतश्रेयोऽलंकारः. शब्दशक्तिमूलवनिर्वा. ८ दानो न भवत्. नदीन उदारः.
नशब्दसमासः. अथ च नदीनां इनः प्रभुः समुद्रः. तस्य भावस्तत्ता ताम्. ९ भूभृतां
राज्ञाम्, अथ च पर्वतानाम्. न्याय्यः खलु नदीनत्वभूभृद्वरत्वोभयवति गाम्भीर्यतुङ्गत्वयोः
समावेशः, यतो नदीनत्ववति गाम्भीर्यं भूभृद्वरत्ववति च तुङ्गत्वं नियतमुपलभ्यते. 'तु-
ङ्गत्वमितरा नादौ नेदं सिन्धवावगाधता, अलङ्घनीयताहेतुद्वितय तन्मनस्विनि.' इति माधः.

भ्रमप्रमादस्खलितोज्झितो नृप-
 स्तथाधिकारं निरवर्तयन्निजम् ।
 यथा नवीनोऽपि जनैरतर्क्ययं
 चिराय राज्यस्य धुरं धरन्निव ॥ ३९ ॥
 अयन्त्रयद्यान् निगलैरनागसो
 जनान् स नागर्क्षजरामवर्मराट् ।
 विशाखभूजानिरमूनमूमुच-
 द्विचक्षणः शिक्षणरक्षणक्रमे ॥ ४० ॥
 करश्चिरादप्रतिपादितो जनै-
 रनेकलक्षप्रमितत्वमागतः ।
 कुसीदमन्याय्यमनिच्छतामुना
 प्रहासितोऽभून् प्रकृतिप्रियैषिणा ॥ ४१ ॥
 चिराय जीर्णीभवतः पुरातनान्
 नराधिपो नीवृति देवतालयान् ।
 अकल्पयन्नेतुमयं नवीनता-
 मनल्पसंख्यं प्रतिहायनं धनम् ॥ ४२ ॥
 बहून्थाश्लेषजराजमाश्रितान्
 कृतापराधानपि कांश्चिदात्मनि ।
 विशाखभूपो गहनाशयोऽधिनो-
 द्धनोत्करेण प्रतिकूलशङ्किनः ॥ ४३ ॥
 अतीव ताम्यत्यहितारजन्मनः
 क्षितीशितुः सेवकचातकोत्करे ।
 प्रहर्षयन्नेष धनानि जीवैना-
 न्यवर्षदुच्चैरवनीवैनाघनः ॥ ४४ ॥

१ सः अतिक्रान्तः. नागर्क्षज आश्लेषनक्षत्रजन्मा चासौ रामवर्मराट् चेति तथा.
 अयं च रामवर्मा विशाखस्य पूर्वजः. २ जीवनानि प्राणधारणसाधनानि जलानि ज.
 ३ घनाघन इन्द्रो मेघश्च.

सुग्वार्थिमावश्यकमर्थमर्पय-
 न्नकृत्रिमप्रेमरसार्द्रया धिया ।
 प्रहर्षयामास निजान्ववायजा-
 नैजातशत्रोः सदृशो विशाखराट् ॥ ४९ ॥
 मनीषिभिः पूर्वन्तृपालपुंगवै-
 रुपार्जितं संस्कृतपुस्तकोत्करम् ।
 अशाद्विशखः कतिचिद्विपश्चित-
 श्विराद्गुणैकेक्षितमाशु रक्षितुम् ॥ ४६ ॥
 अनुष्ठितान् प्राक्तनपार्थिवैश्चिरा-
 दनेकधर्माननवद्यकीर्तिभिः ।
 निजाग्रजेनाचरिताननादरा-
 दसौ गरिष्ठादरतोऽनुतष्ठिवान् ॥ ४७ ॥
 स भद्रदीपाख्यविधिः सुधीरितः
 कृतः पुरा यः कृतवीर्यमनुना ।
 पुनस्तथाकारि चिराद्यथाविधि
 प्रथिष्ठपुण्येन विशाखभूभुजा ॥ ४८ ॥
 चिराय कुल्याघटनाय दारणं
 गिर्येदारम्भि निजाग्रजाज्ञया ।
 स्वकीयशैस्त्येष विशाख एव तत्
 किमत्र चित्रं समपूरयद्दुतम् ॥ ४९ ॥
 मनोविनोदाय तनोः सुखाय च
 प्रतिष्ठमानो नगरान्तरं प्रति ।
 तरन् मुरुङ्गां तरितल्लेजेन तां
 जनोपयोगाय नृपः समादिशत् ॥ ५० ॥

१ अजातत्रयुधिष्ठिरः. २ सुधिया व्यासेन ईरितः ब्रह्माण्डपुराणे कथितः. ३ गिरैः
 चक्रलाग्न्यक्षेत्रगतस्य कस्यचित्पर्वतस्य, अथच क्रैञ्चस्य. ४ पौरुषेण, आयुधविशेषेण
 च. ५ विशाखः प्रस्तुतः पण्मुखश्च. ६ तां मुरुङ्गां पूर्वोक्तगिरिसुरुङ्गाम्.

दिगन्तरादेत्य दिदृक्षया ततः

किरन्तमत्रामलकीर्तिकौमुदीम् ।

कुतूहलोत्फुल्लविलोचनो जनो

ददर्श राजानममुं नवोदितम् ॥ ५१ ॥

नराधिभर्तुर्नगरान्तरस्थिते-

निरामयत्वे नितरां भवत्यपि ।

चिरायितुं नायमपारयद्बहि-

र्गरीयसा कार्यभरेण यन्त्रितः ॥ ५२ ॥

मनीषिणं द्वेष्यतयापि निश्चितं

जहावसौ नैव महामतिर्नृपः ।

अकर्मठं सेवकमार्तबन्धुर-

प्यपासयामास वितीर्णिवेतनम् ॥ ५३ ॥

सर्वाधिकारिपदमन्वितमन्यथार्थं

मेने समस्तहृदयार्तिविधानशीले ।

यस्मिन् कुशाग्रधिपणस्तमपास्य तस्य

स्थाने नृपो न्यधित कंचन नीलकण्ठम् ॥ ५४ ॥

एष द्वेष्टि भुजंगवर्गममुना मेऽध्वनिं शृण्वता

जोषं न क्वचिदास्यते भृशमितो विभ्रत्यमी जिह्मगाः ।

शक्तो भामकपत्रभावमधिगन्तुं नीलकण्ठोऽयमि-

त्यालोच्यैनमुदग्रशक्तिरबुधद्वेषी विशाखोऽग्रहीत् ॥ ५५ ॥

अमात्रवरमादिशत्तदनु नागनारायणं

स्वनीवृति परिष्कृतीर्बहुविधा विधातुं नृपः ।

१ राजानं नृपं चन्द्रं च. २ सर्वेषां राजकार्याणामधिकारीत्येतादृशार्थकम्. ३ 'सर्वेषामाधि मनोदुःखं कर्तुं शीलमस्येत्येवंविधार्थकम्. ४ भुजंगवर्गं विटवर्गं सर्पवर्गं च. ५ मे मम अध्वनिं दोषवर्ती मेघध्वनिं घनगात्रितं च. ६ जिह्मगाः कुटिलगामिनः सर्पाश्च. ७ भामकपत्रभावं मदीयलेखमिप्रायं मदीयवाहनत्वं च. ८ नीलकण्ठः पुरुषविशेषो मयश्च. ९ उदग्रशक्तः प्रचुरबलवान् आयुधविशेषयुक्तश्च. १० विशाखो राज्ञः पण्डितश्च.

अवेक्ष्य पुनरक्षमं तमिह धीमतां संमतात्

सनामकमकल्पयत् सचिवपुंगवं वैष्णवम् ॥ ५६ ॥

प्रागेव प्राप्तसख्यः प्रथितगुणगणे पार्थिवेन्द्रे प्ररूढ-

प्रेमा रामाभिधानः स हि धरणिमुराग्रेमरो भामुरात्मा ।

राज्ञा दत्तं तदाज्ञाकुसुममनुपधिक्षेहमाध्वीरसार्द्रं

मौलौ विन्यस्य तस्य प्रवरमचिवतामग्रहीद्वक्तिपूर्वम् ॥ ५७ ॥

प्रयत्नादेतेन प्राणिहितमनीपेण न चिरात्

पुराजाताकृत्यप्रतिविधिरुपाक्रामि बहुधा ।

अतीतानीतिप्रावृषि समुदिता सा कैलुपता

गता रामामात्यप्रवरशरदारम्भसमये ॥ ५८ ॥

नृपकुलतिलकस्य श्रीविशाखस्य कीर्त्या

सपदि कलितपूर्त्या संभृताश्चर्यभूमा ।

धृतकुतुकमथैनं द्रष्टुकामोऽदनीयं

नगरवरमुपाच्छन्मैद्रमर्ता स राजा ॥ ५९ ॥

भूराग्र भुवि भूरिशः खलु मया दृष्टाश्च संभाषिता

नैतादृग्बहुमाननीयचरितः कश्चिद्विपश्चित् कचित् ।

इत्याश्चर्यतरङ्कितः सितिपतेरत्यादरातिथ्यतः

प्रीतश्च प्रतिजग्मिवान् स पुरुषप्रष्ठः पुरीमात्मनः ॥ ६० ॥

विद्वन्मौलिर्विशाखक्षितिर्मणमणिर्विश्वविख्यातकीर्तिः

प्रेयानन्तेवसन् मे खलु मुददसुहृत् प्राप्तराज्योऽयमिन्धे ।

धारोऽस्यास्मत्सतीर्थ्यो धृतसचिवधुरो वैष्णवोर्वासुरश्चे-

त्यागाच्छ्रीमाधवार्यो जनपदमुदयत्कौतुकं तावदेतन् ॥ ६१ ॥

१ सनामकं रामनामकमित्यर्थः. २ कलुषता स्थायुकादीनाम्. ३ प्राहित्वादिरूपं पापवत्त्वम्, अथ च जलादीनामाविलत्वम्. ३ Duke of Buckingham, Governor of Madras. ४ अन्तेवसन् शिष्यः. ५ विशाखराजस्य गुरुर्बहुभिर्महाराजैः पर्यायदत्तमुख्यामान्याधिकारो बहुविधविहृदशाला मधवाभिधानो माहाराष्ट्रः कश्चिद्राक्षणो माधवार्यशब्दार्थः.

कष्टा या भृशमत्र नीवृति दशा कालच्चिरात् पक्रिमा
 दुष्टामात्यजनार्जिताजनि पुरा राज्यव्यपायोन्मुखी ।
 तामेको य उदारधीरविधुरः श्रीमाधवार्यः स्वया
 दूर्वाकृत्य धियाधिनोज्जनमनो धीरः स जयिष्यम् ॥ ६२ ॥
 इत्यादिस्तुतिमुखरेषु सज्जनेषु
 क्षित्याखण्डलविहितोपचारकृत्यैः ।
 अत्यानन्दितहृदयः स मन्त्रिराजः
 प्रत्यादौकत निजमास्पदं वितन्द्रः ॥ ६३ ॥ (युग्मकम्)
 प्रजानां क्षेमाय प्रतिदिवसमायस्य बहुशो
 विशाखश्रीवञ्चिक्षितिर्मणचूडामणिरमौ ।
 परिष्कूर्वन्नुर्वीभरणपरिपाटीं पटुधियां
 वरिष्ठः श्रीजानेरकृत वरिवस्यामकृतकम् ॥ ६४ ॥
 जातः केरळमण्डलोदरगते श्रीपर्षभूपान्वये
 ख्यातः केरळवर्मराज इति यः श्रीवञ्चिराज्ञीपतिः ।
 सर्गस्वर्गसरिन्निर्गळगळद्वाराळवाचः कृतौ
 काव्ये नायकराज्यलाभसुभगप्पण्डोऽस्य निष्ठाभगात् ॥ ६५ ॥
 इति श्रीविशाखविजये षष्ठः सर्गः

सप्तमः सर्गः

श्रीमत्यां पुरि विहरन् विशाखराजो
 राजीवैक्षणचरणारविन्दवन्दी ।
 वृत्तान्तानाखलादगन्तराजाना-
 द्विश्वस्तैः प्रणिधिजनैर्विविक्तमन्त्रः ॥ १ ॥
 नीतिज्ञे निपुणाधियामिहाग्रगण्ये
 पुण्येन क्षितिमवाति प्रजास्ममन्ताः ।

प्रज्ञाय प्रणिहितताममुष्य दुष्ट-
 प्रध्वंसे प्रववृतिरे न कापथेषु ॥ २ ॥
 सर्वेषां सदसदुपक्रमेषु साक्षा-
 द्वध्विक्शमारमणविशाखमूर्तिरग्रे ।
 तिष्ठन्ती प्रणयरूपौ प्रकाशयन्ती
 लग्नेव स्थितिमकरोन्मनःसु नृणाम् ॥ ३ ॥
 ज्यौत्स्लीमन्वतिगतरामरोजजन्या-
 मभ्युद्यत्यनुपमधासि रामभूरे ।
 तूष्णीकैः खलजनकौशिकैर्निलिल्ये
 सोत्माहैर्बहु जहपे मनीषिर्वैकैः ॥ ४ ॥
 वैशाखसितिभृदजीजनजनाना-
 मानन्दामृतमधित्तदुग्धसिन्धु ।
 तच्चोरान् विवृधविरोधिनो विधुन्वन्
 स्वस्थानां सुखमकरोत् सरोजनाभः ॥ ५ ॥
 मान्वातृप्रभृतिमहीपतिप्रवीरैः
 प्रख्यातैरधिपृथिवि प्रतानितायाः ।
 दिङ्गारीस्तनपरिधानकीर्तिशाठ्या
 भूयांसं नृपतिरसावलब्ध भागम् ॥ ६ ॥
 प्रायोऽत्र सितिपतयः कुलेश्वरत्वं
 प्राप्ताः प्राङ् पुनरिदं वैयोऽधिगम्य ।

'११ ज्यौत्स्लीमनु चन्द्रिकान्वितरात्रेः पश्चात्. २ राजा नृपथन्द्रश्च. ३ कौशिका उ-
 लूकाः.' ४ 'चक्रः कोके पुमान् क्वां व्रजे सैन्यरथाङ्गयोः' इति मेदि. ५ वैशाख-
 क्षितिभृत् विशाखानक्षत्रसंबन्धा राजा. विशाखराज इत्यर्थः, अथ च मन् 'चलः. ६
 आनन्दामृतचोरान्. ७ विद्वद्गैरिणोऽसुराश्च. ८ स्वस्थानां अव्याकुलचित्तानाम्,
 अथ च स्वर्गस्थानाम्. ९ इदं वयः अस्य विशाखस्य वयः. त्रिचत्वारिंशं
 वय इत्यर्थः.

रुक्मिण्याश्चरमसुतस्त्वसौ तथामू-
 र्दन्यूने वयसि पचेलिमे च बोधे ॥ ७ ॥
 आचारं प्रथममेवेत्य धर्ममेष
 क्षमाजानिः स्थिरमकरोदिहैकैकतान्यम् ।
 राजन्यप्रवरनिषेवितान्न मार्गात्
 प्रमाद्यत् कचिदपि धार्मिकोऽणुमात्रम् ॥ ८ ॥
 नोदास्त कचिदपि भूपतिः स्वकृत्ये
 नाकार्षीत् किमपि यथाकथाचरीत्या ।
 आरब्धात् फलमनवाप्य न व्यरंसी-
 दारम्भं न च कृतवाननिश्चयेन ॥ ९ ॥
 उत्क्रोचग्रहणमुदग्रमग्रजन्म-
 श्रीरामसितिपतिराज्यभारकाले ।
 यत् प्रायः कलुषयति स्म कार्यधुर्यान्
 भङ्क्तुं तद्व्यवसितिमातनोद्विशाखः ॥ १० ॥
 सामात्ये विदधति राज्यभारमस्मिन्
 वञ्चिक्श्मारमणमणौ विशाखर्वारे ।
 दुष्टानां परमजनिष्ट कष्टकालः
 शिष्टानां शुभमभवन्निरन्तरायम् ॥ ११ ॥
 तुल्याख्यौ नरवरमन्त्रिणावभूतां
 पूर्वं याविह विषये महानुभावौ ।
 क्षेमार्थं पुनरपि ताविहैव जातौ
 देशस्येत्यजनि सयुक्तिका जनोक्तिः ॥ १२ ॥

१ विशाखः. २ कुलेश्वरत्वं प्राप्तः. ३ अन्यूने पर्याप्ते. राज्यभरणयोग्य
 इत्यर्थः. ४ ऐकतान्यं एकतानत्वम्. ५ अनादरेणेत्यर्थः. ६ पूर्वमेतत्कुलानो रम्भा-
 भिधानो राजा रामाभिधानेन मन्त्रिणा सह निष्कण्टकं ब्राह्मजनपदमशिषत्.

सामूयाः कतिचन पूर्वमन्त्रिपक्ष्या
 रामक्षमामुरवरमत्र मन्त्रिभिहम् ।
 पश्यन्तः परमसहिष्णवो विद्ग-
 दाकोशचनुकृतसारमेयलीलाः ॥ १३ ॥
 साचिव्यं कलयति रामवैष्णवेन्द्रे
 सार्धयःपरिचयपक्षशेमुपीके ।
 विश्रामं भृशमयमश्चर्याद्विशाग्वो
 राज्याङ्गं प्रति मतिमानिह द्वितीयम् ॥ १४ ॥
 पृथ्वीशः पटुतरधीवरे स्वमन्त्रि-
 प्रष्टेऽस्मिन् प्रणिहितकर्णधारभारः ।
 वैश्विस्थान् सपदि विधाय तीर्णशोकान्
 सञ्चिन्वन्नरमत पुण्यमेव पण्यम् ॥ १५ ॥
 आकर्ण्य क्षितिभृदथैकदायमारा-
 दत्युच्चैरवनिभृदस्ति कश्चनेति
 उत्साही कनकशिखस्य तस्य मूर्ध्नि
 स्यौ पादौ विनिहितवानहो महात्मा ॥ १६ ॥
 तत्रस्थः स्वजनपदस्य भूरिशोऽशा-
 नुत्तुङ्गक्षितिधरदन्तुरान्तराळान् ।
 व्याकीर्णप्रचुरसरस्सरित्तडागा-
 नालक्ष्य प्रभुरभजत् प्रमोदकाष्ठाम् ॥ १७ ॥

१ 'कौलेयकः सारमेयः' इत्यमरः. उपमालङ्कारः. २ द्वितीयं गङ्गाङ्गं अमाल्यरू-
 पम्. ३ पटुतरधियां अत्यन्तचतुरबुद्धानां वरे श्रेष्ठे, अथ च पटुतरे त्रैते. प्रायः
 केरलेषु कैयर्ता एव नाविकत्वं वहन्ति. ४ वक्षिजनपदवासिनः. केरलीयभाषायां
 वक्षिशब्देन नौरुच्यते. तेन नौस्थानित्यप्यर्थः. रूपकमलङ्कारः. ५ पर्वतो राजा च.
 ६ तन्नामकस्य, अथच कनकमयी शिखा चूडाभरणं यस्य तस्य.

उन्मीलद्दहलतमालनीलनेला
तुङ्गाद्रिस्तनजघना धनौघवेणी ।
राजपेरजनितरामरण्यलक्ष्मी-
मोदाय स्पुट्कुट्चप्रसूनहासा ॥ १८ ॥
तत्रोद्यत्स्वसदृशधामतिग्मधाम-
ध्वस्तापत् सरसि सरोरुहं विलोक्य ।
स्मृत्वा स्वं भृतकमधैष केरळं तं
तस्याज्ञामदित समागमाय यत्र ॥ १९ ॥
आनन्दोत्तरलितधोरथाभ्यगच्छत्
सोऽप्येनं कृतिजनसेव्यमानपादम् ।
भूमीभृत्परिवृढमप्रमेयसत्त्वं
भूयिष्ठोज्ज्वलतरवारिवाहिनीकम् ॥ २० ॥
पादाभ्यां दृढलघुगात्र एष गोत्रा-
पाकारिः पटुचटुलकमं चरिष्णुः ।
अश्रान्तः कनकशिखस्य तस्य सानौ
कृच्छ्रेण स्वपरिजनैरनुद्रुतोऽभूत् ॥ २१ ॥
आकर्षन्नहह विशाख एष पश्चा-
दात्मीयं भृतकममुं मुखे सकेकम् ।

१ घनौघः उन्नतस्थलीष्ववतीर्णं मेघवृन्दमेव वेणी केशवन्धनं यस्याः सा. अथवा 'घ-
नौघा सान्द्रजलवेगा वेणी प्रवाहां यस्यां सा. अथ च नैऋत्यगुणेन मेघवृन्दसमा वेणी केश-
वन्धनं यस्याः सा. एकदेशविवर्तिरूपकं समासोक्तिर्वालंकारः. २ केरळं केरळवर्मनाम-
कम्. वक्षिमहाराज्या विशाखमहाराजभागिनेय्या लक्ष्मीदेव्याः प्रिय एतत्काव्यकर्ता
चायम्. स्मृतिमदलंकारः. विलोकनस्मरणाविषययोर्ध्वस्तापत्त्वादिना सादृश्यम्. ३ पु-
ण्यवत्सेव्यमानं यन्मन्दर्वतं विद्वत्सेव्यमानवरणं च. ४ पर्वतश्रेष्ठं राजश्रेष्ठं च. ५ 'ब-
हुजन्तुकं अपरिच्छेद्य' इति च. ६ भूयिष्ठानि उज्ज्वलतराणि च वारीणि यासां तांस्तथा-
विधा वाहिन्यो नद्यो यास्मिन्तस्मिन्, अथ च भूयिष्ठा उज्ज्वलश्च तरवारयः खड्गां यासां
तास्तथाविधाः वाहिन्यः सेना यस्य तम्. प्रकृतश्लेषः. ७ राजा षण्मुखश्च. ८ नाम्न
आदौ वदने च. सकेकं केकारसहितम्. केरळमित्यर्थः, अथ च केका मयूरवर्णा तस्-
हितम्. मयूरमित्यर्थः.

उद्रिक्तानमुरयरानिवाद्रिकूटा-

नाक्रम्य स्वगरिमनिर्धुतानतानीत् ॥ २२ ॥

उद्दामद्विरदकराग्ररुग्णशाख-

द्राविष्ठर्द्धमसमुदायकायमानम् ।

अध्वानं क्षितिभृद्गादगाधमुच्चै-

रूद्यानोदरसुखदायकायमानम् ॥ २३ ॥

प्रत्यागाच्चैटकवराहवप्रसृत्या

दुर्वर्णप्रबलवलीमुखप्रतत्या ।

सित्या ग्लौरैटकवराहवप्रसृत्या

दुर्वर्णप्रबलवलीमुखप्रतत्या ॥ २४ ॥

तत्राथ कचिदपि केरलं धरित्री-

वृत्रारिर्निजरथ एव संनिवेश्य ।

पर्जन्ये निशि कृतगर्जितेऽभिवर्ष-

त्यव्याजप्रणयपयोधिरन्वगृह्णात् ॥ २५ ॥

पृथ्वीन्द्रः पुरवरमेत्य पद्मनाभ-

प्रासादे प्रतिशरदं विधीयमानम् ।

आनन्दज्जनमथ फाल्गुनोत्सवं तं

पूर्वस्मादधिकमपूपुपत् स्वभक्त्या ॥ २६ ॥

आमन्त्रिस्वपरिजनानुगम्यमानः

सायाहे सह कुलशेखरः स्ववंश्यैः ।

१ द्रुमसमुदाय एव कायमानं कुटीरं यस्मिंस्तम्. २ उद्यानोदरे यत्सुखं तस्य दा-
यक इवाचरतीति तथा तम्. आचारे क्यङ्. यमकभेदः. ३ चैटकवराणां प्रौढकल-
विङ्गानामाहवस्य कलहस्य प्रसृतिः प्रसरो यस्यां तथा. ४ दुर्वर्णं वर्णयितुमशक्या प्रव-
लानां वलीमुखानां वानराणां प्रततिः समूहो यस्यां तथा. ५ क्षित्या भूमेः. ग्लौश्चन्द्रः.
६ रटकाः शब्दायमानाः. यद्वा अटकाः पथ्यटनशीलाः वराहाः सूकरा यस्यां तादृशं
चासौ वप्रसृतिर्वप्रमार्गश्चेति कर्मधारयः तथा. ७ दुर्वर्णप्रभा रजतकान्तयो लवलीमुखा
लवलीप्रभृतयः प्रततयो लता यस्यां तथा. यमकभेदः.

यात्रायामयजत पञ्जनाभमेत्य

प्रासादप्रवरमुदारभक्तिभारः ॥ २७ ॥

अस्ताद्रेरटति तटं गभस्तिमालि-

न्याताघ्रातपगुणितद्युतौ विमाने ।

आसीनं सहनरमिहवामुदेवं

सेवन्ते सकलजनाः स्म पञ्जनाभम् ॥ २८ ॥

दीर्घप्रसन्नमरदीप्तिदीपितायां

यामिन्यां दिवसविलाममापितायाम् ।

आबालस्थविरमशेषोरजुष्टा

पुष्टाभा पुनरजानष्ट देवयात्रा ॥ २९ ॥

पञ्चानां प्रतिकृतयोऽत्र पाण्डवाना-

मंसोत्तंसितगदर्मप्रतः स्थितानाम् ।

उच्छृङ्खलकटरदाट्टहासवक्त्रा

वित्रासं व्यदधत मुग्धनालिकानाम् ॥ ३० ॥

उन्मीलत्कमलविलासचोरपादं

सर्वज्ञादृतममृतस्फुरदुमेनम् ।

रौजानं रुचिरमचीकमन्त तत्र

स्मैरास्याः कुमुद्वनीर्विडम्बयन्त्यः ॥ ३१ ॥

देवेऽस्मिन्नैवदमने जगत्प्रीति

देवेशोन्नतिहति रज्यदाशयानाम् ।

१ उत्सवसमयेषु बाह्यनारोपिताया देवप्रतिकृतेर्देवालयमभितः सन्नारणं यात्रा. २ देवालयप्रभागे. ३ पादश्चरणः किरणश्च. ४ सकलविद्रुदादृतं शिवादृतं च. ५ अमृतमिव अमृतेन च स्फुरन्त्यः स्फुरन्तश्च गावो वाचो रश्मयश्च यस्य तम. 'गोस्त्रि योः...' (१-२-४८) इति ह्रस्वः. ६ नृपं चन्द्रं च. ७ स्त्रियः. ८ अनुकुर्वत्यः. ९ दुःखध्वंसिनि अघासुरध्वंसिनि च. १० भूपतौ जगन्नायके श्रीकृष्णे च. ११ देवेशस्येन्द्रस्योन्नतिं मानं हरतीति तथाविधे ऐश्वर्यात् पार्रजातप- हाराच्चेति भावः.

नेत्रन्यकृतजलजव्रजाङ्गनाना-
 मानन्दं व्यतरदमन्दमुद्धवोऽयम् ॥ ३२ ॥
 तत्काले तरुणतमालनीलवेण्यः
 कल्याण्यः कमपि विकारमन्तरापुः ।
 आश्चर्यं किमिदमपास्तशौम्बरीके
 प्रेक्ष्ये स्वयमिह भाति रौक्मिणेये ॥ ३३ ॥
 नीलिम्बा तुलिततमोभिरुल्लसन्त्यो
 धम्मिल्लैरुडुरुचिफुलमल्लिकाढ्यैः ।
 बिम्बोष्ठश्चकितचमूरुचञ्चलाक्ष्यो
 बिम्बोकैर्युवहृदयानि निर्ममन्तुः ॥ ३४ ॥
 धैर्यं तद्धरणपतेरहार्यसारं
 सारङ्गार्भकतरलायतेक्षणानाम् ।
 नारीणामपि निकटे कटाक्षधारा-
 नाराचैर्न पुनर्नृपारि नाम भेत्तुम् ॥ ३५ ॥
 आधाय त्रिभुवनभर्तुरग्रचपूजा-
 मुत्कृष्टे नियतभैमीममुत्सवेऽस्मिन् ।
 शालायाभैपदमघोषसंभवायां
 धन्यात्मा नृपतिरमानि धर्मजन्मा ॥ ३६ ॥

१ नेत्रन्यकृतजलजव्रजा नथर्नारिस्कृतपद्मसमूहा या अङ्गनास्तासाम्. अथच नेत्रन्य-
 कृतजलजा या व्रजाङ्गना गोपिकास्तासाम्. २ उत्सवः श्राद्धेण स्वदूततया गोपास-
 र्मापं प्रति प्रहितो यादवविशेषश्च. ३ शम्बरेण निवृत्ता शम्बरी माया. ४ प्रकृष्टधने
 शम्बरारौ च. ५ रुक्मिण्याः तन्नामिकाया राज्याः कृष्णप्रियायाश्चापत्यं पुमान् रौक्मि-
 ण्यस्तस्मिन्. मन्मथसन्निधौ स्त्रीणां विकारप्राप्तिर्युक्तोक्त भावः. ६ अशार्क.
 जितोन्द्रयोऽयं राजेति भावः. ७ असीममिति अग्यानक्रियावशरणम्. उत्सवे
 महे, अथच असीममुत् अनवधिसन्तोषः. नृपतिविशेषणं नेदम्. सवे राजसूययाने.
 ८ देवालयान्तर्गतशालायां यागशालायां च. ९ अपदमोऽदान्तो घोषस्य कलकलस्य
 सम्भव उत्पत्तिर्यस्यां तस्याम्, अथच अपगतः ध्वंसं प्राप्नो दमघोषसम्भवः शिशुपालो
 यस्यां तस्याम्.

विप्राणां भृशमदनोत्सुकत्वभाजा-

मत्यन्तं रुचिपदमुज्ज्वलान्नहारा ।

अष्टिथ्रीः प्रकटितपर्वटच्छटास्या

प्रेष्टाभूद्गुणगणकल्पितप्रतिष्ठा ॥ ३७ ॥

मृष्टान्नाशनमनु बालनागवल्ली-

पत्राणि क्रमुकयुतानि चूर्णितानि ।

चर्वन्तः कवळितधूमपत्रखण्डा

भूदेवा विविधविनोदमन्वभूवन् ॥ ३८ ॥

माणिक्यप्रमुखमाणिप्रदीप्रभूषा-

श्रेणिस्वीकरणपरायणं विटेभ्यः ।

गौणिक्यं गळितविशङ्कर्मङ्कपालीं

श्रोणिश्रीजितपुळिनं निशागमेऽदात् ॥ ३९ ॥

शुम्भन्ती सुभगसंरागपल्लवौघै-

रुन्मीलच्चलदलकान्तपत्रवल्ली ।

इयामात्र प्रमदवनी च योषिदाली

पुष्पेषु प्रसितमनोभिरन्वभावि ॥ ४० ॥

उन्निद्रा कुवलयिनीव नर्तकाली

नक्तं विभ्रमरसमाश्रिता नितान्तम् ।

१ भृशमत्यर्थं अदने भोजने उत्सुकत्वं भजन्तीति तथा तेषाम्, अथचात्यर्थमन्मथौ-
त्सुकत्वभाजाम्. २ धवलवर्तुलाः खाद्यविशेषाः पर्वटाः. ३ गुणाः सूदाः पातिव्रत्या-
दयश्च. ४ तमाखुः Tobacco. केरलीयास्तमाखुखण्डं चर्वन्ति. ५ गणिक्यं ग-
णिकासमूहः. ६ अङ्कपालीं आलिङ्गनम्, 'अङ्कपाली परीरम्भे धार्त्रावेदिकयोः स्त्रियाम्'
इति मेदिनी. ७ सरागाः शोणाः अनुरक्ताश्च. पल्लवाः किसलयानि विटाश्च. ८ उन्मी-
लन्तश्चलदला वृक्षविशेषा यस्यां सा च कान्तपत्रा मनोज्ञदला वल्लयोऽलता यस्यां सा चेति
विशेषणसमासः, अथच उन्मीलन्तः चलदलकान्ताः चञ्चलचूर्णकुन्तलाग्राणि पत्रवल्लयः
तिलकविशेषाश्च यस्याः सा. ९ नीलवर्णा यौवनमध्यस्था च. १० अन्तःपुरोचि-
तमुपवनम्. ११ पुष्पेषु कुसुमेषु प्रसितमनोभिः आसक्तचित्तैः, अथच पुष्पेषु मन्मथे
प्रसितमनोभिः. प्रमदवनीयोषिदाल्योः प्रस्तुतत्वात् तुल्ययोगिताभेदः. १२ विभ्रमरसं
विलासरसमाश्रिता, विभिः पक्षिभिर्विशिष्टैर्वा भ्रमरैः समाश्रिता च.

आमोदोद्धतिमतिमात्रमादधानो

राजालोकजमभजत् क्वचिद्विकासम् ॥ ४१ ॥

उत्सिंसाः प्रहरणपाणिभिः प्रैवीणै-

रुद्दीप्रा नभसि कृपाणिकाः सहस्रम् ।

कासारोदरवलमानराजिलाभाः

सन्तासं समजनयन्नेवक्षकाणाम् ॥ ४२ ॥

आवध्य स्थिरमिह पाशमायताभ्यां

स्थूणाभ्यां स्थपुटितमुन्नमय्य बाढम् ।

आरूढस्तमथ निबद्धहेतिरङ्गे-

र्ष्वभ्यासी समजनि सम्यसम्पदाय ॥ ४३ ॥

नर्तक्या स्थितिनिपतं महिष्ठवंशं

कीर्त्या च क्षितिपतिशेखरं विशाखम् ।

चेष्टाभिः कृतजनचित्तचित्रपूर्णा

संश्रित्य भ्रमणमकारि सर्वतोऽपि ॥ ४४ ॥

यात्रानन्तरमिह देवमन्दिराग्रे

रात्राबुद्धतनलिकप्रवर्त्यमानैः ।

प्रध्वानैः स्तनितमथार्चिषांचिरार्चि-

र्व्याचक्रे वियति घनश्च धूमराज्या ॥ ४५ ॥

निश्शङ्कं निजदयितेन नीयमाना

निश्शेषानिह निशि वीक्षितुं विनोदान् ।

निर्वाधा बहिरचरन्नृपालनीतौ

विस्त्रम्भाद्विकचविसप्रसूननेत्रा ॥ ४६ ॥

१ सन्तोषोद्भवं परिमलोद्भवं च. २ राजालोकेन भूपदर्शनेन चन्द्रप्रकाशेन च जायत इति तथा तम्. ३ ऊर्ध्वं प्रेरिताः. ४ हस्तलाघवकलाकुशलैः. ५ दन्तुरितम्. ६ न्यायामाभ्यासवान्. ७ स्थितावस्थाने मर्यादायां च. ८ महत्तरं वंशं वेणुम्, महत्तरो वंशः कुलं यस्य तं च. ९ विद्युत्.

आखेटोत्सवमथ कैटभान्तकस्य
 प्रासादाद्बहिररविन्दनाभदासः ।
 धानुष्कः शरनिकरेण नाळिकेरं
 निर्भिन्दन्नभिनिरवीवृतद्यथावत् ॥ ४७ ॥
 दैतेयप्रतिकृतिनाळिकेरभेदा-
 दुद्भूतः सपदि गभीरभेरिघोषः ।
 साक्षात्तद्वितिजगळोद्गळत्कराल-
 क्ष्वेळायाः सहचरतामुरीचकार ॥ ४८ ॥
 मार्तण्डान्वयमुकुटावतंसरत्नं
 श्रीरायक्षितिपतिरेष चारुवेषः ।
 भिन्दानो ननु खैरमेव नालिकेरं
 भुञ्जानो धैरणिभवामदीपि लक्ष्मीम् ॥ ४९ ॥
 सायाहे पुनरपरेद्युरब्जनाभे
 स्नानाय प्रचलति पश्चिमाब्धितीरम् ।
 अग्रेऽभून्नृपतिरनीकिनीपरीतो
 गौङ्गेयत्सरुमसितल्लजं दधानः ॥ ५० ॥
 आपन्नाः शरणमपावनाः कृशानुं
 रोगार्ता भिषजमरातयः कृतान्तम् ।
 सुन्दर्यः सुमशरमाश्रिताः सुरद्रुं
 विद्वांसः सुहृदममंमतावनीन्द्रम् ॥ ५१ ॥
 प्राकारात् प्रभृति पयोनिधेस्तटान्तं
 पन्थानं शशिकरशुभ्रवालुकौघम् ।
 क्षौमैरास्तृतमिव मण्डयन् पदाभ्यां
 नेत्रानन्दधुमपुष्पवृषो जनानाम् ॥ ५२ ॥

को वास्मिन्नजितमहोत्सवे न ताव-
 जीवात्मा प्रभुमभजत् प्रतोळिकायाम् ।
 देवानामपि कुलमालयान्तरस्थं
 सेवायै सरसिरुहाक्षमन्वयासीत् ॥ ५३ ॥
 सौधानामुपरि तदा गवाक्षलक्ष्यं
 वामाक्षीवदनकदम्बमम्बुजद्विट् ।
 व्याचक्रे कुरलकळङ्कितं महत्त्वं
 वस्त्रेऽपि प्रतिनवचन्द्रमण्डलानाम् ॥ ५४ ॥
 राजर्षेरजनि मनःसरोजमुद्रा
 भद्राङ्गीवदनतुषारभानुभिस्तैः ।
 धूर्तानामैतनुविकासमापितेषु
 रङ्गारामोदिषु कुमुदेषु मानसेषु ॥ ५५ ॥
 आलोकादखिलमुखावहस्य तावत्
 पूर्णेन्दोरवनिपुरन्दराननस्य ।
 निप्यन्दः कळवचनामृतस्य जातः
 कोऽप्यास्याद्युवतिजनस्य चन्द्रकान्तात् ॥ ५६ ॥
 पालाशोष्णीषशोभापरिगतनिटिलः पद्मपत्रायताक्ष-
 स्तुङ्गभ्राजिष्णुनासस्तुलितपरिणमद्विम्बकम्राधरोष्ठः ।
 कम्बुग्रीवः कवाटप्रतिभटविकटोरस्तटः शातकुक्षिः
 कुक्षित् सुक्षत्रियो मे किरति सखि दृशोरेष पीयूषवर्षम् ॥ ५७ ॥
 यस्यामस्यानुरागो मनुजपरिवृढस्यावनीमीनकेतो-
 र्मन्ये धन्येह सा केवलमवनितले मानिनी माननीया ।
 प्राग्जन्मन्येतयातप्यत किमपि तपो दुष्करं पुष्कराक्ष्या
 येन श्रीवञ्चिभूमेः स्वयमियमधुना वीरपत्नी सपत्नी ॥ ५८ ॥

१-कुरलाधूर्णकुन्तलाः. २ दिने. ३ कामस्फूर्तिं अनल्पवक्त्रतां च. ४ अधिकसन्तोष-
 वत्सु अधिकसौरभ्यवत्सु च. ५ कुत्सिता मुदा मुत्-‘आप चैव हलन्तानां’ इत्याप्-येषां तेषु,
 अथच कैरवेषु ६. दर्शनात् प्रकाशाच्च. ७ शशिसुन्दरादुपलब्धवशेषाच्च. ८ ‘पालाशो
 हरितो हरिद्’ इत्यमरः. ९ कु भूमिं क्षियति इति कुक्षिन् भूमाश्वरः.

इत्याद्यत्यादरनिरधिकोत्कण्ठमुत्कण्ठमुत्काः

पश्यन्त्योऽमुं परभृतगिरः पञ्चमं भाषमाणाः ।

आशापाशैर्नृपगुणगणग्रथ्यमानैर्बन्धुः

प्राणानन्तःप्लवनमनसोऽप्येणशवेक्षणास्ताः ॥ ९९ ॥

अम्भोराशेरथ नरवरे तीरमादौकमाने

व्यूढाः प्रौढैर्भटपरिवृढैः पार्श्वयोः कौशलेन ।

पत्तिव्रातस्तुरगपृतना कुञ्जराणां घटा च

श्रेणीभूता विदधुरुचिताचारमुद्यत्पताकाः ॥ १०० ॥

कल्लोलस्वलदम्बुशीकरमिषादाचारलजाञ्जलिं

व्याकीर्य श्वशुरेण फेनपटलच्छद्मस्मितोद्भासिना ।

प्रैत्युद्यातमथ श्रियः प्रियतमं विश्रान्तमस्यान्तिके

सद्यः श्रीकुलशेखरः सहपरीवारः समाराधयत् ॥ १०१ ॥

जातः केरळमण्डलोदरगते श्रीपर्पभूपान्वये

ख्यातः केरळवर्मराज इति यः श्रीवञ्चिराज्ञीपतिः ।

सर्गः फल्गुनबन्धुफाल्गुनमहारम्भप्रियम्भावुकः

काव्ये तस्य कृतौ समाप्तिमगमत् सर्वोत्तमः सप्तमः ॥ १०२ ॥

इति श्रीविशाखविजये सप्तमः सर्गः

अष्टमः सर्गः

श्रीविशाखकुलशेखरस्ततः

प्राविशत् परिसरोपकारिकाम् ।

भावि तावदभिषेकमङ्गलं

सेविता स्वकुलदैवतस्य तत् ॥ १ ॥

सौधवर्यमधिरुह्य भूपति-

भूषणौघमपहाय देहतः ।

चारुमारुतमसेवत क्षणं
 भानुमत्युदधिमज्जनोन्मुखे ॥ २ ॥
 मन्दमन्दमरविन्दबान्धवो
 बन्धुजीव इव बन्धुरद्युतिः ।
 अस्तशैलशिखरावतंसता-
 मासदत् क्रमविकस्वराकृतिः ॥ ३ ॥
 पाथसामधिपतेः परिग्रहे
 स्फायमानरुचिनांशुमालिना ।
 पाटवं बहुविधं प्रकाशितं
 पात एव तु ततोऽध्यगम्यत ॥ ४ ॥
 यत् किमप्यहह कामनीयकं
 पश्चिमां दिशमशोभयत् तदा ।
 अन्तरिक्षमवनिर्महोदधि-
 स्तेन सर्वमभजत् प्रसन्नताम् ॥ ५ ॥
 अभ्रशैलशिखरात् परिच्युतो
 गण्डशैल इव मण्डलो रवेः ।
 पातचूर्णितशरीरगैरिकैः
 पाटलच्छविभिरानशे दिशः ॥ ६ ॥
 सान्धिवेलजलदाः समुल्लस-
 होहिताम्बरमुवर्णभासुराः ।
 सैनिकप्रवरसन्निभा बभु-
 भ्रष्टतां भजति भानूर्मण्डले ॥ ७ ॥
 भानुभानुनिकरानुबम्बना-
 द्वारिराशिरपि भूरिचौरिमा

१ प्रतीच्यां दिशि कलत्रे चेत्यर्थः. २ रुचिः शोभा प्रीतिश्च. ३ पब्धौ पतनं नरक-
 पतनं च. समासोक्तिरलंकारः. ४ संधिवेलायां भवाः सान्धिवेलाः, ते च ते जलदाश्चे-
 ति तथा. ५ समुल्लसतो लोहितस्याम्बरस्याकाशस्य शोभनेन वर्णेन, अथच समुल्लसद्भिः
 क्लोणवसनैः कञ्चुकसम्बन्धिभिः हेमभिश्च भासुराः. ६ बिम्बे राज्ये च. ७ चादृशब्दा-
 त् 'पृथ्वादिभ्य' इति भाव इमनिचि चारिमन्शब्दः.

गर्भनिर्भरितबाडवानल-

ज्वालजालनवलीलयालमन् ॥ ८ ॥

उत्पथाशरममर्दनोद्यतं

दुर्जयं हरिविरानुभावतः ।

रामराजमवलोक्य बन्धना-

द्विभ्यतेव रुरुदे तदाब्धिना ॥ ९ ॥

वाहिनीः क्षितिभृतो धृतोल्बण-

स्यन्दनप्रवहणाः समागताः ।

वीक्ष्य कौतुकभरोत्तरङ्कित-

स्तारमम्बुनिधिरारवं व्यधात् ॥ १० ॥

शोप्यमाणमपि बाडवाग्निना

पीयमानमपि भूरिवारिदैः ।

एकरूपममुमणसा निधिं

विस्मितो नृपतिरैक्षत क्षणम् ॥ ११ ॥

वासरः सपदि कामरासुरः

सन्ध्यया स्म शिवया विदीर्यते ।

तस्य शोणितझरेण शोणिता

द्यौस्त्वचाथ तिमिरेण तैस्तरैः ॥ १२ ॥

१ उत्पथा उन्मार्गा आशा येषां तेषाम्. दुर्मागसक्तानामित्यर्थः. रसस्य रागस्थ मर्दने ध्वमने, अथ च उत्पथानां आशराणां राक्षसानां समर्दने सम्यक्पीडने उद्यतम्. २ हरे-
धिष्णोर्वरस्य तद्गताभीष्टस्येत्यर्थः, अथ च हरिवरस्य कपिश्रेष्ठस्य सुग्रीवस्य अनुभावतः
माहात्म्यात्. ३ भावे लिट्. उत्प्रेक्षालंकारः. ४ सेना नदीश्च. ५ नृपस्य पर्वताश्च.
६ धृतानि उल्बणानि नतोन्नतानि स्यन्दनानि रथाः प्रवहणानि मनुष्यवाहयानविशेषाश्च
याभिस्ताः, अथ च धृतं उल्बणानां प्रकटानां स्यन्दनानां जलानां प्रवहणं प्रवाहो याभि-
स्ताः 'रयन्दनं तु स्रुतौ नीरे तिमिरे ना रथेऽस्त्रियाम्' इति मेदिनी. ७ महिषासुरः.
८ पर्वत्या. ९ 'स्तृ आच्छादने' इत्यस्मात् कर्मणि लिट्. व्यस्तरूपकम्.

प्रासितो भृशमिर्नस्य किङ्करै-
 रन्धकारनिकरो मैलिम्लुचः ।
 वारुणीधृतरुचीन् निरीक्ष्य तान्
 निर्ययौ निलयनस्थलान्निजात् ॥ १३ ॥
 अर्णसामधिपतिर्विहायसः
 स्वर्णपिण्डमहिमांशुमण्डलम् ।
 अग्रहीदथ ततो वितीर्णवान्
 मौक्तिकप्रकरमृक्षसञ्चयम् ॥ १४ ॥
 वञ्चिभूवल्यचञ्चलेक्षणा-
 वक्रवारिजसहस्रदर्शनात् ।
 भीतभीत इव शीतदीधिति-
 र्मन्दमन्दमुदगादगान्तरात् ॥ १५ ॥
 पूर्वपर्वतनितम्बसम्भव-
 द्वावपावकशिखासखाकृतिः ।
 उद्ययानुडुपतिर्नभस्तलं
 भिद्यमानवनधूमधूमलम् ॥ १६ ॥
 अन्धकारनिकुरुम्बचुम्बिता-
 स्तारकाः प्रणयिनीरसाहुपः ।
 शर्वरीपरिवृट्स्य तत्क्षणं
 सर्वमङ्गमभवद्गुणारुणम् ॥ १७ ॥
 उच्चलद्भुजतरङ्गमुच्चकै-
 रब्धिनाट्टहसितानि तेनिरे ।

१ नृपस्य सूर्यस्य च. २ भूलैः, अथच किमिति किलकैः करैः किरणैः. ३ चोरः.
 ४ वारुणी मद्य प्रतीची च, तस्यां धृतरतान्. एतेन मदपारवश्यात् किङ्कराणां दस्युनिष्क्र-
 म्णानभिज्ञता सूचिता. ५ रूपकानुप्राणिता परिवृत्तिः. ६ असोढवतः. उत्प्रे-
 क्षालङ्कारः.

पुत्रसङ्गमसमुन्मादिष्णुना
 मित्रमस्तमितमप्यशोचता ॥ १८ ॥
 ओषधीश्वरसमागमे महान्-
 स्तोष एष ननु युज्यतेतराम् ।,
 सन्ततोच्चलितवौतवैकृत-
 व्याकुलस्य पयसामधीशितुः ॥ १९ ॥
 अस्तमीयुषि गभस्तिमालिन-
 स्तुल्यनाम्नि जननीकनीयमि ।
 सोर्दरं स्वमिव सादरं नृपः
 शीतरोचिषमैवैक्षतोदितम् ॥ २० ॥
 कैरवप्रणयिनः कलङ्किनः
 पाण्डुमेदुरकरावमर्शनात् ।
 मीलितक्षिकमला जुगुप्सया
 सञ्चुकोच सहसेव पद्मिनी ॥ २१ ॥
 नाथरत्नमधिगत्य निर्भर-
 प्रीतिबन्धुरवसुन्धरास्मितैः ।
 उज्ज्वलीकृतमिवावभौ नभो
 ज्योत्स्नया झलझलायमानया ॥ २२ ॥
 बिभ्रतः कुवलयैकमित्रतां
 सत्कलापटलपुष्कलात्मनः ।

१ पुत्रश्चन्द्रः. २ सूर्यं सुहृदं च. ३ ओषधीश्वरस्य चन्द्रस्य भिषजश्च समागमे.
 ४ वातो वायू रोगविशेषश्च. ५ मार्तण्डनाम्नीत्यर्थः. ६ आक्षेपक्षजरामराजम्. ७
 आविर्भूतं राज्यप्राप्तिलक्षणोदयभाजं च. ८ लाञ्छनवतः पापवतश्च. ९ पाण्डुभि-
 र्धवलैर्मेदुरैश्च करैः किरणैः, अथच पाण्डुना रोगविशेषेण मेदुरेण करेण हस्तेन च
 अवमर्शनात् स्पर्शात्. १० कुवलय भूमण्डलं उत्पलं च. ११ कला षोडशांशः शिल्पः
 दिश्व. सापह्नवोत्प्रेक्षा.

लग्नमस्य जलराशिपोषणं
 दूषणं वपुषि लाञ्छनच्छलात् ॥ २३ ॥
 सौधतल्लजगवाक्षवर्त्मना
 कौमुदी निभृतमन्तरागता ।
 कामुक्रीव पतिता पदद्वये
 कैश्यपीकुसुमसायकस्य सा ॥ २४ ॥
 अध्वयानजनितश्रमापहं
 गन्धवाहमपि चन्द्रिकोद्गमम् ।
 स्नेवितुं चिरमधीश्वरं भुवो
 नान्वमंस्त हरिसेवनत्वरा ॥ २५ ॥
 सान्द्रचन्द्रकरचर्चितोदके
 मुग्धतां दधति दौर्धसैन्धवीम् ।
 सागरेऽथ भगवन्तमाप्लुतं
 सादरं नरवरोऽन्वसेवत ॥ २६ ॥
 अन्धकारिपदवाच्यतां दधत्
 काल एष खलु कालकालवत् ।
 सेव्यतामगमदुर्वरापतेः
 शेखरीभवदनुष्णदीधितिः ॥ २७ ॥
 चन्द्रिकापलितपाण्डरीभव-
 न्नष्टशिष्टतिमिरावलीकचा ।
 वन्द्यते स्म वसुधावलद्विषा
 सा क्षयोन्मुखवयाः पितृप्रसूः ॥ २८ ॥

१. भूमन्मथस्य. २ दुग्धसिन्धुसंबन्धिनीम्. सिन्ध्वन्तत्वादुभयपदद्विः. ३ अ-
 न्धकारवान् अन्धकासुरवैरी चेत्येतदर्थकेन अन्धकारिपदेन वाच्योऽभिधेयः, तस्य भाव-
 स्तप्ता, ताम्. उपमालंकारः. ४ क्षयोन्मुखानि गृहोन्मुखानि नीडगमनसंनद्वानीत्यर्थः, वयां-
 सिपक्षिणः यस्यां सा, अथ च क्षयोन्मुखं नाशोन्मुखम्, परिणतमिति यावत्. वयो यस्याः
 सा. 'वयः पक्षिणि बाल्यादौ यौवने च नपुंसकम्' इति मैदिनी. ५ सन्ध्या पितामही च.

सेविता नृभिरसौ निषेव्य तं

सन्नतामरसमस्तका मदम् ।

कुर्वती कुमुदसंहतेर्हरिं

सन्नतामरसमस्तकामदम् ॥ २९ ॥

षार्वतीमथ पयोधितरंगां

पार्वणेन्दुवदनोऽभिवन्द्य ताम् ।

पार्थिवः प्रमुदितः कृताशनः

प्राविशद्रथगतः पुरोदरम् ॥ ३० ॥

आगतेन भेगिनींसुतागृहं

स्वागताय सविशेषमज्जितम् ।

माधवाभिगमनप्रतीक्षिणा

मानवाधिपतिना विशश्रमे ॥ ३१ ॥

सेनया विजयमानया वृतो

मोहने गरुडवाहने हरिः ।

वेगतः पुरमथागतः पुरो

राजपूरुषसमाजपूजितः ॥ ३२ ॥

अञ्जनाभमसितलजं दधत्

कञ्जनाभपुरतस्ततश्चरन् ।

अञ्जसायमविशत्तदालयं

कञ्जसायकसमः क्षमापतिः ॥ ३३ ॥

इन्दिरापतिमथाभिवन्द्य तं

मन्दिरान्तरगतं महीपतिः ।

१ नृभिः, संनतानाममराणां समस्तान् कामान् ददातीति तथाभूतं तं हरिं निषेव्य, सन्नानि अवसन्नानि तामरसानां मस्तकानि अग्राणि यस्यां सा तथोक्ता, कुमुदसंहतेर्मदं हर्षं कुर्वती असौ संध्या सेविता. पादावृत्तियमकं शब्दालङ्कारः. २ वन्निमहाराज्ञागृहम्. ३ श्यामम्. ४ मन्मथतुल्यः.

सूरितोत्सवविधिः कृतार्थधीः

सूरितोपकृदगात् स्वमालयम् ॥ ३४ ॥

तत्र नक्तमपि वृत्रहा भुवः

कृान्तिभागपि तथाविधश्रमात् ।

कृत्यशेषमविधाय नाभजत्

तल्पमाल्पितवृहस्पतिर्धिया ॥ ३५ ॥

तावदेष मतिमानजागरीत्

सावधानमथ लेखनीमखः ।

यावदस्य करणीयमाहिकं

नाबशिष्टमभवन्मनागपि ॥ ३६ ॥

सन्ततं मनसि सन्तमेव तं

चिन्तयन्नथ हरिं स्वदैवतम् ।

शिथ्रिये शयनमाश्रयः सतां

श्रीविशाखविपुलावलाहितः ॥ ३७ ॥

जाग्रतैव मनसा गदाग्रजं

स्वप्नगप्यवनिपोऽनुमंदधत् ।

ब्राह्म एव तु मुहूर्त उत्थित-

स्त्यक्ततन्द्रमुदयुङ्क्त कर्ममु ॥ ३८ ॥

प्राक्तनक्षितिधैः प्रजावने

सङ्करो भृशममानि यः श्रमः ।

अस्य नन्वनलसस्य भूपतेः

शीलतोऽजनि विनोद एव सः ॥ ३९ ॥

प्राज्यधैर्यनिलयोऽथवा नृपो

राज्यभारजमवर्ज्यमात्मनः ।

आवृणोच्छ्रममगाधया धिया
 वारिधिस्तलभुवेव ञाडवम् ॥ ४० ॥
 विश्वविष्टपनियन्तरि स्थिरं
 विश्वसन्नयमविश्रमं श्रमम् ।
 राज्यरक्षणकृते विचक्षणो
 राजराडकृत कीर्तिपूर्तिभाक् ॥ ४१ ॥
 भूभरं न परमेप शीभर
 श्रीभरो भुजगराडिवाभरत् ।
 आत्मना त्रिभुवनैकनायकं
 पद्मनाभमपि तत्परायणः ॥ ४२ ॥
 जीवनार्थिजनमन्दराचल-
 क्षोभितात् शितिपतेः क्षमास्त्रुधेः ।
 नित्यमुद्धतमभूद्यामृतं
 न त्वमर्षगरलं कदाचन ॥ ४३ ॥
 स्थैर्यवानयमयं चलाशयो
 बुद्धिमानयमयं कुधीरिति ।
 कस्यचित् प्रथमदृष्टिमात्रत-
 स्तत्त्वमेव निरचेष्ट धृष्टधीः ॥ ४४ ॥
 हृद्यया विमलशीलमंपदा
 विद्यया च विनयानवद्यया ।
 अद्य यावदिह मण्डले पुमा-
 नुद्ययावुपरि नास्य कश्चन ॥ ४५ ॥
 नित्यमैष्यत नयज्ञसेवनं
 भूमिभृन्मदविभेदिनामुना ।

१ क्षमासमुद्रस्य लोकनाशकगरलानुत्पादकत्वं प्रसिद्धसमुद्राद्विशेषः. २ राज्ञां पर्वतानां च मदविभेदिना.

यत्तदद्भुतमपव्यपायदो-
 स्संपदा रिपुबलप्रमाथिना ॥ ४६ ॥
 अञ्चितद्युतिरपेतदूषणो
 वञ्चिभूरमणवंशसंभवः ।
 कोऽप्यनर्घमणिरेष रामराट्
 कोविदैः शिरसि शेखरीकृतः ॥ ४७ ॥
 राजयोगनियतेन राजसी
 वृत्तिरिद्धतरसत्त्वसंपदा ।
 वीततामसविकारचेतसा
 लोकसङ्ग्रहकृतेऽमुना श्रिता ॥ ४८ ॥
 विश्वसन्नयमनश्चरे स्थिरं
 धर्म एव कुलदैवते निजे ।
 नोदचाल्यत महामतिस्ततः
 कामतो न भयतो न लोभतः ॥ ४९ ॥
 अग्रजे स्वकुलशेखरायिते
 भूभृति प्रतिनवोत्थितादरः ।
 ईयुषि स्वरिदमीयमुच्चकै-
 राब्दिकोत्सवमजूषुषन्नृपः ॥ ५० ॥
 वैदिकानपि पुरोहितानसौ
 भूमुरानभिजनेन भासुरान् ।
 बान्धवोत्करमपि न्यमन्त्रय-
 द्राजवंश्यजनमप्यशेषतः ॥ ५१ ॥

१ अपगतव्यपाया, अथच पवेर्वज्रस्यापायोऽपगम्ये नास्ति यस्या सा दोःसम्पद्यस्य.
 २ रिपूणां बलानि प्रमथितुं शीलमस्येति तथा, अथच रिपोर्वलस्य बलामुरस्य
 प्रमाथिना. इन्द्रेण्यर्थः. इन्द्रेण यज्ञसेवनं नाभिलषितमिति विरोधः. नयज्ञानां नीतिविदां
 सेवनं अभिलषितमिति परिहारः. ३ वंशः कुलं वेणुश्च. ४ धर्मात्. ५
 स्वरित्यन्वयं स्वर्गवाचि. ६ आब्दिकभ्रादृम्.

आदरातिशयमेदुराशयः

सोदरावनिपतौ तदाब्धिकम् ।

आदेशचतृपातरात्ममान्त्रण

साधु साधयितुमेधितोत्सवम् ॥ ५२ ॥

पारदेशिकजनाः परश्शता

भूरिकौतुकतरङ्गिताशयाः ।

आगता नगरमाहिताग्नयः

प्रागभूतविभवाभिशोभितम् ॥ ५३ ॥

भूयिष्ठभूमुरकदम्बनिवासयोग्य-

शालाकलापकलनोचितसाधनानाम् ।

सम्पादनाय सचिवेन्द्रनियुज्यमान-

नानाधिकारिभिरतन्द्रमतानि यत्नः ॥ ५४ ॥

निषादिजननिर्दयाङ्कुशनिवृत्तनासङ्कट-

स्फुटत्कटतटक्षरत्क्षतजबिन्दुसिन्दूरितैः ।

अकाण्डचलदङ्गनाचलनिभैरिभैर्भूरुह-

प्रकाण्डकुलकर्षिभिः शुशुभिरे प्रतोलीपथाः ॥ ५५ ॥

अल्पैरेव दिनैरकल्पि षट्पुभिः शिल्पाधिकारोद्भूतै-

स्तक्षत्पृष्ठगरिष्ठदारुवाटितस्तम्भालिसम्भावितम् ।

शालानां पटलं विशालमाभितः केरच्छदैश्छादितं

वेणुस्तम्बकदम्बकोपरिपरिस्तीर्णैरुदीर्णप्रभम् ॥ ५६ ॥

केऽपि श्रीपद्मनाभार्चनधृतकुतुकाः केचन श्रीविशाख-

क्षोणीशक्रेक्षणोत्काः कतिचन दधतः स्फायमागं धैनायाम् ।

नानादिग्भ्योऽपि लोकाः कतिचिदतितरामेधमानाशनायाः

स्यानन्दूरं सुदूरादपि पुरवरमासेदुरानन्दसान्द्राः ॥ ५७ ॥

१ शालानिर्माणोपयोगिदारुविशेषनेतृभिरित्यर्थः. २ त्वष्टेति तनूकृत्यर्थः. ३

धनलोभम्. ४ वर्धमानवमुक्षाः.

अश्लेषैर्क्षजरावर्मवसुधाजानेर्जनानन्दनो
मासोऽभून्महनीयमङ्गलमहारम्भप्रियंभावुकः ।

यत्र प्रत्यहमन्नराशिरभितः कैलासशैलाकृतिः
पुञ्जीभूतधराभुरन्दरयशःपूरश्रियं शिश्रिये ॥ ५८ ॥

मृष्टात्रैरपि दक्षिणाभिरसकृत् सन्तर्पयन् भूसुरान्
ज्येष्ठभ्रातुरभूतपूर्वविभवं निर्वर्त्य मासोत्सवम् ।

भक्त्या श्रीपरमीरुहाक्षचरणाम्भोजं भजन्नन्वहं
श्रीमानात्मवशामशादिह विशाखोर्वीमहेन्द्रो महीम् ॥ ५९ ॥

जातः केरळमण्डलोदरगते श्रीपर्पभूपान्वये
रूपातः केरळवर्मराज इति यः श्रीवञ्चिराज्ञीपतिः ।

नेतारं निजसोदराब्दिकविधिव्यग्रं गिरानुद्रवन्
सर्गस्तस्य कृतौ विशाखविजये निष्ठामगादृष्टमः ॥ ६० ॥

इति श्रीविशाखविजयेऽष्टमः सर्गः.

नवमः सर्गः.

श्रीभाम् वञ्चिक्षमावलारिर्विशाखः

स्वामात्येन स्वामिभक्तेन सार्धम् ।

क्षेमाधाने स्वप्रजानामतानी-

द्धीमान् यत्नं पद्मनाभार्पितात्मा ॥ १ ॥

आसीदेतस्योदये रामराज-

स्यानन्दाब्धिः प्राणिनामुत्तरः ।

कीर्त्तिज्योत्स्ना पूर्तिमत्यभ्यशोभि-

ष्टैधिष्टोच्चैः सूरिचक्रोरहर्षः ॥ २ ॥

गोत्रापत्यासक्तचित्तः समस्तो
 भृत्यस्तोमो भीमवद्रामवच्च ।
 सैत्कृत्यामङ्गाञ्चितो वञ्चिराज्ये
 रक्षोपायव्याघृतोऽभूद्भाक्षणम् ॥ ३ ॥
 वैशाखेऽथ क्षमाविडौजा विशाखः
 श्रीमान् जन्मर्क्षोत्सवं वार्षिकं स्वम् ।
 निर्वर्त्याभात् पद्मनाभैकभक्तो
 वित्तैर्भक्तैस्तर्पिताशेषलोकः ॥ ४ ॥
 तत्सादृश्या श्रीविशाखस्य नीत्या
 र्यासौ लक्ष्मीः केरलैकाश्रयाभूत् ।
 सौहार्दात्तामभ्यनन्दन्नमन्दं
 दूरस्थास्ते भारतस्यावितारः ॥ ५ ॥
 लक्ष्मीराज्याश्चारुचारित्रकीर्तिं
 स्फीतीभूतां मातुलानुग्रहेण ।
 श्रुत्वा प्रीता भारताधीश्वरी सा
 कामप्यस्यै प्रैषयत् प्रेममुद्राम् ॥ ६ ॥
 साध्व्यै राज्यै पूर्वमाश्लेषजेन
 क्षोणीभर्त्रापादितं खेदमुच्चैः ।

१ गोत्रापतौ राज्ञि गोत्रापत्ये पार्वत्यां सीतायां च आसक्तचित्तः. २ शिववत्.
 ३ सत्सु शोभनेषु कृत्येषु कर्मसु, सत्याः शोभनायाः कृतेर्गजचर्मणो वस्त्रीकृतस्य, सत्याः
 कृतेः श्रीरामायणात्मनश्च, आसङ्गेन तात्पर्येण परिधानेन प्रतिपाद्यत्वलक्षणसंबन्धेन च अ-
 श्वितः पूजितः. ४ रक्षायां प्रजारक्षणे य उपायस्तत्र, रक्षाया अस्मिन् उपाय उपगतौ,
 रक्षसामपाये नाशने च व्याघृतः. ५ अत्रैः. ६ दैववशात्कचित्कालं प्राप्तप्रियवियो-
 गा. ७ वञ्चिमहाराज्ञी लक्ष्मीदेवी राज्यलक्ष्मीश्च. ८ केरलः (एतत्काव्यकर्ता) केरल-
 बर्मदेव एकाश्रयो भर्तृत्वेन मुख्यसेव्यो यस्याः सा. भर्त्रन्तरवरणविमुखतया वियोगका-
 लेऽपि तदेकमानसेत्यर्थः. एतेन पातिव्रत्यमुक्तम्, अथच केरला जनपदविशेष एकाश्रयो
 मुख्याधारो यस्याः सा. ९ रक्षितारः हूणेश्वरा इत्यर्थः. १० बिक्कोरियाचक्रवार्तिनी.

गाढस्थेन्द्रा सोढवत्यै चिराय
 श्रेयो युक्तं चक्रवर्तिन्यदात् सा ॥ ७ ॥
 पातिव्रत्यं केरळीयाङ्गनानां
 नाब्रवीति स्यातिरस्तंगताभूत् ।
 यदृष्टान्तेनावनीनायिकायै
 स्थाने तस्यै सापि कोटोरमुद्रा ॥ ८ ॥
 चक्रेश्वर्या कल्पितो वञ्चिराश्याः
 सम्मानोऽयं सम्मतोऽभूत् समेसां ।
 सौजन्याब्धेर्मातुलस्यातुल्य
 स्नेहस्येनं सापि मेने विवर्तन् ॥ ९ ॥
 पूर्वं लक्ष्मीपार्वतीनामिके ये
 राजेश्वर्यौ राज्यभारं दधाते ।
 नावाप्येवं नाम ताम्यामपीह
 श्रीमत्सीमाधीशसम्मानमुद्रा ॥ १० ॥
 मैद्रावीशे राजकीयान्ववाये
 तस्मिन् राज्ञः प्रेष्ठमित्रे प्रयाते ।
 अन्यो मान्यस्तत्पदेऽकल्पि योऽसौ
 कालेनाल्पेनाभवन्नामशेषः ॥ ११ ॥
 नूतस्तावन्मद्रभर्ता सुशीलः
 प्रज्ञावत्सु प्रेमवान् भूमिभर्त्रे ।
 प्रीत्या पत्रं स्वागमज्ञापनार्थं
 प्राचामाचारानुरोधादहैषीत् ॥ १२ ॥
 यस्मिन्नहि श्रीविशाखाय दत्तं
 पत्रं स्वामात्येन नूतस्य भर्तुः ।

१ सर्वेषाम्. २ वञ्चिराज्यभारम्. ३ The Duke of Buckingham.
 ४ राजवंश्ये. ५ Mr. Adam. ६ Mr. Graht Duff. ७ महेश्वरस्य.
 ११

लक्ष्मीराज्ञया प्रापि चक्रेश्वरीत-
स्तस्मिन्नेव श्रीमती सापि मुद्रा ॥ १३ ॥

मुक्तायुक्तस्फारहीरेन्द्रनीले
मुग्धापाङ्गचामुच्यमानेऽधिकण्ठम् ।
मुद्रारत्ने मुक्तगम्भीरघोषै-
र्मुक्ता तावन्मौनमुद्रा खेधूमैः ॥ १४ ॥

सौधस्याधः साधु सा व्यूह्यमाना
सेनानीभिः सानका सैनिकाळी ।
लक्ष्मीराज्ञीमाज्ञया श्रीविशाख-
क्षोणीजानेराहिताचारमाञ्चित् ॥ १५ ॥

अस्मत्स्वामी श्रीमहाराड्विशाख-
श्चक्रेश्वर्याः प्राप्य तामृक्षमुद्राम् ।
आधिन्विष्वत्येव नः शीघ्रमेवं
दैवं विश्वस्येह न प्रार्थितं कैः ॥ १६ ॥

यस्मिन्मासे वासरे सौधवर्ये
वर्षेऽर्तते राज्यलक्ष्मीरवाप्ता ।
वञ्चिक्षमाभृद्वंशरत्नेन चित्रं
लक्ष्म्या तस्मिन्नाप्तमाकलपरत्नम् ॥ १७ ॥

स्वस्तीयायै स्वस्य सम्मानदात्र्या
राजेश्वर्या रम्यमालेख्यवर्यम् ।
सम्यग्दर्शी सप्रमोदं प्रदाय
स्फीतामाधान्मातुलः प्रीतिर्भैस्याः ॥ १८ ॥

विश्रान्त्यर्थं श्रीविशाखक्षितीशः
कोळम्बाख्यं तत् पुरं प्राप्य भूयः ।

१ विक्कोरियाचक्रवर्तिन्याः. २ महानळिकैः. ३ अपूजयत्. मुद्रारत्नधारण-
समय इति भावः. ४ मासे वासरे सौधवर्ये च. ५ स्वस्तीयायाः.

तन्नैनैषीत् कानिचिद्वासराणि
 श्राम्यन्नेव श्रेयसे मण्डलस्य ॥ १९ ॥
 राजेश्वर्या लम्बिताभ्यर्हणाया
 राज्ञ्या लक्ष्म्या निर्भरो हर्षसिन्धुः ।
 एकस्यैव ज्यायसः सोदरस्य
 ध्वंसेनासीत् कुम्भजेनाशु पीतः ॥ २० ॥
 चित्रा दैवी कल्पनेयं यदस्या
 माता तावत् पुत्रिणीनां धुरीणा ।
 पुत्रीरत्नद्वन्द्वमन्यत्र देत्वा
 कालेनासीदेकेशोपस्यपत्या ॥ २१ ॥
 शावाशौचे तावदस्मिन् निवृत्ते
 प्रत्यायातः पत्तनं पार्थिवेन्द्रः ।
 दिष्टान्तेन भ्रातुरत्यन्तदूने
 स्वस्त्रीये स्वे सौहृदादन्वशोचत् ॥ २२ ॥
 वासाय श्रीवञ्चिभूवासवस्य
 प्रासादस्य प्रक्रियारम्भि यस्य ।
 संपूर्णोऽभूत्तावदन्यादृशश्रीः
 सोऽयं नाम्नानन्तपूर्वो विलासः ॥ २३ ॥
 सर्पस्येव श्वभ्रमाखुप्रकलप्तं
 पूर्वक्षमाभृज्जिमितं हर्म्यमेव ।
 संश्रित्यासीनस्य सर्पक्षजस्य
 भ्रातुर्नोति नाग्रहीच्छ्रीविशाखः ॥ २४ ॥
 तुङ्गत्वेन स्थैर्यसारेण चान्त-
 वैपुल्येन श्रीविशाखैकयोग्यम् ।

१ अगस्त्येन. २ लक्ष्मीदेव्याः. ३ वञ्चिराजकुटुम्बे. ४ अपत्यत्वेनार्पयित्वा.
 ५ एकं शेषं अबशिष्टं ह्यपत्यं यस्याः सा. ६ आश्लेषनक्षत्रजातस्य रामवर्मराजस्य.

नेत्रानन्दाधायिनं सौधराजं

लोकाः सर्वे व्यस्मयन्तावलोक्य ॥ २५ ॥

प्राणैषीद्यं श्रीविशाखः कवीनां

प्रष्टो निर्दुष्टार्थमक्लिष्टमेव ।

वर्णेर्भङ्गं चावेशितैश्चित्रबन्धः

सौधः सोऽभात् सर्वतोभद्ररूपः ॥ २६ ॥

प्रासादं तं वैजयन्तं जयन्तं

स्वस्थैरिष्टैः कुम्भिनीजम्भभेदी ।

दृष्टश्चाभृत्पक्षहर्ता बुधाना-

मध्यक्षोऽयं सन्मुहूर्तेऽध्यरुक्षत् ॥ २७ ॥

भक्तिप्राप्त्यो लक्ष्यलक्ष्मीविलासः

पुण्यो धृत्या पूरुषेषूत्तमस्य ।

प्रासादोऽसौ प्रातैकुण्ठसाम्यः

कस्यात्मानं नाकृतानन्दसान्द्रम् ॥ २८ ॥

सर्वज्ञत्वं रीजचूडामाणित्वं

त्रिभ्रद् देवो यत्र सत्यादृतात्मा ।

संविष्टोऽभूद्रूपरूपेण तेन

प्रासादेनालासि कैलासभासा ॥ २९ ॥

१ अग्रगामी. २ शुक्लनीलादिभिरक्षरैश्च. ३ चमत्कारिण्या रीत्या. ४ चित्रा
नानारूपा बन्धाः भित्त्यादिबन्धनानि यस्मिन् सः, चित्रकाव्यबन्धश्च. ५ 'सर्वतोभद्र
इत्युक्तः काव्याचित्रे गृहान्तरे' इति मेदिनी. ६ आधिपत्याधिरहितैः स्वर्गस्थैश्च. ७
कुम्भिन्या भूमेर्जम्भभेदी इन्द्रः. ८ शत्रुनृपसहायनाशकः पर्वतपतत्रच्छेदकश्च. ९
विदुषां देवानां च. १० महाराजान्तःपुरनामेदम्. अर्थान्तरं स्पष्टम्. ११ धरणेन, अव-
स्थानेन वा. १२ राज्ञो विष्णोश्च. १३ सकलज्ञत्वं सर्वज्ञाख्यत्वं च. १४ नृपश्रेष्ठत्वं
चन्द्रशेखरत्वं च. १५ विशाखराजः शिवश्च. १६ सत्येन सत्या पार्वत्या चादृतात्मा.
१७ दशनीयरूपेण रजतरूपेण च.

अस्य श्रेष्ठचेष्ट्वप्यसाधारणेपु
 श्रीवञ्चीशो बह्वमस्तैतदेव ।
 सौधस्योपर्युत्तरालिन्दतो य-
 न्नित्यं दृश्यः पद्मनाभालयोऽग्रे ॥ ३० ॥
 नानावर्णप्रस्तरस्तोमचित्र-
 ज्योतिष्पूरोद्गारकिर्मिरभासि ।
 पुण्येनैतत्कुट्टिमे न्यस्तपादा
 जाताः सर्वे हन्त कलमाषपादाः ॥ ३१ ॥
 भूपालेन्द्रागारपार्श्वद्वयोद्य-
 त्सोपानालीमेलितस्तम्भमूर्ध्नि ।
 ये पाञ्चालीविभ्रमं दृष्टवन्तो
 नापार्थास्ते प्राणिनां नेत्रसार्थाः ॥ ३२ ॥
 वाताधूतस्फाटिकाण्डप्रदीप-
 प्रेङ्खोलानां किङ्किणीनां निनादः ।
 उत्प्रेक्ष्येतैत्सौधराट्चन्द्रशाला-
 लीलालोलश्रीतुलाकोटिशिञ्जा ॥ ३३ ॥
 प्रासादस्य स्तावकः श्लोकराशिः
 प्रत्यग्रस्य प्रीतिसान्द्रैः कवीन्द्रैः ।
 पृथ्वीनाथायोपहारीकृतोऽभूत्
 प्राज्ञोऽसौ तांश्चाभ्यनन्दद्यथार्हम् ॥ ३४ ॥
 हर्म्यस्तावी श्रीविशाखस्य खट्वा-
 मारूढोऽभूत्खनाधारभूताम् ।

१ सन्निवेशसौष्टवादिकृतेषु श्रेष्ठत्वेषु. २ अविच्छिन्नभगवत्पद्मनाभालयदर्शनसौक-
 र्योपपादकत्वमेवेत्यर्थः. ३ 'चित्रकिर्मिरकलमाषशवलैताश्च कर्बुरे' इत्यपरः. ४ ऐक्ष्वा-
 कस्य कस्यचिद्राज्ञः कलमाषपाद इति संज्ञा, अथच कलमाषाश्चित्रवर्णाः पादा येषां ते.
 तद्गुणालङ्कारः. ५ पुत्रिकाविलासं द्रौपदीविलासं च. ६ अपार्था अपगतप्रयोजना
 न किन्तु सफला एवेत्यर्थः, अथच अपार्थाः पृथापुत्रभिन्ना न किन्तु पार्था एवेत्यर्थः. ७
 एतत्सौधोत्तमशिरोगृहसञ्चारकाङ्कालम्पटलक्ष्मीनूपुरध्वनिः.

पद्मव्रातो यत्प्रणीतः परं ते
 स्वदारूढा नाभवल्लब्धवर्णाः ॥ ३५ ॥
 भूमीदेवान् भोजयित्वा विशाखः
 श्रीमानत्र श्रावणीमङ्गलाहे ।
 वामोदानैर्भागिनेयान् वदान्यो
 बन्धूनन्यानाश्रितानप्यधिन्वीत् ॥ ३६ ॥
 आकिञ्चन्यग्रस्तमप्यत्र काले
 नृणां वृन्दं नृलवासो वसानम् ।
 मृष्टं भुक्त्वा भक्तमितैरनैषीद्
 वेलां दोळाकेलिनुर्यैर्विनोदैः ॥ ३७ ॥
 बाहूनाहव्याहवैर्वेद्धखेला
 बालास्तावल्लालसत्रीलचेलाः ।
 पर्यङ्कार्पुस्तत्रतत्र प्रतोळीः
 केळभेदैः कन्दुकास्फालनाद्यैः ॥ ३८ ॥
 दोळारूढाः कैशिकैर्लम्बमानैः
 काळाम्भोदश्यामळैः कोमळाङ्गयः ।
 तारं गायन्त्योऽभवन् कामुकानां
 सारङ्गाक्ष्यो मोदभूमोदयाय ॥ ३९ ॥
 मञ्जीराणां शिञ्जितैः कङ्कणानां
 कर्णानन्दं कण्ठनादैर्ददानाः ।
 पादाघातैः पाणितालैश्च नार्यः
 पर्यङ्गीडन्तोच्चलच्छ्रोणिबिम्बाः ॥ ४० ॥

१ यैर्लब्धवर्णैः प्रणीतः. २ जाल्माः, 'खट्वा क्षेपे' इति समासः. यैः कृताः श्लोका
 महाराजेन स्वीकृत्य लेखनाधारफलके निहितास्त एव कवयः समाक्ष्यकारिण इत्यभिमतः
 अभवन्नित्यर्थः. ३ विद्वांसः. ४ श्रवणनक्षत्रयुक्ततिथियुक्तमङ्गलदिने. ५ पूर्वो-
 क्तोत्सवदिने. ६ वाहुना वाहना प्रहृत्येदं यद्धं प्रवृत्तमिति तथा. ७ 'क्रीडोऽनुसंपरि-
 भ्यश्च' इति तद्.

बन्धूनामन्यात्मनः श्रीविशाखः
 सर्वानव्याजानुकम्पाद्रचित्तः ।
 प्राज्यैर्भोज्यैः प्रीणयित्वा नवीनं
 सौधं तेम्बः सादरं सोऽददर्शत् ॥ ४१ ॥
 पायूषादप्यन्नमास्वाद्यमतद्
 रम्यं हर्म्यं वैजयन्तादपीदम् ।
 भूपः शक्रादप्ययं भूरभूमा
 तैलारण्येशोऽकरोच्छलोकमेवम् ॥ ४२ ॥
 निवृत्तेऽथ श्रावणे नावरात्रः
 प्रक्रान्तोऽभूदुत्सवो राजधान्याम् ।
 प्रावर्तिष्ट प्रत्यहं कलप्तकाले
 वाग्देवत्या यत्र वर्या सपर्या ॥ ४३ ॥
 देवः शैकत्या दीप्यमानो नितान्तं
 सौन्दर्येण श्रीकुमारो विशाखः ।
 सुब्रह्मण्यो जिह्मगद्रोहित्राहः
 पौरैर्भक्त्या तावदाराधितोऽभूत् ॥ ४४ ॥
 श्रेणीवद्वैजम्भलैर्जृम्भिताभैः
 पक्कैः पूगैः संभृतस्तम्भशोभा ।
 देवीपूजासन्ननः पूर्वभागे
 शाला मालालङ्कृताभाद् विशाला ॥ ४५ ॥
 तत्रोर्वश्या स्पर्धमानासु वेश्या-
 स्वाविष्कुर्वाणासु लास्यप्रभेदान् ।

१ राजबन्धुष्वेकः प्रभुरयम्. २ नवानां रात्राणां समाहारो नवरात्रः, तस्यायमिति
 तथा. ३ सरस्वतीदेवताका. ४ सामर्थ्येन आयुधविशेषेण च. ५ मन्मथः कुमारनामधेयश्च.
 ६ राजा विशाखसंज्ञश्च. ७ ब्रह्मभ्यो हितः ब्रह्मणि तपसि साधुर्वा ब्रह्मण्यः. शोभनो
 ब्रह्मण्यः सुब्रह्मण्यः स्कन्दश्च. ८ भोगिभोगदीर्घभुज इत्यर्थः. व्यवहारभेदान्मयूरवाहनश्च.
 श्लेषः सन्दर्शकमूलध्वनिर्वा. ९ जम्बारैः. १० क्रमुकगुच्छैः.

विक्ताग्धित्तामित्यरौन्मर्दलौघः

श्लाघानामां निर्भिषाणोऽतिमात्रम् ॥ ४६ ॥

विर्वोकेनानुत्तमेनात्र गोष्ठी

विम्बोष्ठीनामात्तन्तार्धटीनाम् ।

केपां नैषा वर्धयामास नृणां

रङ्गस्थानामङ्गजन्मानमन्तः ॥ ४७ ॥

सायं सङ्घः सङ्गतः पण्डितानां

शास्त्राभ्यासकेशसाकल्यमीप्सुः ।

श्रद्धोपेते शृण्वति श्रीविशाखे

बद्धोत्साहं जल्पकोलिं वितेने ॥ ४८ ॥

सुब्रह्मण्यो दीक्षितोऽस्यानुजन्मा

सूरी रामस्वामिनौ रामचन्द्रः ।

अप्याचार्यो राघवः श्रीनिवासो

गोष्ठ्यामस्यामापुराध्यक्ष्यमेते ॥ ४९ ॥

वैसोजन्मन्यत्र वाग्देवतायाः

साहित्याख्ये सूरिभिर्नृद्यमाने ।

संसद्यन्यत्राभ्यमृद्वन्नमन्दं

सङ्गीताख्यं गायका राजकीयाः ॥ ५० ॥

आरब्धायामत्र सङ्गीतभङ्ग्या-

मासीदेकः पारमेश्वर्यधुर्यः ।

यस्योदञ्चत्काकली कण्ठनाळी

दृष्टान्तत्वेनोद्यते हृद्यतायाम् ॥ ५१ ॥

१ इदं मर्दलशब्दानुकरणम्. तस्य 'ढाचि बलम्' इति बहुललचनाद् द्वित्वम्. तत्र तां बुद्धिस्थां उर्वशीं धिक् सा निन्देत्यर्थः. इत्यर्थपरिकल्पनयोत्प्रेक्ष्यते. २ विलासेन. ३ आप्तुमिच्छुः. ४ परमतनिराकरणपूर्वकस्वमतस्थापनं जल्पः. ५ नारायणनामा. ६ "सङ्गीतमपि साहित्यं सरस्वत्याः स्तनद्वयम् । एकमापातमधुरमन्यदालोचनामृतम् ॥" इत्यभियुक्ताः. ७ परमेश्वर इत्यर्थः. परमेश्वरनामकत्वात् गायकसभानायकत्वं च तथोक्तिः. ८ काकलीशब्दः कलवाची. ९ उपमानत्वेनेत्यर्थः. १० कथ्यते.

वीणाचुम्बुः कोटिलिङ्गेशशिष्यो
 वृद्धोऽप्युत्साहोत्कटो वेङ्कटाद्रिः ।
 स्वीयादन्धं शिष्यवर्गान्न सेहे
 लोकश्चावापात्रताभाजमैत्र ॥ ५२ ॥
 यः किन्नर्या कीर्त्तिशाली महादे-
 वोऽसौ कल्यः सोऽपि कल्याणकृष्णः ।
 यो वीणायामग्रगण्यः प्रवीणो
 द्वावप्यत्यक्रामतामौत्मतातौ ॥ ५३ ॥
 स्वोपाध्यायीभूतकल्याणकृष्णः
 प्रेम्णा भूयः शिक्षितो भूक्षितैव ।
 शश्चात्रेऽत्र श्रीविशाखेष्टभृत्यः
 शान्तो वीणां वादयन् रामवर्मा ॥ ५४ ॥
 गाढोत्साहं गायतां गायकानां
 संरम्भस्य स्पर्धया वर्धितस्य ।
 भूमीजानेरागमस्याग्रजन्मा
 छुण्टाकोऽभूद्धन्त घण्टानिनादः ॥ ५५ ॥
 तत्रागच्छद् वृत्रहा भूतधात्र्या
 नेत्रानन्दं पोषयन् प्रेक्षकाणाम् ।
 स्वस्त्रीयाद्यैर्वन्धुभिर्मन्त्रिमुख्यै-
 र्भृत्यैरैन्वभावमासेव्यमानः ॥ ५६ ॥
 अभ्राजन्त भ्रमरशितिभिः कैशिकैर्वेशिकान्ता-
 स्तत्र त्रस्यत्तरुणहरिणस्पर्धिनेत्राः सुगात्राः ।
 सस्नेहं स्वं हृदयमंतनुस्फूर्तिमद्दर्शयन्त्यो
 दीपव्याजाह्विरिव महीमन्मथायेर्द्धरागम् ॥ ५७ ॥

१ वीणया प्रसिद्धः. २ कोटिलिङ्गाख्यः केरलेषु कश्चिद् पामः. ३ संसदि. ४
 वाद्यविशेषे. ५ परमेश्वरवेङ्कटाद्री. ६ चोरः. सरस्वतीसेवार्थं राजागमनकाले गायका
 गणनाद्विरता इति भावः. ७ 'अन्वच्यानुलोम्ये' इति णमुल्. ८ सतैलं सप्रणयं च.
 ९ अनल्पस्फुरणवत् कामस्फूर्तिमच्च. १० आरुण्यं भावश्च रागः. स इन्द्रो यस्मिन्सत्.

क्षोणीदेवैस्तदनु विधिवत् तत्र नीराजनायां
 वाणीदेव्यै विहितबहुसङ्कीर्तनं कल्पितायाम् ।
 दत्त्वा पुष्पाञ्जलिमतुलितामोदमुर्वीमरुत्वान्
 नत्वा चैनां निजनिलयनं प्रत्यगात् कृत्यधीरः ॥ ५८ ॥

नवसु दिवसेष्वेवं यातेषु कोविदसंसदे
 विदधदवनीनाथो विद्वान् यथायथमर्हणाम् ।
 विजयदशमीसायाह्ने तं कुमारमुपासितुं
 रथवरमधिष्ठाय प्रातिष्ठतैधितसोष्ठवम् ॥ ५९ ॥

पुरटघटितापीडभ्राजिष्णुचामरमञ्जरी-
 स्फुरदुरुतरग्रीवापार्श्वोपलीनखलीनया ।
 विरचितपरिष्कारैर्वैभटैरधिरूढया
 तुरगघटयालासीन्नासीरसीमनि बाहिनी ॥ ६० ॥

तरुणतमालनीलतनुकाम्भितमःपटल-
 प्रकटितपद्मकप्रकरतारकराजिरुचि ।
 गलचलघण्टिकानणधणारवचारुतरं
 नृपतिबलस्य हास्तिकर्मेहास्त पुरो निभृतम् ॥ ६१ ॥

विपुलकुतूहलं जनतया नतयानुगतो
 विजैयविलासमेत्य विजयप्रतिमो महसा ।
 विहितगुहार्चनो विशिखदारितकेरफलो
 विशंति पुरो विशाखनृवरः पुरमाशु पुनः ॥ ६२ ॥

आत्तानन्दमथाश्विनोत्सवमसावम्भोजनाभस्य तं
 निर्वर्त्यानुपमानभूरिविभवं भूमण्डलाखण्डलः ।

१ सुब्रह्मण्यम्. २ पुरटं सुवर्णम्. ३ 'पद्मकं बिन्दुजालकम्' इत्यमरः. ४
 'ओहाङ् गतौ' इत्यस्माद्भुङ्. ५ सौधविशेषम्. ६ विशिखेन दारितं केरफलं दैत्य-
 प्रतिनिधिभूतं नाळिकेरफलं येन सः. ७ 'पुरि लुङ् चास्मे' इति भूते पुराशब्दयोगे लङ्.

अस्मिन्नर्पितधीरजस्रमवधानेनात्मनो निर्वहन्
 सर्वं कृत्यमैषूपुपत् प्रकृतिषु श्रीमानसीमां मुदम् ॥ ६३ ॥
 जातः केरळमण्डलोदरगते श्रीपर्षभूपान्वये
 ख्यातः केरळवर्मराज इति यः श्रीवञ्चिराज्ञीपतिः ।
 सर्गोऽयं नवमोऽगमन्नवनवोन्मीलद्रसस्तत्कृतौ
 काव्ये कीर्तितनावरात्रविजयापूजोत्सवः पूर्णताम् ॥ ६४ ॥

इति श्रीविशाखविजये नवमः सर्गः.

अथ दशमः सर्गः.

श्रियमर्प्येवनिं धेनाभगात्रः
 परिगृह्णन्नरविन्दलोचनोऽयम् ।
 विभुधनधिनोज्ज्वल्यधीशः
 कलितानन्तविलासमञ्चकोलिः ॥ १ ॥
 अनयन्नृपतिर्निमूलकाषं
 कषितां नीवृति नष्टतामनीतिम् ।
 उदितस्तरणिः क्षणात्तमिस्त्रां
 यदि तक्ष्णोतितमां किमत्र चित्रम् ॥ २ ॥
 अपथप्रसृतैरमुष्य नीतिः
 कतिभिश्चिद्यदि नादृता ततः किम् ।
 हरिदश्वरुचेरुलूकलोक-
 प्रियसम्पादननैपुणी कथं स्यात् ॥ ३ ॥

१ अम्मोजनार्भे. २ पोषयति स्म. ३ राज्यलक्ष्मीं भाषां च. ४ भूमिः
 तदाभिमानिदेवतां च. ५ सान्द्रकान्तिवपुः मेघकान्तिवपुश्च ६ विष्णो देवांश्च. ७
 भूपतिः लोकेशश्च. ८ कलिता अनन्तविलासमञ्चे अनन्तविलासाख्यसौधस्थपर्यङ्के, अ-
 श्वच अनन्ते शेष एव विलासमञ्चे लीलापर्यङ्के कोळियेन सः. ९ 'निमूलसमूलयोः कषः'
 इति णमुल्. दृष्टान्तालङ्कारः.

अपि राजशिखामणिर्मनोभू-
 मदसर्वस्वहरो महेश्वरोऽयम् ।
 धृतपर्वतभूविहारमोदो
 न भुञ्जङ्गैरगमत् कदापि योगम् ॥ ४ ॥

महितं भुवि वञ्चिराज्यमेत-
 न्महिताः श्रीकुलशेखरास्तथैते ।
 चरमः पुनरत्र रौक्मिणेयो
 महिमानं व्यतनोदभूतपूर्वम् ॥ ५ ॥

कति भूपतयः कथावशेषा
 भुवि धारानगरीं पुराध्यवात्सुः ।
 स महानिह भोजैराज एको
 विदुषां कोटिषु गण्यतेऽधुनापि ॥ ६ ॥

‘मनुजव्यपदश एष देवो’
 मनुनैव प्रतिपादितं यदेवम् ।
 तदिदं नृपतेरहो महत्त्वं
 महिषप्रायमहीक्षितां कुतः स्यात् ॥ ७ ॥

निजकृत्यविचारदुर्विधानां
 विषयान्वेषणमात्रलम्पटानाम् ।
 इतरक्षितिरक्षिणां कथां धिग्
 धृतसाम्राज्यधुरे विशाखवीरे ॥ ८ ॥

अवितारममुं जनः सिषेवे
 कवितारम्यमधूलिकाधुरीणः ।

१ नृपेन्द्रः चन्द्रचूडश्च. २ मन्मथसुन्दर इत्यर्थः. मन्मथशत्रुश्च. ३ धृतः पर्व-
 तभूषु गिरिसानुभूमिषु विहारे सञ्चारक्रीडायाम्, अथच पर्वतभुवः पार्वत्या विहारे संभोगे
 मोदा येन सः. ४ विटैः सपैश्च. विरोधालङ्कारः. ५ एतद्दृष्टान्तेन चरमरौक्मिणी
 सूनोर्विशाखस्य महामहिमत्वं द्रव्यति. ६ ‘महती देवता लोषा नररूपेण तिष्ठति’ इति.

सवितारमिवारविन्दवारो

भुवि तारस्वरतायमानकीर्त्तिम् ॥ ९ ॥

नियतं निजकृत्यनिष्ठमेनं

विदुषामग्रसरं विशाखराजम् ।

अधिगम्य नृपान्वयो महीया-

नयमुच्छ्रयमतुच्छमच्छमाच्छत् ॥ १० ॥

विहितं गुरुभिः पुरातनैः स्वै-

रथ षोड्वर्षिकमेष लक्षदीपम् ।

महितोत्सवग्राहितादरं तं

पुनरारब्धुमशादमात्यमद्धा ॥ ११ ॥

सचिवोऽपि स भर्तुराशयज्ञो

महिताभोगममुं महं विधास्यन् ।

अधिकारधुरन्धरानशेषा-

नशिषत् कैर्मसु सर्वतोऽवधातुम् ॥ १२ ॥

अवनीद्विविषन्निवासयोग्यो

भवनानां निवहोऽथ तत्रतत्र ।

नगरान्तरकल्पि शिल्पिसङ्घै-

र्नगराजोन्नतिभङ्गमादधानः ॥ १३ ॥

कुतुकादनुदेशमाशु चेलुः

कुशलाः कैञ्चुकिनो निमन्त्रणाय ।

कुलशेखरलेखमुद्रहन्तः

कुलशीलश्रुतशालिनां द्विजानाम् ॥ १४ ॥

धैरणीसुरवर्यधारिणीनां

तैरणीनां निकरोऽचरत् सैरस्सु ।

१ औन्नत्यम्. २ षड्वर्षेषु भवम्, 'कालाद्वज्' इति ठञ्. ३ लक्षदीपोत्सवोपयुक्त-
सामग्रीसम्पादनव्यापारेषु. ४ कल्पितः. ५ सौविदल्लाः. ६ महाराजनिमन्त्रित-
तत्तद्ग्रामीणविप्रश्रेष्ठवाहिनीनाम्. ७ नौकानाम्. ८ उपसागरेषु.

उभयत्र चलाचलैररित्रैः

कृतपत्रिप्रकरप्रचारशङ्कः ॥ १५ ॥

स्वजनेषु दैत्याविशेषेषु

प्रथमं दक्षिणमुन्धराधिपस्य ।

अतिमात्रमदीपि लक्षदीपो

बहुधाराधितकेरळद्विजातिः ॥ १६ ॥

कथमीरयितुं प्रगल्भताहे

महिमोद्रेकमहं महस्य तस्य ।

इह भारतचक्र ईदृशः क

प्रथितः पुण्यविधिः प्रवर्ततेऽद्य ॥ १७ ॥

कथयन्ति बुधा मुधा किमेतत्

कलिकालुप्यमलीमसेऽत्र लोके ।

सुकृतं कृतवद्यदि क्वचित् स्या-

दविलुप्तं तदिहैव धर्मराज्ये ॥ १८ ॥

महती पृतना न तावतीह

प्रकृतीनां महिमापि नैव तावान् ।

बहुधर्मविधेः फलं तदेतद्

यदशेषोपरि नीवृतोऽस्य नाम ॥ १९ ॥

प्रकृतिः सहजैव धार्मिकी यत्

प्रकृतीनामिह वञ्चिराज्यभाजाम् ।

तदिमाः स्वयमादरातिभाराद्

दधुरौत्सुक्यमिहोत्सवेऽतिमात्रम् ॥ २० ॥

१ यैर्निबद्धैर्जलालोले सति नौः शीघ्रं गच्छति तानि काष्ठान्यरित्राणि तैः. अत्र ब्राह्मणानां जलमार्गेण वञ्चिनगरागमनसंरम्भो वर्णितः. २ केरलीयेषु. ३ विलक्षणां दयाम्. ४ अराजत्. ५ प्रभावेतास्मि. ६ किमिति निषेधे निपातः. न मुधेत्यर्थः. ७ एतद् वक्ष्यमाणम् तच्च 'कलिकालुष्ये'त्यादिना प्रतिपादितम्. ८ कृते युगन्निशेष इवेति सप्तम्यन्ताद्वतिः. ९ यावती देशान्तरे. १० वञ्चिदेशे. ११ यावान् देशान्तरे.

अनिशं पुनरव्यळीकधर्म-
 प्रसितेऽस्मिन् कुलशेखरे विशाखे ।
 अवाति सितिमुत्सवेऽत्र लोकाः
 कतिधा नोदसहन्त जागरूकाः ॥ २१ ॥
 निजैर्भर्तारि निर्भरानुरागै-
 निपुणैर्जानपदैः कृषिक्रमेषु ।
 स्वगृहाङ्गण एव रोपितानां
 फलजालं बहु भूरुहामिहोसीत् ॥ २२ ॥
 यदकालतया फलादि किञ्चित्
 सुलभं नाभवदत्र लक्षदीपे ।
 तदपि व्यवसायताश्चिराय
 रवयमुत्पाद्य जनैरिहोर्षजह्रे ॥ २३ ॥
 विवृधैरिह केरलीयविप्रैः
 सुहितैः स्वस्थतयाशितामृतान्नैः ।
 सुमनोभिरलम्भि कुम्भिनीन्द्र-
 प्रवणैर्भूसुरभूयमन्वितार्थम् ॥ २४ ॥
 उपसः पुरतः कृतावगाहै-
 र्मधुभिन्मन्दिरमण्डपे जपद्भिः ।
 कुलशेखरदर्शनात् कृतार्थै-
 द्विजसार्थैरशनोत्सवोऽन्वभावि ॥ २५ ॥
 परिवेषकलोकघोषणाभि-
 र्भरिता खादतमोदता समन्तात् ।

१ उत्साहापेक्षेय विषयसप्तमी. २ उचितवृत्तिपरिकल्पनेन. स्वपरिभाषके. ३
 कदल्यादीनाम्. ४ उत्सवे. ५ आनीतमभूदित्यर्थः. ६ उपहतम्. ७ आधि-
 व्याधिराहित्येन स्वर्गस्थतया च. ८ खादत मोदतेत्येवं सततं यत्राभिधीयते सा खाद-
 तमोदता क्रिया, 'मयूरव्यंसकादयश्च' इति समासः.

उभयत्र चलाचलैररित्रैः

कृतपत्रिप्रकरप्रचारशङ्कः ॥ १५ ॥

स्वजनेषु दयाविशेषमेष

प्रथपन् वञ्चिवसुन्धराधिपस्य ।

अतिमात्रमदीपि लक्षदीपो

बहुधाराधितकेरळद्विजातिः ॥ १६ ॥

कथमीरयितुं प्रगल्भताहे

महिमोद्रेकमहं महस्य तस्य ।

इह भारतचक्र ईदृशः क

प्रथितः पुण्यविधिः प्रवर्ततेऽद्य ॥ १७ ॥

कथयन्ति बुधा मुधा किमेतत्

कलिकालुष्यमलीमसेऽत्र लोके ।

सुकृतं कृतवद्यदि क्वचित् स्या-

दविलुप्तं तदिहैव धर्मराज्ये ॥ १८ ॥

महती पृतना न तावतीह

प्रकृतीनां महिमापि नैव तावान् ।

बहुधर्मविधेः फलं तदेतद्

यदशेषोपरि नीवृतोऽस्य नाम ॥ १९ ॥

प्रकृतिः सहजैव धार्मिकी यत्

प्रकृतीनामिह वञ्चिराज्यभाजाम् ।

तदिमाः स्वयमादरातिभाराद्

दधुरौत्सुक्यमिहोत्सवेऽतिमात्रम् ॥ २० ॥

१ यैर्निबद्धैर्जलालोलने सति नौः शीघ्रं गच्छति तानि काष्ठान्यरित्राणि तैः. अत्र ब्राह्मणानां जलमार्गेण वञ्चिनगरागमनसंरम्भो वर्णितः. २ केरलीयेषु. ३ विलक्षणां दयाम्. ४ अराजत्. ५ प्रभावेतास्मि. ६ किमिति निषेधे निपातः. न मुधेत्यर्थः. ७ एतद् वक्ष्यमाणम् तच्च 'कलिकालुष्ये'त्यादिना प्रतिपादितम्. ८ कृते युगान्तिशेष इवेति सप्तम्यन्ताद्वृत्तिः. ९ यावती देशान्तरे. १० वञ्चिदेशे. ११ यावान् देशान्तरे.

अनिशं पुनरव्यलीकधर्म-
 प्रसितेऽस्मिन् कुलशेखरे विशाखे ।
 अवाति सितिर्मुत्सवेऽत्र लोकाः
 कतिधा नोदसहन्त जागरूकाः ॥ २१ ॥
 निर्जम्भतरि निर्भरानुरागै-
 निपुणैर्जानपदैः कृषिक्रमेषु ।
 स्वगृहाङ्गण एव रोपितानां
 फलजालं बहु भूरुहामिर्होसीत् ॥ २२ ॥
 यदकालतया फलादि किञ्चित्
 सुलभं नाभवदत्र लक्षदीपे ।
 तदपि व्यवसायतश्चिराय
 रवयमुत्पाद्य जनैरिहोर्पजहे ॥ २३ ॥
 विव्रुधैरिह केरलीयविप्रैः
 सुहितैः स्वस्थतयाशितामृतान्नैः ।
 सुमनोभिरलम्भि कुम्भिनीन्द्र-
 प्रवणैर्भूसुरभूयमन्वितार्थम् ॥ २४ ॥
 उषसः पुरतः कृतावगाहै-
 र्मधुभिन्मन्दिरमण्डपे जपद्भिः ।
 कुलशेखरदर्शनात् कृतार्थै-
 र्द्विजसार्थैरशनोत्सवोऽन्वभावि ॥ २५ ॥
 परिवेषकलोकघोषणाभि-
 र्भरिता खादतमोदता समन्तात् ।

१ उत्साहापेक्षेयं विषयसप्तमी. २ उचितवृत्तिपरिकल्पनेन. स्वपरिपोषके. ३
 कदल्यादीनाम्. ४ उत्सवे. ५ आनीतमभूदित्यर्थः. ६ उपहतम्. ७ आधि-
 व्याधिराहित्येन स्वर्गस्थतया च. ८ खादत मोदतेत्येवं सततं यत्राभिधीयते सा खाद-
 तमोदता क्रिया, 'मयूरव्यंसकादयश्च' इति समासः.

अशनायिततुन्दिलद्विजानां
 ववृधे तृप्यतदृप्यता च नित्यम् ॥ २६ ॥
 कैदलीदलपालिकाळिमाभ्र-
 स्फुरदच्छच्छविकूरतारकासु १
 अनुरागभरं विवृण्वदुच्चै-
 र्व्यलसद्भासुरर्पटेन्दुबिम्बम् ॥ २७ ॥
 सरसं वसुधामुधाशनास्ते
 सुरभिस्वादुघृताक्तसूपयुक्तम् ।
 वरर्पटचूर्णविप्रकीर्णं
 परमामोदनमोदनं तदादन् ॥ २८ ॥
 अपचेळिमचारुराजरम्भा-
 फलखण्डाल्लितान् घृतावभृष्टान् ।
 गुडसङ्कलितान् द्विजातयस्ते
 मुखरीभूतमुखाः सुखादखादन् ॥ २९ ॥
 दैशनैर्विकलैरशक्तुवद्भयो
 दैशमिभ्यः खरखाद्यखण्डनाय ।
 मृदितानि मृदूकृतानि तानि
 प्रददावादरतोऽथ सूद्वर्गः ॥ ३० ॥
 परिपक्रिमर्तक्रंतेमनौघं
 परितो जैर्मनसेतुनावरुध्य

१ अशनायिता बुभुक्षिता ये तुन्दिलद्विजाः पिचण्डिलब्राह्मणास्तेषाम्. २ तृप्यत दृ-
 प्यतेति सततं यत्राभिधीयते सा तृप्यतदृप्यता. ३ कदलीदलकालिमैवाभ्रं आकाशं
 तत्र स्फुरन्तः अच्छच्छवयः कूरा अभ्रान्येव तारकाश्चन्द्रभार्यास्तासु. ४ भासुरो वर्तुल-
 त्वेन शोभमानः पर्पटः पिष्टकभेद एव इन्दुबिम्बम्. ५ अभक्षयन्. ६ अर्धपूर्वाद्
 अस्ज् धातोः क्तप्रत्ययः. ७ हेतौ तृतीया. ८ वृद्धेभ्यः. ९ खरखाद्यानि. १०
 तक्रविकारतेमनप्रवाहम्. ११ अन्नसेतुना.

प्रसृतिप्रमितं मुहुः पिबद्भिः
 प्रमदाढ्यौ पृथिवीसुरैर्ममैजे ॥ ३१ ॥
 अपि सूपरसं सतिन्निणीकं
 निपुणद्राविडमूढसाधितं ते ।
 अपिवन् मृदुसक्तुर्पटाली-
 रूपदश्योदरपूरमादरेण ॥ ३२ ॥
 नवफाणितनालिकेरदुग्ध-
 व्यतिकर्णस्पृहणीयपिष्टराद्धम् ।
 मधुरान्नपुरोगतायथार्थ-
 प्रथमारुयं किमपि द्विजैरभोजि ॥ ३३ ॥
 उदितादरमुर्वरासुराणा-
 मदतामुत्कटमाधुरीकमन्वः ।
 रसनानजडिमापनीयते स्म
 स्फुटकटुम्लरसेन तेमनेन ॥ ३४ ॥
 अतिनिर्मलशोभलोभनीयं
 गुणसन्दोहसमाहृतं सुसान्द्रम् ।
 दधि किन्तु यशो विशाखभर्तु-
 द्विजसंसत् प्रशशंस सप्रसादम् ॥ ३५ ॥
 वरंदाधिकभक्ता तदानी-
 मवनीनिर्जरसां द्विधा बभूव ।

१ 'अर्धाञ्जलिस्तु प्रसृतिः' इत्यमरः. २ भावे लिट्. ३ 'चर्मोदरयोः पूरेः' इति णमुल्. ४ फाणितमिक्षुरसविकारः. ५ पायसविशेषस्य केरलेषु प्रथममिति संज्ञा. ६ चिरं हि चर्व्यमाणे मधुररसे जिह्वाजाड्यमुत्पद्यते. ७ अपनीतः. ८ गुणाः सूदाः दयादयश्च. ९ किंन्विति सम्भावनायाम्. दधि यशस्त्वमुत्प्रेक्ष्यते. १० दरे अमी-ष्टदे विष्णौ अधिकभक्ताः अत्यन्तभक्तास्तेषां भावस्तत्ता, अथ च वरं श्रेष्ठं दाधिकं दधि संस्कृतं भक्तमन्नं येषां तेषां भावस्तत्ता. दाधिकेत्यत्र 'दध्रष्टक्' इति ठक्. काव्यलिङ्ग-मलङ्कारः.

स्तुवतामराविन्दनाभमुच्चै-

रदतां दध्युपसिक्तमन्नराशिम् ॥ ३६ ॥

गुडसक्तुविनिर्मितैरपूपै-

र्वटैर्निस्तुषमाषसंप्रकल्लसैः ।

तिलसंकलितैश्च लेङ्गुलैस्ता-

नलमौरालिकपालिरारराध ॥ ३७ ॥

सलिलं विमलं स विप्रसङ्गः

श्रपितं नागरमुद्गजीरकेण ।

निपपावथ सर्वतोमुखत्वं

चैकमे तद्गतमात्मनिष्ठमेव ॥ ३८ ॥

पनसस्य फलानि पक्विमाणि

द्रुतहेमप्रतिमामलप्रभाणि ।

मैकरन्दकरम्बितान्यदद्भिः

कुतुकस्मेरमुखैरभावि विप्रैः ॥ ३९ ॥

पृथुलमथ हरिणीं द्विजौघो

वरनारीकुचमण्डलीसमानाम् ।

सहकारफलावलीं चुचूषो-

ज्ज्वलतारुण्यभरेण भासमानाम् ॥ ४० ॥

अदसीयफलैर्धरासुराणां

वदनाम्भोजकदम्बकं विकासम् ।

१ पिष्टकभेदैः. २ गोळकाकारैर्भक्ष्यविशेषैः. ३ सूदसमूहः. ४ नागरं शुण्ठी, मुद्गो धान्यभेदः, जीरको जीरः, एतेषां समाहारद्वन्द्वः. ५ सर्वतोमुखं जलं 'उदकं पाथः पुष्करं सर्वतोमुखम्' इत्यमरः. सर्वतोऽभितो मुखमाननं यस्य स च तस्य भावस्तत्त्वम्. ६ ऐच्छत्. प्रशस्तपानीयपानाय बहुमुखत्वमभिल्लाषत्यर्थः. ७ भधुरसव्यामिश्राणि. ८ मनोज्ञां हारवतीं च. ९ अपिबत्, चखादेति वक्तव्ये चुचूषेत्युक्तिः सहकारफलावले रसैकमयत्वस्फोरणाय कुचान्वयाय च. १० उज्ज्वलता शोभमानिनारुण्यभरेण शोणिमातिशयेन, अथ च उज्ज्वलो यस्तारुण्यभरो यौवनातिशयस्तेन. ११ कदलीसम्बन्धिलैः.

यदनायितरामभूद्यथार्था
कदलीनां तदिहांशुमत्फलाख्या ॥ ४१ ॥

लघुपथ्यहिताशनैषिणस्तु
प्रैग एवातुरगेहमेत्य विप्राः ।
सर्कुलत्थमभुञ्जतोष्णिकैः
मरिचोपस्कृतलेह्यतेमनेन ॥ ४२ ॥

परिहासवचांसि केरलीय-
द्विजसङ्घस्य समत्सरोऽप्यजस्रम् ।
ममृषे कुलशेखराद्विशाखा-
ञ्जाकितः पाचकपाण्ड्यबाडवौवः ॥ ४३ ॥

इह केऽपि हि केरलीयविप्राः
खलशीलाः परदेशिसावहेष्ठाः ।
अपि मन्त्रिणमाह्वयन्ति सूची-
पदसंबोधनया स्म निर्विशङ्कम् ॥ ४४ ॥

अथ चर्वितचारुनागवल्ली-
दळघोण्टाफलधूमपत्रखण्डः ।
अवनीसुरसञ्चयः समन्ता-
दधिशिशये प्रतिवेश्म विश्रमाय ॥ ४५ ॥

क्षितिदेववरा वराटिकाङ्कैः
प्रतिपाद्य श्रुतिपादवर्णपङ्क्तिः ।

१ तस्मात् कारणात्. २ अंशुमन्ति कान्तिमन्ति फलानि यस्याः सांशुमत्फलेत्या-
ख्या नामधेयम्, 'रम्भा मोचांशुमत्फला' इत्यमरः, अथचांशुमन्तः सूर्याः सूर्यसदृशानी-
त्यर्थः फलानि यस्याः सांशुमत्फला. एवं च फलानामम्भोजविकास इत्युचितम्. ३
प्रातः. ४ कुलत्थः कलायभेदः. ५ उष्णिका यवागूः. ६ परदेशो निवासत्वेना-
स्त्येषामिति परदेशिनस्तेषु सावहेष्ठाः सावज्ञाः. ७ 'पाण्ड्याः किल मणिकनकमयीं लङ्कां
गत्वापि अपूर्ववस्तुप्रार्थनाजाड्येन विभीषणादायसीं सूचीमेवालभन्ते'ति कल्पनया केरली-
या जडतत्पर्येण वैदेशिकान् प्रति सूचीपदं प्रयुज्यते. ८ 'घोण्टा तु पूगः क्रमुकः' इत्यमरः.

मतिमत्सु वटुष्वमूः पठत्सु
 स्तुतिभिस्तानुदसीषहन्निहोच्चैः ॥ ४६ ॥
 यदि कश्चन वेदपादमङ्कै-
 विवरीतुं जनितोद्यमोऽन्तराले ।
 इतरेण तमाशु बोधितोऽभू-
 जहसुः क्षिप्तममुं मुखे तदा ते ॥ ४७ ॥
 नृपतेः क्षितिदेवपक्षपाता-
 दतिविस्त्रब्धधियो द्विजातयोऽमी ।
 अपि राजगृहोदराणि जग्मुः
 प्रतिहारैरनिवारितप्रवेशाः ॥ ४८ ॥
 नरपालशिखामणिं विशाखं
 भृशमश्लाघत भूसुरोत्करोऽसौ ।
 उपचारविधेर्महत्त्वमुच्चै-
 विदधानं कृतकेतरादरेण ॥ ४९ ॥
 अपराह्ण इमे समेऽपि विप्राः
 सपदि श्रीपतिमन्दिरे समेताः ।
 उपविश्य कुशास्तृतासु पीठी-
 प्वपठन् नामसहस्रमच्युतस्य ॥ ५० ॥
 द्विजमण्डलजप्यमाननाम-
 श्रवणानन्दितमिन्दिरासनाथम् ।
 समुपेत्य कृतप्रदक्षिणः क्षमा-
 रमणोऽवन्दत सान्द्रभक्तिभारः ॥ ५१ ॥
 पिबतां नयनैर्निमेषानिस्त्वैः
 परमासेचनकं नृपालरूपम् ।

स्मरतामिदमीयसद्गुणौघं
 मुदमान्नो हृदि मेदिनीसुराणाम् ॥ ५२ ॥
 सकृदीक्षणमात्रतो धरित्रो-
 मुरवर्गेऽत्र पुमांसमेकमेकम् ।
 कुलशेखरंराट् कुशाग्रबुद्धिः
 कुलशाखादिविवेकतोऽध्यगच्छत् ॥ ५३ ॥
 गलितेऽहनि पद्मतीर्थतीरे
 मिलितैः पर्णकुटीरपूर्णशोभे ।
 अमरैरवनेरुपास्य सन्ध्यां
 जलदेवत्यजपः प्रपञ्चितोऽभूत् ॥ ५४ ॥
 प्रयतः कृतसान्धिवेलकृत्यः
 स्वयमत्र क्षितिवृत्रशत्रुरेत्य ।
 जपतो विहितप्रदक्षिणस्तान्
 मुदमुच्चैर्धर्चयाञ्चकार ॥ ५५ ॥
 लभते महनीयतां कदाचि-
 द्गुणवत्सङ्गवशात् खलोऽपि लोके ।
 पृथिवीमुरसङ्गतस्य भूपः
 पैरिचर्यामकरोज्जलाशयस्य ॥ ५६ ॥
 क्षितिपालमणौ निजं निकेतं
 प्रतियाते क्षणदासजग्धिलोलम् ।
 क्षितिदेवकुलं मुदाकुलं तत्
 कृतकोलाहलमाप धुक्तिशालम् ॥ ५७ ॥

१ 'अवगतवान्'. 'असकृत् परिचितानामपि बहूनां कुलदेवगोत्राणां तावधारयितुं
 शक्यते, अयं पुनः सकृत्परिचयमात्रेण सहस्राधिकानां तदवधारितवानित्यहो भधावित्व-
 मस्येति भावः. २ पद्मतीर्थं नाम सरः, तत्तीरे. ३ जलदेवताकमन्त्रजपः. ४
 प्रदक्षिणादिकम्. ५ उक्तसरसः जडचित्तस्य च, अर्थान्तरन्यासः. ६ 'विभाषा
 सेन'त्यादिना ह्रीवत्वम्.

अथ पूर्ववदेव भुक्तवद्भ्यः

प्रददावौदनिकव्रजो द्विजेभ्यः ।

कदलीदलसम्पुटावबद्धान्

पृथुकान् फाणितमिश्रितान् सकैरान् ॥ ९८ ॥

आसाद्य स्वस्वशालागृहमथ पृथुकान् केऽपि विक्रीय केऽपि

स्वैरं भुक्त्वा धेनायामपि भृशमैशनायां निजां पूरयन्तः ।

गायन्तः केऽपि नृत्तव्यतिकरसरसाः केऽपि विद्वद्वितण्डा-

चण्डाः केऽप्यानिशोथं विविधविहृतयो रेमिरे भूमिदेवाः ॥ ९९ ॥

इत्थं पृथ्वीसुरैस्तैः प्रमुदितहृदयैरष्टकृत्वस्त्रिवेदी-

पाठे निर्वर्तितेऽथ क्षितिवलमथनः श्रद्धया बद्धदीक्षः ।

भद्रं तं भ्राद्रदीपं विधिमपि विधिवत् साधयित्वैधितश्रीः

षट्पञ्चाशद्दिनान्ते सुमहितमतनोदुत्सवं लक्षदीपम् ॥ १० ॥

प्रत्यक्षं प्रकटीकृताः किमु तदा स्वीयप्रतापाङ्कुराः

प्रैस्तीमज्ज्वलितप्रदीपपटलव्याजेन भूजानिना ।

दुर्मपालकदुर्यशःसमुदयश्चाविष्कृतो निर्भर-

व्योमाभोगावितायमानविचलद्धूमच्छटाच्छन्नना ॥ ११ ॥

निर्वर्त्यैवर्मभूतपूर्वविधया श्रीलक्षदीपोत्सवं

प्रत्यग्रादरमग्रजन्मसु यथायोग्यं विधायार्हणाम् ।

सम्मानैः स्वजनांश्च सज्जनहितः सन्तर्प्य सर्वात्मना

स्वात्मानं व्यतनोद्विशाखनृपतिः श्रीपद्मनाभार्पितम् ॥ १२ ॥

जातः केरळमण्डलोदरगते श्रीपर्पभूपान्वये

रूपातः केरळवर्मराज इति यः श्रीवञ्चिराज्ञीपतिः ।

१ षड्विंशतिद्विचत्वारिंशान्तश्लोकोक्तप्रकारेणेत्यर्थः. २ चिपिटान्. ३ नाळिकैर-
शकलसहितान्. ४ धनलोभम्. ५ बुभुक्षाम्. ६ भद्रदीपविधिर्ब्रह्माण्डपुराणोक्तः
पुरा कार्तवीर्येणानुष्ठितः. ७ प्रपूर्वात् स्तैधातोः क्तप्रत्यये रूपं प्रस्तीमेति, संहतेत्यर्थः.
सापह्नवोत्प्रेक्षा. ८ अपूर्वप्रकारेणेत्यर्थः.

काव्ये तस्य कृतौ विशाखविजये श्रीलक्ष्मीपोत्सव-
प्रस्तावी दशमस्तमाप्तिमगमत् सर्गो निसर्गोज्ज्वलः ॥ ६३ ॥
इति श्रीविशाखविजये दशमः सर्गः.

एकादशः सर्गः

श्रीरामवर्मशितिपालशेखरः
सरोजनाभाङ्घ्रिसमर्पिताशयः ।
निस्तन्द्रधीर्निर्मलधर्मकर्मसु
प्रवर्तमानो मुदमातनोत् सताम् ॥ १ ॥
भूयिष्ठभूदेवमुदावहे महे
महीमहेन्द्रेण हरेरनुग्रहात् ।
निर्वर्तिते सर्वजनाभिन्दिते
कृतार्थता काप्यमुनान्वभूयत ॥ २ ॥
धर्मैकतानस्य चिरात् सुरापगा-
वगाहमुख्ये सुकृते महीपतेः ।
यासीत्तदा साधिकमैधत सृष्टा
महात्मनां श्रेयसि न ह्यलंमतिः ॥ ३ ॥
देवापगां गन्तुमसावपारय-
द्यदा न कस्मादपि कारणात्तदा ।
भागीरथी सा स्वयमन्तिकेऽजनि
क्षमाभृतामग्रैसरस्य नन्दिनी ॥ ४ ॥
भागीरथीं सेवितुमुत्सुके तदा
विशाखदेवे तनयैकवत्सला ।
पुत्रीमिषादन्तिकमस्य भाविनं
महोच्छ्रयं वक्तुमिवाजगाम सा ॥ ५ ॥

१ लक्ष्मीपोत्सवे. २ अलंबुद्धिः. ३ गङ्गा तन्नामिका कन्या च. ४ पर्वतानां
राज्ञां च. ५ हिमवतः विशाखराजस्य च. ६ सुब्रह्मण्ये राक्षि च.

वाराणसीशं सुरनिम्नगाहवात्
 पवित्रितो वन्दितुमिन्दुशेखरम् ।
 नानाजनस्थानगताः परिष्क्रिया
 निरीक्षितुं च क्षितिजानिरैहत ॥ ६ ॥
 विख्यातवैदुष्यविशाखवञ्चिरा-
 द्विलोकनेच्छाविवशीकृताशयैः ।
 मन्त्रिप्रधानैरिह भारतेश्वरी-
 नयोजितैस्तन्मतमभ्यनन्द्यदः ॥ ७ ॥
 काशीं यियासोरथ काश्यपीपते-
 निदेशतः केऽपि निजाधिकारिणः ।
 मार्गेष्वपि स्वान् निर्यमाननुज्झतः
 पुरः प्रचेलुः पदवीरवेक्षितुं ॥ ८ ॥
 दूरं प्रतिष्ठासुरभेद्यनिश्चयो
 विशाखराडध्वनि यद्यदात्मनः ।
 आवश्यकं सानुचरस्य सर्वम-
 प्यसज्जयत्तत्तदतीव सूक्ष्मदृक् ॥ ९ ॥
 प्रस्थानयोग्ये दिवसेऽथ निश्चिते
 क्षणेन सज्जीकृतसर्वसाधनः ।
 विश्रान्तचित्तस्तदुपागमेऽधिकम्
 धृतत्वरोऽभूदचिरक्रियो नृपः ॥ १० ॥
 उत्कण्ठतां बाढमुपात्तनिश्चये
 विदूरयानाय विशाखभूपतौ ।
 क्षेमाय भर्तुर्जनता गुणाम्बुधे-
 रहर्निशं प्रार्थयतान्तकान्तकम् ॥ ११ ॥

यात्रादिने प्रत्युषसि क्षितीशिता
 कृतावगाहः कुलदैवतालथम् ।
 प्राप्य प्रणम्य प्रणतार्त्तिभञ्जनं
 जनार्दनं प्रार्थयैतवमादृतः ॥ १२ ॥
 भावत्कपादाम्बुजदासतोचितं
 तदीयनिर्णेजनतोयसेवनम् ।
 आशंसमानोऽद्य यियामुरर्थये
 भवत्कृपां भक्तजनैकबान्धव ! ॥ १३ ॥
 आ शैशवान्मामनुकम्पयानिशं
 त्वयि प्रभो रक्षति निर्व्यलीकया ।
 त्रायस्व मामित्यधुना मनार्थना
 जनार्दन ! स्यान्न कथं कदर्थना ॥ १४ ॥
 जानामि नाहं हितमात्मनस्तथा
 यथा त्वमीशो भुवि भूतभव्ययोः ।
 सर्वात्मना त्वां शरणं प्रपद्य तत्
 प्रसादयाम्येव न किञ्चिदर्थये ॥ १५ ॥
 दासं दवीयांसमपि त्वमात्मनो
 दयापयोधे ! परिपालयिष्यसि ।
 यो विप्रकृष्टो वपुषैव तावकात्
 पदाद्भवेयं न हृदा कदाचन ॥ १६ ॥
 आमन्त्र्य देवं विहितोपदः पदे
 नृदेवचूडामणिरादरोद्भुरः ।
 श्रीपद्मतीर्थाभरणोपकारिका-
 कृताशनः प्रास्थितवान् रथस्थितः ॥ १७ ॥

१ तदीयं भावत्कपादाम्बुजसम्बन्धि यन्निर्णेजनतोयं प्रक्षाळनजलं गङ्गात्मकं, तस्य सेवनम्. २ निर्व्याजया. आक्षेपालङ्कारः.

कीर्त्तिक्षमाबुद्धिसमाः कुमारिकाः
 क्षमाहिमांशोरसमानमानदाः ।
 राज्ञीसमेताः सविधालयस्थिताः
 प्रसन्नभावाः पितरं व्यलोकयन् ॥ १८ ॥
 श्रीशालिनारायणनन्दनान्वितो
 नृपावरोधस्तु पुरैव निर्गतः ।
 श्रीशालिवाटीपुरमेत्य कौतुका-
 द्रुवास नाथागमनप्रतीक्षया ॥ १९ ॥
 कस्याभवन्न स्पृहयाळु मानसं
 तदानुयातुं वसुधाविडौजसम् ।
 गात्रेण निर्गन्तुमपौरयन् स्वयं
 जनो निजस्वामिनमन्वगाद्भृदा ॥ २० ॥
 प्रस्थानकाले पृथिवीपुरन्दरं
 प्रहर्षयन्नूर्ध्वमुपात्तमण्डलः ।
 प्रादुर्बभूव द्विजराडभङ्गुरं
 प्रकाशयन् यानमुहूर्तमङ्गलम् ॥ २१ ॥
 भक्तानुकम्पापरतन्त्रमानसः
 स्वभक्तभूपालशुभं विभावयन् ।
 पत्रं स्वकीयं शतपत्रलोचनः
 प्रवर्तयामास किमत्र कर्मणि ॥ २२ ॥
 मन्दोऽनुकूलो मरुदाववौ तदा
 मनोऽभिरामं रुरुवुर्विहङ्गमाः ।
 मन्दोष्मणाभावि मरीचिमालिना
 महानुभावस्य नृपस्य निर्गमे ॥ २३ ॥

१ राज्ञीभ्यां लक्ष्मीपार्वतीभ्यां समेताः. २ श्रीनारायणाख्यपुत्रान्वितः. ३ राजभार्या. ४ राजप्रस्थानात्प्रागेव. ५ अशक्नुवन्. ६ गरुडपक्षी. तस्य हि दर्शनं निर्विघ्नकार्यसिद्धिं शंसति. ७ राजप्रस्थानकालिकप्रादुर्भावरूपे. स्वभावसन्निहितो गरुडो भगवत्सन्निधापितत्वेनोत्प्रेक्ष्यते.

पुण्यद्रुचा पुण्यरथेन पूरुष-

प्रधानमच्छच्छविवाजिराजिना ।

निर्जग्मिवत् पौरजनैः सकौतुकं

व्यालोकि सोत्कण्ठमकुण्ठवैभवम् ॥ २४ ॥

अन्वीयमानो निजपारिपार्श्विकै-

रधिष्ठितः स्यन्दनमुज्ज्वलाकृति ।

अभ्राजतोन्मीलितलोकलोचना-

रविन्दबृन्दोऽध्वनि लोकबान्धवः ॥ २५ ॥

श्रीरामराजो नगरीं गरीयसे

स्वकीयकृत्याय विहाय निर्गतः ।

धीराग्रगण्यो गुरुवाक्यपालको

बुधैः पुंरेवाधिकमभ्यनन्द्यत ॥ २६ ॥

संघीभवन्तः परितः पुरौकसः

प्रसन्नवक्त्राम्बुजमालुलोकिरे ।

कौतूहलेत्फुल्लदृशः सहस्रशो

विशाखमाखण्डलतुल्यतेजसम् ॥ २७ ॥

सर्वसहानाथरथानुधाविभिः

समुद्धता पांसुपरम्परा षथि ।

आलक्षि भैर्तारमुदारमादरा-

दनुव्रजन्ती वसुधेव वल्लभा ॥ २८ ॥

पौरैक्षणानामनुगच्छतां तदा

सुदूरमुर्वीपतिमूढसौहृदम् ।

१ नराधिपः, कर्म. २ विलोकितम्. ३ लोकहितकारी सूर्यश्च. ४ भार्गीरथी-
यात्रायै राक्षसवधाय च. ५ पुरा त्रेतायां यथा गुरुवाक्यानुरोधात् सातिशयसौख्य-
हेतुं पुरीं त्यक्त्वा निर्गतो बुधैरभिनन्दितोऽभूत्, तथाधुनापीत्यर्थः. एतेन रामराजस्य
पुरातनरामराजाभेदो ध्वनितः. ६ पौराः. ७ विशाखराजम्.

सीमा बभूवाश्रुजरी निरीयुषी

विषीदतां गाढमितो निवर्तने ॥ २९ ॥

अव्याहतामास्तिकतामकृत्रिमा-

मेमुष्य धर्मस्थितिमप्यवेयुषाम् ।

यानं शुभोदकमिदं भवेदिति

स्थिरः प्ररूढो हृदि निर्णयो नृणाम् ॥ ३० ॥

मध्येपथं योजितनूतनार्वता

ततः शताङ्गेन शतक्रतूपमः ।

^६बहिष्ठवेगेन बभूव भूपति-

बहिर्नगर्या बहुमानितो जनैः ॥ ३१ ॥

पार्श्वद्वये पक्त्रिमशालिशालिना

विशालकैदारकमध्यवर्तिना ।

गच्छन् विशाखक्षितिजानिरध्वना

कृषीवलैरौक्षि कुतूहलकुलैः ॥ ३२ ॥

क्षोणीपतिः क्षेत्रपरम्परामसा-

वतीत्य वाताधुतशालिमालिकाम् ।

आरण्यकं मार्गमगाहतोन्नत-

द्रुमच्छटाच्छन्नदिनेशदीधितिम् ॥ ३३ ॥

मन्दानिलान्दोलितकुन्दमञ्जरी-

मरन्दसंदोहमिलन्मिलिन्दया ।

अत्यक्रमीदार्यतमृत्तिकाटवी-

मयं सरण्या कलकीरकूजया ॥ ३४ ॥

१ बाष्पजलप्रवाहः 'ओदकान्तात् प्रियं पान्यमनुव्रजेद्' इति ध्वननाज्जलप्रवाहम-
वधिं प्राप्यानुगन्तृणां निवृत्तिरिति प्रतिपाद्यते. २ उर्वीपतेः. ३ ज्ञातवताम्. ४
पथो मध्ये. ५ पूर्वयोजितानामश्वानामतिदूरलङ्घनपरिश्रान्तत्वादिति भावः. ६ बहुल-
तरवेगेन. बहुलशब्दस्येष्टप्रत्यये बङ्गादेशः. ७ कैदारक केदारसमूहः. 'केदाराद्यच्च' इति
चकाराद् वुञ्. ८ कर्षकैः. ९ इदं कस्यचिद् ग्रामस्य नाम.

अभ्रंकषादभ्रतरूपरिभ्रम-

त्प्रचण्डशाखामृगषण्डमण्डिता ।

श्रीवञ्चिभूमण्डलजम्भमाथिनो

मनो धिनोति स्म घना वनावली ॥ ३५ ॥

अश्रीयहेषाश्रवणाद्विशृङ्खलं

पलायितप्रौढलुलायमण्डलम् ।

भूपस्य भीतिद्रुतकोलसंकुलं

कुतूहलायाजनि काननस्थलम् ॥ ३६ ॥

क्षोणीभृदध्वन्यचमूरुघोषणा-

दधावि चित्रं चकितैश्चमूरुभिः ।

मार्गे महासेनमहो शिखावळा

विशाखमालोक्य ततः पलायिताः ॥ ३७ ॥

सत्त्वाधिकं वीक्ष्य नृसिंहमागतं

किमत्र चित्रं हरिणैः पलायितम् ।

दृष्ट्वा विटामित्रममुं किमद्भुतं

भुजङ्गभोगेच्छुभिरत्र न स्थितम् ॥ ३८ ॥

यावन्नभोमण्डलमध्यमण्डनं

वभूव नो चण्डमरीचिमण्डलम् ।

क्षीरापगोपान्तकृतं निकेतनं

क्षितीश्वरस्तावदवासवान् जवात् ॥ ३९ ॥

१ अश्रीयमश्रुसमूहः. २ 'लुलायो महिषो वाहद्विषत्कासरसैरिभाः' इत्यमरः. लुलायविशृङ्खलपलायनोक्त्या राजाश्वानामत्युत्तमत्वं ध्वनितम्. ३ भयपलायितसूकरसंकुलम्. ४ क्षोणीभृति पर्वते ये अध्वन्या अध्वगमनशीलाश्चमूरवस्तेषां घोषणात्. 'भीत्रार्थानां-' इत्यपादानत्वम्, अथच क्षोणीभृतो राज्ञो ये अध्वन्याश्चमूरवः मेः स मां उरुघोषणान्महाशब्दात्. ५ चमूरवश्चमूरुभ्यो विभ्यतीत्याश्चर्यम्. ६ महासेन स्कन्दं, महती सैना यस्य तं च. ७ मयूराणां हि स्कन्दोपसर्पणं युक्तं, न तु ततः पलायनम्. विरोधालङ्कारः. ८ विटसुखेच्छुभिः भक्षणाय संपर्शरीरेच्छुभिश्च. अत्र च पूर्वोक्तमृगमयूरपलायनस्य न्याय्यत्वं समर्थते.

अभ्यागते तावादिहावनीपतौ
 वनी न पूर्वस्थितिमुज्झति स्म सा ।
 अद्धा तदानीमपि खड्गिभिवृता
 बभूव यत् केञ्चुकिभिश्च भीषणैः ॥ ४० ॥
 वाटीलसत्केतनकोटिशटिका-
 स्फुटीकृतस्वागतसूक्तिफक्किकाम् ।
 आटीकतामावटवीतटीकुटीं
 पटीयसा शिल्पिकुलेन कल्पिताम् ॥ ४१ ॥
 वैन्यामवन्यामपरत्र दुर्लभां
 निभैः लयन्निर्मिषेण चक्षुषा ।
 शेषं दिनस्यैव वनान्तरालये
 निनाय तत्रावनिनायकाग्रणीः ॥ ४२ ॥
 भुक्त्वा ततो नक्तमितो विनिर्ययौ
 प्रदीपयष्टिप्रकरप्रभाभरैः ।
 ध्वस्तान्धकारेण स काननाध्वना
 जनाधिनाथो जवनं श्रितो रथम् ॥ ४३ ॥
 वन्याध्वमध्ये नृगकिङ्करोद्धृत-
 प्रदीप्रदीपाळिरर्दीपि दाववत् ।
 खद्योतजालान्यलसन् स्फुलिङ्गवत्
 तथा रथोद्धूतरजांसि धूमवत् ॥ ४४ ॥
 उद्दीप्रदीपाङ्कुरतारकोत्करे
 महीरुहव्यूहघने महावने ।

१ मृगविशेषैः खड्गधारिभिश्च. २ सपैः अन्तःपुरचारिभिश्च. ३ वाटीषु कृतं सतां
 केतनानां ध्वजानां कोटिषु अधिषु या शटिका अंशुकं तथा स्फुटीकृता स्वागतसूक्तिफ-
 किका स्वागतवचनरीतियस्यां ताम्. ४ वनसमूहम्. ५ निरूपयन्. ६ अराजत,
 सावयवोपमा.

सर्गः]

विशाखमिमयः-

नीले विशाले नभसीव नाम्यभूत्
तमस्तु राजानमैखण्डमण्डलम् ॥ ४६ ॥

दूरं केषावे द्विरदैर्मदोत्कटे-
वनैकैतानैर्वनैकतानताम् ।

बिभ्रत्यमुष्मन् मदलेशदर्जिते
पदं दृशोरीयुषि रौनकुञ्जरे ॥ ४६ ॥

भूपालशार्दूलबलावलोकनात्
पलायि शार्दूलवरैः सुदूरतः ।

किं भूमिभृत्सानुचरोऽयमित्यमी
तदीयसाम्याय तदा तयामवन् ॥ ४७ ॥

मीनैस्त्रवन्तीमनु मीनकेतन-
स्मयापहश्रीः स्वनिवासमागतः ।

तावद्विश्राम विशामर्षाशिना
न यावदैन्द्रो दिगलोहिर्तायत ॥ ४८ ॥

प्रीत्यूषिकीं पार्थिवपुङ्गवस्ततः
प्रतायमानां मुषमां क्रमाद्वने ।

पद्मचामटन् प्रस्तरकूटसङ्कटे
तटे तटिन्याः परितोऽयमैक्षत ॥ ४९ ॥

क्रीडार्थमम्भस्यवतीर्य शैशिराद्
विजृम्भितलम्भितकूटपाकलान् ।

१ ध्वान्तं राहुश्च. २ नृपं चन्द्रं च. ३ अखण्डराष्ट्रं अखण्डबिम्बं च. ४ धावितम्.
५ वनतत्परैः. ६ वनैकतानत्वाभावं रक्षणतत्परत्वं च. ७ गजश्रेष्ठे नृपश्रेष्ठे च, अत्र राज-
कुञ्जरस्येतरकुञ्जरेभ्यो व्यतिरेक उक्तः. ८ पलायितम्. ९ पर्वतप्रस्थचारी, अनुचर-
सहितो राजा च. १० भूपालशार्दूलः. ११ शार्दूलवरा. १२ भूपालशार्दूलसंबन्धि
सादृश्यं लब्धुमित्यर्थः. १३ भूमिभृत्सानुचराः, उत्प्रेक्षालङ्कार. १४ नक्षत्रविशेषम्.
१५ प्राची. १६ लोहिताभवत्, अरुणकान्त्येति भावः, 'लोहितादिडाजम्भ्यः' इति
कथप्. १७ प्रातस्तनीम्. १८ समन्तात्, अर्थात्तटिनीतटस्य. १९ लम्भितः
कूटपाकलो गजज्वरो यैस्तान्.

स्तम्भेरमान् स्तब्धतयेव ^१संस्थितान्
नृपो ददर्शाधि^२सरिन्महोपलान् ॥ ९० ॥

नानाप्रकारेश्वरसृष्टिचातुरी-
परीक्षणानन्दरसानुभाविनः ।
राज्ञस्तदानीं बहुविज्ञतानिधे-
र्दधेऽन्तरङ्गं कुतुकोत्तरङ्गताम् ॥ ९१ ॥

बालातपोद्धारतुषारसंहति-
द्युतिस्फुरल्लोहितपाण्डराम्बरे ।
प्राभातिकी श्रोरपि ^३शैशिरी तदा
प्रेभोरभूतां परिचारिके उभे ॥ ९२ ॥

^४दोषाकरालोक्तकदर्थिता भवती
जैलावृता या निमिमिल पद्मिनी ।
सूर्यागमामोदविकासिनीं तदा
मुदा नृदेवः कलयांबभूव ताम् ॥ ९३ ॥

व्योम्युज्जिहानेन पतङ्गमण्डल-
द्वयेन रेजुर्वनराजयस्तदा ।
र्यत्पादपातादगममूर्धसु स्थितं
हिमं समन्तादगलन्निरगळम् ॥ ९४ ॥

विस्तारयल्लोध्रैरजःपरम्परा-
दुकूलमालामधिमार्गमग्रतः ।

१ मृतान्. २ सरिति. उत्प्रेक्षा. ३ शिशिरसम्बन्धिनी. ४ राज्ञः. '१' दोषाकरालोकेन चन्द्रप्रकाशेन, पापिष्ठदर्शनेन च कदर्थिता. ६ शैभमाना पतिव्रता च. ७ जलपूर्णा जडपरिवृता च. ८ सूर्यस्य सूर्याणां विदुषां च आगमामोदेन विकासिनीम्. ९ सूर्यमण्डलेन पक्षिमण्डलेन च. १० यस्य पतङ्गमण्डलद्वयस्य पादपातात् किरण-पातात् चरणपाताच्च. ११ पर्वताग्रेषु वृक्षशिरःसु च. १२ लोध्ररजःपरम्परामेव दुकूलमालाम्, धावळ्याद् दुकूलमालात्वेन रूपणम्.

१ नीहारहारानुपहत्य शैशिरः
 सभीरणोऽसेवत वासवं भुवः ॥ ५९ ॥
 आचारलानप्रकरणवाकिर-
 न्नैरण्यदेव्यो हिमशीकरैर्नृपे ।
 अभ्यागतै स्वागतमूक्तिवाचिका-
 न्युदाहरन्त्यः कृकवाकुकुकिभिः ॥ ५६ ॥
 भूपो नवार्कं पुरुहूतसद्यनो
 वतंसमुत्प्रेक्षत पौरटं बटम् ।
 यत् तंद्भवन प्रसरेण रोचिष-
 स्तमोमयोऽह्नाय पयोनिधिः पेषे ॥ ५७ ॥
 उद्यद्भिस्त्वैरतुषारदीधिते-
 र्हिमं न तावन्निरकासि शैशिरम् ।
 ऊर्जस्वलस्यापि हि काश्वैभवा-
 ज्जडस्वभावे क्रमते न विक्रमः ॥ ५८ ॥
 आशावकाशाः प्रचकाशिरतरा-
 मशीतरश्मेः प्रसरद्भिरंशुभिः ।
 प्रालेयजालैश्च मेहीभुजो यथा
 प्रतापभारैरपि कीर्त्तिराशिभिः ॥ ५९ ॥
 न्नित्रं धरित्रारमणानुयायिनां
 धृतायुधानां मृगयाकुतूहलात् ।
 १ वृष्टिर्न कोऽप्याप वने स्फुटीभवत्-
 सहस्रवृष्टिन्यपि दृष्टिगोचरम् ॥ ६० ॥

१ नीहारानेव हारान्. २ वनदेवताः. ३ कुकुटकाकुध्वनिभिः. ४ सौर्णम्.
 ५ इन्द्रगृहालङ्कारयुवर्णघटत्वसम्भावनाविषयनवार्कभवेन. ६ पः, कुम्भसम्भवेन
 हि पयोधिपानमुचितम्. ७ निष्कासितम्. ८ बलवताऽपि. ९ विःखाराजस्य.
 १० यथेति सादृश्ये, यथासंख्यसंकीर्णः प्रतीपालङ्कारः. ११ कोलः. १२ स्फुटीभवन्तो
 न्यनविषयीभवन्तः सहस्रं वृष्टयः कोला यस्मिंस्तस्मिन्, अथ च स्फुटीभवन् सहस्रवृष्टिः
 सहस्रांशुर्यस्मिंस्तस्मिन्, विरोधालङ्कारः.

पात्रे दृष्टसन्ततिदन्तुरान्तरे

चिरं स्रवन्त्याः कुलशेखरश्चरन् ।

किञ्चित्स्फुरद्धर्मकणाङ्कितालिकः

शनैरथ स्नानकुटीरमाययौ ॥ ११ ॥

आदेयतां दधति पानकृतेऽपि तत्र

नादेय एव पयसि स्फटिकावदाते ।

भूयः सुखं कलयतापि नमज्जनस्य

भूयेन मज्जनसुखं कलयांबभूवे ॥ १२ ॥

अथ स विहितसन्ध्योपासनादिस्वकृत्यो

वनभवनमुपेत्य श्रीविशाखावनीन्द्रः

बहुतरकरणीयेर्ध्वासजन्नापराह्णं

समयमनयत श्रीपद्मनाभैकभक्तः ॥ १३ ॥

जातः केरळमण्डलोदरगते श्रीपर्षभूपान्वये

ख्यातः केरळवर्मराज इति यः श्रीवञ्चिराज्ञीपतिः ।

भाषानाटकमादिमं कृतवतस्तस्य व्यरंसीत् कृतौ

काशीप्रस्थितिमुद्गिरन् नरपतेः सर्गोऽयमेकादशः ॥ १४ ॥

इति श्रीविशाखविजये एकादशः सर्गः



द्वादशः सर्गः

श्रियमुरसि दधानमञ्जनाभं

हृदि निदधद्वसुधासुधामयूखः ।

१ 'पारावारे परार्वाची तीरे पात्रं तदन्तरम्' इत्यमरः. २ ग्राह्यताम्. ३ पानार्थम्. ४ आदेयं न भवतीति नादेयं तस्मिन्, नशब्दसमासः, अथ च तृदीसं-
बन्धिनि. ५ न मज्जनस्येति च्छेदः, मज्जनस्य सुखं न कलयतापीति योजना, अथ
च नमज्जनस्येत्येकं पदं, नम्रजनस्येत्यर्थः. ६ स्नानसुखम्. ७ कर्मणि लिट्, वि-
रोधालङ्कारः. ८ आसङ्गं कुर्वन्. ९ अपराह्णं अपराह्णं मर्यादाकृत्य, 'आङ् मर्यादा-
भिविध्योः' इति समासः.

शुभशकुनशतावृतः प्रतस्थे

शफरतटिन्युपशल्यतो विशाखः ॥ १ ॥

विपुलबलनरोत्करोमाह्वना-

मथ शिविकामधिरुह्य राजराजः ।

अभजत नैरवाहनत्वमेष

स्फुटमिह वैश्रवणाभिरामनामा ॥ २ ॥

अकलयदवनीवलारिरग्रे

कटकविळम्बिवलाहकावलीढाः ।

अधिपदवि दवीयसीरसीमा-

स्तरुजटिलाः पटलीः शिलोच्चयानाम् ॥ ३ ॥

अतरदथ तरङ्गिणीं विशालां

तरिवरसङ्कुटनादृढे कुटीरे ।

क्षितिर्मणमणिः सुखोपविष्टो

जनपदशिल्पधुरीणहूणजुष्टः ॥ ४ ॥

चतुरतरतुरङ्गमोह्यमानं

रथमथ सारथिसज्जनासनाथम् ।

क्षितिपतिकुलशेखरोऽधिरुह्य

द्रुतमतिलङ्घितवान् महावनान्तम् ॥ ५ ॥

अनवधि धनिकैर्वितन्यमाना

वनभुवि कापि कृषिप्रवृत्तिरस्याम् ।

अजनि फलवती यैथापुरं ने-

त्यवनिपतिर्विमना मनागिवासीत् ॥ ६ ॥

१ राजश्रेष्ठः कुबेरश्च. २ नरा वाहनानि यस्य सः तस्य भावम्, न वाहननाम-
कत्वं च. ३ वै इति निपातः प्रसिद्धौ, श्रवणाभिरामं श्रुतिर्मणीयं नाम यस्य सः,
अथ च वैश्रवण इति अभिरामं नाम यस्य सः, प्रकृताप्रकृतविषयः श्लेषः. ४ मार्गे.
५ नैविशेष इत्यर्थः. ६ काचन, अथ च 'कापि' इति देशभाषया प्रसिद्धा ओषधि-
जातः, तादृशयककृषिप्रवृत्तिरस्यापि प्रतीयते. ७ पूर्ववत्.

भजति दशमितामशीतभाना-
 वनुचरमाचलसानु लम्बमाने ।
 द्रुतमितरदरण्यवेश्म नाम्ना
 कलुतुरुटी कुलशेखरीष्टीके ॥ ७ ॥
 स्वजनपदपरीक्षणाय कारु-
 प्रवरमुपागतमत्र मद्रदेशात् ।
 अवनिपतिरेवेश्य संबभाषे
 सह निजमण्डलशिल्पिपुङ्गवेन ॥ ८ ॥
 अनयदिह निशां विशाखपृथ्वी-
 वलमथनो वनपत्तने मनोज्ञे ।
 उपसि दिनकरोदयात् पुरस्ता-
 दचलदितः पुनरार्यकाननाय ॥ ९ ॥
 अविरलतरभूरिभूरुहाली-
 विटपकदम्बनिकुम्बिताम्बरेण ।
 नृपतिरथ पथा रथाधिरूढः
 सपदि चरन् स्वनिवासमाससाद ॥ १० ॥
 अरुणवरणवासिनो जनौघा
 धराणिमुराग्रसराः समेत्य तत्र ।
 नरवरमुपहत्य पूर्णकुम्भान्
 विरचितभूरितराशिषोऽन्वगृह्णन् ॥ ११ ॥
 हरिहरमुतमौर्यमर्चयित्वा
 हरिरवनेर्विरचय्य नित्यकृत्यम् ।
 परिजनसहितश्चलन्नितोऽपि
 त्वरितमगाद्बहिरात्ममण्डलस्य ॥ १२ ॥

१ जगाम. २ ग्रामविशेषस्य नामेदम्. ३ निकुम्बितम् आच्छादितम्. ४
 अरुणवरण इति ग्रामविशेषस्तद्वासिनः, ५ शास्तरम्. ६ इन्द्रः.

अवतरति विवस्वति प्रतीची-

मवनिभृदप्यवतीर्णनिम्नदेशः ।

रुचिरतरमवाप तत्र चित्रा-

सरिदुरुनिर्झरसंनिधौ स्वधाम ॥ १३ ॥

सकुतुकर्मिह शोणसालवासै-

र्तृभिरधिदक्षिणकाशिवासिभिश्च ।

बहुमतिरतिमात्रमाहिताभू-

द्रैचितशुभागतिसूक्ति भूमिभर्तुः ॥ १४ ॥

प्रतिवचनमुदारमीरायित्वा

साचिवमुखेन सरोजनाभदासः ।

प्रमदभरतरङ्गितानतानी-

दयमखिलानपि तान् जनानुपेतान् ॥ १५ ॥

अनवरतमुदित्वरोत्सवत्वा-

दवनिभृदग्रचतया च तं त्रिकूटम् ।

स्वसम इति समत्सरं किमारात्

समभिजघान तदा पदा विशाखः ॥ १६ ॥

विमलझरजले कृतावगाह-

स्तदनु विधाय दिनावसानकृत्यम् ।

क्षितिपतिरहिमद्युतौ गतेऽस्तं

त्वारितमितोऽभ्यवहृत्य निर्गतोऽभूत् ॥ १७ ॥

अधिरजनि वसुन्धरामरुत्वा-

नधिशायितः शिबिकामटन्नमन्दम् ।

प्रमुदितजनशालि शालिवाटी-

नगरमटीकत भास्करोदयात् जाक् ॥ १८ ॥

१ नामेदं नदीविशेषस्य. २ क्रियाविशेषणमिदम्, ३ स्वागतप्रश्नोत्तरम्, ४ उदित्वर उदयशीलः उत्सवो यस्य स तथाभूतस्तस्य भावस्तत्त्वम्, अथ च उदित्वरा उत्सा जलप्रवाहा अस्मिन् सन्तीति उदित्वरोत्सवास्तस्य भावस्तत्त्वं तस्मात्, ऊत्प्रेक्षालङ्कारः.

विविधजनपदाधिकारधुर्या

विबुधजनाः प्रभवश्च हूणवर्याः ।

नृपतिलकमिहोपचारपूर्वं

सदसि समर्पितसूक्तयोऽभ्यनन्दन् ॥ १९ ॥

उद्धितमिह मुधीसमाजसूक्ते-

रूपचितनैपुणमुत्तरं ददानः ।

अकथयदयर्मव्यलीकमेव

प्रकृतिकृते खलु जीवितं ममेति ॥ २० ॥

विबुधपरिषदा तदात्र विद्या-

विषयधृतव्यवसायया कैयापि ।

वितरणचणता विशाखवञ्चि-

क्षितिरमणस्य चिरश्रुतान्वभावि ॥ २१ ॥

अथ निशि विहिताशनो विशाखः

शकटवरे सलिलोष्मचाल्यमाने ।

अतिरुचिरमधिष्ठितः कुटीरं

सहदयितः समुतानुगः प्रतस्ये ॥ २२ ॥

अतिगतबहुयोजनोऽथ तैञ्जा-

पुरवरमाप परेद्यवि प्रभाते ।

क्षितिपतिकुलशेखरः खधूम-

ध्वनिमुखरीकृतदिङ्मुखं विशाखः ॥ २३ ॥

सुरुचिरसुविराद्यवाद्ययोषैः

मुधारसवर्षमादधाना ।

अपचितिमिह वञ्चिवासवस्य

व्यधित यथाविधि राजकीयसेना ॥ २४ ॥

१ सत्यम्. २ The South Indian Literary Society. ३ अनुभूता, विबुधपरिषदे राजा बहु वितं प्रादादिति भावः. ४ धूमशकटे. ५ चो-
केन्द्रराजधानीम्. ६ पूजाम्.

स्वयमपचितिमक्षमातिथेयी-

मतिथिवराय विधातुमत्र राज्ञी ।

निजविषमबहिर्गता तदानी-

मघनिभुजे प्रैजिघाय प्रैत्रिकां सा ॥ १५ ॥

तदनु तदनुयोदिनीममुष्यै

प्रहितवति प्रतिपत्रिकां क्षितीशे ।

सविजयमुपगम्य पौरमुख्यै-

राधिसभमेष सभाजयांबभूवे ॥ १६ ॥

अविकलरुचिकालधौतपेटी-

मवितथकत्थनसूक्तिपत्रगर्भाम् ।

वितरति विदुषे स्म भूमघोने

धृतरति जानपदाग्रणीसमाजः ॥ १७ ॥

स्फुरदुरुतरचातुरीगभीरां

गिरमयमुत्तरयांचकार धीरः ।

अधिगलमथ भूभुजो जयश्री-

नववरणस्रगिवापि हारयाष्टिः ॥ १८ ॥

रथवरमथ पार्थिवोऽधिरूढ-

श्चतुरतुरङ्गचतुष्टयोह्यमानम् ।

कुतुकितजननेत्रपीयमानो

नगरवरान्तरविक्षदक्षतौजाः ॥ १९ ॥

सुघाटतनववणकम्बलानां

चटुलपदं चलतां क्रैमेळकानाम् ।

कुलमतुलकुतूहलैरलोकि

क्षितिरमणानुचरैरदृष्टपूर्वम् ॥ २० ॥

१ चोलेश्वरी. २ प्रहितवती. ३ स्वागतप्रक्षविभाविनं लेखम्. ४ कण्ठे,
उल्लेक्षा. ५ उष्ट्रणाम्.

निपुणतरनिषादिनीयमाना

निबिडनिबद्धकुथा मतङ्गजेन्द्राः ।

करधृतकरवाल्सोदिनीता-

स्तुरगवराश्च पुरोऽचरन् नृपस्य ॥ ३१ ॥

प्रकटितविविधप्रशस्तिलेख-

प्रकरपरिष्कृतिकायमानपङ्क्त्या ।

बहुजननिविरीसया धैरण्या

हिमकिरणस्य रथोऽगमत् सरण्या ॥ ३२ ॥

नृपकुलतिलकस्य भावुकाय

श्रुतिमधुरं पठता श्रुतिप्रपञ्चम् ।

अवनिदिविषदां कदम्बकेन

क्षितिर्परथं पारितोऽपि च प्रेक्षेले ॥ ३३ ॥

नयनिधिराधिनायको बुधाना-

मयमुररीकृतधर्मराज्यभारः ।

नयनसफलतां विधातुकामै-

र्यनगतैर्मुदितैरलोकि लोकैः ॥ ३४ ॥

उदवसितर्मितो महीमरुत्वा-

नथ कृतसज्जनमात्मनो वैसत्यै ।

दिवसमनयदत्र नित्यकृत्यै-

रुपचरितो बहुधा जनप्रधानैः ॥ ३५ ॥

मुह्यदमिह सदाशिवं सुशीलं

सकुतुकमैक्षत शेषशास्त्रिणं च ।

अवनिभृदधिकारिहूणवर्या-

नपरजनानरुणाचलादिमांश्च ॥ ३६ ॥

१ निषादिनो गजारोहाः. २ सादिनोऽश्वारोहाः. ३ भूमेः. ४ अभितःपरितः-
इति द्वितीया. ५ भावे लिट्. ६ मार्गगतैः. ७ गृहम्. ८ प्राप्तः. ९ वासीय.

इह भरतकलारहस्यविज्ञैः

सदसि जनैः सरसं प्रयुज्यमानम् ।

निरुपमेतमनृत्तगीतवाद्यं

प्रमदयदत्त महीभुजोऽपराह्णे ॥ ३७ ॥

विरचितदिवसावसानकृत्य-

स्त्वरितमितो नृपतिः प्रतिष्ठमानः ।

क्वचन महति देवसञ्जनीह

प्रचुरमदादुपदापदार्थसार्थम् ॥ ३८ ॥

जिगमिपुरराविन्दनाभदासः

पुनरपि पौरजनैः कृतोपचारः ।

अनलसजवमास्थितोऽथ वेगा-

दगमदनो नैयनोत्सवेन तेषाम् ॥ ३९ ॥

अधिनिशमपि वञ्चिवज्रपाणे-

रैरुणशिलोपपुरादिषु स्थलेषु ।

अकलि बहुविधः समेत्य तत्त-

ज्जनपदयासिभिरादरोपचारः ॥ ४० ॥

निजमुखनिरपेक्षतां परार्थं

सततधृतश्रमतां च वञ्चिराजः ।

अधिरजनि विनिद्र एव धिन्वन्

सुजनमनांसि तदा स्फुटीचकार ॥ ४१ ॥

हरिति हरिहयस्य हरिदश्वः

करनिकरो मिलितस्ततः सरागः ।

नृपकुलतिलकावलोकनोत्कः

'सपदि नृणां निवहोऽपि मद्रपुर्यन् ॥ ४२ ॥

१. अनलेन अग्निना हेतुना सजवं सवेगम्, अमन्दवेगं वा. २ सहार्थे तृतीया, स-
होक्त्यलङ्कारः. ३ Chingelput. ४ कलितः. ५ हरिदश्वः सूर्यस्तत्सम्बन्धी,
वृत्त्ययोगितालङ्कारः.

पुरमथ समया गतो विशाखः
 पुरुषवरः शकटावरोहघट्टे ।
 चिरपरिमिळितैर्जनप्रधानैः
 सरभसमेत्य सहर्षमीक्षितोऽभूत् ॥ ४३ ॥
 निकटमुपगते महीमघोनः
 शकटवरे समभूत् स वट्टदेशः ।
 प्रकटकुतुकपौरवर्ययात्रा-
 विकटशताङ्गविमर्ददुष्प्रवेशः ॥ ४४ ॥
 उपचितकुतुकं पैराध्यवेषैः
 सपदि पदातिभिरत्र सादिभिश्च ।
 क्षितिपतिरुपगम्य मद्रभर्तुः
 प्रतिनिधिना सचिवेन बहूमानि ॥ ४५ ॥
 कनकरुचिविचित्रविष्टराली-
 विलसितमग्रचवितानदीप्यमानम् ।
 प्रतिनवपटमण्डपं प्रपेदे
 नृपकुलमौलिरनेन दत्तहस्तः ॥ ४६ ॥
 अथ नृपतिरलंकार पीठ-
 प्रवरमुदारमुदा स्वमन्त्रिजुष्टः ।
 निजहृदयगभीरतानुरूप-
 स्फुरदभिरूपमुखप्रसन्नभावः ॥ ४७ ॥
 अनवरतवितन्यमानधर्म-
 क्षतदुरितक्षितिपालवंशरत्नम् ।
 अमलतमममुं समीक्ष्य चक्षुः
 सफलमकारितरां जनैरयत्नम् ॥ ४८ ॥
 नगरमिदमगान्निजान्ववाय-
 क्षितिपतिषु प्रथमं य एव धीरः ।

स पुनरिह समागतो महाराट्
 स्वयमधुनेति जनैरर्हर्षि गाढम् ॥ ४९ ॥
 प्रथितगुणगणं पुराणमित्रं
 प्रथमममुं पृथिवीभृतां सतां च ।
 समुचितं नुतिन्नूक्तिभिः सभायां
 सपदि सभाजयति स्म सम्भसंसत् ॥ ५० ॥
 सपदि निपुणमुत्तरं ददानो
 नृपतिरमात्यमुखेन सम्भल्लोकान् ।
 विदधदधिकसम्मदाञ्जताङ्ग-
 प्रवरगतो निजवासमाससाद ॥ ५१ ॥
 प्रथमपरिचयेऽत्र मद्रभर्ता
 प्रथितममुष्य विशाखवञ्चिभृतुः ।
 गुणगणमगण्यमाकलय्य
 प्रमदभरः प्रकटीकृतः प्रकाशम् ॥ ५२ ॥
 क्षितिपतिरापे तद्गुणैरुदारै-
 रतिमुदिनो दृढनिश्चयत्वमुख्यैः ।
 प्रणयमकलयन्निकाममस्मिन्
 गुणिनि गुणी रमतेऽनिमित्तमेव ॥ ५३ ॥
 नृपतिलकसमागमप्रमोद-
 प्रकटनकौतुकितोऽथ मद्रभर्ता ।
 नगरगतसदृश्यवर्गमुख्यान्
 समतृपदभ्यवहारघोरणीभिः ॥ ५४ ॥
 बहुमतिरुचिता व्यतानि कर्णा-
 टकनृपवेङ्कटगिर्यधीश्वराद्यैः ।
 प्रभुभिरिह पुराधिकारिवर्यै-
 रपि कुलशेखरभूपुरन्दरस्य ॥ ५५ ॥

इह बहुजनभावुकाय तास्ता
 विविधपरिष्कृतयो विधीयमानाः ।
 अतनुतरकुतूहलोत्तरङ्गं
 व्यतनिषत क्षितिभर्तुरन्तरङ्गम् ॥ ९६ ॥
 अतनुत निजलोकैवान्धवत्वं
 स्फुटमुपचापितदीनचक्रमोदः ।
 नृपातरपहरन्नसावसंख्यै-
 र्वर्षुभिरेकिंचनतातमःप्रपञ्चम् ॥ ९७ ॥
 उदधितटमुदञ्चितादरोऽसा-
 विह विहरन् कुहचिद्दिने जनेशः ।
 उदयति दिनकृत्युपेत्य नौका-
 निष्ठयमलोकत तत्र चित्रशिल्पम् ॥ ९८ ॥
 अधिजलधि निमज्जदर्कबिम्बं
 निजविषये बहुशो निरीक्षमाणः ।
 इह पुनरुदधेस्तदुज्जिहानं
 नृपतिरवेक्ष्य मनाक् चमच्चकार ॥ ९९ ॥
 क्षितिपतिरितरेद्युराप काम-
 प्यतिमहतीमयमापणोपकार्याम् ।
 कतिचन रुचिराणि चिक्रिये च
 प्रतिनवसौष्ठवपण्यसाधनानि ॥ १०० ॥
 उपवनमुपचीयमाननाना-
 विधतरुगुल्मलतावितानरम्यम् ।

१ अनल्पकौतुकाकुलम्. २ जनबन्धुभावं सूर्यत्वं च. ३ उपचयं प्रापितो दीनच-
 क्रस्य दरिद्रसमूहस्य दीनानां चक्रवाकाणां च मोदो येन. ४ धनैः किरणैश्च. ५ अ-
 किञ्चनतैव तमःप्रपञ्चस्तम्. ६ स्वनीवृति पञ्चिमोदधौ निमज्जदेव सूर्यबिम्बं कलयन्नयं
 मद्रपुरे पुनः पूर्वाब्धेस्तदुन्मज्जदवलोक्य किमपि विस्मितोऽभूदित्यर्थः. ७ क्रीतवान्.

नृपमणिरपि तत्र पञ्जरान्त-

नियमितपक्षिमृगौघमैक्षतायम् ॥ ६१ ॥

इति त्रिचंतुरानसावनिवासवो वासरा-

निहानयदहर्दिवं बहुमहाजनैर्मानितः ।

ततस्तदनुसन्दधत् परममात्मयात्राफलं

स्वकृत्यनियतोऽधित द्रुतमितिः प्रतिष्ठासुताम् ॥ ६२ ॥

गोत्रागोत्रभिदध्वमध्यगमहाक्षेत्राणि यात्रान्तरे

गुण्याग्रेसर ईक्षितुं कृतमितिः पुण्यार्जनेनोत्सुकः ।

आराच्छीरमणं निषेवितुमियेषाशेषदोषापहं

श्रीमानेष मनीषिणामचरमः शेषाद्रिभूषायितम् ॥ ६३ ॥

जातः केरळमण्डलोदरगते श्रीपर्पभूपान्वये

ख्यातः केरळवर्मराज इति यः श्रीवच्चिराज्ञीपतिः ।

देशेष्वेष विशाखदेवमभितो यात्राप्रवृत्तं नयन्

सर्गस्तस्य कृतौ मयूरसदृशः पूर्णोऽभवद्वादशः ॥ ६४ ॥

इति श्रीविशाखविजये द्वादशः सर्गः

त्रयोदशः सर्गः

श्रियमुच्चकैर्दधदकैतवया

हरिसेवयैष धरणीरमणः ।

चरणारविन्दमैविवन्दिषत

प्रतिपन्नपन्नगनगस्य हरेः ॥ १ ॥

निजसद्गुणप्रकरनिष्कपट-

प्रणयोदितोत्कलिकनागरिकात् ।

१ गङ्गास्नानरूपम्. २ प्रस्थातुमिच्छताम्. ३ 'प्रसितोत्सुकाभ्यां तृतीया च'
इति तृतीया. ४ वन्दिषतुमैच्छत्.

अवनीवलारिरथ मद्रपुरा-
 दभिवेङ्कटक्षितिधरं निरगात् ॥ २ ॥
 नगरान्निरीयुषि नराधिपता-
 वनुगच्छति स्म जनबृन्दममुम् ।
 प्रसभं निबध्य निबिरीसैतरै-
 स्तरसेव कृष्टमदसीयगुणैः ॥ ३ ॥
 रचितोपचारमुपयातवतः
 परितृच्छ्य सूरिपरिषत्प्रवरान् ।
 अधिरूढधूमशकटो झटिति
 क्षितिपोऽत्यगात् स्तुतिमनल्पतमाम् ॥ ४ ॥
 पृथिवीवलद्विपमसेविपत
 प्रचुरादराः प्रतिपथं प्रभवः ।
 अधिनोदमून् मुरया च गिरा
 कुशलो विशाखकुलशेखरराट् ॥ ५ ॥
 चरमाचलाभिमुखमर्करथे
 चलति क्षितीश्वरशताङ्गवरः ।
 धृतमत्सरो ध्रुवमुदीर्णरयः
 समुपेयिवान् वृषगिरिं निकषा ॥ ६ ॥
 प्रमदान्धतज्जनपदाधिपति-
 द्वितीयप्रचोदिततदीयजनैः ।
 परिचर्यया विहितया हितया
 नितरां तुतोष कृतवित् क्षितिपः ॥ ७ ॥

१ बलात्. २ निबिडतरैः. ३ अदसाया राजसम्बन्धिनो ये गुणाः शौर्यादयो
 रज्जवश्च तैः. ४ आमन्त्रय. ५ मार्गम्. ६ अप्रीणयत्. ७ 'अभितःपरितः समया-'
 इत्यादिना द्वितीया. ८ The Raja of Venkatagiri and the
 Maharaja of Mysore. ८ कृतज्ञः.

अवलोक्य देवसदनाधिकृतान्
 कृतिनो धृतादरमुपेतवतः ।
 अनन्यन्निशामथ सुखेन विशा-
 मधिपोऽध्युपत्यकमहन्द्गिरेः ॥ ८ ॥
 अधिरोदुमद्रिमधिपो महसा-
 मुदयस्य भूमिमुदयुङ्क्तः यदा ।
 क्षितिवृत्रशत्रुरपि विष्णुपदं
 श्रयितुं तदा तमिममन्वकरोत् ॥ ९ ॥
 सुगमां रथोत्तमगतः क्रियतीं
 सरणिं विलङ्घ्य धरणीवलभित् ।
 शिबिकां प्रकामपटुधुर्यनरा-
 मधिरुह्य दुर्गममगादयनम् ॥ १० ॥
 पृथिवीपतिर्भुजगभूमिभृत-
 श्रलितोऽभ्यधित्यकर्मतिप्रतनम् ।
 पृथुलोपलावलनिबद्धतले
 पथि गोपुरप्रकरमत्यगमत् ॥ ११ ॥
 वृषपर्वजारमणपुण्ययशा
 वृषपर्वतस्य विपुलान् कटकान् ।
 नवनीपशोभनवनीजटिला-
 नवनीपतिर्ज्ञटिति लङ्घितवान् ॥ १२ ॥

१ उपत्यकायाम्. २ अधीति. महसामधिपः सूर्यः. विष्णुपदं अः ३ नारायणच-
 रणं च. श्रयितुं सेवितुं, विष्णुपदसेवार्थमित्यर्थः. उदयस्य आविर्भावस्याभिः द्वेश्च. भूमिं
 स्थानं. अद्रिं पूर्वगिरिं वेङ्कटगिरिं च. अधिरोदुं यदा उदयुङ्क्त उद्युक्तोऽभूत्. तदा क्षिति-
 वृत्रशत्रुरपि तमिमं सूर्यं अन्वकरोत् अनुकृतवान्. सूर्योदयसमये भगवत्सेवार्थमद्रिमारु-
 रोहेति भावः. ३ अल्पाम्. ४ अतिप्राचीनम्. ५ ययातिवत्पुण्यकीर्तिः.

विषमं क्रमोन्नतमतीत्य जवा-
 दयनं दविष्ठमपरासुगमम् ।
 शिबिकाधराः परिमितानुचरं
 नृपमानयन्त्राहिनगाग्रभुवम् ॥ १३ ॥
 मिहिकानिकायकमनीयलस-
 न्महिमाकृतिर्बहुशिरोविततिः ।
 धरणीभृदेष हरिणाध्युषितो
 ननु शेष इत्यचकलन्नृपतिः ॥ १४ ॥
 अयमेति मामनुपमानगुणो
 मनुजेन्द्र इत्यलमुदीतमुदः ।
 अहिभूभृतोऽदृहसितप्रसरैः
 परितो व्यलासि हिमराशिमिषात् ॥ १५ ॥
 परितस्तुषारनिकुरुम्बरुचा
 भरितः सरीसृपगिरीन्द्रतटः ।
 ददृशे शेषशयनावसथः
 कलशाम्बुराशिरिव शुभ्ररुचिः ॥ १६ ॥
 समया गतेन कलिदोषमुषः
 कमलापतेर्भगवतः सदनम् ।
 विदुषा विशाखविपुलापतिना
 शिबिकां विहाय विशिखा विविशे ॥ १७ ॥
 निरूपानदङ्घ्रिकमलं चलता
 हरिसन्नसन्निहितराजपथे ।

१ शेषागिर्यूर्ध्वभूमिम्. २ मिहिकानिकायने हिमसमूहेन कमनीया, अथ च मिहिका-
 निकाय इव कमनीया लसन्महिमा चाकृतिर्यस्य सः- ३ हरिणैर्मृगैरध्युषितः, अथ च
 हरिणा विष्णुना अध्युषितः. ४ उत्पन्नसंतोषस्य. सापङ्कवोत्प्रेक्षा. ५ शेषशयनस्य
 विष्णोरावसथेन गृहेण सहितः. ६ समयाशब्दयोगे द्वितीया. ७ रथ्या. ८ प्रविष्टा.
 ९ चलनक्रियाविशेषणमिदम्.

नरपालमौलिमणिना भगव-

त्परिचारकोचितमिहाचरितम् ॥ १८ ॥

कृतसंजनं निजनिवासकृते

भवनं समेत्य विहितालवनः ।

अभिवेङ्कटेशसदनं प्रैयतः

प्रययौ विशाखपृथिवीमघवा ॥ १९ ॥

भजतामभीष्टमतिदुर्लभम-

प्यविलम्बमेव निखिलं ददतः ।

प्रणनाम वेङ्कटपतेर्नृपति-

विहितौपदः पदपयोजयुगम् ॥ २० ॥

पुरुपोत्तमस्य चरणाम्बुजयो-

र्द्रविणं हिरण्मयमवर्षदयम् ।

तपनीयदाम कमनीयतरं

बरमम्बरं च नृवरोऽर्पितवान् ॥ २१ ॥

भगवत्प्रसादमधिगम्य ततः

पटतल्लजद्वितयमादरतः ।

महते महीरमणमौलिरदा-

र्द्धिकारिणेऽधिकमंतोऽप्यपरम् ॥ २२ ॥

शुभकर्मसंततिमदभ्रधनं

प्रतिपाद्य सादरमिहादधता ।

वसुधाधिपेन बहुधापि तदा

विशदा व्यधायि निजधार्मिकता ॥ २३ ॥

अवनीपतिर्बहु धनं वितर-

न्नाधिनोद्वर्नीपकनिकायमयम् ।

१ सज्जीकृतम्. २ परिशुद्धः. ३ आपतोपहारः. ४ देवालयधिकर्त्रे. ५

पटतल्लजद्वितयात्.

अभिवृष्य जीवनमनल्पतरं
 तरसेव चातककुलं जलदः ॥ २४ ॥
 नळरामधर्मजवदन्ययुगे-
 प्विह पुण्यकीर्तिरयमेक इति ।
 मतिमातनोत् तनुमताममितै-
 रतिमानुषः क्षितिपतिः स्वगुणैः ॥ २५ ॥
 भुजगेन्द्रभूधरसदेशजुषा-
 मयमाशिषा शुभविशेषपुषा ।
 अतिनिर्वृतिं दधदितैश्चलितः
 प्रैतिकृष्णमध्वनि निशामनयत् ॥ २६ ॥
 पृथिवीभुजोऽर्पितिमारचय-
 न्नथ तत्रतत्र यवनप्रवराः ।
 पथि हैदराख्यविषयाधिपते-
 रधिकारिणः घृतनयानुगताः ॥ २७ ॥
 उपकृष्णमाप नृपमौलिरसा-
 वपरद्युरम्बरमणावादत ।
 शिबिरं न्यवीविशदथापजले
 सरितस्तले सिकतिले विषुले ॥ २८ ॥
 ननु कृष्णयानुचितमाचरितं
 यदजातशत्रुमपि धर्मभुवम् ।
 अधिगत्य नीरसिकतास्पदता
 कलिता कैलेशकुलमौलिमुमुम् ॥ २९ ॥

१ जलम्. २ कृतत्रेताद्वापरेषु. ३ शेषाद्रिसमीपवासिनां जनानाम्. ४ शे-
 षाद्देः. ५ कृष्णां नदीं प्रति. ६ पूजाम्. ७ कृष्णाया नद्याः समीपे. ८ सिक-
 ताशालिनि. ९ द्रौपद्या नद्या च. १० धर्मपुत्रं धर्मावासस्थानं च. ११ अरसि-
 कत्वास्पदत्वं जलसैकतस्थानत्वं च. १२ चन्द्रवंशावतंसं विद्वत्कुलश्रेष्ठं च.

दिनमत्र नित्यनिजकृत्यशतै-
 रनयत् कृतानतिरिहत्यजनैः ।
 निशि निर्गतः पुनरितः पृथिवी-
 पतिपुङ्गवः प्रति पुनानगरम् ॥ ३० ॥
 बहुयोजनैर्जनपदैरयन
 विपुलं विलङ्घ्य विपुलावलभित् ।
 गगनाग्रगाहिनि दिनाधिपता-
 वपुनात् पुनां स्वगमनादमनाक् ॥ ३१ ॥
 बहुभिः मुधीभिरभिगम्य ततो
 बहुमानितो वसुमतीरमणः ।
 चतुरः पुरोदरमसावविश-
 चैतुरश्वयुग्यमधिरुह्य रथम् ॥ ३२ ॥
 उपगम्य सार्वजनिकाख्यसभा-
 मपराह्ण एष नृपमौलिमणिः ।
 उपचारपत्रमनया विनया-
 दुपदीकृतं सकरुणं जैगृहे ॥ ३३ ॥
 परिषद्वरिष्ठपुरुषेरितया
 स्वयशःप्रशास्तकृदुदारागरा ।
 परितोषितोऽत्रै सचिवेन नृपः
 सदृशं तदुत्तरमवाचयत ॥ ३४ ॥
 तत एष गायनसमाजगत-
 स्ततमुख्यवाद्यनिनदानुगतम् ।
 अदसीयगानमनवद्यतरं
 निशमय्य निर्भरमधत्त मुदम् ॥ ३५ ॥

१ पुनाति स्म. २ चतुरवयवा अश्वाश्चतुरश्वास्ते युग्या युगवाहिनो यस्मिन्स्तम्.
 ३ सर्वजनहिताख्यसभाम्. ४ स्वीकृतवान्. ५ सभायाम्. ६ गायनसमाजसं-
 ग्रहि

उचितार्थमुत्तरमुदीर्य नृपः
 सचिवेन तत्परिषदो भणितेः ।
 नितरार्ममूमुददमूमामितं
 वितरन्नयं तदनु वित्तत्रयम् ॥ ३६ ॥
 द्रविणव्ययं विविधधर्मकृते
 बहुलं विधाय वसुधाधिपतिः ।
 अधिरुह्य धूमरथवर्यमित-
 श्रलितोऽपरेद्युररुणे तरुणे ॥ ३७ ॥
 अथ पर्वतोदरदरीसरणी-
 धरणीपतिः कुतकितो नितराम् ।
 अतिलङ्घ्य शीघ्रमुपमुन्वमगा-
 च्चरमाचलं भजति भानुमति ॥ ३८ ॥
 इह माधवः स महनीयमतिः
 सह पौरजानपदहूणवरैः ।
 महादादरेण मुह्यदं नृपतिं
 सहसा सभाजयितुमभ्यगमत् ॥ ३९ ॥
 अवलोकनाय मिलितानखिलान्
 कुशलोक्तिभिः समभिनन्द्य ततः ।
 नगरोत्तमान्तरविशत् स विशा-
 मधिपोऽधिरूढचतुरर्वरथः ॥ ४० ॥
 अधिगम्य हर्म्यमथ रम्यतमं
 क्षितिवासवो निजवसत्युचितम् ।
 परितुष्टपौरपरिषत्प्रवरै-
 र्वरिवैस्यते स्म नुतिसूक्तिकरैः ॥ ४१ ॥

उचितं ततः प्रतिवचोऽभिदधद्
 विबुधव्रजं तर्मधिनोदधिकम् ।
 नृपतिर्गृहीतकुसुमोपहृति-
 मुदितोऽन्वमंस्त गमनाय पुनः ॥ ४२ ॥
 अपतैलवर्ति परितो निलयं
 ज्वलितेन दीपपटलेन तदा ।
 परमाद्भुतप्रस्रमरद्युतिना
 क्षितिनायकश्चमदकारितराम् ॥ ४३ ॥
 उपसि क्षितिक्षिदिदरेद्युरितः
 सरितामधीशितुरवाप्य तटम् ।
 सविधस्थिता बहुविधा महतीः
 प्रविशन्नवैक्षत समुद्रतरीः ॥ ४४ ॥
 सुचिरं परोक्ष्य तरणीधरणी-
 पुरुहूत एत्य पुनरावसथम् ।
 विहिताप्लवादिनिजकृत्यशतः
 सममेवि माधवमुखैर्विबुधैः ॥ ४५ ॥
 अथ पाण्डुरङ्गमुधिया सहितः
 प्रथितानि तत्र नगरप्रवरे ।
 विविधस्थलानि नृपतिः कुतुका-
 दवलोकयन्नयमनेष्ट दिनम् ॥ ४६ ॥
 वसतावथास्य दिवसावसितौ
 पेरिचर्ययोत्सुकतरैर्मिलितैः ।
 नवनृत्यगीतकलनानुगतं
 विर्दधे सभाजनमनेकजनैः ॥ ४७ ॥

१ अग्रीणयत्. २ ज्वलनक्रियाविशेषणमिदम्. ३ Gasilluminations.
 ४ अतिशयेन चमत्कृतः. ५ 'प्रसितोत्सुकाभ्याम्--' इति तृतीया. ६ क-
 र्मणि लिट्.

विषयस्य तस्य भरणेऽधिकृतं
 प्रभुमैक्षत क्षितिभृदन्यदिने ।
 अचिरप्रमीतदयिताविरह-
 व्यथमानमानसमुपेत्य रहः ॥ ४८ ॥
 प्रतिगच्छदात्मवसतिं जैगती-
 पतिरत्नमापणमतिप्रथितम् ।
 अबलाजनाध्ययनशालमपि
 प्रविशद्यलोकत कुतूहलतः ॥ ४९ ॥
 मतिमानसावनलसाग्रसरो
 महदासदत् तदनु यन्त्रगृहम् ।
 सततभ्रमद्विततचक्रशत-
 व्यतिमर्दजध्वनिनिरन्तरितम् ॥ ५० ॥
 अधिकारिसंसदुपचारगिरो
 राचितोत्तरोऽथ नृवरो मुमुदे ।
 कचनोतिकर्म वैचनातिगत-
 स्यदतः प्रवर्तितमिहाकलयन् ॥ ५१ ॥
 पारितर्प्य तन्निलयकर्मकरान्
 वसुभिस्ततो वसुमतीरमणः ।
 अपि निष्कैनिष्कलनरीतिमसा-
 वपरत्र सन्नानि समीक्षितवान् ॥ ५२ ॥
 गतवानथ प्रधननावमितः
 पृथिवीपतिः पृथुतरामुदधौ ।
 बधिरीकृताशमश्रुणोन्नलिक-
 ध्वनिमैक्षतापि भैटकूटमृधम् ॥ ५३ ॥

१ The Governor of Bombay. २ राजश्रेष्ठः. ३ ऊतिकर्म*तन्तु-
 स्रन्तानशिल्पम्. ४ वचनातिगतेत्युक्त्या वेगस्य परा काष्ठा प्रतिपाद्यते. ५ दीना-
 रन्निर्माणरीतिम्. ६ प्रधनं युद्धं तदर्थं नावम्. ७ भटानां मृषायुद्धम्.

अथ पोतवाहनिवहाय धनं
 क्षितिपो वितीर्य मुदितो नितराम् ।
 प्रतिजग्मिवानतिगतो विषणिं
 सैतैर्द्विप्रदीपघृणिमावसथम् ॥ ५४ ॥
 विहिताशनो निशि विशाखनृपः
 सचिवेन्द्रमाधवनिमन्त्रणया ।
 सदनं किमप्यनुपमानमगा-
 द्भुचिरप्रदीपरुचिरम्यतमम् ॥ ५५ ॥
 अथ समुपगताभिस्तत्र तञ्जानगर्याः
 सुरयुवतिसमाभिः सुन्दरीभिः प्रयुक्तम् ।
 युवजनधृतिचोरं नृत्यगीतप्रकारं
 नरपतिरनुभूय प्राप हर्षप्रकर्षम् ॥ ५६ ॥
 तदनु शबलिताशाकाशमाविष्कृतानि
 क्षितिपतिरतिरम्याण्यैशिकर्माणि पश्यन् ।
 अखिलपुरुषवर्यैरत्र मुम्बानगर्या
 कृतवसतिभिरव्याजादरादारराधे ॥ ५७ ॥
 सीमातिगप्रमदभारतरङ्गितेन
 श्रीमाधवेन गुरुणा गुरुणादरेण ।
 सम्भावितः कुसुमदाम समर्प्य भूमी-
 जम्भाहितः प्रतिजगाम ततः स्वधाम ॥ ५८ ॥
 भूयोऽपि भूवलभिदेश जनोपकार-
 माधाय भूरिधनभारसमर्पणेन ।
 आपृच्छ च माधवमुखानपरेद्युरासा-
 नारूढधूमशकटप्रवरः प्रतस्थे ॥ ५९ ॥

१ सांथात्रिकसमूहाय. २ विद्युन्मयदीपकान्तिसहितम्. ३ Electric light.
 ४ Fire-works. ५ हूणविद्योपदेश. ६ महता.

भूपः प्राप स नासिकाख्यनगरस्योपान्तमस्तोन्मुखे
 भानौ पर्वतगर्भकृत्रिमदरीमार्गानतीत्यापरान् ।
 दृष्टो हृष्टतैरर्जनैरथ रथारूढः पुराभ्यन्तरं
 प्राप्तो मन्दिरमावसत् किमपि तच्छ्रीकृप्रतल्लप्रभोः ॥ ६० ॥
 अस्त्रासीदखिलाग्रलाघवकरे गोदावरीवारिणि
 क्षोणीजानिरितस्तु निर्जिगमिषुस्तत्राशु रात्रावयम् ।
 द्रष्टुं पञ्चवटीतपोवनमुखानत्रत्यपुण्याश्रमान्
 नाशक्तोदथवा निषेवितचरास्ते खल्वनेनैकैदा ॥ ६१ ॥
 ततो भुक्त्वा नक्तं नरपरिवृढो धूमशकटं
 पुनश्चारूढोऽयं सरणिमतिलङ्घ्याशु महतीम् ।
 दिनारम्भेऽन्येद्युः पुरमुपगतः खाण्डवमभू-
 न्मुदा प्रत्युद्यातः प्रकृतिभिरधीकारिभिरपि ॥ ६२ ॥
 अथायातः सौधं निजवसतये सज्जितमसा-
 ववोचत् पौरोक्तेर्नृपतिरपराह्णे प्रतिवचः ।
 महाराजस्यैतज्जनपदधुरीणस्य सचिवात्
 सपर्यामर्यादामलभत च सायाह्नसमये ॥ ६३ ॥
 स्वज्येष्ठप्रेष्ठमित्रक्षितिपतिवृषभप्रेषितं प्रेमपत्रं
 प्रीत्या स्वीकृत्य तस्योत्तरमथ तदमात्यस्य हस्ते प्रदाय ।
 पौरैरभ्यर्थितस्तद्धटितपटकुटीमेत्य दृष्टाग्निकर्मा
 धीरः श्रीरामवर्मावनिवलमथनः खाण्डवान्निर्जिहिण्डे ॥ ६४ ॥
 जातः केरळमण्डलोदरगते श्रीपर्षभूपान्वये
 ख्यातः केरळवर्मराज इति यः श्रीवञ्चिराज्ञीपतिः ।

१ Kupputtalla Raja. २ त्रेतायुगे. रूपकमिह व्यङ्ग्यम्. ३
 Holkar. ४ स्वज्येष्ठस्य आश्लेषर्क्षजरामराजस्य प्रेष्ठमित्रं यः क्षितिपतिवृषभो
 राजप्रेष्ठस्तेन प्रेषितम्.

शेषाद्रिश्रितशेषशायिशरणस्तोत्रास्ततूस्तो भृशं
शस्तः शास्त्रविदस्त्रयोदश उपारंस्तास्य सर्गः कृतौ ॥ ६५ ॥

इति श्रीविशाखविजये त्रयोदशः सर्गः



चतुर्दशः सर्गः

श्रीमान् विशाखावनिवृत्रशात्रवो
द्राघीयसीं द्रागतिगत्य वर्तनीम् ।
अन्येद्युरभ्यागतवानहर्मुखे
ख्यातं पुरं मेकलकन्यकान्तिके ॥ १ ॥
प्रालेयजालेन समावृतास्तदा
प्राभातिकेन प्रचकाशिरे दिशः ।
प्राज्ञावतंसस्य विशाखभूपतेः
प्राज्यैर्यशोभिर्विशदीकृता इव ॥ २ ॥
नीहारधारानिविरीसमारुत-
व्यातोदशीतोदयदुत्कटयथैः ।
भूवासवोपासिभिरेतदर्पिता
जीवातवोऽर्मानिषतात्र कैम्बळाः ॥ ३ ॥
केनापि सेनापतिनान्वितस्ततः
स्वावासमासाद्य शंताङ्गमास्थितः ।
आनन्दयामास नृपेन्दुरागता-
नालोकनानुग्रहमीप्सतो जनान् ॥ ४ ॥
निर्वर्त्य पौर्वाह्निककृत्यमञ्जसा
निस्तन्द्रशीलस्तत एत्य नर्मदाम् ।

१ Jubbulpore. २ नर्मदासमीपे. ३ औषसिकेन. ४ प्रचुरैः. ५
'जीवातुर्जीवनौषधम्' इत्यमरः. ६ मानिताः. ७ नीशाराः. ८ Colonel
Grace. ९ रथम्.

स्नात्वा मरुत्वानवनेस्तदम्भसि
 प्राज्येन वित्तेन जनानतर्पयत् ॥ ५ ॥
 यस्याः पुरापूजयदुत्तरे तटे
 क्षेत्रे पवित्रे भृगुकच्छनामनि ।
 वैरोचनिर्वागमनमश्वमेधकृत्
 तां पूर्वगङ्गां मतिमानमानयत् ॥ ६ ॥
 सा कार्तवीर्यार्जुनकीर्तिसाक्षिणी
 माहिष्मती यत्र पुराभवत् पुरी ।
 रेवातटप्रान्तभुवं विशाखरा-
 डेक्षामवैलक्ष्यमवेक्षते स्म ताम् ॥ ७ ॥
 कूलद्रुजालात् पतयालुभिः सुमै-
 र्व्याकीर्णपुष्पाञ्जलिरुल्लसद्रसा ।
 सोमोद्भवा भूतलशीतलद्युते-
 रामोदसीमोदयमांदधेऽस्य सा ॥ ८ ॥
 शीलामथोच्चैवचाशिल्पशिक्षिणा-
 मालोक्य हृष्टः सचिवान्वितो नृपः ।
 स्वातिथ्यकृद्रोकुलदासवासगः
 संमान्य तं नक्तमितो विनिर्गतः ॥ ९ ॥
 अध्यध्वमिद्धादरमेत्य मानितो
 दोषांपि तत्तद्विषयाधिकारिभिः ।

१ महाबलिः. इयं च कथा श्रीभागवते द्रष्टव्या. २ अनल्पाश्चर्यं यथा तथा.
 ३ उल्लसज्जला उल्लसदनुरागा च. ४ महीचन्द्रस्य राज्ञः. ५ कृतवती, चन्द्रोद्भवायाश्च
 चन्द्रमोदाधायकत्वसङ्गतिः. ६ The School of Industry. ७
 'उच्चावचं नैकभेदम्' इत्यमरः. ८ स्वस्य आतिथ्यकृद्यो गोकुलदासः तन्नामकः
 श्रेष्ठा, तस्य वासं गृहं गच्छतीति तथा. ९ अध्वनि. १० रात्रावपि.

पृथ्वीपतीनां प्रवरः परेद्यवि
 प्रातः प्रयागं प्रैयतः प्रपन्नवान् ॥ १० ॥
 आराधितो हूणवरेण भूपति-
 र्धीराश्रितसो नगरीं प्रविश्य ताम् ।
 वाराणसीभूरमणोपकारिकां
 सूर्यात्मजातरिगतामुपेयिवान् ॥ ११ ॥
 यत्तीरवानीरनिकुञ्जसद्मभिः
 साक्षात्कृता यत्पुलिनाङ्गणैरपि ।
 राधामधुध्वंसिरहस्यकेळयः
 सालोकि सौर्धायमुनामुना मुदा ॥ १२ ॥
 काळाञ्जनग्रावकराळकाळय-
 व्याळाधिपक्ष्वेळमिळज्जलाविला ।
 नीला किमाभाति कलिन्दनन्दने-
 त्युत्प्रेक्षि किं न क्षितिरक्षिणा तदा ॥ १३ ॥
 भागीरथीसूर्यमुतासरस्वती-
 सम्भेदमेत्य क्षितिजम्भभेदिना ।
 सस्त्रे त्रिवेण्यामथ पुण्यपायसि
 ध्वस्तैनसा निस्तुलधर्मकर्मभिः ॥ १४ ॥
 श्रुत्वा विशाखं श्रुतशीलशालिनं
 सम्प्राप्तमल्पीकृतकल्पपादपम् ।

१ परस्मिन्दिने. २ Allahabad क्षेत्रविशेषम् ३ पारशक्. ४ The
 Commissioner. ५ काशीराजसौधम्. ६ The Maharaja of
 Benares. ७ यमुनातटगताम्. ८ सौधमारुह्य. ल्यड्लेपे पञ्चमी. ९ श्रीवि-
 शाखेन. श्रीकृष्णस्य यमुनाकूले रहःकेलयो गीतगोविन्दादिषु प्रसिद्धाः. १० गङ्गायमु-
 नासरस्वतीसङ्गमम्. ११ स्नातम्. भावे लिट्. १२ ध्वस्तपापेन.

वञ्चिन्तितीशं शतशः समागता
 वाञ्छातिगं प्रापुर्किञ्चना धनम् ॥ १५ ॥
 पुंसां पुरोगः पुरु वित्तमुत्सृजन्
 पुण्यस्थले तत्र पुराणविश्रुते ।
 पुष्टाभिराशीर्भिरपूजि पूरुषैः
 पूर्णप्रमोदार्णवपूरसंस्तुतैः ॥ १६ ॥
 कृत्स्नानि कृत्यानि कृशेतरादरं
 मुख्येन कलेन विधाय तत्र सः ।
 धाम स्वमागत्य जगत्यधीश्वरो
 यामावशेषे दिवसेऽभ्यवाहरत् ॥ १७ ॥
 वीतप्रमीलेऽथ विशाखभूपति-
 विरुयातमेतद्विषयाधिकारिणम् ।
 हूणाधिपं तद्गृहेत्य दृष्ट्वा-
 नैक्षिष्ट सोऽप्येनमिदं गृहागतः ॥ १८ ॥
 नानाविधानत्र विचित्रशिल्पकान्
 क्रीत्वा पदार्थान् कृतभोजनो निशि ।
 सञ्जीकृतं धूमरथोद्धमास्थितः
 पृथ्वीपतिः प्रस्थितवान् प्रयागतः ॥ १९ ॥
 काल्येऽपरेद्युः कलिकल्मषापहां
 कार्शीं यदागच्छदतुच्छकौतुकम् ।
 कल्यो विशाखः फलिताभवत् तदा
 कालाच्चिरादुत्कलिकालतार्क्ष्यं सा ॥ २० ॥

१ दरिद्राः. २ श्रेष्ठ इत्यर्थः. ३ आहारमकरोत्. ४ Sir George Couper, the Lt. Govr. ५ विशाखभूपतिम्. ६ अस्य विशाखभूपतेर्गृहागतः. ७ धूमशकटश्रेष्ठम्. ८ दक्षः. ९ उत्कलिका उत्कण्ठैव लता. उद्धतः कलिकालमुत्कलिकालः, तस्य भावस्तत्ता च. १० विशाखस्य.

क्षोणीपतिस्तद्विषयाधिकारिणा
 हूणाधिपेन प्रतिपादितार्हणः ।
 गच्छन् निकेताय रथस्थितः पथि
 स्फीतादरं जहुसुतामवैक्षत ॥ २१ ॥
 वैकुण्ठपादाब्जनखत्विषा भृशं
 श्रीकण्ठशीर्षेन्दुरुचा च पाण्डुरा ।
 मूर्त्तेव जागर्ति भगीरथस्य या
 कीर्तिर्धरित्रीरमणो ननाम ताम् ॥ २२ ॥
 नौकानिकायैः कलितेन वर्त्मना
 तीर्त्वाथ धात्रीभृदमर्त्यनिम्नगाम् ।
 काशीमहेशस्य निवासमासदत्
 तत्राभिर्वट्टं समयात्मैसात्कृतम् ॥ २३ ॥
 घट्टेऽत्र कलसाश्वनो महीपति-
 ख्रिस्त्रोतसोऽन्यं मणिकर्णिकाभिधम् ।
 नौवा गतोऽत्रत्यपुरोधसाञ्जसा
 सम्भावितोऽनीयत चक्रकुण्डकम् ॥ २४ ॥
 निर्वर्त्य तत्राभिषवं ययोदितं
 भूयोऽपि भूपो मणिकर्णिकागतः ।
 मध्येनदं नौघटितामधिष्ठितो
 द्रोणीमतानीत् पुनराश्रवादिकम् ॥ २५ ॥
 विश्वेश्वरस्याथ विशाखरामराट्
 प्रासादमान्दोलिकयाससाद सः ।

१ Local Commissioner. २ गङ्गाम्. उत्प्रेक्षालङ्कारः. ३ असिघट्टे स-
 मया असिघट्टाख्यतीर्थविशेषस्य समीपे, 'अभितःपरितः' इत्यादिना द्वितीया. ४ स्वा-
 यत्तीकृतम्. ५ करणेन. ६ तीर्थविशेषम्. ७ नद्या मध्ये, 'नदीर्षार्णमास्याग्रहा-
 यणीभ्यः' इति टच् समासान्तः.

तद्देशवेषव्यतिरिक्तकेवल-

क्षौमोपसंव्यानविशेषपेशलः ॥ २६ ॥

भूयांस्यकुप्यानि धनान्युपायनी-

चक्रे सैपीताम्बरभूषणानि सः ॥

श्रीविश्वनाथस्य पदारविन्दयो-

र्दत्ताञ्जनः काञ्चनबिल्वपल्लवैः ॥ २७ ॥

आचर्य तत्राचरणीयमादरात्

सर्वं तदुर्वीरमणो रथागमम् ।

भूयः स्वमावासमवाप्य भुक्त्वा-

नम्भोजबन्धावपराचलोन्मुखे ॥ २८ ॥

तत्रापरेद्युः शिवरात्रिसम्भवा-

द्धात्रीमरुत्वानतिमात्रमात्तमुत् ।

सायं समारुह्य स० नावमागतः

केदारघट्टे शिषिविष्टमानमत् ॥ २९ ॥

आशीविषाङ्कं भगदन्तमर्चितुं

काशीनृपस्तत्र समागतस्तदा ।

भूशीतभानुं नलरामधर्मभू-

देशीयमैक्षिष्ट विशाखमादरात् ॥ ३० ॥

क्षेत्रेऽविर्मुक्ते शिवभक्तशेखरो

यत् तत्र रात्रिं नियतव्रतः शिवाम् ।

अग्रेसरो भूमिभुजामजागरी-

दल्पेतरं तत्फलमेयिते कथम् ॥ ३१ ॥

१ तान्त्रिककर्मनुष्ठानाय तद्देशवेवं परिहृत्य गृहांतक्षौमोपसंव्यानमात्र इत्यर्थः. २ स्वरूपस्यात्मकानि. ३ पीताम्बरभूषणसहितानि. ४ दत्तपूजः. ५ सौवर्णबिल्वदलैः. ६ आगममनतिक्रम्य. ७ शिवम्. ८ नलरामपुत्रिष्ठिरतुल्यम्. ९ गङ्गापाश्र्वमतटस्थक्षेत्रविशेषस्य अविमुक्तमिति नाम.

आदित्यनद्यामपरेद्युराप्नुतः

श्रीमानमापुण्यतिथौ प्रगेतराम् ।

सर्वान् समुद्दिश्य पितृन् महीपतिः

श्राद्धं विधत्ते स्म सुधीर्यथाविधि ॥ ३२ ॥

अष्टापदाङ्गाधिकपुष्टरोचिषां

पट्टाम्बराणां पटलीरनेकशः ।

अँक्रेष्ट तत्रेष्टजनार्पणेच्छया

भूषाविशेषांश्च स एष भूवृषा ॥ ३३ ॥

वैराणसीभूवलसूदनो मुदा

साकं जयन्तप्रतिमेन सूनुना ।

दिक्पालकल्पैः सचिवैः समन्वितः

सेवां विशाखस्य विधातुमाययौ ॥ ३४ ॥

सारस्यसारैरुचितैर्मिताक्षरैः

सन्तोष्य तं सल्लपितैः स रामराट् ।

अन्यानपि प्रेक्षणकाङ्क्षिणो जना-

नन्यूनमानन्दयदभ्युपागतान् ॥ ३५ ॥

श्रीवञ्चिभूभृत्कुलशेखरस्ततः

काशीनरेन्द्रस्य निकेतनं गतः ।

संमोदमुच्चैरभजत् सभाजित-

स्तेनोपचारैरुचितैरनेकधा ॥ ३६ ॥

संख्यावतां तत्पुरवर्यवासिनां

सायं समाहूय समाजमादृतः ।

शास्त्रीयावादैर्विविधैर्बुधाग्रणी-

र्धात्रीभृदप्रीयत तत्प्रवर्तितैः ॥ ३७ ॥

१ गङ्गायाम्. २ अतिप्रातः. ३ क्रांतवान्. ४ राजा. ५ काशीभूशक्रः.

६ राज्ञो, गुहस्येति च प्रतीयमानोपमा. ७ सारस्येन सरसतया सारैः श्लाघनीयैरित्यर्थः.

८ पण्डितानाम्.

स्फारद्युतस्फा॥८८॥दीपसंहति-

ज्योतिस्ततिद्योतिवितानमण्डलाम् ।

शालां गतः पण्डितपण्डमण्डिता-

मेतद्वितण्डामशृणोद्विशाखराट् ॥ ३८ ॥

तैत्रार्धरात्रावधि सावधानधी-

राकर्णयन् कोविदसंसदो गिरः ।

प्रीतः प्रकामं पृथिवीपतिर्धनं

प्रायच्छदस्यै प्रचुरं हिरण्मयम् ॥ ३९ ॥

श्रीवञ्चिभूपञ्चशरोऽधिजाह्वि

स्नात्वेतरेद्युस्त्वरितं कृताशनः ।

स्वासन्निधौ ह्यः स्वगृहागतं नृपं

प्रेम्णा गतस्तद्गृहमैक्षतापरम् ॥ ४० ॥

नानोपचारैरथ तेन मानितो

यूनाप्यनूनप्रतिभेन भूभृता ।

धीमानसावोहितसत्क्रियो जनै-

धूमानसा प्रस्थितवान् गयां प्रति ॥ ४१ ॥

अध्यारुरुक्षावरविन्दवान्धवे

मध्य दिवो मध्यमलाकपालकः ।

प्रस्थाय काश्याः प्रथितान्वयोद्भवौ

प्रेक्षिष्ट हृष्टः पथि हूणपुङ्गवौ ॥ ४२ ॥

सायं गयां सोऽयमुपेत्य सादरं

सम्भावितोऽदोषिषयाधिकारिणा ।

- १ पण्डितपण्डवितण्डाम्. २ अर्धरात्रोऽवधिर्यस्मिन् कर्मणि तत्तथा. ३ गङ्गायाम्.
 ४ The Maharaja of Vizianagaram. ५ कृतसत्कारः. ६ अध्यारोदुमिच्छौ.
 ७ At Bankipore H. H. met Mr. Metcalfe, the local Commissioner (Nephew of the great Sir Charles Metcalfe) and Major Havelock (Son of the great Sir Henry Havelock).

पूर्वेक्षितेहृत्यपुंरोहितार्थितो

वामाय तत्सौधमगात् प्रेसाधितम् ॥ ४३ ॥

तत्र-प्रणीतामृतनोऽधिफलगुनि

द्राक् फलगुनाभोऽयमफलगुसद्गुणैः ।

सन्ध्यामुपास्याभ्यवहृत्य यात्रया

श्रान्तो विशश्राम निशां विशाम्पतिः ॥ ४४ ॥

निर्वृत्य तत्र क्षितिपालशेखरः

श्राद्धं हिरण्योपपदं परेद्ववि ।

विश्वश्रतं विष्णुपदं गतस्ततः

पित्र्यं वितेनेऽत्र च विप्रभोजनम् ॥ ४५ ॥

सौवर्णनिष्कैश्चपकैश्च राजतैः

सन्तप्य तान् पञ्च गयापुरोहितान् ।

पट्टैः पराध्वैरपि मृष्टमाशितान्

प्रामादमुच्चैरविशद्विशिखरान् ॥ ४६ ॥

पूर्वोपचारामिह पूरुपाग्रणीः

पूजां विधायकृतपुण्यदुर्लभाम् ।

पिण्डप्रदो विष्णुपदेऽथ दक्षिणां

दत्वालयं प्रत्यगमत्पुरोधसे ॥ ४७ ॥

अन्येद्युरुद्यत्यहिमद्युतावितो

गत्वा रथेन क्षितिपोऽक्षयं वटम् ।

तत्संनिकृष्टेषु शिलैश्चयेष्वट-

न्नालोकत प्राकृतरामणीयकम् ॥ ४८ ॥

चित्रीयमाणश्चरणं चमत्कृते-

* रुत्पादकं तत्र विचित्रमैक्षत ।

१ Gayaval Chote Lal. २ अलंकृतम्. ३ फलगुनीनयाम्. ४ अर्जुनतु-
ल्यः. ५ अत्यन्तसंयोगे द्वितीया. ६ विष्णुपदे. ७ पानपात्रैः. ८ श्रेष्ठैः. ९ पर्वतेषु.
१० प्रकृतेरिदं प्राकृतम्. Beauty of Nature. ११ शिलायामुद्भूतं पादम्.

धात्रीपतिः प्राक्तनदेवनागरी-

लिप्या किमप्यालिखितापदानकम् ॥ ४९ ॥

प्रत्यागतो वेश्म विशाखभूपतिः

स्नानादिकृत्यं निर्वीवृतत् ततः ।

सम्भोज्य च श्राद्धविधौ गयाद्विजान्

भूयोऽप्ययासीदयमक्षयं वटम् ॥ ५० ॥

पिण्डार्पणं तत्र पितृप्रियावहं

प्रीत्या वितैत्य प्रथमानया प्रभुः ।

आनन्दयामास गयापुरोधसा-

मध्यक्षमेषापदरूप्यवृष्टिभिः ॥ ५१ ॥

पुत्रेण मैत्रा समुपेत्य सादरं

तेनापरेद्युः प्रतिपादितोपदः ।

ताभ्यां प्रदायोचितपारितोषिकं

धूमानसः स्थानमगात् तदन्वितः ॥ ५२ ॥

प्रस्थाय पौरप्रवरैः कृतार्हणः

प्रेष्ठोऽनुर्मध्याह्नमितः क्षितिक्षिताम् ।

प्रापापराह्णे नगरीं गरीयसा

वेगेन दूरादपि पत्तनाभिधाम् ॥ ५३ ॥

प्रत्युद्गतस्तत्र पुराधिकारिणा

हूणप्रधानेन बुधाग्रतःसरः ।

ओढ्येन केनापि निजं निकेतनं

नित्ये रथेनोपवनोपकण्ठगम् ॥ ५४ ॥

१ आलिखितवृत्तान्तम्. २ निर्वर्तितवान्. ३ कृत्वा. ४ सुवर्णरजतवर्षैः. ५ सह. ६ गयापुरोहिताध्यक्षेण. ७ दत्तोपहारः. ८ पितापुत्राभ्याम्. ९ अग्रगामी. १० मध्याह्ने. ११ Mr. Smith, Inspector. of Police. १२ Mr. Girdharlal, the local banker.

वाघ्रीमहेन्द्रोऽत्र परीक्ष्य कांश्चन
 क्रीत्वा पदार्थानपरत्र दुर्लभान् ।
 भुक्त्वा त्रियामामुख एव निर्यया-
 वध्यासितो धूमशताङ्गतल्लजम् ॥ ९१ ॥
 तां कैलिघट्टाख्यपुरीमतल्लिका-
 मासेदिवांसं समया परेद्यवि ।
 प्रातावशाखावानपाकमूदन
 प्रत्युद्ययुर्भारतभर्तृपूरुषाः ॥ ९६ ॥
 सज्जीकृतं तत्र स भारतप्रभो-
 रारुह्य भूजानिरथो रथोत्तमम् ।
 आसेवितो वङ्गतुरङ्गवाहिनी-
 भागेन वेगान्निजगेहमभ्यगात् ॥ ९७ ॥
 मार्गे मँहापोतसहस्रकूपक-
 स्तोमैरुदग्रैर्निविडिकृतान्तराम् ।
 रोमाञ्चिताङ्गीमिव भर्तृसन्निधे-
 भूमीभृदक्षिष्ट समुद्रवल्लभाम् ॥ ९८ ॥
 नानापदानैर्जनभव्यमाधनैः
 कल्पावधिस्थायि यशोऽधिजग्मुषाम् ।
 हूणप्रभूणां प्रतियातनाश्च स
 प्रत्यक्षयामास मुशिल्लिकल्पिताः ॥ ९९ ॥
 प्राप्य स्ववासं क्षितिवासवः कृत-
 स्नानादिकृत्यः क्षणमात्तविश्रमः ।

१ प्रदोषे. २ धूमरथश्रेष्ठम्. ३ Calcutta. समानशब्दयोग द्वितीया. ४
 The Viceroy's staff. ५ 'यानपात्रे शिशौ पोतः' इति, 'कूपको गुणवृक्षकः' इति
 चामरः. ६ समुद्रसानिध्यात्. ७ गङ्गाम्. The Hoogly. ८ Lords
 Canning, Lawrence, Mayo, and Sir James Outram.
 ९. प्रतिकृतीः.

भूयोऽपराह्णे पुरवर्षमापण-

श्रेणीसमीक्षाकुतुकेन पर्यगात् ॥ ६० ॥

^२संरुद्धसत्त्वप्रकरं परेद्यवि

प्रत्यूष एत्य प्रतिपन्नकौतुकः ।

आराममस्तोपमरामणीयकं

श्रीरामवर्मक्षितिभृत्पर्यभाष्यत् ॥ ६१ ॥

हृणप्रभुं भारतचक्रवर्तिनी-

स्थानीयमालोकितुमेतदालयम् ।

तत्रापराह्णे पुनराप भूपतिः

साकं स्वकीयैः साचेवात्मजादिभिः ॥ ६२ ॥

तत्पूरुषैर्हृणवरैस्तदाज्ञया

स्वावासमेत्य क्षितिपाकशासनः ।

तच्चक्रयानप्रवराधिरोपितो

निन्ये तदास्थाननिकेतनं द्रुतम् ॥ ६३ ॥

प्राकारोत्थस्वधूमभीमनिनदव्याप्तान्तरिक्षान्तरं

प्राप्तो भारतभर्तृसौधसविधं श्रीवाञ्छिभूवज्रभृत् ।

सेनाभिर्बहुमानितः समुचिताचारेण सिंहासना-

गारं चारुतरं तदीयसचिवप्रत्युद्गतः प्राविशत् ॥ ६४ ॥

भर्ता भारतमण्डलस्य महिताद् भद्रासनादुत्थितः

प्रत्युद्गत्य करप्रदोऽकृत धराजम्भारेसम्भाषणम् ।

तत्तादृक्परमोन्नतिं कलयतोर्विरुद्यातवैदुष्ययो-

भूयोऽभूदुभयोः क्षणं प्रगयिनोर्विस्त्रम्भसम्भाषणम् ॥ ६५ ॥

स्थेयोभिः स्वगुणोत्करैर्वसुमतीनाथः स तस्य प्रभोः

प्रेमाणं प्रबलं निबध्य बह्मानोत्तानिते मानसे ।

१ परिगतः. २ पत्ररनिरुद्धसिंहादिप्राणिजातम्. ३ दृष्टवान्. ४ भारतश्चक्रव-
र्तिनीप्रतिनिधिम्. The Viceroy, the most Noble the Marquis of
Ripon. ५ नीतिः. ६ भारतभर्तृसचिवप्रत्युद्गतः. ७ भारतभर्तृविशाखभूपतिः.

ताम्बूलाद्युपचारमादरभरेणादाय तत्भावितं

निष्क्रान्तोऽथ विचित्रवस्तुनिचितां शालामवालोकत ॥ ६१ ॥

नक्तं भुक्तवतां नराधिपतिना तेनाख्य नैत्र्यालयं

दृष्टं धृष्टनटाभिनीतमभिरूपार्थं ततो रूपकम् ।

अन्येद्युश्च विपश्चिंतामचरमेणारभ्य मूर्खोदया-

दन्यद् दृश्यमशेषमात्मनिलये सायाह्ने सोऽपि प्रभुः ॥ ६७ ॥

तद्देशोद्दामशैत्यात् कतिपयदिवसानामयावी पुरैव

श्राम्यन्नश्रान्तेमेवं पुनर्नरहृदपथ्यावगाहादिकृत्यम् ।

स्वाचारैकान्तनिष्ठो उवरपरवशतामशुवानोऽप्यरोगः

श्रीक्रान्तानुग्रहाद् द्रागभवद्भाविकध्वंसेनः श्रीविशाखः ॥ ६८ ॥


जातः केरळमण्डलोदरगते श्रीपर्षभूपान्वये

रूयातः केरळवर्मराज इति यः श्रीश्चिराजीपतिः ।

नेतुर्निर्जरानिम्नगाच्छवगयाश्राद्धादिकं वर्णयन्

सर्गस्तस्य चतुर्दशश्चतुरवारब्धे प्रवन्धे गतः ॥ ६९ ॥

इति श्रीविशाखविजये चतुर्दशः सर्गः



पञ्चदशः सर्गः

श्रीपद्मनाभदासः सौहार्दाद्गुञ्जितोपचारविधिः ।

भारतभरणधुरीणं हूणवरं तद्गृहे रहोऽद्राक्षीत् ॥ १ ॥

प्रतिकृतिरालेख्यगता ग्रहिताथ निजा नृपेण पत्रिकया ।

भारतभर्त्रे मुदितात् तस्माल्लेभे च काचन तदीया ॥ २ ॥

जीवानन्दमपश्याद्विद्यासागरपदाङ्कमत्र मुदा ।

विद्वन्मणिर्विशाखो राजपदाङ्कं हरेन्द्रकृष्णमपि ॥ ३ ॥

१ The Museum. २ प्राप्य. आङ्पूर्वादटेः कन्वो ल्यप्. ३ The Theatre Royal. ४ "Romeo and Juliet." ५ नराधिपतिगृहे. ६ भारतभर्ता. दृष्ट इति लिङ्गवेप्रूरिणामेन योज्यम्. ७ रोगी. ८ अत्यजन्. ९ अमङ्गलध्वंसिनः. १० हूणवरगृहे.

कृतिना^१ क्षितिरतिपतिना कति नाम न तत्र धार्मिकसमाजाः ।
 ददता द्रविणमदभ्रं विदतौचित्यं वितेनिरे मुदिताः ॥ ४ ॥
 दश वासरानुषित्वा नगरवरेऽन्मिन् नरेन्द्रभौलिमणिः ।
 सायं विहिताभ्यवह्यतिराधिरूढो धूमशकटमगमदितः ॥ ५ ॥
 प्रातर्नरपतिरागादपरेद्युर्दिनपुराभिधं नगरम् ।
 तत्र गयाध्यक्षादिममित्रकृताराधनो दिनमनैषीत् ॥ ६ ॥
 कतिचित् कौशेयानि क्षितिशकाश्चैत्रियेऽत्र चित्राणि ।
 सायं प्रस्थायातः प्रातः प्राप प्रयागर्भेभ्यनसा ॥ ७ ॥
 तत्रत्यो हूणवरः प्रत्युद्गत्यादरेण सहैष्टुतनः ।
 अनयत् क्षितिवलमथनं काशीराजस्य सौवमुपयमुनम् ॥ ८ ॥
 राधाकृष्णाभिख्यस्तत्र पुरोवाः प्रयागवास्तव्यः ।
 आगत्य नृपमपश्यत् सम्मानं चाध्यगच्छदेतस्मात् ॥ ९ ॥
 निशि पावकशकटगतः पृथ्वीशः प्रस्थितः प्रयागपुरात् ।
 आसददुषासि परेद्यवि नैगरीं तां नर्मदासदेशगताम् ॥ १० ॥
 कृतनानासत्कारः पृतनानाथः स कश्चनात्मस्थे ।
 श्रीकुलशेखरमनयद् गोकुलदानस्य निष्कुटावसथम् ॥ ११ ॥
 गजधरनामा कश्चन जनपदशिलनाधिकारिकायस्थः ।
 तत्रोपचचार नृपं यं पुनरकरोत् स मन्दुराध्यक्षम् ॥ १२ ॥
 अथ रथमधिरूढ्य ततः क्षितिपतिरतिलङ्घ्य दीर्घमध्वानम् ।
 प्रतपति तपने प्राप श्लक्ष्णशिलापटलपेशलं देशम् ॥ १३ ॥
 तद्दिनमन्येद्युरपि स्वैरमसार्वपिराह्णमिह विहरन् ।
 पुण्यस्थलीरपश्यदृश्यतना भूपतीरसोमनुदा ॥ १४ ॥

१ महीमन्मथेन. २ जाननेन. ३ क्रीडनान्. ४ अग्निरकटेन. ५ ससैन्यः. ६ प्रयागे
 वसतीति प्रयागवास्तव्यः, 'वसेस्तव्यत् कर्तरि णिच्' इति तव्यत्प्रत्ययः. ७ Jubbal-
 pore. ८ Colonel Grace. ९ गृहारामोपलक्षित गृहम्. १० कायस्थो
 गणकः. ११ The Marble Rocks. १२ अपराह्णमभिव्याप्य.

दधति दिने दशमित्वं नगरं पुनरागतो नराधिपतिः ।
 ज्ञानपदपाठशालापालोक्त तद्वतान् बुधान् विन्वन् ॥ १५ ॥
 वासमसावासाद्य स्वीयं भूयां विधाय करणीयम् ।
 अध्येत्रीणां स्त्रीणां गणमत्रैषिष्ट गेजधरानीतम् ॥ १६ ॥
 वनिताध्यापनजनिता नितान् जनतागुणानुदाहरता ।
 अमनागमुनात्र सतां सदापि प्रकटीकृता वेदावदता ॥ १७ ॥
 पाठालययुगलाय प्रदाय रथः स राजराट् प्रचुरान् ।
 निरगान्नगराधिकृतैः कृतमर्यादोऽधिरूढधूमरथः ॥ १८ ॥
 प्रातः खाण्डवमागत इतरेद्युः क्षितिपुरन्दरः स पुरम् ।
 वरिवसितोऽभूत् पौरप्रवरैरधिकारिणा च हूणेन ॥ १९ ॥
 तद्देशनराधीशप्रहितेनामार्त्यपुङ्गवेर्नामा ।
 हूणवरेण च वञ्चिशोणीरमणः स्वमासदद्वासम् ॥ २० ॥
 स्वाग्रजसुहृद् मालवभूपतिना प्रेषितानि तत्पुरुषाः ।
 विविधफलानि विशाखश्मापायोपायनान्युपाज्जिह्वुः ॥ २१ ॥
 मालवनरैर्वरसचिवद्वन्द्वमिहागत्य वञ्चिवसुधेन्द्रम् ।
^{१६}होलकरपुरमिन्दूरं प्रार्थयतानुग्रहीतुमागमनात् ॥ २२ ॥
 खाण्डवनगरे धरणेरखण्डलतो वदान्यमौलिमणेः ।
 पुस्तकशालाद्वितयं वित्तमनुत्तमैर्लब्ध विद्वत्तः ॥ २३ ॥

१ वृद्धत्वम्, क्षयमित्यर्थः. २ The Municipal School. ३ प्रीणयन्.
 ४ गजधरनामककायस्थप्रापितम्. ५ वक्तृत्वम्. ६ धनानि. ७ कृता मर्यादा
 उपचरणरूपा स्थितिर्यस्य सः. ८ परिचरितः. ९ His Highness the
 Maharaja Holkar. १० Mr. Garud, the Chief Justice of
 Indore. ११ अमाशब्दः सहपर्यायोऽव्ययम्. १२ स्वाग्रजस्य श्लेषार्क्षजरा-
 मराजस्य सुहृद् मित्रेण. १३ His Highness the Maharaja Holkar.
 १४ उपाहृतवन्तः. १५ Messrs Garud and Srinivasa Rao,
 Judges. १६ इन्दूरपुरेशस्य मालवराजस्य संज्ञेयम्. १७ विशाखात्. १८
 The Native General Library and the European Library
 and Billiard Room. १९ लभते स्म.

अधिनिशमशनानन्तरमिन्दूरेशस्य पृथैर्विहितान् ।
 उपचारान् स्वीकृत्य प्रातिष्ठत रामवर्मनृपतिरितः ॥ २४ ॥
 गहनान्तरावगाहि द्वाघोयो वर्त्म निस्त्रमवतीर्य ।
 आरुक्षदुपरिभूमिं समोन्नतां रामराजधूमरथः ॥ २५ ॥
 तं दूरमतीत्य स्यानन्दूरपुरीपुरन्दरोऽध्वानम् ।
^२सिन्दूररुचि प्राच्यामिन्दूरपुरं समागमत् समयम् ॥ २६ ॥
 तत्र तुकाजिर्होल्करकुलदीपः प्रकाशितोचिताटोपः ।
 स्वयमागत्य विशाखशितिपतिमाश्लिषदादरातिभरात् ॥ २७ ॥
 चतुरङ्गे तस्य बले नलिकरवैर्दिङ्मुखानि मुखरयति ।
 श्रीविश्वमहाराजे तनयादीन् स न्यवेदयत् स्वजनान् ॥ २८ ॥
 सम्भाष्य क्षणमुचितैः सम्भाव्य श्रीविशाखपुष्पचारैः ।
 स्वरथे माळवनृपतिर्निन्ये तद्वासयोऽग्यमुद्यानम् ॥ २९ ॥
 महती होल्करसेना नानावादित्रनिनदक्रमनीया ।
 सम्पन्ना संकलाङ्गैः ^३संनिधेऽस्यां नरेन्द्रयात्रायाम् ॥ ३० ॥
 सहकारनिकरसान्द्रं सुरभिलकुसुमाभिराममारामम् ।
 र्यन्त्रोद्धान्तपयोभिः शिशिरितमङ्गिच्छतां महाराजो ॥ ३१ ॥
 पटमण्डपमेत्य पुनः परिषदि वञ्चीश्वरो यथाचारम् ।
 माळवधरणीपतये व्यतरत् ताम्बूलगन्धमाल्यानि ॥ ३२ ॥
 तदनु विसृज्य समज्यां तावद् भूवल्लभौ स्म संलपतः ।
 यावत् तुकाजिराजः प्रैत्यवसानाय निर्जगाम ततः ॥ ३३ ॥

१ दीर्घतरम्. २ शोणवर्णीयां सत्याम्, अरुणोदयकाले इत्यर्थः. ३ समीप-
 र्थक्रमव्ययम्. ४ तुकाजिनामा. ५ विशाखाय. ६ H. H. the Maha-
 raja Holkar's two Sons, brother Sir Kasi Rao Dada
 Saheb, K. C. S. I., and the Political Agent. ७ स्फुट्य.
 ८ the Lalbagh. ९ हस्त्यश्वरथपदातिरूपैः सेनाङ्गैः. १० संनिहिता. ११
 जलयन्त्रोद्दीर्घैः पयोभिः. १२ आगतौ. १३ सभायाम्. १४ भक्षणाय.

नानाफलजालानि प्रैषयद्दिन्दूराद्विशखाय ।
 अपराह्णे पुनरागत्यैतत्सल्लापसौख्यमन्वभवत् ॥ ३४ ॥
 अथ होल्करसंचिवेन्द्रा रथवरमारीप्य रामवर्मनृपम् ।
 सादरमेन्तर्नगरं निन्युः संमान्य सैन्यसन्नाहैः ॥ ३५ ॥
 मूरिपुरःसरमेनं राजर्षिं धर्मराज्यधौरेयं ।
 द्रष्टुं कुतुकोत्तरलः सैमनिष्ठदिन्दूरपौरसमुदायः ॥ ३६ ॥

अविशर्ज्जनितरसालं-

कारमथोरामराजितरसालम् ।

अवनिवृषा तरसालं

तिलं तत् पुग्मवृष्यतरसालम् ॥ ३७ ॥

प्रविशति विशाखनृपतौ प्रतिहारं राजकीयसौधस्य ।
 आसीदाकाशान्तरमाचारखधूमनादग्नेदुरितम् ॥ ३८ ॥
 सौधवरस्याधस्ताद्विपुलाया मध्यमेत्य शालायाः ।
 कुलशेखरभूपालं होल्करधरणीवतिः प्रतीयेष ॥ ३९ ॥
 तत्र तुकाजिनृपाय न्यवेदि सदसि प्रसादमुमुखाय ।
 रामावानिरमणेन स्वामात्यो रमैवैष्णवो धीमान् ॥ ४० ॥
 होल्करवंशवतंसो राजद्रत्नं स रज्जरत्नाय ।
 प्रायच्छदङ्कुलीयं प्रियेतायाः स्मारकं विशाखाय ॥ ४१ ॥
 वञ्चिसिंशतमन्युः सन्तुष्टो होल्करस्य सत्कारैः ।
 प्रत्यागतवानुपवनभवनं पथि पौरैर्दृक्फलं पुष्पान् ॥ ४२ ॥

१ एतस्य विशाखस्य सल्लापसौख्यम्. २ नगराभ्यन्तरे. ३ संमिलितः. ४ जनितरसा उत्पादितरुगा अलङ्कारा यस्मिंस्तत्. ५ आरात्रेषु राजिताः शोभिता रसालाः वृक्षविशेषा यस्मिंस्तत्. ६ तरसा वेगेन. ७ अलं अलङ्कारं विपुलम्. ८ अधृष्यतरोऽत्यन्तं धर्षयितुमशक्यः सालः प्राकारो यस्मिंस्तत्. ९ द्वारम्. १० प्रतीष्टवान्. ११ निवेदितः. १२ V. Ramiengar, C. S. I. १३ राजश्रेष्ठाय. १४ प्रेम्णः. १५ पौरनयनसाफल्यं जनयन्नित्यर्थः.

राज्ञावत्रावसथे प्रदीप्ररुचिरप्रदीपरुचिनिचिते ।
 गोत्रावृत्रारतिं भूयोऽप्यागत्य होलकरोऽद्राक्षीत् ॥ ४३ ॥
 परिषदि तस्यार्ममिलन् मालवनृवरस्य मन्त्रिणो सहिताः ।
 वञ्चीशस्यानुचरा मित्रं हूणाग्रणीश्च सकलत्रः ॥ ४४ ॥
 हाहामोहावहया गायकसभया तैतादिसङ्गतया ।
 शब्दब्रह्मानृतरसलहरी चक्रे सभासदां श्रवसोः ॥ ४५ ॥
 विविधानि विनोदार्थं विशाखनृपतेर्विचित्रितैवियन्ति ।
 विस्मयदानि विशेषाद्वैतेनैरेकीतिहोत्रकर्माणि ॥ ४६ ॥
 मतिमान् प्रतिमां स्वीयामतिमात्रमनोज्ञवर्णविन्यासाम् ।
 अद्भुतशिल्पं दान्तं भाजनमपि होलकराय राजादात् ॥ ४७ ॥
 ताम्बूलाद्युपचारान् समर्प्य वञ्चिभक्तशर्त्तारमणे ।
 व्याकिरिदिन्दूरेन्द्रः कञ्चन सौरभ्यपूर्णमपि भूर्णम् ॥ ४८ ॥
 आमन्त्र्य रामराजः श्रीमन्तं होलकरं स्थिरप्रेमा ।
 तैत्तनयेन रथस्थो झटिति जगन्मानलानसः स्थानम् ॥ ४९ ॥
 मालवयुवराजं तं सम्भाष्यापृच्छथ वञ्चिजम्भारिः ।
 आरूढधूमशकटः स्वाण्डवभागात् पुनः प्रैगेऽन्येद्युः ॥ ५० ॥
 प्रैवेयकमुसूल्यं मुम्बापुरपूर्णचन्द्रमणिवाणिजः ।
 अर्कैषीदिह कटकद्वयमपि हारप्रवाण्डवचितमयम् ॥ ५१ ॥
 सायनितः प्रस्थाप्य प्रनेतरां त्रितिवशेरि रयुः ।
 अतिलङ्घ्य भूयोदरकूर्तकदरीनगरमाप कल्याणम् ॥ ५२ ॥

१ भूर्मन्दम्. २ मिलिताः. ३ Mr J. C. Hannington, British Resident, Travancore. ४ हाहा गन्धर्वविशेषस्तस्य मोहावहया मोहवारिण्या. तदतिशायिन्येत्यर्थः. ५ तत् वयनशेषः. ६ कीर्णाः. ७ विचित्रिताकाशानि. ८ Fireworks. ९ इभदन्तर्निर्मितम्. १० व्याकीर्णवान्. ११ The holi gugal powder. १२ तस्य होलकरस्य तनयेन पुत्रेण सह. १३ प्रातः. १४ श्रीबालङ्कारम्. १५ मुम्बापुरवासिनः पूर्णचन्द्राख्याद्रत्नविक्रेतुः सकाशात्. १६ क्रीतवान्. १७ कृत्रिमकन्दरान्. १८ तन्नामकम्.

अधिरुह्य रथमथासावारादासाद्य सज्जितां वसतिम् ।
 स्नानाशनादि कृत्यं निर्वृत्य व्यश्रमन्मुहूर्तमिह ॥ ९३ ॥
 पौरैरधिकारिजनैः समर्पितस्योपचारपत्रस्य ।
 सच्चिवेन दाचितोत्तर एष ततो निज्जिगाप मध्याह्ने ॥ ९४ ॥
 अपरा धरगिरौदरकृत्रेण चिलवैर्नीरतीत्य जवात् ।
 सायाहन्याप महीमहेन्द्रवाही पुंनां कुशानुरथः ॥ ९५ ॥
 तत्र दिनं तन्नीत्वा परेद्यत्रि प्राम्थितेन सायाह्ने ।
 प्रापि नृपेगान्येद्युः प्रातर्यवेनागिरादपुरी क्वापि ॥ ९६ ॥
 सैन्यसमन्तैर्यवनप्रभुयश्चित्रैर्विहितमत्कृतिर्नृपतिः ।
 उैपगिरिदुर्गमनेषादुपवनमदने दिनं तदासायम् ॥ ९७ ॥
 आरुह्यानलशकटं निशामुखे प्राम्थितः क्षितिक्षिदिर्तः ।
 निकषा वृषगिरौनैषेद्यदा तदालेहितायत प्राची ॥ ९८ ॥
 अभिवन्द्य वेङ्कटशं मध्येमार्गं महीपतिर्मनसा ।
 पूर्वाह्णे गलिताद्धं पुरमर्केणाख्यमैषदुपनैर्नृ ॥ ९९ ॥
 अधिकारमन्त्रैरधिकारिभिराह्वितार्हणोऽन्यैश्च ।
 सायं धूमरथस्थः प्रैस्थितवानवनिपालमौलिरितः ॥ १०० ॥
 भूपस्तदुत्तरेद्युः प्राप प्रातस्तरां प्रमन्नमनाः ।
 कुतुकोत्तरलितजनताकोलाहलशालि कुम्भघ्णेनपुरम् ॥ १०१ ॥
 मिळते महाजनौघे तत्र धरित्रीपतिं संभाजयति ।
 निष्ठुरनलिकमहस्त्रध्वनिभिर्ध्विरीबभुव दिगिभैकुलम् ॥ १०२ ॥
 हूँणवरौ सहदारौ मुहुरावपि शेषंशास्त्रिगोपालौ ।

१ विश्रान्तवान्. २ 'सरणिः पद्धतिः पद्या वर्तन्येकपदाति च' इत्यमरः. ३ पु-
 रीविशेषम्. ४ प्राप्ता. ५ The Nizam. ६ Raichu ७ गिरिदुर्ग-
 समीपे. ८ प्रागुक्तपुरीतः. ९ 'अभितःपरितःसमयागिर्याहाप्रत्येयोऽपि' इति
 द्वितीया. १० मार्गमध्ये. ११ प्राप्तः. १२ Near Madras. १३ प्रस्थि-
 तः. १४ पूजयति सति. १५ दिग्गजकुलम्. १६ Mr. Buick, the
 Collector, and Mr. Cross, the District Supt. of Police. १७
 The Honorable A. Seshaiya Sastrial and Mr. T. Gopal Rao

अन्ये च मान्यपुरुषा निन्युः सत्कारमण्डपं नृपतिम् ॥ ६३ ॥

कैल्पितपुष्पोल्लोचे तस्मिन्नुत्कृष्टविष्टनिविष्टम् ।

अन्वग्रहीन्महीसुरपरिषदमुं वैदिकीभिराशीर्भिः ॥ ६४ ॥

जानपदाध्यक्षाणां सूक्तगीपालसूरिपाठितायाः ।

उत्तरमुचितमवोचत् सचिवमुखेन क्षमाशर्वाङ्गनगः ॥ ६५ ॥

हूणेन्द्रेण सहामुं ततः शताङ्गाधिरूढमैधिरथ्यम् ।

मिलिता दिदृक्षमाणा गळितावधिरिद्धकळकळा जनता ॥ ६६ ॥

पुण्यश्लोकविलोकनसरभसजनसङ्घनिरवकाशायाम् ।

रथ्यायां रथ्यानां द्यङ्गुलनपि न स्थलं मुलङ्घमभूत् ॥ ६७ ॥

तत्तादृगतिथिलाभाभिर्भरतोपेण तेन शेषेण ।

साधु प्रसाधितं तर्तसन्नवरं पद्मनाभदासोऽनात् ॥ ६८ ॥

कलिकलुषध्वमेव्यां कलिङ्गलवनः कैवेरान्याशम् ।

कृतभोजनोऽपराह्णे शितिजानिरसैवि शेषेशास्त्रिमुखैः ॥ ६९ ॥

वीर्गादिवाद्यवादनचञ्चुभिरथ वद्विधरणिपञ्चशरः ।

सङ्गीतशास्त्रतत्त्वं सम्यग्बिद्वान् विनोदियाञ्चके ॥ ७० ॥

श्रीकामकोटिपीठे लोकाचार्यं तटेऽर्द्धगङ्गायाः ।

एकायनः स्वकृत्ये पाँकारैरवन्देत्य वसुमत्याः ॥ ७१ ॥

शङ्करभगवत्पादप्रतिनिविभुचिताभिरेतमुपदाभिः ।

उपेतस्थे नृपतिनिर्गृह्येनद्वितीयैर्गणसम्मानान् ॥ ७२ ॥

१ 'नीञ् प्रापणे' इति द्विकर्मको धातुः. २ कलिककसमन्वितने. 'अस्त्री वितानमुल्लोचः' इत्यमरः. ३ स्वागतमङ्गलवाचकस्य. ४ रथ्यायाम्. ५ द्रष्टुमिच्छन्ती 'ज्ञाश्रुस्मृदृशां सनः' इत्यात्मनेपदम्. ६ रथशब्दात् 'तद्वर्तते रथयुगप्रसङ्गम्' इति यत्. ७ द्वे अङ्गुली प्रमाणमस्येति तथा तत्पुरुषस्याङ्गुलैरिति अत्र समासान्तः. तद्वि-
तार्थद्विगोर्मात्रचो लुक्. ८ सुखेन ल यितुं शक्यम्. ९ अलङ्कृतम्. १० तस्य शेषशास्त्रणः सन्नवरम्. ११ कावेर्याम्. १२ सौवतः. १३ वौणकादिभिरस्त्रैः. १४ विनोदितः. १५ कावेर्याः. १६ इन्द्रः. १७ पूजितवान्. 'उपादेवपूजा-'
इत्यादिना तद्.

अन्ये च मान्यपुरुषा निन्युः सत्कारमण्डपं नृपतिम् ॥ ६३ ॥
 कैल्पितपुष्पोल्लोचे तस्मिन्नुत्कृष्टविष्टनिविष्टम् ।
 अन्वग्रहीन्महसुरपरिषदमुं वैदिकीभिराशीर्भिः ॥ ६४ ॥
 जानपदाध्यक्षाणां भूक्तर्गोपालसूरिपठितायाः ।
 उत्तरमुचितमवोचत् सचिवमुखेन क्षमाशर्करानगः ॥ ६५ ॥
 हूणेन्द्रेण सहामुं ततः शताङ्गाधिरूढमैधिरध्यम् ।
 मिळिता दिदृक्षमाणा गळितावधिरद्विकळकळा जनता ॥ ६६ ॥
 पुण्यश्लोकविलोकनसरभसजनसङ्घनिरवकाशायाम् ।
 रथ्यायां रथ्यानां ध्यङ्गुलमपि न स्थलं सुलङ्घमभूत् ॥ ६७ ॥
 तत्तादृशतियिलाभाजिर्भरतोषेण तेन शेषेण ।
 साधु प्रसाधितं तत्तत्समवरं पद्मनाभदासोऽग्रात् ॥ ६८ ॥
 कलिमलुपध्वमेत्यां कलिमलुवनः कैवेरान्वाशम् ।
 कृतभोजनोऽपराह्णे रितिजानिरसैवि शेषेक्षास्त्रिमुखैः ॥ ६९ ॥
 वीर्गादिवाद्यवादनचञ्चुभिरथ वध्विधरणिपञ्चशरः ।
 सङ्गीतशास्त्रतत्त्वं सम्यग्विद्वान् विनोदयैवाञ्चक्रे ॥ ७० ॥
 श्रीकामकोटिपीठे लोकाचार्यं तटेऽर्द्धगङ्गायाः ।
 एकायनः स्वकृत्ये पीकारैरिवन्द्यैत्य वसुमत्याः ॥ ७१ ॥
 शङ्करभगवत्पादप्रतिनिविशुचिताभिरेतमुपदानिः ।
 उपेतस्थे नृपयिमणिर्गृह्येनद्विगीर्णसम्मानान् ॥ ७२ ॥

१ 'नीञ् प्रापणे' इति द्विकर्मको धातुः. २ कलिवकसम्प्रतितने. 'अस्त्री वितानमु-
 ल्लोचः' इत्यमरः. ३ स्वागतमङ्गलवाचकस्य. ४ रथ्यायाम्. ५ द्रष्टुमिच्छन्ती
 'ज्ञाश्रुस्मृदृशां सनः' इत्यात्मनेपदम्. ६ रथशब्दात् 'तद्वर्हति रथयुगप्रसङ्गम्' इति
 यत्. ७ द्वे अङ्गुली प्रमाणमस्येति तथा तत्पुरुषस्याङ्गुलेरिति अच् समासान्तः. तद्वि-
 तार्थद्विगोर्मात्रको लुक्. ८ सुखेन ल यित् शक्यम्. ९ अलङ्कृतम्. १० तस्य
 शेषशास्त्रणः सङ्गवरम्. ११ कावेर्याम्. १२ सौवतः. १३ वौणकादिभारत्स्वर्थः
 १४ विनोदितः. १५ कावेर्याः. १६ इन्द्रः. १७ पूजितवान्. 'उपादेवपूजा-'
 इत्यादिना तद्.

प्रत्यागत्यावसथं पत्या क्षित्या यथाप्रतिज्ञातम् ।
 प्रापि कलाशाला सा वार्षिकसम्मानवितरणाच्च ततः ॥ ७३ ॥
 संख्यावन्तोऽसंख्याः संमिळितास्तत्र वञ्चिवलमथनम् ।
 हूणवरेणानुगतं गोपालाद्याः सभाजयांचक्रुः ॥ ७४ ॥
 तदनु तदध्यक्षस्य श्रीगोपालस्य निपुणविज्ञप्तिम् ।
 निशमय्याध्येतृभ्यः सम्मानानैदित मुदितहृदयोऽयम् ॥ ७५ ॥
 कमपि प्रसङ्गमकरोत् कमनीयतमं ततोऽवनीजानिः ।
 मतिमान् सै मद्रभर्ता यदुपन्यस्तार्थमभिननन्द पुनः ॥ ७६ ॥

कृतहस्तताळमभिरूप-

परिषदनुमोदितस्ततः ।

प्राप वसतिमवनीवलमिन्

परितोषघोषमुखरे जनोत्करे ॥ ७७ ॥

विहिताशनो निशि विशाख-

नृपतिरतिशयमभिनतः ।

शेषविबुधवृषभेण कृती

प्रतुजोव साधु दधर्तातिथेयताम् ॥ ७८ ॥

उपदीकृताम्बरवराय

सपदि मुह्ये ददौ नृपः ।

रत्नरुचिरमुरआभरणं

संपटोद्धमस्य तजयाय चोर्मिकाम् ॥ ७९ ॥

अतिचार राजतभिर्हत्य-

चतुरतरशिल्पिकल्पितम् ।

- १ प्रविज्ञानजननिक्रम्य, कलाशालासंगमस्थलीति पूर्वकृतप्रतिज्ञानुसारेणेत्यर्थः. २ पाण्डिताः. ३ इतिवान्. ४ Mr. Grant Duff, Governor of Madras. ५ कृत्वा हस्तताल संतोषातिशय सूचकं करास्फालनं यस्मिन् कर्मणि तत् तथा. ६ विद्वत्समाजिगमोदितः. ७ आंतयौ साधुरातिथेयस्तत्ताम्. 'पथ्यतिथिवसतिस्वपतेर्दृष्ट' इति ढञ्. ८ वस्त्रश्रेष्ठसहितम्. ९ अङ्गुलीयकम्. १० इह चोलदेशे भवा इह-स्याः. 'अव्ययाएयम्' इति ल्यप्. इहत्याश्चतुरतराश्च ये शिल्पिनस्तैः कल्पितम्.

पात्रपटलमथ पौरवरैः

पौरदौकितं परिवृढोऽग्रहीनृणाम् ॥ ८० ॥

आमन्त्र्य हूणाधिकारिप्रधानान्

सभ्यानथाम्बेत्य संभेवणानान् ।

आरुह्य कौशानवानः प्रतस्थे

वञ्चिक्षमापालवंशैर्कैमुक्ता ॥ ८१ ॥

तञ्चापुरीसन्निधौ श्रीविशाख-

स्तैस्तुप्यनस्थेत्य तत्रत्यलोकैः ।

वञ्चावुरीकृत्य चन्द्रत्वमुद्य-

न्नाराधि संप्राड्विवाकप्रवेकैः ॥ ८२ ॥

ऊष्मायमाणे रवावुत्तरेद्युः

श्रीशालिवाटीपुरीमाटिटीके ।

तद्देशवैरियर्हूणेशमुख्यैः

सम्भावितोऽभूच्च भूजम्भभेदी ॥ ८३ ॥

पौरौत्कराध्यक्षितख्यातसीतां-

रामेरितस्वागतोदारसूक्तेः ।

पृथ्वीपतिर्दत्तवानुत्तरं स

प्रत्यग्रकल्पतां प्रविश्याथ शालाम् ॥ ८४ ॥

१ उपदीकृतम्. २ कृशानुसम्बन्धिशकटम्. ३ अत्र वंशशब्दः कुलं वेणुं चाह. श्लिष्टशब्दनिबन्धनं केवलं परम्परिनिरूपकम्. ४ अनसि स्थित्वाति सति. ५ वञ्चौ स्वराज्ये चन्द्रत्वं उरीकृत्य उद्यन्. ६ प्राड्विवाकश्रेष्ठाभ्यां (Mr. Parker, District Judge, and Mr. Arunachala Iyer, Sub Judge) सहितैः तत्रत्यलोकैः. ७ ऊष्माणमद्रमति. 'बाष्पोष्मभ्यामुद्रमने' इति क्यङ्. ८ Mr. Pennington, the Collector. ९ पौरौत्करैरध्यक्षितः स्वापेक्षया नायकीकृतः ख्यातश्च यः सीतारामस्तत्रामकः प्राड्विवाकस्तेनेरिता उक्ता या स्वागतांदा-रसूक्तिस्तस्याः १० This gentleman was since one of the Judges of the High Court, Travancore. ११ नवरचिताम्.

अथ हूणवर्यसाहितो रथास्थितः
 प्रथमानभक्ति बहुमानितो जनैः ।
 धरणीतुपारकिरणो विशाखरा-
 डेरुणाचलार्यशरणं समाययौ ॥ ८९ ॥
 अपराह् एत्य समसेवि सूरिभि-
 नृपराजिनैलिमणिरेष भूरिभिः ।
 वितैतार वित्तर्भाभिजातयोषिताम्
 विततादरः पुरु च पाठसद्गने ॥ ९० ॥
 निमन्त्रितो हूणवरस्य तस्थ
 दारैरुदारैः पुनरेष सायम् ।
 समन्त्रिकोऽगात् ससुतस्तदीय-
 मारामसौधं बहु चारराधे ॥ ९१ ॥
 मान्यैरनेकैर्बहुमानितोऽत्र
 मत्तिण्डवर्मप्रियभागिनेयः ।
 ततोऽर्नलानोकलनानुशोची
 प्रातिष्ठतान्दोलिकया निशायाम् ॥ ९२ ॥
 प्रगेतरां क्षितिर्मणोऽथ चित्रा-
 सरिज्जरीसविधधुरीं
 अनुग्रहानलभत शोणमाल-
 द्विजव्रजादुपहतपूर्णकुम्भात् ॥ ९३ ॥
 निर्वर्त्याथ स्नानविधिं निर्झरनारे
 भृगो भुक्त्वा वेश्मनि विश्रम्य मुहूर्तम् ।

१ भूचद्र २ अरुणायाम्यय जगण् हृत् ३ दत्तवान् ४ कुलबधूनाम्
 ५ पाठशालायं 'The Courtallum School at Palamcottah. ६
 Mrs. Pennington ७ अग्राधन ८ अनलानसोऽग्निशकटस्य अकलनं
 तदुच्चैतमार्गानमणिभावनहेतुं यान्भावं अशोचं शालमस्येति तथा. ९ 'समवप्र-
 विभ्यः रथ' इति तद्. १० Courtallum. ११ शोणसाल इति (Shencottah).
 स्वराज्यान्तःपाती ग्रामविशेषस्तत्रत्यब्राह्मणसमूहात्.

निर्माणार्थं वित्तचयं चित्रसभायाः

प्रादात् क्रीतं प्रैक्षत चात्मात्थमिहार्कैः ॥ ९० ॥

प्रस्थायाथ प्रभुरपराह्णे

प्रोविशत् स्वं जनपदमारात् ।

प्रापच्चान्तः प्रमदमदभ्रम्

ध्यायं ध्यायं सरासिजनाभम् ॥ ९१ ॥

ध्यात्रीशकाशी यात्राजयाङ्गं

निर्माय शोणप्राकारलोकाः ।

द्वारं विशालं भूपालमौले-

श्चक्रुः सपर्यामानन्दसान्द्राः ॥ ९२ ॥

उपकलुतुरुष्टि त्रिधामां पित्वा

नृपकुलतिलकोऽपरेद्युः प्रभाते ।

उदवसितमगात् स्वमेकोपलस्थं

द्रुतमथ कृतभोजनोऽर्तः प्रतस्थे ॥ ९३ ॥

तदनु पुनलूराख्यं ग्रामं गतः कुलशेखर-

क्षितिवलरिपुः शिल्पार्धाकारिहूणवरान्वितः ।

उपरि सरितस्तुङ्गस्तम्भावलम्बितशृङ्गश-

कलितमयनं चित्रं तत्र व्यलोकत कौतुकात् ॥ ९४ ॥

प्राप्य प्रोसादतीराभिधपुरमपरेद्युः प्रभाते विशाखः

कृत्यं निर्वर्त्य कौरस्करतलमगमद्वेगेना स्यन्दनेन ।

१ गृहम्. Mrs. Payne's house bought by the Sarkar. २ विशधातोलुङ्. 'शल इगुपतात्-' इति कसः. ३ ध्यात्वा ध्यात्वा. ध्याधातोः 'आभी-
क्ष्ये णमुल् च' इति णमुल्. ४ धात्रीशस्य विशाखस्य या काशीयात्रा सैव उत्कृष-
हेतुत्वाज्जयस्तस्य अङ्गं चिह्नं, उचितलिपिविन्यासेन प्रतिपादकमित्यर्थः. ५ कलुतुरुष्टि-
ग्रामसमीपे. ६ रात्रिम्, 'अत्यन्तसंयोगे द्वितीया'. ७ गृहम्. ८ एकोपलाख्यग्रा-
मस्थम्. ९ एकोपलात्. १० 'उपसर्गस्य घञ्यमनुष्ये बहुलम्' इत्यधिशब्देकारस्य
दीर्घः. ११ Mr. Valentine, Assistant Engineer. १२ The
Suspension Bridge. १३ Kottârakkarai. १४ Kânjiramûtu.

तत्रारुह्योभिरामां तरणिमनुभवन् वारिसञ्चारसौख्यं
 कोलम्बं लम्बमानेऽब्रजदपरगिरेरर्कविम्बे नितम्बे ॥ ९५ ॥
 आनन्देनात्र नानाविधबहुमतिपूर्वोपचारैः प्रजाभिः
 श्रीमानाराधितो बन्धुभिरपि बहुभिः सादरं सेव्यमानः ।
 नीत्वा स्वैरं नरेन्द्रा दिनयुगलमिती नीरमार्गेण सायं
 निर्गत्यान्येद्युरागादुषसि निजपुरीं श्रीसरोजाक्षदासः ॥ ९६ ॥
 जातः केरलमण्डलोदरगते श्रीपर्षभूपान्वये
 ख्यातः केरलवर्मराज इति यः श्रीवञ्चिराज्ञीपतिः ।
 नानातीर्थनिषेवणात् सुकृतिनं प्रत्यानयन् नायकम्
 सर्गः पञ्चदशो विशाखविजये काव्ये तदीये गतः ॥ ९७ ॥
 इति श्रीविशाखविजये पञ्चदशः सर्गः ।

षोडशः सर्गः.

श्रियमुदारतरां दधतं निज-
 प्रभुमथात्मपुरीं सुखमागतम् ।
 उपचितैरुपचारभरैर्जनाः
 समुदिता मुदितास्संपभावयन् ॥ १ ॥
 हयचतुष्टयशालिरथस्थितो
 नरवरः प्रविवेश पुरोदरम् ।
 प्रमदभारतरङ्गितसेवक-
 ब्रजनतो जनतोषमुदञ्चयन् ॥ २ ॥
 प्रकृतिभिर्बहुधा विदधेऽर्हणा
 प्रतिपथं पृथिवीपतिपुङ्गवे ।

१ नावम्. २ नगरविशेषम्, Quilon. ३ भागिनेयीभर्त्रादिभिः. ४ को-
 लम्बान्. ५ स्यान्नन्दूरापरनामत्रेयां वक्षिपुराम्. ६ सङ्कीर्णम्. ७ सम्भावितवन्तः.
 २१

विशति मङ्गलमण्डनमञ्जुलं
 पुरमुदारमुदारवमेदुरम् ॥ ३ ॥
 घटितभूरिसभाजनमण्डपं
 विरुरुचे परितो नगरान्तरम् ।
 प्रसृमरोत्सवत्रोपविजृम्भितं
 प्रेमदभूमदभूमययागमात् ॥ ४ ॥
 रथवरादवरुह्य महीपतिः
 परिसरे पुरुषोत्तमसज्जनः ।
 उपनतान् स्वजनान् समुदित्वर-
 त्वरमगारमगाहत वीक्षितुम् ॥ ५ ॥
 स्वदयितार्पितमद्वल्यद्वयः
 स्वसृमुताद्वितयाय दयानिधिः ।
 अदित कण्ठविभूषणमुहुम-
 द्वैर्मणीरमणीयमयं मुदा ॥ ६ ॥
 अतुलभक्तिभरः कुलदेवतं
 कमलनाभमुपायनसञ्चयान् ।
 उपहरन्नभिवन्द्य सुखासिकां
 निजगृहे जगृहे जगतीपतिः ॥ ७ ॥
 वसुमतीशसमागमसम्मदं
 द्विगुणितं विदधत् पुरवासिनाम् ।
 सूरभिराविरभूत् सुमनोभरा-
 नुपवने पवनेन समाकिरन् ॥ ८ ॥
 जनयता जननायशिखामणे-
 र्नवयशःप्रसरस्य विडम्बनाम् ।

१ उदारैर्महद्भिः, मुदारवैर्जनानामावन्दघोषैर्भेदुरम्. २ प्रमदभूमानं सन्तोषातिशयं
 ददातीति तादृशो योभूमघोनो राज्ञ आगमः प्रत्यागमनं तस्माद्धेतोः. ३ खालिङ्गान्म-
 णिशब्दात् कृदिकारङ्गीप्. 'रत्नं मणिर्द्वयो'रित्यमरः. ४ वसन्तः. ५ अनुकरणम्.

नृपतिनिष्कुटसीमनि प्राधवी
 सुमधुरामधुरा मधुनादधे ॥ ९ ॥
 अभिनवोद्गतपल्लवचर्वण-
 क्षणमदोत्कटितैः स्पृहणीयताम् ।
 अतितरां सहकारमहीरुहः
 परभृतैरभृतैश्चिनकूजितैः ॥ १० ॥
 मधुमदान्धमधुव्रतहुङ्कृति-
 विरहिणः कतमस्य जनस्य वा ।
 वितनुते स्म मैनोभवाक्षिज्जिनी-
 स्वनसमा न समाकुटभाशयम् ॥ ११ ॥
 वनविहारविलोलविद्यामिनी-
 वदनजश्रमवारिहरो वयौ ।
 प्रकटयन् पवनः प्रसरद्रजः-
 पटलपाटलपाटनपाटवम् ॥ १२ ॥
 स्फुरदशोकलतानवल्लुवा
 सुरभिसम्पदयोगिमिवाभ्या ।
 प्रतिवहुङ्कृतिवत्प्रचुरीभवत्-
 पिकरवा करवालिमेवाद्दे ॥ १३ ॥
 मदकशान् मधुपानपमारयन्
 मलयशैलमरुत् परिपातुकान् ।
 समुपगूढसवेपथुमाधवी-
 नवलतोऽवलतोपवनान्तरे ॥ १४ ॥

१ निष्कुटस्य गृहग्रीमस्य सीमनि. २ पुष्पभारमनोज्ञा. ३ भृतवान्. ४ म-
 नोभवक्षिज्जिन्या मन्मथमौर्व्याः स्वनेन समा. ५ प्रसरद्रजः पटलानां पाटलानां ग्री-
 ष्मगृह्याणां कुसुमविशेषाणां पाटने विदलने पाटवम्. ६ कोपहुङ्कारेण तुल्यं प्रचुरीभवन्
 पिकरवो यस्यास्ता. ७ परिवाति स्म.

कलकलः कलकण्ठगलोदरात्
 कैलकलो गलति स्म निरर्गलम् ।
 प्रणयिनां प्रमदं भृशमादधत्
 प्रियतमायतमानमलिम्लुचः ॥ १५ ॥
 रतिपतेर्ज्वलनास्त्रमिव ज्वलत्
 भृशमशोकतरौ नवजालकम् ।
 विरहविह्वलकामुकसंहती-
 रतनुतातनुतापकदर्शिताः ॥ १६ ॥
 भ्रमरहुङ्कृतिभिर्घटितस्फुट-
 श्रुतिकमुन्मदकोकिलगायने ।
 किमु विहारवनी विकचस्फुरत्
 कुरवका रवकारिणि सिष्मिने ॥ १७ ॥
 पथिकवामदृशोऽकलयन् मधौ
 शिखिसमीरमस्त्वित्यथार्थताम् ।
 अतिसमिद्धवियोगहुताशनाः
 कति न वाति नवाम्रवणानिले ॥ १८ ॥
 सैहचिकीर्षुतया स्वयमागतः
 शशधरौघ इवालिकलङ्कितः ।
 कुरवकस्तवकप्रकरोऽध्वग-
 द्रुहि मधौ हिमधौतरुचिर्बभौ ॥ १९ ॥
 सपदि कोकिलया हृदयङ्गमा-
 लपितया प्रिययेव वयस्यया ।
 अपि सैमन्तुममर्षवशापि का
 न कमनी कैमनीयत कामुकम् ॥ २० ॥

१ अतिशयेनाव्यक्तमधुरः. २ प्रियतमानां प्रेयसीनामायतस्य मानस्येष्व्याकोपस्य
 मलिम्लुचश्चौरः. ३ रवं करोतीति तथा तस्मिन्. ४ सहकर्तुमिच्छुतया, ५ साप-
 राधमपि. ६ कं कामुकं का कमनी नानीयतेति योजना.

जनमदारमदारयदाशुगै-

रिह रसालरसालसकोकिले ।

परमुदारमुदा रमणीजुषो

रसमये समये स मनोभवः ॥ २१ ॥

सुमनसां सुरसाल इहैधय-

नवनिजानिरिवानुपमां श्रियम् ।

प्रमुदितं सुरभिः सुमधन्वनः

सुहृदयं हृदयं विदधे नृणां ॥ २२ ॥

नृपतिनीतिनिबन्धनया प्रिया-

सहचरा विशिखामु चरिष्णवः ।

सरसमन्वभवन् मधुमारुतं

पूरजना रजनावपि निर्भयाः ॥ २३ ॥

अथ स फाल्गुनमासिकमुत्सवं

स्वकुलदैवतभक्तिवशंवदः

नरवरो निरवर्तयदुच्चकै-

महितमहितमानमहाजनम् ॥ २४ ॥

जनितनन्दनदारपरामृता-

व्यथितधीरभवद्युवभूपतिः ।

सकलसज्जनसम्मतमद्गुणै-

रैर्नवमो नवमोत्सववासरे ॥ २५ ॥

युवनृपः सहसा नवयौवन-

प्रणयिनीविरहासहमानसः ।

अविरतं प्रणतार्त्तिहरं हरिं

निहतमोहतमोभरमस्मरत् ॥ २६ ॥

१ पुष्पाणां विदुषां च. २ शोभना रसालाक्ष्मता यत्र, अथ च देवतरुः. ३ मि-
त्रम्. ४ आहितमानाः कृतपूजा महाजना यस्मिन्स्तम्. ५ उत्तमः.

भुजगतारजमातुलनन्दना-
 प्रतिनिधिप्रियदारवियोगजाम् ।
 परिजहार कथञ्चिदथ व्यथां
 भृशमयं शमयन्त्रितमानसः ॥ २७ ॥
 भृशमशोचि विशाखमहीभृता
 युवनराधिपतत्सुतयोर्यतः ।
 जनुरनन्तरजन्यदशावशात्
 स्वसमता समतानि जगत्कृता ॥ २८ ॥
 अखिलशास्त्ररहस्यविदग्रगः
 स्वजनसन्नतये मततं हितम् ।
 उपदिशन् कुलशेखरभूपति-
 मुदमदादमदाशयमानदः ॥ २९ ॥
 नगवरोऽदित केरलवर्मणे
 मरुतत्कवितापरितोषितः ।
 कमपि हेमलताङ्कनाचाः
 च्छविमलं विमलं वरकञ्चुकम् ॥ ३० ॥
 यमशृणोदथ भारतनायिका
 स्वबहुमानमधादिति भूपतिः ।
 प्रथममेव निर्जप्रियवन्धवे
 कृतमुदं तमुदन्तमुवाच सः ॥ ३१ ॥
 अकृतकप्रमदाकुलपानसै-
 रखिलमान्यजनैरभिनन्दितः ।

१ नन्दनाप्रतिनिधिशब्दः कृत्रिमपुत्रानात्पर्वकः. २ जनुरनन्तरजन्या या दशा-
 मातृवियोगरूपा तस्या वशात्. ३ स्वतुल्यता. त्रयाणामपि जननानन्तरमचिरान्मातृ-
 वियोगो जातः. ४ एतत्काव्यकवये. ५ स्वबहुमानं G. C. S. I. इति प्रसि-
 द्धं भारतनक्षत्रविरुदम्, ६ पूर्वश्लोकात् 'केरलवर्मणे' इति विशेष्यानुषङ्गः.

अपि गरिष्ठपदाधिगमे नृपो
 विनतिमानतिमात्रमशोभत ॥ ३२ ॥
 अहं तेन तथा न नृपाग्रणी-
 रलमकारि यथाद्भुतसद्गुणः ।
 तदिह भारतभाष्यमभूषयत्
 पदमसौ दमसौष्ठवसम्पदा ॥ ३३ ॥
 उपनतां जनतामपि बन्धुतां
 स्वजननक्षेत्रिणेऽथ जनेहिता ।
 विविधसत्कृतिभिर्विदधेत्तगं
 प्रमुदितामुदितानुपनादरः ॥ ३४ ॥
 कथमनीतिकथास्य मनपिणो
 जनपदे नृपतेरुपजायताम् ।
 इति किमीतिरभूद्विदुषिणः
 परचिता रचिताश्च धनागमे ॥ ३५ ॥
 व्यलसदुग्रसर्पारससरिणात्
 किमु समुत्पतदम्बुधिमण्डलम् ।
 स्फुरदिरम्भदन्नाडवपावकं
 वृत्तमनन्तमनन्तरितैर्धनैः ॥ ३६ ॥
 स्वपरिपन्थिनिदाप्रविनिर्गमं
 त्वरायितुं जलदगमवेष्टया ।
 कनकवेत्रलतेव मुहुर्नभ-
 स्यचिरशोचिरशोभत 'वेष्टिता ॥ ३७ ॥

१ भारतनक्षत्राख्यपदेन. २ नृपाग्रणीः. ३ नीत्यभाववातां, अथच ईत्यमाववातां.
 ४ परमेश्वरेणेत्यर्थः. इत आरभ्य पञ्चविंशत्या पद्यैर निवर्णनम्. ५ 'मेघज्योतिरिरम्भ-
 दः' इत्यमरः. ६ आकाशम्. ७ विद्युत्. ८ चालिता.

सरभसारभट्टीपटुवल्गना-

विततवर्हभरस्फुटचन्द्रकाः ।

मदकळा विपिनेषु शिखावळा

मुमुदिरे मुदिरे कृतगर्जिते ॥ ३८ ॥

भुजगभुज्जिथुनस्य विलोक्य तत्

प्रमदनर्त्तनमम्बुभट्टदुर्गमे ।

गतमिवाशमया प्रियमानसै-

रवानितो वनितोपगतैर्द्रुतम् ॥ ३९ ॥

विहितदिङ्मुखचुम्बनसाहसः

समुपगूढपयाधरमण्डलः ।

सरभसस्य बभूव सदागते-

दिवि ततो विततोऽर्जुनविभ्रमः ॥ ४० ॥

विरहिखेदमजीजनदोत्सभू-

विजयशङ्खविशृङ्खलनादवत् ।

मधुकरप्रकरस्य समुल्लसत्-

कुटजकूटजकूजितधोरणी ॥ ४१ ॥

सुमनसो घनसङ्घविघटितात्

सुमनसो गलितस्य नभस्तटात् ।

उडुगणस्य परिस्फुरतस्तुला-

मगुरभङ्गुरभङ्गिविकस्वराः ॥ ४२ ॥

मदकळस्य मनोभवहस्तिनो

रदनकोरकमुलवणतामगात् ।

मिलितपान्थवधूवधपातकं

किमैलिना मलिनाकृति केतकम् ॥ ४३ ॥

१ मेघे. २ हंसैः. ३ अनल्पो विलासः भ्रमणं वा. अथ च कामविलासः. एत-
दनुरोधेन मुखचुम्बनपयोधरशब्देन श्लेषो बोध्यः. ४ आत्मभुवः कामस्थ. ५ मा-
लत्याः. ६ पुष्पाणि. ७ भ्रमरेण.

अतितरामतिरोहितरोहितः
 स्फुटतटित्पटलोर्जितगर्जितः ।
 अम्रितवृष्टिभयस्य घनाघनो
 गगनभागैतभावमवेदयत् ॥ ४४ ॥
 करकमिश्रनिरर्गलनिर्गल-
 द्बहलनीरभरेण धरातलम् ।
 रचयितुं सहसोदमहन्त त-
 त्समयममयमम्बुदपङ्कयः ॥ ४५ ॥
 अभयनीरदया कॅलितावृता-
 वथ दिवापि दिवाँ दिवसाधिपे ।
 कमिव चेतनमन्धितमञ्जसा
 घनतमो न तमोनिकरोऽकरोत् ॥ ४६ ॥
 पृथुलधारमुदारजवोत्कटा
 निपतिता नभसः सलिलच्छटा ।
 स्फुरदनेकशतहृदनीरद-
 ब्रजगता जगतामतनोद् भयम् ॥ ४७ ॥
 विदधति द्विर्जराजनिराकृतिं
 परिभवत्यपि मित्रमनेहसि ।
 उचितमेतदशेषर्जलाशया
 धृतैरसास्तरसा स्थितिमत्यगुः ॥ ४८ ॥

१ अतिरोहितं व्यक्तं रोहितं ऋजु शक्रधनुर्यस्मिन् सः. 'इन्द्रायुधं शक्रधनुस्तदेव ऋजु रोहितं' इत्यमरः. २ अभावव्यतिरेकं, सत्तमित्यर्थः. ३ अभया विघटक-
 वाताभावादनाकुला नीरदा मेघा यस्यां तया. अनेन पदेन कलिशब्दोक्तं कटपयादि-
 संख्यापरिभाषया अकाराद्यक्षरैः १८२०१४० इत्यतिवृष्ट्यारम्भकालिदिनस्या मुद्राल-
 ङ्कारभूङ्ग्या सूचिता. ४ कृतावरणे. ५ आकाशेन. ६ चन्द्रनिह्वं ब्राह्मणश्रेष्ठनिरा-
 करणं च. ७ सूर्यं सहदं च. ८ सरांसि जडाश्च. ९ धृतजला धृतवीर्याश्च. १०
 मर्यादाम्.

सरिदुपान्तकुटीरनिवासिनः

सपदि पर्यहरन्नथ कर्षकाः ।

क्षितिरुहानधिरुह्य कथञ्चन

स्वयमपायमपामतिवृद्धिजम् ॥ ४९ ॥

अभृत बाञ्जनसाविषयं भयं

निर्यतिदुर्ल्ललिताज्जनता तदा ।

बलवदोषहताखिलगृह्यका

विधुरबन्धुरबन्तरितालया ॥ ५० ॥

विटपिनस्तुटितानपसारय-

न्नरमरण्यमृगानपि मार्गगान् ।

समुदयः सरितामतिभीतिद-

ध्वनिरैगान्निरगान्निविडोदकः ॥ ५१ ॥

अविदुषामुपसर्गमथेदृशं

तरिषु सञ्चरतां बहुशो नृणाम् ।

रचितया विपदा न कमानशे

सदयतोदयतोदकरंहसा ॥ ५२ ॥

अधिनिशीथिमकाण्डसमुच्चल-

ज्जलभरप्लवमाननिकेतना ।

सपदि कापि कृषीवलकामिनी

विषदमार्पदमा स्वतनूभुवा ॥ ५३ ॥

उरुरये भ्रमतोदकसंचये

तरुधिया कृषकेण च केनचित् ।

शंयुरगृह्यत जीवितरक्षण-

व्यसनिना सनिनादपयोहृतः ॥ ५४ ॥

१ दैवदुर्विलसितात्. २ 'गृहासक्ताः पक्षिमृगाश्छेकास्ते गृह्यकाश्च ते' इत्यमरः.

३ पर्वतात्. ४ उपद्रवम्. ५ उदयता उद्भवता. ६ अमेति सहार्थेऽव्ययम्. ७ अजगरः.

निशि झटित्यतिवृद्धतरङ्गिणी-
 सलिलमग्नतनुददृशे पुनः ।
 उपनेदं करिणी धरणीरुहे
 निगलिता गलितासुरहर्मुखे ॥ ५९ ॥
 सलिलजालमभिन्त निरन्तर-
 प्रसृमरं सरितामुदयद्रयम् ।
 उपरिसेतुगणं पुरतोरण-
 द्वयसमायसमायतमञ्जमा ॥ ५९ ॥
 द्रुविपिनैरुदयत्कलिकावृतै-
 राविरलं शरणार्थिजनाश्रितैः ।
 विविधशिल्पमृतेऽपि तरीतते-
 श्छविरसेवि रसे तटिनीगते ॥ ५७ ॥
 विरतिमीयुषि वृष्टिविजृम्भिते
 तदनु निर्भवनैरधनैर्जनैः ।
 क्रमविलीनजले मृगमण्डली-
 शववृते वैवृते वसुधातले ॥ ५८ ॥
 भृशमदूयत भृत्यनिवेदितं
 निशमयन्नवनीवलशासनः ।
 अनुपमं तमुपप्लवमात्मनो
 जनपदेऽनूपदेशदयानिधिः ॥ ५९ ॥
 कथममुष्य वदानि वदान्यतां
 धरणिपालमणेः शरणागतम् ।
 अनुगृहीतमभूदथ सन्नाभि-
 धनचयेन च येन कुलं नृणाम् ॥ ६० ॥

१ नदीसमीपे, 'नदीपौर्णमास्याग्रहायणीभ्य' इति वैकाल्यकष्टच्. २ संक्रमणम्.
 ३ पुरतोरणं प्रमाणमस्य तम्. प्रमाणे द्वयसत्. ४ १८२०१४२ इत्यतिशृष्टिस-
 भासिकलिदिनसंख्यात्रोक्ता. ५ 'ऋते योगे द्वितीये'ति चान्दसूत्राद् द्वितीया. ६
 वर्तनं कृतम्. भावे लिट्. ७ अव्याजकृपानिधिः.

हतशुचः क्षितिवृत्रभिदे जना
 ददुरथाशिषमादरमेदुराः ।
 निरमियं धरणी परिपालिता
 शुभवता भवता भवतादिति ॥ ६१ ॥


अकस्मादाधाय प्रलयभयमुच्चैर्दितिभुवा
 हिरण्याक्षेणेव प्रतिभयतमेन क्षितितलम् ।

महावर्षेणाप्लावितमुदकराशावुदधर-
 द्यालुर्भूदरौ विधुरजनरक्षां विरचयन् ॥ ६२ ॥

नित्यं निर्मलधर्मकर्मभिरभद्रोपद्रवद्राविभि-
 श्रिन्वन् पुण्यमगण्यमन्वहमिह श्राम्यन् जनश्रेयसे ।
 कीर्त्या शाब्दपूर्णमाहिमकरश्रीगर्वमर्वकप-
 स्फूर्त्या भूवल्यं नृपो धवल्यन् भेजेऽनिशं श्रीधरम् ॥ ६३ ॥

जातः केरलमण्डलोदरगते श्रीपर्षभूपान्वये
 ख्यातः केरलवर्मराज इति यः श्रीवञ्चिराज्ञीपतिः ।
 सर्गोऽगादतिवृष्टिकष्टकलुषं राष्ट्रैकदेशं दृशो-
 रग्रे जाग्रतमस्य वाग्विलसितैः कुर्वन् कृतौ षोडशः ॥ ६४ ॥

इति श्रीविशाखविजये षोडशः सर्गः



सप्तदशः सर्गः.

श्रियः प्रियं श्रितजनशोकसञ्चय-
 च्छिदाविचक्षणचरणाम्बुजद्वयम् ।
 अनुस्मरन्नुपमभक्तिरात्मवान्
 नृपोऽनिशं कुशलमपोषयन्नृणाम् ॥ १ ॥

प्रजाहिते विमुखतमैरमानि यत्
 स्वजन्मनः फलमिह केवलं नृपैः ।
 अविश्रमं प्रकृतिकृते कृतश्रमो
 विशाखराट् तदखिलमत्यजत् सुखम् ॥ २ ॥
 प्रवर्तयत्यतिकुशले परिष्कृती-
 रनेकशो निजकुशलप्रयोजिकाः ।
 प्रजा यथा निरुपधि सौहृदं दधौ
 नराधिपे न खलु तथा पितर्यपि ॥ ३ ॥
 अशान्तया मलिनवियो धनाशया
 विशाखभूवलमथनोऽधिकारिणः ।
 विशृङ्खलान् विरचयतो जनव्यथां
 भृशं खलानकृत पदे सशृङ्खलान् ॥ ४ ॥
 दुराशया कतिचिदिहाधिकारिणो
 दुराशया विविधजनाधिकारिणः ।
 क्षमाभृताप्यनयपरम्पराहता
 क्षमाभृता सपदि पदान्निराकृताः ॥ ५ ॥
 अशीतकान् प्रशमवशीकृतात्मनः
 सुशीलताशिशिरितसज्जनाशयान् ।
 महीपतिर्द्रुतमधिकारधूर्वहान्
 महीयसीष्वपि च गतिष्वतिष्ठिषन् ॥ ६ ॥
 प्रशासति क्षितिबलयं विचक्षणे
 विशामधीशितरि विशाखभूति ।
 दिशामशोभिपत मुखानि तद्यशो-
 , निशाकरप्रसृमरकौमुदीभरैः ॥ ७ ॥

१ प्रजायै. २ निर्व्याजम्. ३ राज्ञि प्रजा यथानुरक्ता, तथा न पितर्यर्पत्यर्थः. ४
 चरणे. ५ दुष्टचित्ताः. ६ विविधान् जनानामाधीन् मनोव्यथाः कर्तुं शीलमेषामिति
 तथा. ७ क्षान्तिमत्तापि. ८ दक्षान्.

विलोकनात् कमलविलोचनार्चना-
 विलोपिताखिलशमलस्य भूपतेः ।
 विलोचने सफलयितुं विदेशतः
 सुलोकसंसदिह सलोभमासदत् ॥ ८ ॥
 उपागतान् स्वपुरमुदारताजित-
 द्युपादपस्सपदि विपश्चितो बहून् ।
 अपारधीतुलितगुरूनतोषय-
 नृपालकः पटधनभूषणादिभिः ॥ ९ ॥
 क्षितिक्षिता श्रितजनमन्तुसन्तति-
 स्तितिक्षिता स्वलितकृता कृपावता ।
 अमृष्यतः पुनरविनीतिचोदिता-
 ममुष्य तां हृदि न दया दधे पदम् ॥ १० ॥
 अधृष्यतां दधदथ चाभिगम्यता-
 मिहोष्मणा सरलतया च भूमिभृत् ।
 भयप्रदः प्रमदभरप्रदोऽप्यभू-
 द्वाग्निनेव च सरितोपजीविनाम् ॥ ११ ॥
 महीपतेरनुपमितां मनीषिता-
 मभीप्सतः प्रतिदिवसं प्रयस्यतः ।
 सहर्षमन्वहरत सञ्चयो नृणां
 जनाधिपं खलु जनतानुवर्तते ॥ १२ ॥
 पुरा निराकृतगुरुशासनाः प्रति-
 प्रतोलि केलिभिरभितो विनोदिनः ।
 कुमारकाः सततकरस्थपुस्तक-
 प्रपाठिनः पुनरधुनालुलोकिरे ॥ १३ ॥

जगत्यर्धाश्वररतियोगमोमुदत् -
 सरस्वतीदुहितृत्तमानताञ्चिताः ।
 कुमारिकाः कृतचतुराननादराः
 सपुस्तकाः प्रददृशिरे प्रतोलिषु ॥ १४ ॥
 विशाखराट् प्रतिशरदं सुधारस-
 प्रसाधितैः सुविशदगोकैदम्बकैः ।
 व्यकासयत् पठितृजनस्य मानसं
 कैलानिधिः कुमुदमिवोदयद्रुचि ॥ १५ ॥
 कुमारसञ्चयमयमादरोद्धुरः
 परीक्षितं प्रकटितपाठपाठवम् ।
 मनोज्ञपुस्तकमुखपारितोषिकै-
 रुदीर्णसम्मदमुदसाहयत्तराम् ॥ १६ ॥
 अनन्यराट् सुलभांशेषवैदृषां-
 सहासिकासुभगविनीतिसपदा ।
 निरन्तरं निजविषयाधिवासिनां
 वसुन्धरावलमथनो मनोऽधिनोत् ॥ १७ ॥
 सुशीलतालासितसुधीत्वशालिना
 सुगन्धिसुन्दरमणिरम्यताभृता ।
 विदेशजा अपि विपुलावलारिणा
 विपश्चितोऽद्भुतभरिता वितेनिरे ॥ १८ ॥
 कुतूहलात् कवितिलकेन केनैचित्
 सुदूरदेशजसुहृदार्थं नाथितः ।
 सुधीरयं स्वयमलिखद्विशाखरा-
 , डाविस्तरं निजचरितं रसोत्तरम् ॥ १९ ॥

१ कृतश्चतुराननस्य विदुषो ब्रह्मणश्चादरो याभिस्ताः. २ प्रतिवर्षं प्रतिश्रुतविशेषं च.
 ३ गोशब्दो वाचि किरणे च. ४ विद्यानिधिश्चन्द्रश्च. ५ Mr. Patrick McGuire इतिनामवता.

अतन्द्रितस्समयमयत्नमात्मवान्
 सदेति सद्यवसितिभिर्नयन्नयम् ।
 सैगर्भ्ययोः प्रथममथामयाविनं
 विलोक्य भूवलभिदभूद्विषण्णधीः ॥ २० ॥
 तदामयं शमयितुमेष भूरिश-
 च्चिकित्सकानतिचतुरानथादिशत् ।
 सहोदरप्रणयवशंवदाशयो
 व्यधापयत् बहुविधशान्तिकान्यपि ॥ २१ ॥
 निरस्यतो गदशमकारि भेषजं
 चिकित्सकेरितमपि पथ्यमुज्झतः ।
 सरोगता समुपचिता क्रमादगा-
 दसाध्यतामवनिभृदग्रजन्मनः ॥ २२ ॥
 कृपाकुलः सकलसचेतनेष्वपि
 स्वभावतः स खलु विशाखभूपतिः ।
 प्रतिक्षणैधितरुजमग्रजं निजं
 निरीक्ष्य तं भृशमनुशोकमानशे ॥ २३ ॥
 विचारवान् सहजनिवासवेश्मन-
 स्सदेशगां नृपतिरथोपकारिकाम् ।
 उपोयिवानधिवसति स्म पञ्चपा-
 ग्यहानि हा निरवधिकाधिदूनधीः ॥ २४ ॥
 नृपेण तच्चरमगतिप्रतीक्षिणा
 प्रतिक्षणोल्वणलयलक्षणेक्षिणा ।
 अनादृताशनशयनादिना पुन-
 र्दिनान्यनापियत विनान्यचिन्तनम् ॥ २५ ॥

विशाखभूरमणमणेस्तमग्रज
 भृशायितामयम्परेऽपि बान्धवाः ।
 विशा पतिं दशमिनमन्वये निजे
 विशालया मनसि शुचोपतस्थिरे ॥ २६ ॥
 समं ततो दिनपतिनास्तमीयिवा-
 नहन्यवस्यति कुलशेखराग्रजः ।
 समन्ततो मिलितसशोकबन्धुता-
 मनस्सरोरुहनिवहं निमीलयन् ॥ २७ ॥
 न पूरयेन् किमिह वयांसि षष्टिम-
 प्यसौ तदा खलु कलयेयमुत्सवम् ।
 स्पृहामिमां वत वितथां ममातथा
 विधे किमित्यथ विललाप भूपतिः ॥ २८ ॥
 अनाहितक्षितिभरणेऽपि पूर्वजे
 परामुतां गतवति पार्थिवाग्रणीः ।
 विसर्जयन् बहु धनमौर्ध्वदेहिकान्
 विधीनसावथ निरवर्तयत् सुधीः ॥ २९ ॥
 अतर्किताग्रजमृतिदुःखितः पुरी-
 मुपेयुषस्सहृदयितस्य भूपतिः ।
 अपारयत् प्रियसखमैद्रभृत्प्रभो-
 र्यथोचितां विरचयितुं न सत्कृतिम् ॥ ३० ॥
 समेयिवानथ पृथिवीभुजा निजं
 निकेतनं कदनवतापि सादरम् ।
 सवल्लभः प्रतिजगृहे सुहृत् सह
 स्वकान्तया स्वसृतनयायुगेन च ॥ ३१ ॥

१ (दिनपतिना) समं सह तुल्य च. साम्यं च विशिष्टसरोरुहनिवहमीलनकर्तृत्वात्.
 २ Sir M. E. Grant Duff नामकस्य.

नृपस्वसुप्रथमतनूजया प्रभो-
 र्वभूव सल्लुपितमुप्य तत्तदा ।
 यतोऽचिरात् सहसहजेयमीक्षितुं
 शशाक रक्षितमगुना पुरोत्तमम् ॥ ३२ ॥
 प्रसङ्गतः कचिदथ लेखने पुरा
 धराभुजा बुधजनपक्षपातिना
 निवेदितां स्वयमवगम्य केरळ-
 प्रवीणतां प्रमदमसावधात् सुधीः ॥ ३३ ॥
 मर्नापिणा गुणनिधिना गहीभुजा
 प्रजागुणप्रवणहृदा प्रवर्तिताः ।
 परिष्कृतीः पथिपथि वीक्ष्य नीवृत्ति
 प्रहृष्टधीरजनि स हृण्पुङ्गवः ॥ ३४ ॥
 तनः स भूतलवलभित् पितृक्रियाः
 समाप्य निर्गतवति मद्रभर्तारि ।
 अदूरतो नगरवरस्य पूर्वदि-
 ग्गतं ययापुपपुरमापगातटे ॥ ३५ ॥
 वनान्तरस्थितमवनीधनावनः
 स्थलान्तरं किमपि ततोऽयमीयिवान् ।
 निरन्तरप्रसृमरनिर्झरस्फुर-
 त्तरङ्गिणीसविधशिवालयोज्ज्वलम् ॥ ३६ ॥
 ततोऽगमत् किमपि स मौक्तिकाकर-
 प्रतीतिमत् क्षितिधरकूटमुन्नतम् ।
 तुषारशकिरसुकुमारमारुत-
 प्रसारदूरितदिनयामिनीभिदम् ॥ ३७ ॥

नितम्बलम्बितनिविडाम्बुदच्छटा-
 करम्बितद्रुमनिकुरुम्बकुम्बितम् ।
 समन्ततोऽम्बरमवनीधरस्य ता-
 मधित्यकामधिवसतैश्च भूक्षिता ॥ ३८ ॥
 पथि व्रजन्तं पृथिवीपती रथी
 दिवस्पतोर्दिशि दिक्सागमात् पुरः ।
 व्यलोकयन् स कनपि केतुमध्रमु-
 प्रियोदयद्वयमथुममोन्नमत्प्रभम् ॥ ३९ ॥
 भयावहः स्वहृदयजाग्रदागसा-
 मसौ नृणामनिशमनर्थशङ्किताम् ।
 अपाप्मनः पुनरतनिष्ठ केवलं
 महीपतेर्मनसि महत् कुतूहलम् ॥ ४० ॥
 विशुद्धमारुतमनुभूय भूधर-
 प्रदेशतः प्रगुणशरीरमौख्यभाक् ।
 स्वमादरात् पुरवरमागमत् क्षमा-
 सुमाशुगः सुजनसमाजयूजितः ॥ ४१ ॥
 अथाश्विने सरसिजनेत्रयात्रया
 यदृच्छया व्यतिकृतमत्र हायने ।
 अञ्जुषत् पुरि नैवरात्रभारती-
 समर्चनोत्सवमवनीशपुङ्गवः ॥ ४२ ॥
 तदन्तरे धरणिपुरन्दरः पुरी-
 मुपेयुषा मणिवाणिजोर्षेदोक्तितम् ।
 अनर्घमाभरणगणं स्वन्नान्धवै-
 रवैक्षताद्भुतभरितैः समन्वितः ॥ ४३ ॥

१ आछादितम्. २ घोषितवान्. ३ नवानां रात्र्याणां समाहारो नवरात्रं, तत्र यो
 भारत्याः सरस्वत्याः समर्चनोत्सवस्तम्. ४ उपहृतम्.

प्रसारितान्यवानेमरुत्वतः पुरः

परार्ध्यभूषणपटलानि पश्यताम् ।

अपारविस्मयरसपूरसागरे

निमज्जतामनिमिषतोचिताजनि ॥ ४४ ॥

नृपेण तद्वणिगुपदीचिकीर्षितं

विभूषणं निरुपमरामणीयकम् ।

स्व्यकारि न स्वगरिमरक्षणैषिणा

मनीषिणां द्रविणतृणीकृतिर्गुणः ॥ ४५ ॥

विभूषणेष्वनणुगुणेषु तेष्वसा-

वदूषणान्यथ मणिदोषविन्नृपः ।

उदारताधरितसुरद्रुतात्मने सुहृ-

ज्जनाय च कतिचित्तु चिक्रिये ॥ ४६ ॥

अथात्मसात्कृतमनयेन माटभू-

भृता चिराज्जनपदभागमात्मनः ।

प्रतिप्रपन्नवति सतीह मद्रभू-

न्मतात् क्षितिक्षिति मुमुदेतरां जनैः ॥ ४७ ॥

अभूद्भीषितविजयस्य कारणं

यदीयधीविलसितमेव केवलम् ।

तमञ्जसा समभिननन्द सम्मदात्

तदा जनः क्षितिरमणं च मन्त्रिणम् ॥ ४८ ॥

समागमत्तदनु कलाविलासिनं

विशाखभूशशिनमखण्डमण्डलम् ।

विलोकितुं प्रियसुहृदस्य मद्रभू-

त्सखस्स कैश्चन चतुरोऽन्तरीपजः ॥ ४९ ॥

महीपतेः प्रकटयितुं जयोत्सवं
 प्रवर्तिते सदासि तदा महाजनैः ।
 सभाधिपारूपदमिदमर्थितोऽथज-
 त्रिजप्रभुप्रियमरळम्स केरळः ॥ ९० ॥
 तमन्तरीपजमतिथिं सवह्दगं
 निमन्त्र्य केरळमपि मित्रमादरात् ।
 सनन्दनस्महमचिवोऽथ पार्थिवो
 विनिर्ययौ नगरवरात् पुरान्तरम् ॥ ९१ ॥
 कुतूहलोत्तरळितपौरमेत्य तत्
 पुरं सरःपरिसरशोभि मन्दिरम् ।
 धराधिराडधिवसति स्म ब्रान्धवै-
 स्ततस्ततस्समुपगतैर्ममभाजितः ॥ ९२ ॥
 समत्सरास्तेरणिभिरेत्य नाविका
 जिघृक्षवः क्षितिपतिपारितोषिकम् ।
 पुरो महासरसि तदीयसन्नो
 वितेनिरे निजपटिमप्रदर्शनम् ॥ ९३ ॥
 अथापरेऽहनि स विहारकाम्यया
 बहिर्गतो महति समे महीतले ।
 प्रवर्तितैर्नरतुरगप्रधावना-
 द्यनकनर्मभिरभवद्विनोदितः ॥ ९४ ॥
 चमूचराधिपतिषु लक्ष्यवेधिनां
 गणे तदा परिगणनेन केरळम् ।
 नृपः स्वसम्मतनलिकायुधक्रिया-
 पटुत्वमेधितबहुमानमाधित ॥ ९५ ॥

सहाबलाः कतिचिदथान्तरीपका

विशारदा भृशमभिनीतिरीतिषु ।

निशि क्षितीश्वरमभिरूपरूपक-

प्रयोगपोषितपरितोषमादधुः ॥ ५६ ॥

स मद्रभृत्सचिवसभाजनाय तत्-

पुरीगतान् पुनरथ हूणपुङ्गवान् ।

अतर्पयन्महितरेऽशनोत्सवे

परिस्तुतामृतरसया परिस्तुता ॥ ५७ ॥

अथातिथीनकृत चमत्कृतान् स ता-

नलं जलप्रतिफलनद्विरुक्तया ।

तटागतल्लजतटनङ्गलस्थल-

प्रयोजितज्वलनविधानशोभया ॥ ५८ ॥

विनिर्यावनुमतिमाप्य भूभृत-

स्ततः पुरान् मह्यहजोऽथ केरलः ।

प्रसिद्धकेरलनुरसञ्जवासिनो

निषेवितुं निखिलनिलिम्पनायकान् ॥ ५९ ॥

अनन्तपूर्वकपुरमेत्य कृत्यवित्

प्रणम्य मानरमपि तत्कनीयसीम् ।

सपर्ययाकृत शैरजन्मनो मुदं

स वर्यया श्रितैरहरिगीतवेदमनः ॥ ६० ॥

ततोऽपरानपि सुहृदां गतो गृहा-

नकृत्रिमप्रमदमंदस्समादृतः ।

स वञ्चिमण्डलमतिलङ्घ्य नीवृतं

समासदन्निजमथ पर्पनामकम् ॥ ६१ ॥

१ क्षरितसुधारमया. २ मयेन. ३ स्कन्दस्य. ४ हरिर्गते 'अरिप्याटयु' इति
भाषायां प्रसिद्धे पुरे वेदम गृहं श्रितं येन तादृशस्य. ५ अमाभिः सुहृद्भिः समादृतः.

मनोज्ञतज्जनपदनाथमग्रजं

निजं पुरस्कृतवति तत्र केरले ।

सतीर्थ्यतां दधति स रामवर्मरा-

डतीव सत्कृतिर्मततास्य मातुलः ॥ ६२ ॥

प्राज्ञ्याः श्रीवच्चिराज्ञ्या दयिततम इति श्रीविशाखस्य विश्व-

ख्यातस्याव्याजमैत्रीपदमिति कविताचुञ्चुरित्यञ्चितोऽयम् ।

अत्रत्यैर्मन्यलोकैर्हरिहरतनयं पूर्णकेतक्यधीशं

सेवित्वा दैवतं त्वं मुदितमतिरतस्साग्रजो निर्गतोऽभूत् ॥ ६३ ॥

वन्दित्वा गुरुवायुमन्दिपतिं शौरिं कुरुम्बेश्वरी-

मम्बां मण्डितमाटमण्डलमथ श्रीकण्ठमप्यध्वनि ।

वञ्चिक्ष्मां पुनरेत्य शीघ्रमनमद्वात्रालयाधीश्वरं

राज्ञीजानिरसौ परानपि पङ्कजेश्वराद्यान् सुरान् ॥ ६४ ॥

इति प्रायो मायद्वयमयमटित्वा जनपदान्

पुनः स्यान्न्दूरं पुरवरमुपेतः प्रमुदितः ।

महाराजं राज्ञीं युवनरवराद्यांश्च मुहदः

स्वयात्रावृत्तान्नेरतनुत नितान्तं कुतुकितान् ॥ ६५ ॥

मुहदुदितमुदीच्योदन्तमुच्चावचं तं

निखिलमपि निशम्योन्निद्रैतद्दिग्दिदृक्षः ।

अवसरमनुकूलं श्रीविशाखः प्रतीक्ष्य

प्रतिदिनमकृत श्रीपद्मनाभस्य सेवाम् ॥ ६६ ॥

जातः केरळमण्डलोदरगते श्रीपर्षभूपान्वये

ख्यातः केरळवर्मराज इति यः श्रीवच्चिराज्ञीपतिः ।

भ्रातृस्वर्गातेदूननतृवावधव्यापारसम्भूत-

सर्गसप्तदशस्समाप्तिमगमत् काव्ये प्रणीतेऽमुनः ॥ ६७ ॥

इति श्रीविशाखविजये सप्तदशः सर्गः ।



अष्टादशः सर्गः.

श्रियमनुपमधर्मकर्मभिः
समुपचितामयमुत्तरोत्तरम् ।
अकुरुत नृपतिः समर्पिताम्
नरकरिपोश्चरणारविन्दयोः ॥ १ ॥
भुजगभजनिजाग्रजार्जितं
निखिलमपि द्रविणं सुकर्मसु ।
अतुलितधिपणो विशाखरा-
द्विविधतरेषु स विन्ययोजयत् ॥ २ ॥
धनचयनमभूत् परेषुषो
भृशमयशास्करमग्रजस्य यत् ।
अजनि तदुरुकीर्त्तिकारणं
विनग्नशालिविशाखभूपतेः ॥ ३ ॥
प्रतिममममुनैव निश्चिना-
न्नियतवनादाविकं किमप्यमौ ।
स्वसुखविषयकव्ययाय न
प्रतिजगृहे मनिमान् महीपतिः ॥ ४ ॥
अनवधिधनमश्नयव्यय-
प्रकटितमाङ्गलिकोत्सवोज्ज्वलम् ।
उपनयनमन्वावक्रारयत्
तदनु कुमारकगमवर्षणः ॥ ५ ॥
विवृषपरिवृतं मुधाञ्चितं
मुरमदनोपमरामणीयकम् ।

१ प्रतिवर्षम्. २ राजकुमारस्य रामवर्मनामकस्य. ३ विबुधेति विद्वद्देवोवः
४ मुधेति चूर्णामृतयोः.

उपचितवसुसिद्धशोभया
 रुचिरमराजत राजमान्देरम् ॥ ६ ॥
 स्तिविलम्बमथनेन सादरं
 सपदि सैमे मुह्यदो निमन्त्रिताः ।
 प्रमदतरलिताः सप्तागमन्
 नगरवरं प्रकटीकृतोत्सवम् ॥ ७ ॥
 स्फुरदुरुमणिर्दापजालया
 सुरुचिरचित्रविचित्रजालया ।
 नृपभवनमशोभि शालया
 विरचितया सविधे विशालया ॥ ८ ॥
 अनुपमसुषमोऽत्र मण्डपो
 मुकुरशतप्रतिविम्बिताकृतिः ।
 प्रतिकृतिभिरसङ्ख्यतां गतः
 कमिव न विस्मितमातनोज्जनम् ॥ ९ ॥
 अदधुरिह नराः परस्पर-
 प्रतिफलदुज्ज्वलदर्पणोत्करैः ।
 शमनसुतसभान्तराहित-
 भ्रमभरकौरवराट्टिडम्बनां ॥ १० ॥
 सललितमिह सालभञ्जिका-
 समुदयमद्भुतशिल्पकल्पनम् ।
 अनिमिषनयनेन पश्यता
 तरुणगणेन विस्मियेतराम् ॥ ११ ॥
 अविरतमधिवासनाद्दिशां
 भ्रमरसमूहमपि भ्रमाकुलम् ।

१ उपचितैर्वसुभिर्धनैः सिद्धा सम्पन्ना या शोभा तथा. अथ च उपचिता वसूनाम-
 ष्टानां सिद्धानां च या शोभा तथा. २ सर्वे. ३ सुरचिरैश्चित्रैरालेख्यैर्विचित्राणि
 जालानि गवाक्षविशेषा यस्यां तथा. ४ अतिशयेन विस्मितम्.

विदधुरिह गता वितानतां
 पटघटिता नवपुष्पक्लृयः ॥ १२ ॥
 दिग्धिपतिविमानतारका-
 निकरवतीं निरवर्णयन् नरः ।
 उपरि दिवमिवोपजम्बुपी-
 मुपनयनोत्सवकौतुकात् सभाम् ॥ १३ ॥
 अमृतसमरसान्नभोजना-
 दमितमुदामवनीदिवौकसाम् ।
 अजनि परिपदाभिनन्दिनो
 भृशमिह भूपगृहे महो महान् ॥ १४ ॥
 अहनि निजगृहे कुटुम्बिनां
 कृपणतया सकृदल्पभोजिनाम् ।
 द्विरभवदिह तु त्रिरप्यहो
 चतुरपि चाभ्यवहारधोरणी ॥ १५ ॥
 तैतद्यननिनदेन देहिनां
 जनितचमत्कृतिरेष्यन् रैमम् ।
 बहुनिशमितनीलकण्ठवाग्
 जलधरकाल इवोत्सवोऽभवत् ॥ १६ ॥
 क्षितिपतिगृहभित्तिमण्डली-
 विलिखितचित्रकुलावलोकिभिः ।
 विविधतरविनोदमोदितै-
 दिवसमनायि निमेषवज्जनैः ॥ १७ ॥
 निशि पुनरधिशालमप्सर-
 स्समुदयरूपमदच्छिदाचणः ।

१ तनस्य वीणादिवाद्यस्य घननिनदेन सान्द्रध्वनिना, अथ च विस्तृतमेघध्वनिना.
 २ प्रीतिं जलं च. ३ नीलकण्ठेति तन्नामा सर्वाधिकारी, मयूरश्च.

नटनमनुपमानमञ्जिम

व्यतनुत वारविलसिनीगणः ॥ १८ ॥

मदकळंकळकण्ठकाकळी-

कळमुरळीनिनदानुगायिना ।

अमृतरसझरीपरिप्लुता

सुवतिजनेन विनेनिरे नराः ॥ १९ ॥

इति महितमद्योपयत्तमां

क्षितिमद्यवा य महं महामतिः ।

प्रतिनयवदुपारितोपिकै-

रतिमुदितं विदधन् मुहज्जनम् ॥ २० ॥

नरपतिरथ भारतेश्वरी-

प्रहितमयौ बहुमानलज्जनम् ।

समविजिगमिपलुदित्वर-

त्वरमभिमद्रपुरं विनिर्गतः ॥ २१ ॥

अथ वत धिरतिं महोत्सवे

गतवति तैलवनाधिपानुजः ।

हतविधिसहसाकृताद् गदा-

दतिविधुतां व्यधिन स्ववन्धुताम् ॥ २२ ॥

सकलजनहितः स पण्डितः

क्षितिपतिवन्धुरमव्यशङ्किभिः ।

अधिगतगदमूर्च्छनः पुरात्

त्वारितमनीयत राजपूरुषैः ॥ २३ ॥

अपि निपुणतरैर्भिषग्वरै-

रथ बहुधा कृतरुक्प्रतिक्रियः ।

अहह स भवितव्यताबला-
 दधिपथमाप कथावशेषताम् ॥ २४ ॥
 अविदिनतदभद्रवार्तया
 सपदि ततोऽनुजयानुयातया ।
 नरपरिवृढयान्वगम्यत
 प्रियतमसेवितया स्वमातुलः ॥ २५ ॥
 क्षितिपतिभगिनीतनूभवे
 प्रतिपथमद्विवनानि भूरिशः ।
 अपरिचितचराणि विस्मया-
 दकलयतां शिविकोत्तमस्थिते ॥ २६ ॥
 वनकरिचरणाङ्गचिह्निते
 खगकुलसङ्कुलभूरिभूरुहे ।
 पथि चलितमदोनुयायिना
 युवतिजनेन सभातिकौतुकम् ॥ २७ ॥
 अधिपदवि नराधिनायिका
 बहुमृगवासमहावनवृतम् ।
 अटितचरमलोकत स्थलं
 निजैपतिना मृगयाविनोदिना ॥ २८ ॥
 हरिहरसुतमार्यकानन-
 प्रथितनिकेतनमण्डनायितम् ।
 अधिसराणि वसुन्धरेश्वरी
 सहसहजाथ नमस्यति स्म सा ॥ २९ ॥
 विकटगिरितटाग्रनिर्गळ-
 त्तिरुपमनिर्झरदर्शनीयया ।

अभजदियमलं कुतूहलं
 शुभजलया सखिताथ चित्रया ॥ ३० ॥
 पश्चिमिपि विलम्ब्य पार्थिव-
 प्रवरमथागतमापगान्तिकम् ।
 धृतकुतुकमवन्दतावनी-
 कलशपयोधिसुता महानुजा ॥ ३१ ॥
 क्षितिपतिरनुजाप्रियानुगां
 स्वसुतनयामथ तामनुव्रजन् ।
 सुतयुतदयितान्वितो द्रुतं
 नगरमटीकत शालिवाटिकाम् ॥ ३२ ॥
 विहितबहुमतिमहाजनै-
 रिह स महीमघवा सत्रान्धवः ।
 हुतवहशकटं विशङ्कटं
 त्वरितमितो निरगादधिष्ठितः ॥ ३३ ॥
 मरुदुरुतरसा महानसा
 सुखमथ सञ्चरमाणयोस्तयोः ।
 नरवरभगिनीतनूजयो-
 र्हृदि न मुदद्भुतयोरमाद् भरः ॥ ३४ ॥
 क्षितिपतिकुलमौलिरागत-
 स्तदनु पुरं नैरसिहनामकम् ।
 मठपतिकृतसत्कृतिं सुहृ-
 त्सहित उर्यकरोद्वरीयसीम् ॥ ३५ ॥
 अथ महितमतौ महीपतौ
 गतवति मद्रपुरं सहानुगे ।

१ चित्रानया त्रिकूटाचलप्रभवया. २ Tinnevelly. ३ महाशकटेन. ४ स-
 न्तोषाश्चर्ययोः. ५ Narasingpore.

तदधिपतिरुपेत्य सत्क्रियां
 प्रियमुह्यदस्वयमाचरत्तराम् ॥ ३६ ॥
 रथंवरमाधिरुह्य रामरा-
 डतुलकुतूहलमीक्षितो जनैः ।
 अगमदथ महोपकारिकां
 कृतललितप्रतिकर्मनिर्मलाम् ॥ ३७ ॥
 गुणगणचणचक्रवर्तिनी-
 बहुमतिभाजनतां गता सती ।
 कुंतुकमतितरां पुरौकसा-
 मकुरुत केरलवर्मवल्लभा ॥ ३८ ॥
 पवनमुह्यदतो विहाय सा
 प्रियसखमाधवराजमानिता ।
 उदवसितमगात् सवदभा
 भगिनिकयानुगता रथस्थिता ॥ ३९ ॥
 श्रुतचरतदफलगुरुदुष्णै-
 रकलि जनैर्हृदयेन यादृशी ।
 तदधिकगुपमा क्षमारमा
 नथनपयस्य तदानिर्थाकृता ॥ ४० ॥
 नगरवरगतं वसुन्धरा-
 नमुचिरिपुं बहवोऽथ सूरयः ।
 सपिनयमुपगम्य सम्भदं
 दधुरातिमात्रममुष्य सृक्तिभिः ॥ ४१ ॥
 समुदयमधिकं मनीषिणां
 समुदयमागतमौलुलो॥

अमदयत निजैरकृत्रिमै-

रमदयतात्प्रजनाप्रणीगुणैः ॥ ४२ ॥

स्वदयितसहिता महीपति-

स्वसृदुहिता बहुभिर्महात्मभिः ।

मुहुरिह मुदितैस्समागतै-

स्सह सहसैव बबन्ध सौहृदम् ॥ ४३ ॥

विषधरभजभूमिजन्मभि-

त्सच्चित्रपदस्थितिकार्यंस्तुतम् ।

उपगतमिह शेषशास्त्रिणं

पुनरियमैक्षत सप्रिया वदा ॥ ४४ ॥

नियतिबलवशात् स्वमन्त्रिता-

समयवियोजितमेव सन्मयिः ।

मिथुनमिह पुनर्यथापुरं

मिलितमवेक्ष्य समाश्वसीत्तमाम् ॥ ४५ ॥

निजानिलयमवाप्य मद्रभृन्

प्रियतमया तनयासमेतया ।

मुदमभजत मानितादरा-

दथ कुलशेखरसोदरीमुता ॥ ४६ ॥

तदनु सहजया प्रियेण च

क्षितिकमला जलराशितीरगं ।

तदुदवासितमेत्य संप्रियां

सरममवैक्षत मद्रभृत्प्रियाम् ॥ ४७ ॥

स बहुमति मनीषिणा मही-

पतिरथ मद्रभृता निमन्त्रितः ।

अधिनिशमदसीयमासदत्

सदनमनुत्तमकामनीयकम् ॥ ४८ ॥

उपचितकुतुकं नृपस्त्रिया-

वपि सविशेषसुवेषपेशले ।

क्षितिभृदनुमते समागते

सममिह केरलवर्मणा क्षणात् ॥ ४९ ॥

नवनवद्वेषधारिणो

युवतिगणेन सहैव तादृशा ।

पवनरयहयैरदो रथै-

र्भवनमहासत हूणपुङ्गवाः ॥ ५० ॥

विविधतरविचित्रभूमिका-

कलनतिरोहितवास्तवाकृती ।

इह मुहुरपि हूणदम्पती

सदसि न हन्त मिथोऽभिज्ज्ञतुः ॥ ५१ ॥

निरुपमरुचिदीपसञ्चय-

प्रगुणितकान्तिविचित्रकञ्चुकाः ।

सुचिरमतिथयोऽत्र नर्मभिः

प्रमुमुदिरे मदिरेक्षणान्विताः ॥ ५२ ॥

गजपतिगतया स्वकान्तया

गजपतिराजमुधीरिद्वागतः ।

समजनि मुदितः क्षमापति-

स्वसृदुहितृद्वितयावलोकनात् ॥ ५३ ॥

नरपतिदयिता परं सद-

स्तदिदमवाप्तमपारयन्त्यहो ।

क्रिमभजत शुचोऽथवा मुदः

क्रिपु न वेष्टि कदाप्युदात्त वा ॥ १४ ॥

महिर्नवमही गङ्गाया

मालय तकु मालिमालिका ।

यदि तद्वल्लभा तद्वत् यद्वः

नितिनयेदमपि पदामदम् ॥ १५ ॥

तदनु देशमिनीं निर्शथिनी-

मवनिद्विस्पातिराकलय्य सः ।

न्वरितमनुगत-युहजनै-

स्म्ववमतिमेत्य मुहूर्तमन्वपीत् ॥ १६ ॥

मणित्रणिगधिनायकपणं

गुणगणवानिधिरित्य वञ्चिराट् ।

धनवितिमयलब्धमाधनै-

रनयतमैरधिनोत् मुहज्जनम् ॥ १७ ॥

क्षितिमरमिरुहालयापि सा

पतिमहिता महितापणावली ।

सकुतुकभरित्य विक्रय-

व्यमनिवणिग्जनपौदमादधे ॥ १८ ॥

अहिनकुलमुलूकवायगं

हरिणतरङ्गु न यत्र संगतम् ।

वसति बदरिकाश्रमोपमं

कृतकवनं तदपश्यदेत्य सा ॥ १९ ॥

विपुलबलविशालबालधिं

मृगमिह कञ्चन चित्रचङ्क्रमम् ।

१ दुरासदम्. २ मालितप्रायस्त्वित्यर्थः. ३ P. Orr & Sons'. ४ एतद-
दौ पदत्रये 'येषां च निगोषः आसीत्' इति उद्भूतः. ५ परस्परवाधया सहचर्यं प्राप्तम्

अपि च कपिवरस्य चापला-
 न्यभजदवेक्ष्य विलक्षतामियम् ॥ ६० ॥
 प्रतिभटपटलीभयावह-
 प्रहरणसञ्चयमेदुरोदरम् ।
 निलयमियमियाय सप्रिया
 निर्यमविधायिसमाजसद्म च ॥ ६१ ॥
 अधिनिशमथ मन्दिरं महत्
 सह दयितेन गतायतेक्षणा ।
 मुकुरनलिकया व्यलोकयद्
 ग्रहनिवहं बहुविस्मयावहं ॥ ६२ ॥
 कचन निशि नृपोऽथ मद्रभृत्-
 सचिववरस्य गृहं मुहम्मणेः ।
 अगमदिह तदामिळंग्रयो
 निजसचिवा दधतस्मनीर्ध्यताम् ॥ ६३ ॥
 धीमान् स माधवविभुस्सुमुखस्सुभाषी
 सारल्यमारभरितस्म च शेषशास्त्री ।
 गम्भीरधीगतरधीरपि राममन्त्री
 सूर्येन्दुबहिसदृशः प्रचकाशिरेऽत्र ॥ ६४ ॥
 सर्वज्ञशेखरमणिर्विबुधानशेषा-
 नानन्दयन्त्रय स वञ्चिवमुन्धरायाः ।
 राजाभजत् कलितकौतुकतामतीव
 तारापरिग्रहणमाङ्गलिकोत्सवाय ॥ ६५ ॥

- १ Arsenal. २ Legislative Council. ३ Observatory.
 ४ Telescope. ५ सर्ववेदिनां श्रेष्ठः अथच शिवचूडामणिः. ६ विदुषो देवांश्च.
 ७ राजा भूपश्चन्द्रश्च. ८ कौतुकं कौतूहल उद्वाहमूत्रं च. ९ ताराशब्दो नक्षत्र-
 विरुदे चन्द्रपर्यायां च.

हीराङ्गूरकरम्बिताद्भुतमणिस्फाराभतारामयीं
 मुद्रां मद्रभृताथ तां सप्तहुमानोद्रेकर्मादौकिताम् ।
 शक्ता वक्षसि नैव योक्तुमभवन् भूभर्तुरन्ये सभा-
 स्ताराः केरळवर्मणा द्रुतमियं प्रोता प्रभोरिङ्गितात् ॥ ६६ ॥
 श्रीमद्भारतनायिकांर्पितयथाहर्भ्यहर्णं मातुलं
 चादृक्ष्या परितोष्य निर्भरमनूज्ञातामुना सादरम् ।
 लक्ष्मीराज्यथ सातुजा पुरवरात्तिगत्य पत्या सह
 प्रीत्या वन्दितवेङ्कटाचलयतिः प्रत्यागमत् मत्वरम् ॥ ६७ ॥
 श्रीवञ्चीशो विशाखस्तदनु सह निजैर्वन्युभिर्मद्रपुर्या
 निर्मानो भूरिपुण्यप्रथिततस्महाशेखरीशाकृतार्थः ।
 तत्तद्देशेषु विस्तारितविशदयशोगशिराशु स्वदेशं
 प्रत्यागत्य प्रणम्रः प्रतिदिनमभजद् भक्तिमानव्जनाभम् ॥ ६८ ॥
 जानः केरळमण्डलोदरगते श्रीपद्भूपान्वये
 ख्यातः केरळवर्मराज इति यः श्रीवञ्चिराज्ञीपतिः ।
 श्रीमद्भारतनायिकासचिरुदं प्रख्यापयन् नायकं
 यातस्तस्य कृता विशाखविजये सर्गोऽयमष्टादशः ॥ ६९ ॥
 इति श्रीविशाखविजयेऽष्टादशः सर्गः

एकोनविंश सर्गः ।

श्रियमीयुषः श्रितजने दयाजुषः
 शमिताशुभस्य विलसत्सुदर्शनः ।
 पुरुषोत्तमो धरणिजानिरात्मनः
 कुलदैवतस्य तुलनामुपेयिवान् ॥ १ ॥

करुणाकरस्य चरणाब्जं हरेः
 करणैस्त्रिभिः शरणमक्षय जग्मुषः ।
 धरणीतुषारकिरणस्य सद्गुणा
 महिमानमापुरसमानमन्वहं ॥ २ ॥
 अरविन्दनाभवरवैभवेन वा-
 ड्मनसाविभाव्यमभवद्यथायथा ।
 गुणवृन्दमस्य नितरामकैतव-
 प्रणयाजनिष्ट जनता तथातथा ॥ ३ ॥
 नगरीमुपेतवति चक्रवर्तिनी-
 प्रतिपादितेन बहुमानलक्षणा ।
 पृथिवीपतौ प्रमदभारमात्यनः
 प्रकटीचकार बहुधा जताङ्करः ॥ ४ ॥
 अकलङ्कभक्तिकलितां निजप्रजा-
 हृदयङ्गमादरपुरस्सरार्हणाम् ।
 उररीचकार धरणीतुरन्दर-
 श्रितार्थभावभस्तिन चेतसा ॥ ५ ॥
 उपदापदार्थपटलानि पेशला-
 न्यपहत्य संजनितरङ्गना जनाः ।
 उपचीयमानबहुमानमानम-
 न्नमनाक प्रसन्नमवनीचनावनम् ॥ ६ ॥
 कलयन्नपास्तकलुषानैर्शातका-
 ननुपप्लुतान् प्रतिभयामयादिभिः ।
 संहितान् स्वधर्मनिरताननारतं
 नृपतिर्जनान् भृशमधत्त सम्यदम् ॥ ७ ॥

क्षितिजानिना जनपदस्य भावुकं
 बहुधा विश्वानुसर्गभलप्यतामुना ।
 अपि पारदेशिकजना विवेचिरे
 सविशेषकौशलजुषोऽधिकाणि ॥ ८ ॥
 निहितं संदाशिवपदेऽहितारज-
 क्षितिपेन केश्यन जयन्यजं नृपः ।
 अपनीय नीतिचण्णगमचन्द्रभू-
 मुग्मग्विपेनकरोत् तदाम्पदे ॥ ९ ॥
 अमदृक्षतीऽपिपिपिषोऽनेदृशकि-
 प्रकगवतंनयणिरेष भूतेन ।
 विदधे वैदावदतयावदानया
 नयमम्पदा च हृदयं सविन्मयम् ॥ १० ॥
 सच्चिवेषु सत्यानिरतेषु निम्नुष-
 प्रतिभेषु नित्यनिजकृत्यकारिषु ।
 नृपतिः सम्पत्तिधुरोऽपि तद्विधी-
 नवधानवानयशोभयन् स्वयम् ॥ ११ ॥
 चतुरमुग्मङ्गमवैररिवोत्तम-
 क्रमशिक्षितैः क्षितिपतिः परीक्षितैः ।
 सच्चिवैर्नियन्तृपदभाषिणीभर-
 क्षिजनीवृतं रथमिवाङ्गपुष्कलम् ॥ १२ ॥
 अपि वीतविश्रममनेन जाग्रता
 निजराज्यकार्यशतभारवाहिना ।

१ Chellappa Pillai. २ अक्षदर्शनेति प्राडविवाके. ३ बाग्मिण्या.
 ४ उत्तमेषु क्रमेषु आचारपरिपाटीषु आन्कन्दितदिग्भाषु च शिक्षितैः. ५ भारयति
 स्म. ६ अङ्ग. स्वाम्यमात्यादांभूः चक्रांशमथ पुण्ड्रम्.

स्वमतानुगा न जहिरे विपश्चिता
 विधेयः कदाचिदपि साम्प्रदायिकाः ॥ १३ ॥
 तिथिवारयोगकरणादिचोदित-
 व्रतदानपूजनजपादिकर्मभिः ।
 अनपायि पुण्यमचिनोदनुष्ठितै-
 रफलाभिलाषमचलावलाहितः ॥ १४ ॥
 उषसि प्रबुध्य विहिताल्लवोऽन्वहं
 विधिवद्विधाय विबुधादितर्पणम् ।
 भसितत्रिपुण्ड्रलसितः सिताम्बरो
 नृवरः सरोजनयनालयं ययौ ॥ १५ ॥
 ललितैरतीव कल्लवेणुकाकली-
 मिळितैरुदीर्णमुरळीमृदुस्वरैः ।
 विनिवेदितागमनमेनमानता
 जनता नितान्तमुदितोपेतश्रुषी ॥ १६ ॥
 विशति क्षितीशितरि मन्दिरं हरे-
 राधिशालमत्र मिळिताः परश्शताः ।
 धरणीसुराः सरसमभ्यवाहर-
 न्ननवद्यमोदनमैनपल्पमोदनम् ॥ १७ ॥
 अपठत् सुधीः कचन तत्र भारतं
 कचिदादिकाव्यमपि कोविदोऽपरः ।
 इतरश्च भागवतमेकतः कृत्वा
 स च कोऽपि वैष्णवपुराणमन्यतः ॥ १८ ॥
 नृपतिर्विवेश घृतदीपमण्डली-
 परिदीपितं सुराभिभूषभूषितम् ।

१ दानदेवाराधनादिकर्माणि. २ दर्शनार्थमुपगतेत्यर्थः. ३ शतात् परे. ४ अधिकसन्तो-
षणम्. ५ तत्र पद्मनाभालये.

विकसत्प्रसूनपटलप्रसाधितं
 पवनाशनेन्द्रशमनालयोदरम् ॥ १९ ॥
 मुखमण्डपैकविपुलोपलोपरि
 प्रथमानभक्तिरथ मानवाधिपः ।
 अधिरुद्धं कोरकितपाणिपङ्कजः
 कमलापतिस्तुतिमिति प्रचक्रमे ॥ २० ॥
 “जय पद्मनाभ जय भार्गवीपते
 जय पङ्कजाक्ष जय भक्तवत्सल ।
 जय दैत्यमृदुन दयापयोनिधे
 जय देवदेव जगदेकनायक ॥ २१ ॥
 विजयव नाभिमरमरुहोदर-
 भ्रमरायमाणचतुर्गगनस्तुत ।
 मधुकैटभान्नक विभो रमाक्षमा-
 परिलाल्यमानपदपङ्कजद्वय ॥ २२ ॥
 अरविन्दभामुरकराय ते नमः
 शिवलिङ्गपूजनपराय ते नमः ।
 भुजगेशभोगशयनाय ते नमः
 सनकादियोगिविननाय ते नमः ॥ २३ ॥
 जगदण्डमण्डलविधानरक्षण-
 क्षपणप्रवीणगुणभावितात्मने ।
 पुरुषोत्तमाय कलितत्रिभूतये
 भवते नमोऽस्तु महर्नीयशक्तये ॥ २४ ॥
 विरजस्तमास्त्वमसि निष्कलः स्वयं
 प्रकटैकसत्त्वमयतामुपेयिवान् ।

१ मुखमण्डपे य एको विपुलो विस्तारं उपलक्ष्यतुरश्रशिला तस्योपरि. २ गुण-
 शब्दस्सत्त्वरजस्तमोवार्चा. ३ ब्रह्मविष्णुरुद्रशरीराय.

भैकल्यत्वमाकलयसि स्वमायया
 भैवभावनाय भगवच्छेयया ॥ २५ ॥
 भुवनानि भावयति राजसो भवा-
 नथ सात्त्विकोऽवति हिनस्ति ताममः ।
 प्रतिमंहताखिलगुणान्तिरोद्धा-
 त्यगुणो नयत्यनुगृहीततां ततः ॥ २६ ॥
 प्रकृतेः परम्य तव भौवविक्रिया-
 रहितस्य मान्द्रपरचिद्रमात्मनः ।
 अवयन्तु तत्त्वमपिपश्चिनः कथं
 भगवन्नमाक्षिक समस्तसाक्षिणः ॥ २७ ॥
 मनुजैर्विचित्ररुचिवासनावशात्
 प्रविभिन्नदर्शनमतानुसारिभिः ।
 वैग्विम्बिनो विविधदेवतात्मना
 फलदत्त्वमेव भैकलाशयेशयः ॥ २८ ॥
 अगणयिष्वभैकलदा नदी पदा
 दृढितार्थिदैवतमुरम्यमेव ते ।
 अपि कामदेवमरुतोऽनुजात्मकः
 किमु चित्रमत्र पुरुषार्थदोषाय यत् ॥ २९ ॥
 समतार्दिमदुरतगङ्गदुस्तरं
 भ्रमतामपारभवसागरे हरे ।
 प्रणतिर्भवच्चरणयोः शरीरिणा-
 मवलम्बनाय तस्मा तैरियते ॥ ३० ॥

१ सत्त्वेतरगुणस्पृष्टत्वम्. २ सम्यन्तिप्रवर्तनाय. ३ जन्मसत्ताविपरिणाम-
 वृद्धयपक्षयनाशात्मकभावविकारयदकाम्पृष्टाय कृतस्थम्येत्यर्थः. ४ परिचरितः. ५
 'शयवामवामिवकालाद्' इति समम्या अलुक्. ६ गङ्गा. ७ श्रीः. ८ मुक्तिरूपः.
 ९ तैरिर्नैरिवाचरति.

भगवन्ननन्यशरणे भवत्पद-
 प्रवणे प्रसीद करुणानिधे मयि ।
 अपरमविनोदसि ननु वा विधेहि मे
 भवद्विवाविलपस्य भावुकम् ॥ ३१ ॥
 किन्तु भवद्गुणगणानयं जनो
 निवृणः प्रबोधकृत्तः पैणायितुम् ।
 तदिमान्यदभ्रतरभक्तिचोदिता-
 न्युदतानुक्रममुदताने मृष्य मे” ॥ ३२ ॥
 अभिवन्द्य दाशगयिमाञ्जनेयम-
 प्यथ पार्थिवो नृहरिपार्थसारथी ।
 गृहमागतः कृतपदावनेजनः
 शुचि भोजनस्थलमलञ्चकार सः ॥ ३३ ॥
 विललाम तत्र कळधौतभाजन-
 प्रकरो विशालकदलीदलोदरे ।
 अरविन्दभर्तुरिव मण्डलोत्करः
 स्फुरदिन्द्रनीलमुपमे नभस्तले ॥ ३४ ॥
 तमभि क्षमावलभिदंशुमत्फला-
 विमलच्छदे धवलवासमास्तृते ।
 उपविश्य मृदपरिवेपितं हितं
 भुवनान्नमभ्यवजहार कोमलम् ॥ ३५ ॥
 अहह मृशत्यपि न वृत्रहावने-
 रमृतोपमानपि न इत्यसंशयम् ।
 दधतस्संवाप्पविमराः संतापतां
 विल्लोकिरे विविधतेमनोत्कराः ॥ ३६ ॥

१ स्तोतुम्. २ स्तुतिवचनानि. ३ कदलोशुभ्रपत्रे. ४ गोधूमान्नम् 'गोधूम-
 सुमनौ समौ' इत्यमरः. ५ य म्पशब्द ऊर्णाणि अणुणि च. 'वाप्प ऊर्माधु' इत्यमरः.
 ६ सोष्णतां सदुःखतां च

विरराज सा रसवती महीपति-
 प्रियमोदनं जनयति स्म यानिशम् ।
 असमानसर्द्धेणसमेतया तया
 सुमनस्थितिर्न विजहे कदाचन ॥ ३७ ॥
 कृतसङ्कथं सरसमिष्टसेवकै-
 र्मितमश्नति क्षितिशतक्रतौ शनैः ।
 नितरामगायिषत हर्षदा हरि-
 स्तुतयो मृदङ्गरवमञ्जु गायनैः ॥ ३८ ॥
 विहिताशनोऽथ महिताशयो मही-
 वलशासनः स्वनिलयं समागतः ।
 अवधानवान् विविधमात्मनो व्यधात्
 करणीयमेष शरणागतः सताम् ॥ ३९ ॥
 क्षितिरक्षिणं कलितविश्रमं क्षणं
 विहितापराह्णिकहिताल्पभक्षणम् ।
 उपतस्थिरेऽथ सुहृदश्च मन्त्रिणः
 प्रियसेवकाश्च बहुशो विपश्चितः ॥ ४० ॥
 कृतसाहितीपरिचयः कियच्चिरं
 कृतिनामसावचरमः कुतूहलात् ।
 दशमीभवत्यथ दिने रथस्थितो
 निरगाद् गृहादुचितवेषपेशलः ॥ ४१ ॥
 अपसव्यपाणिधृतखड्गतल्लजै-
 रपरप्रकल्पिततुरङ्गयन्त्रणैः ।
 चंपलं चलन्ननुगतोऽथ सादिभि-
 र्नृपतिः पुरोपवनमभ्युपेयिवान् ॥ ४२ ॥

१ पाकशाला, अथ च रागवती कापि नायिका. २ महीपतेः प्रियमभिमतं ओदनं
 गोधूमान्नं, अथ च महीपतेः प्रियेण इष्टकृत्येन मोदनं सन्तोषणम्. ३ गुणशब्दः सूक्ष्म-
 शाल्यादौ च. ४ गोधूमस्थितिः अथ च सज्जनमर्यादा; अस्मिन् पक्षे 'स्वर्णं हरि वा
 विसर्गलोप' इति लोपो बोध्यः. ५ सत्वरम्.

समयं कियन्तमयमन्न यापयन्
 वलमानमन्दपक्मानशालिनि ।
 पृतताचरप्रकृतवाद्यघोषण-
 प्रसितैः सहामिलित ह्रूणपुङ्गवैः ॥ ४३ ॥
 परितोष्य तान् महदयाग्रतस्सरः
 सरसैर्मितैश्च वचनैर्वदावदः ।
 वनरक्षकोपहतमञ्जुमञ्जरि-
 स्त्वरितं नृपोऽथ निजगेहमागत् ॥ ४४ ॥
 दिवसेऽवमेदुषि वसुन्धराधिपः
 प्रयतः कृतोपहतदीपवन्दनः ।
 विरचय्य सान्ध्यविधिमेधितादरं
 निरवर्तयत् तदनु तान्त्रिकान् जपान् ॥ ४५ ॥
 चतुरङ्गकेलिमकरोत् कदाप्यसौ
 प्रियसेवकेन सह रामवर्णा ।
 अविगीतमेव हि महीक्षितामिह
 व्यसनं कदाचन विनोदकारणम् ॥ ४६ ॥
 भृतकेन तेन कृतकेतरादरं
 परिवादिनीं कणयता श्रुतेः कृते ।
 क्षणदामुखे क्वचन दक्षिणः क्षणं
 सुरवामवादयत् किन्नरीमयम् ॥ ४७ ॥
 कृतभोजनोऽथ जननाथशेखर-
 श्चिरम्प्रमीळमुपयुज्य लेखनीम् ।
 निरवर्तयन्निरवशेषेष त-
 दिनकृत्यशेषमचिरक्रियः स्वयम् ॥ ४८ ॥

१ अषसन्नवति. २ 'विपक्षी सा तु तन्त्रीभिः सप्तभिः परिवादिनी' इत्यमरः. ३
 Violin.

नगरोत्कण्ठगतमेत्य भूभृता
 शितिकण्ठमन्दिरमकुण्ठभक्तिना ।
 समसेवि शैवदिवेषु शङ्कर-
 श्वरणप्रणम्रजनताशिवङ्करः ॥ ४९ ॥
 अतिशस्तधर्मरतिरभ्यवन्दत
 क्षितिशक्र एष नगराजनन्दनाम् ।
 मतिशुद्धिमान् प्रहितट्याभिधं गतः
 प्रतिशुक्रवारमदसीयमालयम् ॥ ५० ॥
 अतिमाननीयचरितः शुभार्जने
 मतिमाननीपदयमुत्कृतां भजन् ।
 नतिमातनोत् सुरवस्त्राभिनीपतेः
 प्रतिमाममौशनमद्वासरेऽन्तिमे ॥ ५१ ॥
 अयमेत्य तीर्थगिरिशेखरायितं
 स्वनिकेतमेतदुपकण्ठभूमिषु ।
 स्वयमेव बीजनिवहं महीरुहा-
 मवपाद्विचित्रकलपुष्पशालिनाम् ॥ ५२ ॥
 प्रथितो विशाखपृथिवीशतक्रतो-
 रतुलो गुणः शैयकुशेयस्य मः ।
 यदुपेयिवत् किमपि वन्ध्यतां मग-
 वपि बीजमुत्तममुना कदापि नो ॥ ५३ ॥
 रमवन्ति भूरितरतेमनान्यसा-
 वममानपाकपटिमा कदाचन ।
 निरपादयत् स्वयमुदीतकौतुकः
 प्रजिवाय च प्रियजनाय सादरम् ॥ ५४ ॥

१ श्रीकण्ठेश्वराम्यम्. २ कू(प)करमटन. ३ उच्छृङ्खलप्रदेवालयगतस्य स्कन्दस्य.

४ शुक्रवारे. ५ पाणिपद्मस्य.

परिशीलितानुपममृदविद्यया

नवभोज्यवर्गमनवद्यमाद्यथा ।

श्रपितं कदापि भगिनीतनूज्या

नृपतिः समश्य भृशमैश्वर्यान्मुदम् ॥ ११ ॥

विविधौषधानि विधिनोपसाधिता-

न्यधिवैद्यशस्त्रमचिनोद् विजाग्द ।

अददादकिञ्चनजनाय किञ्च ता-

न्यनुकम्पया नृपतिगमयाधिने ॥ १२ ॥

मदतं कदाप्ययमुदन्वतन्वदे

प्रियमात्मनः प्रमुग्धप्रपन्नसम ।

कृतकाल्यकृत्यततिरेत्य तत्र तत्

कुतुकाक्षिनाय कुलशेखरे दिनम् ॥ १३ ॥

दिवसं नयतिह गृहे मनाहरे

निवसेन्नयं नृपतिरेकदा मुदा ।

प्रथमानवन्मलयया स्वसु सुतां

प्रथमां न्यमन्त्रयत संग्रहे सर्वाम् ॥ १४ ॥

अथ तीरमेत्य मरुतं समुत्पत-

सहिता प्रियेण महिमा महीश्वरी ।

उपचारपूवमुपमेव्य मातुलं

परदेवतां मविद्यगामवन्दत ॥ १५ ॥

रमणीमणिः सपदि रामवर्मणः

कुलशेखरस्य कृतमान्द्व्यकर्मणः ।

अनुरुन्धती मतमतन्दिता ततः

प्रतप्तान गाननसमानपञ्जिम ॥ १६ ॥

उपवीणयन् प्रणयिनीं विपञ्चिका-

कळकाकळारवामळद्वलस्वना ।

अभिनन्दितोऽभवदतीव केरळः

क्षितिपालमौलिमणिना सुहृन्मणिः ॥ ६१ ॥

अवनीवलारिभगिनीतनूभुवः

कळकण्ठकोमळगळध्वनेः पुरः ।

यदलज्जमेव रवमुज्जगार तत्

पैरेवादिनी ध्रुवमवैमि वल्लकी ॥ ६२ ॥

अवतीर्णवत्यधिवसुन्धरं गिरा-

मधिदेवतेयमिति शङ्क्यमानया ।

अनया ततः प्रकटिता प्रवीणता

धृतवीणया क्षितिभृतोऽभवन्मुदे ॥ ६३ ॥

समुदीयमानहिमदीधितिद्युति-

प्रातेबिम्बनैधितसितिम्नि कुट्टिमे ।

उपविश्य सग्धिसुखमन्वभावि तै-

रथ सम्मदेन कृतनर्मभिस्त्रिभिः ॥ ६४ ॥

अथ क्षितिशतक्रतोरनुमतिं गृहीत्वा सह

प्रियेण कमला भुवो विमलक्रौमुदीमेदुरे ।

समूहहिमवालुकाधवलवालुकामण्डले

स्थले कलितखेलना स्वगृहमागता वेगतः ॥ ६५ ॥

नीत्वा तत्र निशीथिनीमथ विशां नाथो विशाखः प्रगे

शीतोत्सारिशिरस्त्रकञ्चुकधरो यैष्टुद्धराजत्करः ।

पालाशद्युतिपादुकाञ्चितपदः पद्भ्यां चरिष्णुः क्रिय-

द्वरं सारथिसज्जितं रथमधिष्ठायाञ्जसायाद् गृहान् ॥ ६६ ॥

१ वीणयोपगयन् २ परिवारोऽपरादोऽस्या अस्तीति तथा. ३ समुदीयमा-
नांत समुपूर्वादीङ् गताविति दैवादिकाद्वातोर्लट्ज्ञानचि रूपम्. ४ यैष्टुश्चेष्टशोभमानपाणिः.

सामाजिकास्पदमदीयत मद्रभर्त्रा
 विख्याततत्रगरसर्वकलानिकेते ।
 यत् केरळाय कृतिने नृपतिः प्रभूतां
 प्रीतिं ततोऽभजत पण्डितपक्षपाती ॥ ६७ ॥

श्रीमानासाद्य सीमातिगमुषमपरिष्कारविभ्राजमानं
 सानन्दं प्रेयसीमन्दिरमथ तिसृणां नन्दनानां विवाहम् ।
 भूयिष्ठाडम्बरं भूतलवलमथनः कारयित्वा कृतार्थः
 प्राप श्रीपद्मनाभं शरणमविरतं तत्पदाब्जार्पितात्मा ॥ ६८ ॥
 जातः केरळमण्डलोदरगते श्रीपर्षभूपान्वये
 ख्यातः केरळवर्मराज इति यः श्रीवच्चिराज्ञीपतिः ।
 सर्गस्तस्य कृतावनीव सरसः क्षमापालदैर्नन्दिन-
 व्यापारप्रकरानयं विशदयन्नेकोनविंशो गतः ॥ ६९ ॥

इति श्रीविशाखावेजय एकोनविंशः सर्गः.

विश. सर्गः ।

श्रियमैषयतवन्तं दैवतं सेवमानः
 प्रियदुहितृवरेषु प्रीतिमान् सोऽतिमात्रम् ।
 नियतमवहितात्मा रामवर्मसितीशः
 प्रयतमतिरतानीदात्मकृत्यान्यतन्द्रः ॥ १ ॥
 विविधनवपरिष्कारोत्कधीः श्रीविशाखो
 जैनपदजनसङ्ख्यानाय सङ्ख्यावदग्रचः ।
 उपसचिवमुदारप्रज्ञमाज्ञाप्य नागं
 गळदवाधि तदर्थे वस्वर्दस्सादकार्षीत् ॥ २ ॥

१ F. M. U. इति विरुद्धम्. २ परिणीतवन्तम्. ३ 'दैवतानि पुंसि वा' इत्यमरात्
 पुंस्त्वम्. ४ Census. ५ Dewan Peshkar Nagamaiya. ६ नागा-
 योधीनं कृतवान्.

कृषिविरचनशिल्पारम्भणादिप्रशस्त-

व्यवसितिषु जनानां कर्तृमुत्साहमुच्चैः ।

निजविषयविभागैर्भूयऽयमानाय नाना-

विधिरुनिरपदार्थान् संसदि प्राददर्शत् ॥ ३ ॥

फलकुसुमसमूहं व्रीहिशाकोत्करं धे-

न्वनडुहनिवहं चात्युत्तमं दर्शयद्भयः ।

द्रविगमथ यथान्वं न्तोज्ञपत्रं च धात्री-

पतिमतमनुसृत्य प्रत्यपाद्यत्र धुर्यैः ॥ ४ ॥

प्रतिनवगचितेषु प्राज्यशिल्पप्रभेदे-

ष्वधिसभमनिचित्रेष्वत्र मन्दर्शितेषु ।

व्येरुचदवनिजानेराद्यया भागिनेय्या

समुत्तममितशोभं तान्तवं चित्रकर्म ॥ ५ ॥

करकलितगदाकेनात्र धीमेन राज्ञो

नवभटनिवहेनार्जातशत्रोर्निदेशात् ।

कुर्व इव विनाशं द्रागनीयन्त विश्वे

ऽप्यधिजनपदमर्कागारिकाः कृगकृत्याः ॥ ६ ॥

निगनिशयनयाब्धिर्नीवृति श्रीवृत्तऽभि-

न्नवनिपतिवन्तश्चण्डया दण्डनीत्या ।

अनयमनयदम्नं शम्नधीम्नशङ्का-

लवमयमनुरुन्धन् मन्त्रिणो मन्त्रणानि ॥ ७ ॥

जनममुदयदेयं भागधेयं स्वकीयं

विविधमिह विधित्स्वविष्वगैकैष्यमेव ।

जनपदगतनानाकाननक्षेत्रवाटी-

परिभित्तिमवनीनाथोऽदिनाधानुमाज्ञाम् ॥ ८ ॥

१ Exhibition इति प्राप्तं नानाविधवस्तुप्रदर्शनकर्म 'कृतवानित्यर्थः.

'युद्धयो लुडि' इति परस्मैपदम्. ३ सम्यक् स्मृतम्. ४ भाषणेन, अथ च वृकोदरेण.

५ Police-Constables. ६ अनुपपन्नार्थः, अथच युधिष्ठिरस्य. ७ चौराः.

८ एकैवैव ऐक्यम्. ९ Survey and Settlement.

गणनचणपारंच्छिन्नावधीनां स्थलीना-

मनिशमविशयेन ज्ञापनार्थं निखातैः ।

प्रतिषदमपलानां सञ्चयैर्वञ्चिभूमे-

रजानमत सधन्ताद् दन्तुराण्यन्तराणि ॥ ९ ॥

त्रागिगर्धिवतिहृणध्रेणियत्नप्रणीते

व्यतग्दर्वानमर्ता यत्र वित्तं प्रभूतं ।

उपनगरगतं तं तन्तुसन्तानयन्त्रा-

लयमयमनुजग्राहकदाम्यागमेन ॥ १० ॥

नरपरिवृद्धनीत्या मण्डलेऽभूतपूर्वं

समुपचयमवापोपादिमः पुरुषार्थः ।

प्रथममपि तथोच्चैर्वञ्चिराट् सञ्चित्रीष-

न्नकृत मतिमतन्द्रः सेवितुं रामसेतुम् ॥ ११ ॥

अकृत सुकृतसिन्धुर्यत् परं रामराजः

स्वकुलतिलकभूतो वत्सरेभ्यः शतात् प्राक् ।

तदयमुदयदास्थः पुण्यमन्यूनमाशु

व्यवसितमतिरासीच्छ्रीविशाखो विधातुम् ॥ १२ ॥

विहितबहुदवीयोदेशसञ्चार एष

सितिवलभिदभीक्ष्णं लब्धपक्वानुभूतिः ।

श्रमरहितमतानीत् सेतुयात्रोपयुक्तं

सकलमपि विधानं सारवित् सावधानम् ॥ १३ ॥

निजमभिर्जनमुच्चैः श्रेयसा योक्तुकामः

सुजनतिलक एतच्छेखरः श्रीविशाखः ।

भुजगशयनमावन्धानवद्येऽहि युक्त-

प्रजविहयरथस्थः सेतवेऽथ प्रतस्थे ॥ १४ ॥

जनपदमतिलङ्घ्यं स्वीयमन्वीयमानो
 मनुजपतिरथामात्याक्षिभिः सावरोधः ।
 सकुतुकबहुलोकव्याकुलं शालिवाटी-
 नगरमयमनीषतोषमीषांबभूव ॥ १३ ॥
 सुगुणसदनकृष्णस्वामिसूरिप्रधानै-
 बद्भुमतिमतिमात्रं लम्बितः कुम्भिनीन्द्रः ।
 अनलशकटपङ्क्तौ स्वीकृतायां कुटीरं
 रुचिरतरमथ प्रातिष्ठताधिष्ठितोऽतः ॥ १६ ॥
 अधिपथमथ विश्रम्यान्तरा तत्रतत्र
 प्रथितविविधविद्वत्सङ्घसंभाव्यमानः ।
 मरणिमधिकदीर्घामत्यलङ्घिष्ट शीघ्रं
 धरणिपतिवतंसो वह्नियानेन गम्याम् ॥ १७ ॥
 व्यथितपथिकलोकं बालुकाभिर्ललाटं-
 तपत्तपनमयूखोत्तापिताभिर्नितान्तम् ।
 अयनमयमतीयायायतं कण्टकैर्वै-
 श्रितमथ शिविकायां सञ्चरन् वञ्चिराजः ॥ १८ ॥
 पुरुषपरिवृद्धानां सेतुपत्यादिमाना-
 मुरुकुतुकमुरीकृत्योपचारानुदारान् ।
 सपदि निरयपारावारमेतुं प्रपदे
 नृपतिकुलवतंसः सेतुमौननृण्यहेतुम् ॥ १९ ॥
 अपि कपिभिरकृपारम्य गम्भीरिमाणं
 परिगणितवतः श्रीराघवस्यार्पदानम् ।
 अनुपममनुचिन्त्यात्यन्तचित्रीयमाणो
 मनुजपतिरपश्यत् सादरं सेतुरेखाम् ॥ २० ॥

१ प्राप. २ कर्त्तरि क्तः. ३ 'अमूर्यललाटयोर्दक्षितपोः' इति खश. ४ राम-
 नाथपुरेश्वरादीनाम् ५ सन्तानोत्पत्तिहेतुतया पितृकृष्णनिवर्तकमित्यर्थः. ६ वृत्तं कर्म.

विधिवदभिषुतेन श्रीधनुष्कोटिमुख्ये-
 प्वधिकमुदयदप्स्येनाथ तीर्थव्रजेषु ।
 अनत्राधि वसु गोत्रागोत्रभेत्ता द्विजैत्रा-
 क्रियत मणिहिरण्यक्षेत्रगोत्रादिदात्रा ॥ २१ ॥
 सकलभुवनकल्याणाय भर्त्रा रघूणा-
 मिह परशिवमूर्त्तः संप्रतिष्ठापितायाः ।
 नरपतिरभिषेकं तुङ्गगाङ्गेयकुम्भे
 व्यरचयदथ गाङ्गेनाम्भसा संभृतेन ॥ २२ ॥
 नृपतिरकृत सेतुस्नानमात्रं पुरैकः
 पुनराभिषवमैन्यः केवलं जहुजायाम् ।
 उभयमपि विधाय स्कीतभाग्यो विशाख-
 क्षितिरमगमणिस्तावत्यशेत स्ववंश्यौ ॥ २३ ॥
 क्षितिबलमथनोऽथ प्रस्थितो रामनाथा-
 दधिपथममराणामालयेष्वाहिताचः ।
 विरचितवरिवस्यो विन्दुभिस्तत्रतत्र
 स्वनगरवरमागादादरोन्निद्रपौरम् ॥ २४ ॥
 वरमरकतनासालंकृती कङ्कणानि
 स्फुरदरुणमणीनि श्रेष्ठतीर्थाम्बुकुम्भौ ।
 सुमतिरमितहार्दः सोदैरीनन्दनाभ्या-
 मदित मुदितचेता मेदिनीवृत्रजेता ॥ २५ ॥
 तदनु मनुजनाथः पद्मनाभस्य सद्यः
 सदनमुपगतोऽमुं भूरिभक्त्याभिवन्द्य ।
 नवनवमुपहारद्रव्यमव्याजरम्यं
 मणिकनकदुकूलप्रायमस्यार्हुढौकत् ॥ २६ ॥

१ महीन्द्रेण. २ द्विजाधीनं कृतम्. 'देये त्रा च' इति त्राप्रत्ययः. ३ आश्लेषार्थ-
 जरामराजः. ४ पण्डितैः. ५ लक्ष्मीपार्वतीदेवीभ्याम्. ६ ढौकयति स्म.

हरिचरणसपर्यातत्परः खग्रजाना-
 मनिशमवहितात्मा क्षेमकृद् रामवर्मा ।
 सुमतिभिरनुकार्या साधितासंख्यकार्या-^१
 मतनुत दिनचर्यामरततन्द्रः क्षितीन्द्रः ॥ २७ ॥
 गिरिमयमथ देशं कंचनोदकप्रतीच्यां
 दिशि जलनिधितीरे नातिदूरे नगर्याः ।
 हरिसदनसनाथं भूसुरग्रामरम्यं
 गतचरमपि भूयः कौतुकादाप भूपः ॥ २८ ॥
 सरिदधिपतिर्वाचीसंघसंपर्कशङ्क-
 प्रसृमरपवमाने वैजयन्तोपमाने ।
 अतिसरसमनैषादत्र सौधे मनोषी
 कतिचन दिवसानि श्रीनिवासोपसेवी ॥ २९ ॥
 उषसि चरणचारी भूरिशो गैरिकाणि
 क्षितिधरशिखरेभ्यस्तत्र कृत्स्नाश्च मृत्स्नाः ।
 समुत्तुकमपि कम्बनम्बुराशिप्रतीरा-
 दयमचिनुत शैम्बूकौघमुच्चावचं च ॥ ३० ॥
 गलदमलजलम्य ग्रावराशेरधस्ता-
 दधिजलनिधिरोधः स्वातनिष्पादितायां ।
 राचिरुचिरदारुश्रेणिनिश्रेणिकाया-
 मथ नृपतिरतानीदासुवं वापिकायाम् ॥ ३१ ॥
 निजनिलयसनीडारोहिणौघेन सेवा-
 समुपगतजनानामर्दनात् सार्थनामा ।
 दृढतरलघुदेहेनाथ सोऽवन्दि देवः
 श्रमरहितमनेनोलङ्घ्य सोपानपाळिम् ॥ ३२ ॥

१ वल्कलाख्यम्. २ प्रशस्ता मृदः. ३ जलशक्तिसमूहम्. ४ नैकभेदम्. ५
 'आरोहणे स्यात् सोपानम्' इत्यमरः.

तदनु विहितभुक्तिस्तत्र रम्ये म हर्म्यं
 व्यहरत कृतज्ञानाकाव्यशास्त्रादिचर्चः ।
 निष्कण्ठनिहितदूरालोक्यन्त्रेण पोत-
 प्रकरमुदधिमध्ये गान्तमालोकमानः ॥ ३३ ॥
 अभिरजैनि सरस्वानीक्षितो भूतिनोऽलं
 हृदयमकुरुताभ्युत्पातुकं कातुकेन ।
 विसृमरहिमरश्मिज्योतिरुद्द्योतितोच्चै-
 स्तरतरल्लतरङ्गस्फारगम्भीरशेषः ॥ ३४ ॥
 इति कतिचिदहानि स्वैरमध्युष्य देशं
 क्षितिपतिरमुमैर्मतर्पयन् विप्रवर्यान् ।
 सपदि सपरिवारः प्राप्य भूयः स्वकीयं
 निलयमलमकार्षीदेधिताव्याधिताङ्गः ॥ ३५ ॥
 अथ महिततमाया भाग्यतस्याधिपाया
 निरुपमगुणपागवारमैन्त्यं कुमारम् ।
 अवनिपतिरिवेत्य प्राप्तदिष्टान्नमन्त-
 निरतिशयमशेषैः शोकमानच्छे लोकैः ॥ ३६ ॥
 प्रतिकृतरुग्नेकैः सज्जदिव्यापधैर-
 प्यतिपरिचितशास्त्रैर्जागरूकैर्भिषग्भिः ।
 यदस्मृत बत राश्याः प्रेमधामात्मजन्मा
 नियतिमनतिलङ्घ्यां तन्नृपो निश्चिकाय ॥ ३७ ॥
 किमपि दशमितोत्थेनामयेनाभिभूता
 विरचितपरिचर्या पुत्रदौहित्रमुख्यैः ।
 परगतिमनिधन्या गाणपत्यां चतुर्थ्या-
 मभजत जनयित्री भूमिभृद्वल्लभायाः ॥ ३८ ॥

१ Telescope. २ अभ्युत्पन्नशालम्. ३ H. R. H. Albert, Duke of Albany. ४ मृतोऽमृत. ५ गणपतेर्विनायकस्येवं गाणपती, तस्याम्.

प्रचुरमथ वितीर्य प्रेतकार्यार्थमस्याः

प्रणतजनहितैषी भूपतिः स्वापतेयम् ।

सपदि सद्रुपदेशैः सान्त्वयामास धीमान्

भृशमुदितविषादानात्मदारात्मजादीन् ॥ ३९ ॥

कतिपुचन ततोऽतीतेषु मासेषु यूनो

निरुपधिनिजवात्सल्यैकपात्रीकृतस्य ।

प्रथमदुहितृभर्तुः कालधर्मप्रपत्न्या

प्रतिनवमवनीन्द्रः प्राप सन्तापमन्तः ॥ ४० ॥

अथ पुनरचिरेणैवाभवद् भूवलारे-

रहह चरमजामातापि नामावशेषः ।

वयसि किमपि पौगण्डाभिधेऽतीत एव

प्रवलतरमसूरीबाधिनः साधुशीलः ॥ ४१ ॥

इह जगति जनानां जीवितं वातनृत्यत्-

कमलदलचलाम्भङ्गीकरान्निर्विशेषम् ।

परमहरहरन्तः पश्यतो धर्मनिष्ठा

नरवरकुलमौलेर्भेदुरा प्रादुरासीत् ॥ ४२ ॥

अथ सरसिजनाभप्रीतये श्रीतुलापू-

रुपवितरणमंहसंहतिध्वंसहेतुम् ।

अतिमुदितजनैश्चाश्रितो भूमरुत्वा-

नतितनिषदनीपन्मङ्गलैषी मनीषी ॥ ४३ ॥

अतत यदनतीति यौवनेऽवाप्तराज्यः

किमपि कृतविलम्बः पूर्वजो भूपतिर्मे ।

तदिदमलघु कृत्यं मङ्गु कार्यं मयेति

व्यवसितमकृतैष द्वयूनपञ्चाशदब्दः ॥ ४४ ॥

अनुपमितमहिम्नो रामराजात् परस्ता-
 दभवदभिजेनेऽग्निन् को महाराट् चिरायुः ।
 वयसि मम परेयायाग्रजोऽपीति चिन्ता
 त्वरितमननुतैर्नत् कर्म निर्मितमुमेनम् ॥ ४५ ॥
 अथ वितरणमेतत् पूर्वभूपैः कृताद-
 प्यधिकतरपरिष्काराभिरामं चिकीर्षन् ।
 सकलमपि तदर्थं संविधानुं समर्थं
 सचिवमुचितलेख्येनादिशन्मेदिनीशः ॥ ४६ ॥
 शिरसि निदधदाज्ञां स्वासिचित्तानुवृत्ता-
 वनिशमवहितात्मा तामथामात्यवयः ।
 निरञ्जितुं तुलाभारोत्सवायोपयोक्तुं
 निरवाधे निजनीत्या सञ्चितं वित्तजातम् ॥ ४७ ॥
 अथ वणिगधिपेभ्यो विश्रुतेभ्यः प्रभृत-
 द्रविणविनिमयेन क्रीतमत्यन्तशुद्धम् ।
 सैमभृत सचिवोऽलम्बेष्णु विश्रम्भराभृत-
 परिवृढतुलनायै हेम निस्सीमभूम ॥ ४८ ॥
 अवनिभृदधिपो नन्वाश्रयोऽहं बुधाना-
 मिति नृपतिलकेन स्पर्धमानस्य मेरोः ।
 शिर इव धृतशीर्षिच्छेद्यभावस्य सद्य-
 श्छिर्तमुपहतमासीत् पेटकं हाटकस्य ॥ ४९ ॥
 अथ कुशलकलादैः कारयामास निष्क-
 प्रकरमवनिभर्तुर्भौरिको भूरिकान्तिम् ।

१ तुलापुरुषदानम्. २ चिकीर्षुम्. ३ सम्पादितवान्. ४ पर्याप्तम्. ५ रा-
 जश्रेष्ठः पर्वतश्रेष्ठश्च. ६ विदुषां देवानां च. ७ धृतः शीर्षिच्छेद्यभावः शीर्षिच्छेदाह्वं-
 येन तस्य. 'शीर्षिच्छेदाद्यद्' इति शीर्षिच्छेद्यशब्दः मायुः. ८ खण्डितम्. ९ समूहम्. पेट-
 क. पुस्तकादीनां मन्त्रपात्रां कदम्बके इति विधेः. १० स्वर्णकरैः. ११ कनकायुक्तैः.

दधतमधिकभद्रामेकतः शङ्खमुद्रां
 विशदमपरतः श्रीपद्मनाभस्य चाख्याम् ॥ ५० ॥
 इतरनरवराणां दुष्करं वञ्चिराजो
 वितरणमचिरेणैवातितांसत्युदारः ।
 इति जनितमुदन्तः सर्वनृणामुदन्तः
 प्रतिदिशमतिशैघ्रचेणानशे तद्यशोवत् ॥ ५१ ॥
 नृपतिलकनुलाभारोत्सेवेनोत्सुकं सत्
 सपदि सहकुडुम्भं बाणवानां कदम्बम् ।
 अधिनगरि दविष्टेभ्योऽपि देशान्तरेभ्यः
 समुपगतमवात्सीन्निर्वृतं सर्वतोऽपि ॥ ५२ ॥
 दिनमनु निजगेहे दीनतान्ज्यमुच्चैः
 कदनमनुभवन्ती कौञ्चनाशां भजन्ती ।
 धरणिमुरसमञ्ज्या धर्मनिष्ठेन राज्ञा
 पुरवरमुपयाता पूजितासीदमीमम् ॥ ५३ ॥
 नरपतिकुलमौलैर्गङ्गाया बन्धुतायाः
 परमकुतुकिताया वेगतोऽन्नागतायाः ।
 नगरवमतिराधादाकुलीभावमुच्चै-
 रपगिचितचरीभिः मत्क्रियाधोरणीभिः ॥ ५४ ॥
 प्रतिनवरचितेन स्फारविस्तारभाजा
 भवनसमुदयेन भ्राजितं तत्रतत्र ।
 पुष्पमतिशुचिं तावत् तूर्णमापूर्णमासी-
 दनवधिजनसङ्घातेन तावस्ततेन ॥ ५५ ॥
 इह निजमदनेभ्यो दीनतादूनिताना-
 मनशनविवशानामागतानां जनानाम् ।

१ आनतिर्नुमच्छति. २ 'प्रसिद्धांशुकाभ्यां' इति तृतीया. ३ ब्राह्मणानाम्.
 ४ अनिवर्त्तनीयामाशां स्वर्णेच्छां वा. ५ नतस्तत आगतेन, 'नत आगत' इत्यण्.

अजनिपत शरीराण्यल्पसङ्ख्यैरहोभिः

स्फुटमुपचितुमेदोमांसलम्बोदराणि ॥ ५६ ॥

बहुतृणममृतं च प्रेक्ष्य निर्वर्तिताष्टेः

पथिपु गलितशङ्कं क्लृप्तविष्मूत्रगृष्टेः ।

अखिल्वहुमतस्य स्वैरिणः स्पष्टमासी-

दवानिसुरसमूहस्येह माहाकुलत्वम् ॥ ५७ ॥

पाठितमकलशास्त्राः पण्डिता वाजपेय-

प्रमग्वमग्वविधानैकायना यायजूकाः

श्रुतिषु तिसृषु दक्षाः श्रोत्रियाश्चात्र धात्री-

बलमथनतुलाभारादरेणामिळन्त ॥ ५८ ॥

जनममुदयमागच्छन्तमश्रान्तमेतं

जवनपवनधूतोदन्वदुल्लोलतुल्यम् ।

कथमपि पुरमन्तर्वासयामास लोकं

सकलमिव युगान्ते तुन्दमिन्द्रानुजस्य ॥ ५९ ॥

कमलजमिव भूयस्सत्यलोकाधिवासं

मुरहरमिव लक्ष्मीं देहंलीनां दधानम् ।

पुरभिदमिव भूत्या भूपितं भोगिजुष्टं

भवनगणमसेवन्तावनीदेवनायाः ॥ ६० ॥

अरुणकिरणजलैः प्राग्दिगालेपनात् प्रा-

गमलबहुलपाथस्यापुताः पद्मतीर्थे ।

१ अमृतं च सुधामपि. बहुतृण तृणकल्प. विभाषा सुपङ्क्त्यादिना बहुच्. प्रेक्ष्य निर्वर्तिताष्टेः कृताशनस्य, राजदीयमानाष्टिगुणेनामृतेऽपि सावज्ञस्येत्यर्थः. गोपक्षे बहु बहुलं तृणं, अमृतं जलं च प्रेक्ष्य निर्वर्तिताष्टेः. २ महाकुले जातो माहाकुलः, महाकुलशब्दादञ्, तस्य भावैस्तत्त्वम्. अथच माहानां गवां कुल समूहस्तस्य भावस्तत्त्वम्. ३ उल्लोलेति कल्लोले. ४ भूयस्सत्यानां बहुतरङ्गतानां लोकानां जनानामधिवासम्, अथच बाहुत्येन सत्याख्ये लोकेऽधिवासो यस्य तम्. ५ अङ्गणानाम्, अथच शरीरश्लिष्टामिति लक्ष्मीविशेषणम्. ६ ऐश्वर्येण भस्मना च. ७ भोगिर्गावर्षिण्यागच्छैः सपैश्च जुष्टम्.

विधिविरचितसन्ध्यावन्दना नित्यमेते

चरणयुगमुपासांचक्रिरे चक्रपाणेः ॥ ६१ ॥

तदनु बुभुजिरेऽमी भुक्तिशालामुपेता

विपुलविमलपालाशाभरम्भादलेषु ।

सुरभिरुचिरधाराळाज्यमौराळिकाळी-

विरचितपरिवेषं सूपसम्पन्नमन्नम् ॥ ६२ ॥

इति समुखमपास्तामर्त्यपुर्यां नगर्यां

वसति वसुमतीदेवोत्करे काञ्चनोत्के ।

मुरमथनमुपास्य श्रद्धया श्रीविशाखः

कृतगुरुवरणोऽभूद्भातसप्ताहदीक्षः ॥ ६३ ॥

अष्टाभिर्दिक्पतीनां प्रतिकृतिभिरतीवाभिरामान्तरालं

स्थूलस्थूणाचतुष्काञ्चितमवुणहतोदारदारुप्रकाण्डैः ।

अन्तर्वैकुण्ठवेश्म व्यरचयत् गदाशङ्खचक्राम्बुजाङ्क-

द्वारं तावत् तुलामण्डपमतुलकलाकौशलः कारुवर्गः ॥ ६४ ॥

धरित्रीसुराग्रेसरैरात्विर्जनैः

पवित्रीकृते मन्त्रपूताभिराद्भिः ।

प्रथिष्ठां तुलामञ्जसा मण्डपेऽत्र

प्रतिष्ठापयामास राज्ञः पुरोधः ॥ ६५ ॥

भूत्वा सप्त दिनानि क्लृप्तनियमो भूयोऽष्टमे वासरे

भूजानिर्धृतेनैन्द्रवाणिवसनो भूषाविशेषाङ्कितः ।

आनम्योपहृताञ्जनाभकलभः श्रोत्रकञ्जनाभं जनै-

रानन्दादनुभूयमानविजयः प्रापत् तुलामण्डपम् ॥ ६६ ॥

१ 'आराळिका आन्ध्रसिकाः मूढा औदनिका गुणाः' इत्यमरः. २ सप्ताहदीक्षा मुवर्णतुलापुरुषदानकतुसम्बन्धिनी दिनसप्तकव्यापिनी दीक्षा आत्ता येन सः. ३ ऋत्वि-
कर्महोत आत्विर्जानस्तेः, 'यज्ञात्विग्भ्यां तत्कर्माहंतीत्युपसंख्यानम्' इति खम्. ४ प-
रिहितनूः वस्त्रः.

जिह्वादिस्थानेषु तुलापूरुषमुखैः
 संयुक्ताया नैकहिरण्यप्रतिमानैः ।
 पीठीमिकां भूपतिरध्यास्त तुलायाः
 श्रीमानङ्गे न्यस्य कृपाणं फलकं च ॥ ६७ ॥
 पीठीमिन्यामुन्नमन्तीं तुलायाः
 स्फीतानन्दं भूमिभुञ्जिन्नवृन्दम् ।
 भूम्ना हेम्नामज्जतामाततान
 स्थानं जगत् नृन्मेतं स्वामिभक्त्या ॥ ६८ ॥
 राज्ञा सनाथ फलकं तुलाया
 न्यक्त्य यः प्रागुदतिष्ठदन्यः ।
 स प्रण्यपसच्चपलं धरण्यां
 प्राप्योधिकार्तस्वरतां तदानीम् ॥ ६९ ॥
 अथ श्रीमानेनं कनकनिकरं स्वाधिकभरं
 द्विजातिश्रेणीसादकृत सपयोगन्धकुसुमम् ।
 किंवाश्चर्यं वञ्चिक्षितिपतिरकार्षीन्न कमपि
 स्वधर्मैकासक्तः क्षितिसुरमैर्नष्टापदमिति ॥ ७० ॥
 नृपतिरथ वितीर्य दक्षिणार्थे
 पुरटभरं पुंरुहं पुरोहिताय ।
 अवभृथकलशाभिषेकपूतः
 परिगतवानरविन्दनाभगेहम् ॥ ७१ ॥
 समुपास्य सारसविलोचनं पुनः
 स्वनिवेशनं विविशिवान् विशाखराट् ।

१ छेदम्. २ स्वामिभक्तो हि स्वाम्यपेक्षयान्यस्योन्नतिं न सहते. ३ पूर्णम्, अथ च
 आपस्यसहितं यथा तदा. ४ अधिगतस्वर्णत्वं अधिकदीनस्वरत्वं च. ५ अलुप्तविपदं,
 अथच सुवर्णशून्यम्. ६ स्फूर्तिरम्. ७ 'पुंरुहं पुरु भूयिष्ठं' इत्यमरः. ८ प्रदक्षि-
 णिकृतवान्. ९ प्रविष्टः.

परितोषितानकृत पारितोषिकैः

परिचारकांश्च सुहृदोऽधिकारिणः ॥ ७२ ॥

श्रीकण्ठीयशिरःकुटीरहरिणाङ्गाभैर्यशोराशिभिः

श्रीखण्डद्रवर्चस्त्रितामिव विधायाशावधूमण्डलीम् ।

श्रीवञ्चीश्वरवशमौक्तिकमणिः सोऽयं कृतार्थो नृपः

श्रीमानर्पयति स्म पद्मनयनायात्मानमानन्दवान् ॥ ७३ ॥

जातः केरलमण्डलोद्गते श्रीपर्पभूषाभ्ये

ख्यातः केरलवर्मराज इति यः श्रीविश्वरूपीपतिः ।

सेतुस्नानतुलापुमर्पणविधौ नेतुर्विवृण्वन्नगा-

द्विंशस्तस्य कृतौ विशाखविजये सर्गोऽन्तिमः पूर्णताम् ॥ ७४ ॥

इति श्रीविशाखविजये विंशः सर्गः.

समाप्तं चेदं काव्यम्

शुभमस्तु.

१ मङ्गलवाहुल्यार्थं काव्यादाविव काव्यान्तेऽपि श्रीशब्दश्रुतिश्चतुस्सम्पादिता. अत्र
प्रतिसर्गमाद्यन्तपद्ययोः श्रीशब्दप्रयोगनियमश्चादृतः. २ चन्द्रकान्तोक्त्यामिव.

शुभम्.

